



रत्नकवन्तः १ २२-जनः
ग्रन्थमाला ।



संस्कारः सगीतः
द्वितीयो भागः ।



वीर सेवा मन्दिर दिल्ली



क्रम संख्या

काल नं०

संख्या

भारतीय ज्ञानपीठ काशी

उद्देश्य

ज्ञानकी विलुप्त, अनुपलब्ध और अप्रकाशित सामग्रीका
अनुसन्धान और प्रकाशन तथा लोक-हितकारी
मौलिक साहित्यका निर्माण



८८

संस्थापक

सेठ शान्तिप्रसाद जैन

अध्यक्षा

श्रीमती रमा जैन

इलाहाबाद सॉ जर्नल प्रेस, इलाहाबाद

धिग्भवतु लोकधर्मं देवा अपि च सुरपतयो महर्धिकाः ।

भुक्त्वा च सुखमतुलं पुनरपि दुःखावहा भवन्ति ॥ २८ ॥

टीका—धिग्भवतु लोकधर्मं लोकस्वरूपं, यस्माद्देवाः सुरपतयोऽपि महर्धिका महाविभूतयो भुक्त्वा मौख्यमतुलं सुखमनुपमं भुक्त्वा पुनरपि दुःखावहा भवन्ति—दुःखस्य भाक्ताः भवन्तीति ॥ २८ ॥

लोकानुप्रेक्षामयमहग्राहः—

णाऊण लोगसारं णिस्सारं दीहगमणसंसारं ।

लोगगगसिहरवासं ज्ञाहि पयत्तेण सुहवासं ॥ २९ ॥

ज्ञात्वा लोकसारं निस्सारं दीर्घगमनसंसारं ।

लोकाग्रशिखरवासं ध्यायस्व प्रयत्नेन सुखवासं ॥ २९ ॥

टीका—एवं लोकस्य सारं निःसारं तु ज्ञात्वा दीर्घगमनं संसारं च लोकाग्रसंसारं चापर्यन्तमवबुध्य लोकाग्रशिखरवासं मोक्षस्थानं सुखवासं निरूपयत्यर्थं ध्यायस्व चिन्तय प्रयत्नेनेति ॥ २९ ॥

अशुभानुप्रेक्षाग्रवरूपं निरूपयन्नाहः—

णिरिएसु असुहमेयंतमेव तिरियेसु बंधरोहादी ।

मणुएसु रोगसोगादियं तु दिवि माणसं असुहं ॥ ३० ॥

नरकेषु अशुभमेकांतमेव तिर्यक्षु बंधरोधादयः ।

मनुजेषु रोगशोकादयस्तु दिवि मानसं अशुभं ॥ ३० ॥

टीका—नरकेषु अशुभमेकांतमेव सर्वकालमशुभमेव, तिर्यक्षु महिषाश्ववाग्नाजादिषु रोधादयो बंधनध्वग्नादमनदहनताडनादयः, मनुष्येषु रोगशोकादयस्तु, दिवि देवलैः मानसमशुभं परंप्रेषणवाहनमहर्धिकदर्शनेन मनोगतं सुष्ठु दुःखमिति ॥ ३० ॥

तथार्थद्वारेण दुःखमाह;—

आयासदुःखवैरभयसोगकलिरागदोसमोहाणं ।

असुहाणमावहो वि य अत्थो मूलं अणत्थाणं ॥ ३१ ॥

आयासदुःखवैरभयशोककलिरागद्वेषमोहानाम् ।

अशुभानामावहोपि च अर्थो मूलमनर्थानाम् ॥ ३१ ॥

टीका—आयासोऽर्थार्जनतत्परता, दुःखमसातवेदनीयकर्मोदयनिमित्तासु-
खरूपं, वैरं मरणानुबंधः, भयं भयकर्मोदयजनितत्रस्तता, शोकः शोककर्मो-
दयपूर्वकेऽवियोगजः संतापः, कलिर्वचनप्रतिवचनकृतो द्वन्द्वः, रागो रतिकर्मो-
दयजनिता प्रीतिः, द्वेषोऽरतिकर्मोदयोद्भूताऽप्रीतिः, मोहो मिथ्यात्वासंयमादिरूप
इत्येवमाद्रीनामशुभानामावहोऽवस्थानं, अर्थः स्त्रीवस्त्रसुवर्णादिरूपः, अथवैतान्य-
शुभान्यावहति प्रापयतीति आयासाद्यशुभावहः, अनर्थानां च सर्वपरिभवानां च
मूलं कारणमर्थस्तस्मात्तेन यच्छुभं तच्छुभं एव न भवतीति ॥ ३१ ॥

तथा कामसुखमप्यशुभमिति प्रतिपादयति;—

दुग्गमदुल्लहलाभा भयप्रचुरा अल्पकालिया लहुया ।

कामा दुःखविवागा असुहा सेविज्जमाणा वि ॥ ३२ ॥

दुर्गमदुर्लभलाभा भयप्रचुरा अल्पकालिका लघुकाः ।

कामा दुःखविपाका अशुभाः सेव्यमाना अपि ॥ ३२ ॥

टीका—दुःखेन कुच्छ्रेण गम्यन्त इति दुर्गमा विषमस्था दुरागेहाः, दुर्लभो
लाभो येषां ते दुर्लभलाभाः स्वेप्सितप्राप्तयो न भवन्ति, भयं प्रचुरं येभ्यस्ते भय-
प्रचुरा द्रुममारणवंचनादिभयसहिताः, अल्पकाले भवा अल्पकालिकाः सुष्ठु
स्तोककालाः, लघुका निःसाराः, के ते ? कामा मैथुनाद्यभिलाषा दुःखं विपाक
फलं येषां बंधनादि ते दुःखविपाका दुःखावसानाः अशुभाः सेव्यमाना अपि,
तत्राऽपि न सुखमस्तीति भावः सर्वाशुभमेवेति ॥ ३२ ॥

आहारादपि न सुखं भवतीत्याह;—

**असुइविलिविले गम्भे वसमाणो वत्थिपटलपच्छण्णो ।
मादूइसेभलालाइयं तु तिब्बसुहं पिबदि ॥ ३३ ॥**

अशुच्याविले गर्भे वसन् वस्तिपटलप्रच्छन्नः ।
मातृश्लेष्मलालायितं तु तीव्राशुभं पिबति ॥ ३३ ॥

टीका—अशुच्याविले मूत्रपुरीषश्लेष्मपित्तरुधिरादिवीभत्से, गर्भे उदराभ्यं-
तरे, वसन् सांतिष्ठमानः, वस्तिपटलप्रच्छन्नः जरायुरावृतः, मातृश्लेष्मलालायितं
जनन्या चर्वितं श्लेष्मलालासमन्वितं रसं तीव्रं दुर्गन्धं पिबति यत एवंभूतो
मूलाहारस्ततः कथमाहारत् सुखमित्याहारोऽप्यशुभरूप एवेति ॥ ३३ ॥

शरीरमप्यशुभमिति निरूपयन्नाह;—

**मंसट्टिसिंभवसरुहिरचम्मपित्तंतमुत्तकुणिपकुट्टिं ।
बहुदुक्खरोगभायण सरीरमशुभं वियाणाहि ॥ ३४ ॥**

मांसास्थिश्लेष्मवसारुधिरचर्मपित्तांत्रमूत्रकुणिपकुट्टिं ।
बहुदुःखरोगभाजनं शरीरमशुभं विजानीहि ॥ ३४ ॥

टीका—मांसास्थिश्लेष्मवसारुधिरचर्मपित्तांत्रमूत्रकुणिपाशुचिकुट्टिं गृहमे-
तेषां बहुदुःखरोगभाजनं शरीरमिदमशुभमशुचि विजानीहीति ॥ ३४ ॥

तस्मात्;—

**अत्थं कामसरीरादियं पि सव्वमसुभत्ति णादूण ।
णिव्वज्जंतो झायसु जह जहासि कलेवरं असुइं ॥ ३५ ॥**

अर्थं कामशरीरादिकमपि सर्वमशुभमिति ज्ञात्वा ।
निर्वजमानः ध्यायस्व यथा जहासि कलेवरं अशुचि ॥ ३५ ॥

टीका—अर्थ स्त्रीवस्त्रादिकं, कामं मैथुनादिकं, शरीरादिकमपि सर्वमशुभ-
मिति जगति ज्ञात्वा निर्वेदं गच्छन् ध्यायस्व चिन्तय यथा जहाँसि कुत्सितकले-
वरमशुचि, शरीरवैराग्यं संसारवैराग्यं च सम्यक् चिन्तयेति ॥ ३५ ॥

अशुभानुप्रेक्षां संक्षेपयन्नाह;—

मोक्षतूण जिणक्खादं धम्मं सुहमिह दु णत्थि लोगम्मि ।
ससुरासुरेसु तिरिएसु णिरयमणुएसु चित्तेज्जो ॥ ३६ ॥

मुक्त्वा जिनख्यातं धर्मं शुभमिह तु नास्ति लोके ।

ससुरासुरेषु तिर्यक्षु नरकमनुजेषु चिन्तयेत् ॥ ३६ ॥

टीका—ससुरासुरेषु नरकतिर्यङ्मनुष्येषु जिनख्यातं धर्मं मुक्त्वा शुभ-
मिहान्यन्नास्ति, एवं चिन्तयेत्, लोके धर्ममन्तरेणान्यच्छुभं न भवतीति
जानीहि ॥ ३६ ॥

आसवानुप्रेक्षां प्रकटयन्नाह;—

दुक्खभयमीणपडरे संसारमहण्णवे परमघोरे ।
जंतुं जं तु णिमज्जदि कम्मासवहेदुयं सव्वं ॥ ३७ ॥

दुःखभयमीनप्रचुरे संसारमहार्णवे परमघोरे ।

जंतुः यत्तु निमज्जति कर्मास्रवहेतुकं सर्वं ॥ ३७ ॥

टीका—दुःखभयान्येव मीना मत्स्यास्त एव प्रचुरा भूता यस्मिन् स
दुःखभयमीनप्रचुरस्तस्मिन् संसारमहार्णवे परमघोरे सुष्ठु रौद्रे जन्तुर्जीवो यस्मा-
न्निमज्जति प्रविशति तत्सर्वं कर्मास्रवहेतुकं कर्मादाननिमित्तमिति ॥ ३७ ॥

क आसवा इत्याशंकायामाह;—

रागो दोसो मोहो इंदियसण्णा य गारवकसाया ।
मणवयणकायसहिदा दु आसवा होंति कम्मस्स ॥ ३८ ॥

रागः द्वेषः मोहः इन्द्रियसंज्ञाश्च गौरवकषायाः ।

मनोवचनकायसहितास्तु आस्रवा भवन्ति कर्मणः ॥ ३८ ॥

टीका—रागद्वेषमोहपंचेन्द्रियाहौरभयमैथुनपरिग्रहसंज्ञाः ऋद्धिगौरवसगौरवसातगौरवकषायाश्च मनोवचनकायसहिता एवं सर्व एते कर्मण आस्रवा भवन्ति—कर्मण्येतैरागच्छन्तीति ॥ ३८ ॥

रागादीन् विवेचयन्नाह;—

रंजेदि असुहकुणपे रागो दोसो वि दूसदी णिच्चं ।

मोहो वि महारिपु जं णियदं मोहेदि सम्भावं ॥ ३९ ॥

रंजयति अशुभकुणपे रागो द्वेषोपि द्वेष्टि नित्यं ।

मोहोपि महारिपुः यन्नियतं मोहयति सद्भावं ॥ ३९ ॥

टीका—रागो जीवं कुणपे वस्तुनि रंजयति—कुत्सिते द्रव्येऽनुरागं कारयति रागः । द्वेषोऽपि शोभनमपि द्वेष्टि—सम्यग्दर्शनादिषु द्वेषं कारयति । नित्यं सर्वकालं, । मोहोऽपि महारिपुर्महावैरी यस्मान्नियतं निश्चयेन मोहयति सद्भावं—जीवस्य परमार्थरूपं तिरयतीति ॥ ३९ ॥

यत एवंभूतो मोहोऽतस्तं कुत्सयन्नाह;—

धिन्द्धी मोहस्स सदा जेण हिदत्थेण मोहिदो संतो ।

ण विबुज्झदि जिणवयणं हिदसिवसुहकारणं मग्गं ॥

धिक् धिक् मोहं सदा येन हृदयस्थेन मोहितः सन् ।

न विबुध्यते जिनवचनं हितशिवसुखकारणं मार्गम् ॥ ४० ॥

टीका—धिक् धिक् भवतु मोहं—मोहः प्रलयं गच्छतु । येन मोहेन हृदयस्थेन मोहितो मूढः सन् न विबुध्यते तन्न जानाति जिनवचनं परमार्गम् ।

किंविशिष्टं ? हितशिवसुखकारणं मार्गं—एकांतवादिपरिकल्पितसुखनिमित्तमा
र्गविपरीतं येन मोहेन न विबुध्यते तं मोहं धिग्भवन्तिवति ॥ ४० ॥

रागद्वेषौ कुत्सयन्नाह;—

**जिणवयण सद्दहाणो वि तिव्वमसुहगदिपावयं कुणइ ।
अभिभूदो जेहिं सदा धित्तोसिं रागदोसाणं ॥ ४१ ॥**

जिनवचनं श्रद्धधानोपि तीव्रमशुभगतिपापं करोति ।

अभिभूतो याभ्यां सदा धिक् तौ रागद्वेषौ ॥ ४१ ॥

टीका—याभ्यां रागद्वेषाभ्यामभिभूतः कदर्थितोऽयं जीवो जिनवचनं
श्रद्धधानोऽपि तत्त्वसुखसहितोऽप्यशुभगतिहेतुकं तीव्रं पापं करोति श्रेणिकादिवत्,
धिग्भवतस्त्वौ रागद्वेषौ, इति दर्शने सत्यपि रागद्वेषौ पुरुषस्य पापं जनयत इति
तयोर्निराकरणे संभ्रमः कार्य इति ॥ ४१ ॥

विषयाणां दुष्टत्वमाह;—

**अणिहुदमणसा एदे इंदियाविसया णिगेणिहुदं दुक्खं ।
मंतोसहिहीणेण व दुट्ठा आसीविसा सप्पा ॥ ४२ ॥**

अनिभृतमनसा एतान् इंद्रियविषयान् निग्रहीतुं दुःखं ।

मंत्रौषधहीनेन इव दुष्टा आशीविषाः सर्पाः ॥ ४२ ॥

टीका—एकाग्रचित्तमन्तरेणैतानिन्द्रियविषयान्निग्रहीतुं दुःखमेतेषां रूप-
रसगंधस्पर्शशब्दविषयाणामिन्द्रियाणां निग्रहं कर्तुं न शक्यते चलचित्तेन । यथा
मंत्रौषधहीनेन दुष्टा आशीविषाः सर्पा वशीकर्तुं न शक्यन्त इति ॥ ४२ ॥

तानि कुत्सयन्नाह;—

**धित्तोसिमिंदियाणं जेसिं वसदो दु पावमज्जाणिय ।
पावदि पावविवागं दुक्खमणंतं भवंगदिसु ॥ ४३ ॥**

१ 'चउगदिसु' पाठान्तरम् ।

भिक्षं तानि इन्द्रियाणि येषां वशतस्तु पापमर्जयित्वा ।
प्राप्नोति पापविपाकं दुःखमनंतं भवगतिषु ॥ ४३ ॥

टीका—धिग्भवतु तानीन्द्रियाणि, येषामिन्द्रियाणां वशतो वशं गतः
पापमर्जयित्वा च पापं संगृह्य प्राप्नोति, तस्य पापस्य विपाकं फलं भवगतिषु
च दुःखमनंतं प्राप्नोतीति ॥ ४३ ॥

संज्ञागोत्राणां स्वरूपमाह;—

सण्णाहिं गारवेहिं अ गुरुओ गुरुगं तु पावमज्जाणिय ।
तो कम्मभारगुरुओ गुरुगं दुक्खं समणुभवइ ॥ ४४ ॥

संज्ञाभिः गौरवैश्च गुरुर्गुरुकं तु पापमर्जयित्वा ।
ततः कर्मभारगुरुः गुरुकं दुःखं समनुभवति ॥ ४४ ॥

टीका—आहागदिसंज्ञाभिर्गौरवैश्च गुरुः सन् गुरुकं तु पापमर्जयित्वा
पापभारं स्वीकृत्य ततः पापभागेण गुरुर्भूत्वा ततो गुरुकं दुःखं समनुभवतीति ॥ ४४ ॥

कषायास्त्रिवस्वरूपमाह;—

क्रोधो माणो माया लोभो य दुरासया कसायारिऊ ।
दोससहस्सावासा दुक्खसहस्साणि पावंति ॥ ४५ ॥

क्रोधः मानः माया लोभश्च दुराश्रयाः कषायरिपवः ।
दोषसहस्रावासाः दुःखसहस्राणि प्रापयन्ति ॥ ४५ ॥

टीका—क्रोधमानमायालोभा दुराश्रया दुष्टाश्रयाः कषायरिपवः दोषस-
हस्राणामावासाः दुःखसहस्राणि जीवान् प्रापयन्ति—दुःखसहस्रैः कषाया जीवान्
संबन्धयन्तीत्यर्थः ॥ ४५ ॥

पुनरप्यास्रवानाह;—

हिंसादिएहिं पंचहिं आसवदारेहिं आसवदि पावं ।
तेहितो ध्रुव विणासो सासवणावा जह समुद्रे ॥ ४६ ॥

हिंसादिभिः पंचभिः आस्रवद्वारैः आस्रवति पापं ।

तेभ्यो ध्रुवं विनाशः सास्रवनौः यथा समुद्रे ॥ ४६ ॥

टीका—हिंसानृतस्तेयाब्रह्मपरिग्रहैः पंचभिरास्रवद्वारैरास्रवति कर्मोपदोक्ते पापं । तेभ्यश्चाश्रितेभ्यो ध्रुवो निश्चयरूपो विनाशो जीवस्य भवति । यथा सास्रवनौः पोतः समुद्रे निमज्जति, एवं कर्मास्रवैर्जीवः संसारसागरे निमज्जतीति ॥ ४६ ॥

आस्रवानुप्रेक्षामुपसंहरन्नाह;—

एवं बहुप्पयारं कम्मं आसवदि दुट्ठमट्ठविहं ।
णाणावरणादीयं दुःखविवागं ति चित्तेज्जो ॥ ४७ ॥

एवं बहुप्रकारं कर्म आस्रवति दुष्टमष्टविधं ।

ज्ञानावरणादिकं दुःखविपाकमिति चिंतयेत् ॥ ४७ ॥

टीका—एवं ज्ञानावरणादिकं कर्माष्टविधं भेदेन बहुप्रकारं दुष्टं वाऽऽस्रवति यस्मात्तस्मात्तमास्रवं दुःखविपाकमिति कृत्वा चिन्तयेत् भावयेदिति ॥ ४७ ॥

यस्मादेवमास्रवेः कर्मास्रवति तस्मात्संवरमाह;—

तम्हा कम्मासवकारणाणि सव्वाणि ताणि रुंधेज्जो ॥
इंदियकसायसण्णागारवरागादिआदीणि ॥ ४८ ॥

तस्मात् कर्मास्रवकारणानि सर्वाणि तानि रोधयेत् ।

इन्द्रियकषायसंज्ञागौरवरागादिकादीनि ॥ ४८ ॥

टीका—तस्मात्कर्मास्रवकारणानि सर्वाणि यानि तानि निरोधयेत् निवा-

रयेत् । कानि तानि ? इन्द्रियकषायसंज्ञागौरवरागादिकानि । यस्मादेतैः कर्मा-
गच्छति तस्मादेतानि सर्वाणि निरोधयेदिति ॥ ४८ ॥

रुद्धेषु येषु यद्भवति तदाह;—

**रुद्धेषु कषायेषु अ मूलादो होंति आसवा रुद्धा ।
दुर्बलतमिह निरुद्धे वणम्मि णावा जह ण एदि ॥ ४९ ॥**

रुद्धेषु कषायेषु च मूलात् भवन्ति आसवा रुद्धाः ।
दुर्बलतमिह निरुद्धे वने नौः यथा न एति ॥ ४९ ॥

टीका—रुद्धेषु च कषायेषु च मूलादारभ्य मूलत आसवाः सर्वेऽपि रुद्धाः
सम्यक् पिहिता भवन्ति यथा दुर्बलतमिह वने पानीये—दुष्टे वहति स्रोतासि जले,
अथ वणे—विचरे, दुष्टे वहति, निरुद्धे विधृते, नावं नैति जलं यथा । अथवा
नालिकेरादित्वाग्निर्बद्धा नौः सास्रवा सत्यपि नयति प्राप्नोति परतीरं, अथवा
नैति विनाशं । कषायेषु निरुद्धेषु आस्रवा रुद्धा यथा नावं नैति जलं रुद्धेषु,
यथा च सास्रवा नौर्दुर्बलतमिह पानीये निरुद्धे मूलतस्तस्या नावः सर्वेऽपि आस्रवा
निरुद्धा भवन्ति ततः सा नौर्नयति प्रापयतीष्टस्थानमानयति वा स्वेष्टं वस्तु
विनाशं च न गच्छति, एवं कषायेषु रुद्धेषु मूलतः सर्वेऽप्यास्रवा निरुद्धा भवन्ति
ततो यद्यपि योगादिद्वारैः सास्रवो जंतुस्तथाऽपि रत्नत्रयं मोक्षपत्तनं
नयतीति ॥ ४९ ॥

इन्द्रियसंवरस्वरूमाह;—

**इन्द्रियकषायदोषा निगृह्यन्ति तवणाणविणएहिं ।
रज्जुहि निधिप्पन्ति हु उत्पहगामी जहा तुरया ॥ ५० ॥**

इन्द्रियकषायदोषा निगृह्यन्ते तपोज्ञानविनयैः ।

रज्जुभिः निगृह्यन्ते खलु उत्पथगामिनो यथा तुरगाः ॥ ५० ॥

टीका—इन्द्रियाणि कषाया द्वेषाश्चैते निगृह्यन्ते निरुध्यन्ते यथासंख्यं तपसा ज्ञानेन विनयेन । इन्द्रियाणि तपसा निगृह्यन्ते, कषाया ज्ञानभावनया वशीक्रियन्ते, द्वेषो विनयक्रियया प्रलयमुपनीयते । यथोत्पथगामिन उन्मार्ग-
यायिनस्तुरगा अश्वा निगृह्यन्ते वशतामुपनीयन्ते रज्जुभिर्वैत्राभिः सत्विति ॥५०॥

चारित्रसंवरस्य स्वरूपमाह;—

मणवयणकायगुत्तिन्द्रियस्स समिदीसु अप्पमत्तस्स ।

आसवदारणिरोहे णवकम्मरयासवो ण हवे ॥ ५१ ॥

मनोवचनकायगुत्तेन्द्रियस्य समितिषु अप्रमत्तस्य ।

आस्रवद्वारनिरोधे नवकर्मरजआस्रवो न भवेत् ॥ ५१ ॥

टीका—मनोवचनकायैर्गुत्तेन्द्रियस्य समितिषु चेर्याभाषेयणाऽऽदाननि-
निक्षेपोच्चारप्रस्रवणसंज्ञिकास्वप्नप्रमत्तस्य सुषु प्रमादरहितस्य चारित्रवत आस्रव-
द्वारनिरोधे यैर्द्वारैः कर्मागच्छति तेषां निरोधे सति नवकर्मरजस आस्रवो न
भवेत्—अभिनवकर्मणि न भवेदिति ॥ ५१ ॥

पुनरपि संक्षेपत आस्रवं संवरं चाह;—

मिच्छत्ताविरदीहिं य कसायजोगेहिं जं च आसवदि ।

दंसणविरमणणिग्गहणिरोधणेहिं तु णासवदि ॥ ५२ ॥

मिथ्यात्वाविरतिभिः च कषाययोगैः यच्च आस्रवति ।

दर्शनविरमणनिग्रहनिरोधनैस्तु न आस्रवति ॥ ५२ ॥

टीका—मिथ्यात्वाविरतिकषाययोगैर्गैर्त्यक्कर्मास्रवति तत्कर्म सम्यग्दर्शन-
विरतिनिग्रहनिरोधनैस्तु यथासंख्यं नास्रवति नागच्छतीति ॥ ५२ ॥

१ मिथ्यात्वाविरतिप्रमादकषाययोगैरिति प्रेस-पुस्तके पाठः । मूलपाठोऽपि
' मिच्छत्ताविरदिपमदकसायजोगेहि ' इत्येवं रूपः किन्तु मिथ्यात्वादीनां पञ्चानां
चतुर्भिः सम्यग्दर्शनादिभिः सह याथासंख्यं न संगच्छतेऽतो निष्कासितः ।—संशोधकः ।

संवरानुप्रेक्षां संक्षेपयन् तस्याश्च फलं प्रतिपादयन्नाह;—

**संवरफलं तु णिव्वाणमेत्ति संवरसमाधिसंयुक्तो ।
णिच्चुज्जुत्तो भावय संवर इणमो विसुद्धप्पा ॥ ५३ ॥**

**संवरफलं तु निर्वाणमिति संवरसमाधिसंयुक्तः ।
नित्योद्युक्तो भावय संवरमिमं विशुद्धात्मा ॥ ५३ ॥**

टीका—संवरफलं निर्वाणमिति कृत्वा संवरेण समाधिना चाथवा संवरध्या-
नेन संयुक्तः सन् नित्योद्युक्तश्च सर्वकालं यत्नपरं भावयेमं संवरं विशुद्धात्मा
सर्वद्वन्द्वपरिहीणः—संवरं प्रयत्नेन चिन्तयेति ॥ ५३ ॥

निर्जरास्वरूपं विवृण्वन्नाह;—

**रुद्धासवस्स एवं तवसा जुत्तस्स णिज्जरा होदि ।
दुविहा य सा वि भणिया देसादो सव्वदो चेय ॥ ५४ ॥**

**रुद्धास्रवस्य एवं तपसा युक्तस्य निर्जरा भवति ।
द्विविधा च सापि भणिता देशतः सर्वतश्चैव ॥ ५४ ॥**

टीका—रुद्धास्रवस्य पिहितकर्मागमद्वारस्यैवं तपसा युक्तस्य निर्जरा भवति—
कर्मशातनं भवति । साऽपि च निर्जरा द्विविधा भणिता देशतः सर्वतश्च
कर्मैकदेशनिर्जरा सर्वकर्मनिर्जरा चेति ॥ ५४ ॥

देशनिर्जरास्वरूपमाह;—

**संसारे संसरंतस्स खओवसमग्गदस्स कम्मस्स ।
सव्वस्स वि होदि जगे तवसा पुण णिज्जरा विउला ॥ ५५ ॥**

**संसारे संसरतः क्षयोपशमगतस्य कर्मणः ।
सर्वस्यापि भवति जगति तपसा पुनः निर्जरा विपुला ॥ ५५ ॥**

टीका—संसारे चतुर्गतिसंसरणे, संसरतः पर्यटतः, क्षयोपशमगतकर्मणः किञ्चित् क्षयमुपगतं किञ्चिदुपशान्तं किञ्चित्तत्त्वरूपेण स्थितं कर्म तस्य कर्मणो या निर्जरा सा सर्वस्यैव जीवस्य भवति जगति सा च देशनिर्जरा तपसा पुनर्निर्जरा विपुला—तपोग्निना भस्मीकृतस्य सर्वस्य कर्मणो निर्जरा सकलेति ॥५५॥

सकलनिर्जरायाः फलं स्वरूपं चाहः—

**जह धातू धम्मंतो सुज्झदि सो अग्गिणा तु संतत्तो ।
तवसा तहा विमुज्झदि जीवो कम्मंहे कणयं व ॥५६॥**

यथा धातुः धम्ममानः शुध्यति सोऽग्निना तु संततः ।
तपसा तथा विशुध्यति जीवः कर्मभ्यः कनक इव ॥ ५६ ॥

टीका—यथा धातुर्धम्ममानः शुध्यति किट्टकालिमादिरहितो भवति अग्निना तु सन्ततः सन्, तथा तपसा विशुध्यति कर्मभ्यो जीवः सर्वकर्मविमुक्तः स्यात्कनक इव । यथा धातुर्धम्ममानोऽग्निना सन्ततः कनकः स्यात्तथा जीवस्तपसा संततः सिद्धः संपद्यत इति ॥ ५६ ॥

तपसो माहात्म्यमाहः—

**णाणवरमारुदजुदो शीलवरसमाधिसंजमुज्जलिदो ।
दहइ तवो भववीयं तणकट्ठादी जहा अग्गी ॥ ५७ ॥**

ज्ञानवरमारुतयुतं शीलवरसमाधिसंयमोज्ज्वलितं ।
दहति तपो भववीजं तृणकाष्ठादिकं यथा अग्निः ॥ ५७ ॥

टीका—ज्ञानवरमारुतयुतं मत्यादिज्ञानबृहद्वातसहितं, शीलं व्रतपरिरक्षणं, वरसमाधिरेकग्रचिन्तानिरोधः, पंचनमस्कृतिसहितः संयमः प्राणिद्रव्या इन्द्रिय-निग्रहश्चैतरेज्ज्वलितं प्रज्वलितं दीप्तं तपो दहति भववीजं संसारकारणं । तृणकाष्ठादिकं यथाऽग्निर्दहति तथेति ॥ ५७ ॥

पुनरपि;—

चिरकालमज्जिदं पि य विहुणदि तवसा रयत्ति णाऊण ।
दुविहे तवम्मि णिच्चं भावेदव्वो हवदि अप्पा ॥ ५८ ॥

चिरकालमर्जितमपि च विधूयते तपसा रज इति ज्ञात्वा ।

द्विविधे तपसि नित्यं भावयितव्यो भवति आत्मा ॥ ५८ ॥

टीका—चिरकालं संख्या(म)तीतसमयं कर्माजितमपि तपसा विधूयत
इति ज्ञात्वा तपसि नित्यं निरन्तरमात्मा भावयितव्यो भवतीति ॥ ५८ ॥

भावितात्मा स नु किं स्यादित्याह;—

णिज्जरियसव्वकम्मो जादिजरामरणबंधणविमुक्तो ।
पावदि सुखमणंतं णिज्जरणं तं मणसि कुज्जा ॥ ५९ ॥

निर्जीर्णसर्वकर्मा जातिजरामरणबंधनविमुक्तः ।

प्राप्नोति सुखमनंतं निर्जरणं तन्मनसि कृत्वा ॥ ५९ ॥

टीका—ततो निर्जीर्णः सर्वकर्मनिर्मुक्तो जातिजगमरणबन्धनविमुक्तः
प्राप्नोति सौगव्यमतुलमनंतं, तन्निर्जरणं मनसि कृत्वा विधायेति ॥ ५९ ॥

निर्जगनुप्रेक्षां व्याख्याय धर्मानुप्रेक्षास्वरूपं विवेचयन्नाह;—

सव्वजगस्स हितकरो धम्मो तित्थंकरेहिं अक्खादो ।
धण्णां तं पडिवण्णा विसुद्धमणसा जगे मणुया ॥ ६० ॥

सर्वजगतो हितकरो धर्मः तीर्थकरैः आख्यातः ।

धन्यास्तं प्रतिपन्ना विशुद्धमनसा जगति मनुजाः ॥ ६० ॥

टीका—सर्वस्य जगतो भव्यलोकस्य हितकरो धर्म उत्तमक्षमादिलक्षण-
स्तीर्थकरैराख्यातः प्रतिपादितस्तं धर्मं ये प्रतिपन्नास्तं धर्ममधिष्ठिता ये पुरुषा
विशुद्धमनसा शुद्धभावेन ते धन्याः पुण्यवन्तः कृतार्था जगतीति ॥ ६० ॥

धर्मानुरागे कारणमाह;—

जेणेह पाविद्वं कल्याणपरंपरं परमसौख्यं ।
सो जिणदेसिद्धम्मं भावेणुववज्जदे पुरिसो ॥ ६१ ॥

येनेह प्राप्तव्यं कल्याणपरंपरा परमसौख्यं ।
स जिनदेशितं धर्मं भावेन उपपद्यते पुरुषः ॥ ६१ ॥

टीका—येनेह—येन जीवेनास्मिंलोके कल्याणपरंपरा मांगल्यनेरन्तर्यं परमसौख्यं प्राप्तव्यं स जीवो जिनदेशितं तीर्थकराख्यातं धर्मं भावेनोपपद्यते पुरुषः परमार्थतो धर्मं श्रद्धाति सेवते—पापक्रियां मनागपि नाचरतीति ॥ ६१ ॥

धर्मस्य विकल्पानाह;—

खंतीमद्ववअज्जवलाघवतवसंजमो अकिंचणदा ।
तह होइ बंभचेरं सच्चं चाओ य दसधम्मा ॥ ६२ ॥

क्षांतिमार्द्वार्जवलाघवतपःसंयमाः अकिंचनता ।
तथा भवति ब्रह्मचर्यं सत्यं त्यागश्च दशधर्माः ॥ ६२ ॥

टीका—क्षान्त्यार्जवमार्द्वलाघवतपःसंयमा आकिंचन्यं तथा ब्रह्मचर्यं सत्यं त्यागश्चैवं धर्मो दशविधो भवति ज्ञातव्य इति ॥ ६२ ॥

धर्मभावनाफलमाह;—

उवसम दया य खंती वड्डइ वेरगगदा य जह जह से ।
तह तह य मोक्खसोक्खं अक्खीणं भावियं होइ ॥ ६३ ॥

उपशमो दया च क्षांतिः वर्धते वैराग्यता च यथा यथास्य ।
तथा तथा च मोक्षसौख्यं अक्षीणं भावितं भवति ॥ ६३ ॥

टीका—उपशम इन्द्रियनिग्रहे पुरुषव्यापारो, दयाऽनुकंपा, क्षान्तिः क्रोधा-
द्यनुत्पन्निरन्यकृतोपद्रवसहनं, एते विरागता च यथा यथा वर्द्धन्ते—वैराग्यकार-

णेन वृद्धिं गच्छन्ति यथा यथास्य जीवस्य तथा तथा तस्य जीवस्य मोक्ष-
सौख्यमक्षयं भावितं भवतीति ॥ ६३ ॥

धर्मानुप्रेक्षासुपसंहर्तुकामः प्राह;—

संसारविसमदुर्गे भवगहणे कह वि मे भमंतेण ।

दिट्ठो जिणवरदिट्ठो जेट्ठो धम्मोत्ति चिंतेज्जो ॥ ६४ ॥

संसारविषमदुर्गे भवगहणे कथमपि मया भ्रमता ।

दृष्टो जिनवरदिष्टो ज्येष्ठो धर्म इति चिंतयेत् ॥ ६४ ॥

टीका—संसारविषमदुर्गे भवगहने भवैर्व्याकुले कथमपि भ्रमता पर्यटता
मया जिनवरोपदिष्टो ज्येष्ठः प्रधानो धर्मो दृष्ट इत्येवं चिन्तयेदिति ॥ ६४ ॥

बोधिदुर्लभतास्वरूपमाह;—

संसारहि अणंते जीवाणं दुल्लहं मणुस्सत्तं ।

जुगसमिलासंजोगो लवणसमुद्दे जहा चेव ॥ ६५ ॥

संसारे अनंते जीवानां दुर्लभं मनुष्यत्वं ।

युगसमिलासंयोगो लवणसमुद्रे यथा एव ॥ ६५ ॥

टीका—संसारेऽनंतेऽत्यन्तदीर्घे जीवानां दुर्लभं मनुष्यत्वं मनुष्यजन्म,
यथा लवणसमुद्रे युगसमिलासंयोगः । पूर्वसमुद्रभागे युगं निक्षिप्तं, पश्चिमसमुद्र-
भागे समिला निक्षिप्ता, तस्याः समिलाया युगविवरे यथा प्रवेशो दुर्लभस्तथा
जीवस्य चतुर्शीतियानिलक्षमध्ये मनुष्यतां दुर्लभमेवेति ॥ ६५ ॥

मनुष्यत्वे लब्धेऽपि यदुर्लभं तदाह;—

देसकुलजम्म रूवं आऊ आरोग्ग वीरियं विणओ ।

सवणं गहणं मदि धारणा य एदे वि दुल्लहा लाए ॥ ६६ ॥

देशकुलजन्म रूपं आयुः आरोग्यं वीर्यं विनयः ।

श्रवणं ग्रहणं मतिः धारणा च एतेपि दुर्लभा लोके ॥ ६६ ॥

टीका—मनुष्यत्वे लब्धेऽप्यतिदुर्लभ आर्यदेशः, मनुष्यत्वं यतो म्लेच्छ-
खंडेषु भोगभूमावपि विद्यते । आर्यदेशे लब्धेऽपि दुर्लभं कुले जन्म, आर्यदेशे
भिल्लवर्चरांडालादिकुलानामपि संभवात् । विशुद्धकुले लब्धेऽप्यतीव दुर्लभं
रूपमवयवसंपूर्णता, शुद्धकुलेऽपि यतो विकलांगदर्शनामिति । रूपे लब्धेऽपि
दुर्लभं सुष्ठु दीर्घायुश्चिरंजीवित्वं । चिरजीवनादप्यारोग्यं दुर्लभतरं । आरोग्या-
दपि वीर्यं दुर्लभतमं । वीर्यादपि विनयोऽतीव दुर्लभतमः । तस्मादपि श्रवणमा-
र्यादिसंप्राप्तिः । तस्मादपि ग्रहणमवधारणं सुष्ठु न सुलभं । तस्मादपि पूर्वापरवि-
वेकरूपता मतिः स्मरणादिकमतीव दुर्लभा । ततोऽपि धारणा कालान्तेरप्यवि-
स्मरणत्वं दुर्लभा । मनुष्यत्वं लब्धेऽप्येते सर्वे क्रमेण दुर्लभा लोके जगतीति॥६६॥

एतेभ्योऽपि दुर्लभतममाहः—

**लब्धेऽपि एदेसु य बोधी जिणसासणहि ण हु सुलहा ।
कुपहाणमाकुलत्ता जं बलिया रागदोसा य ॥ ६७ ॥**

लब्धेऽप्येतेषु च बोधिः जिनशासने न हि सुलभा ।

कुपथानामाकुलत्वात् यत् बलिष्ठौ रागद्वेषौ च ॥ ६७ ॥

टीका—लब्धेऽप्येतेषु बोधिः सम्यक्त्वं दर्शनविशुद्धिस्तत्कारणे च जिन-
शासने परमागमे नैव सुलभा न सुखेन लभ्यते । कुतः ? कुपथानामाकुलत्वात्
यतः कुत्सितमार्गेर्दुष्टाभिप्रायेर्भ्रान्तोऽयं लोकः, यस्माच्च रागद्वेषौ बलवन्तौ,
अथवा कुपथानामाकुलत्वहेतोर्बलिनौ रागद्वेषौ यत इति ॥ ६७ ॥

एवं बोधिदुर्लभत्वं विज्ञाय तदर्थपरिणामं कर्तुंकामः प्राहः—

**सेयं भवभयमहणी बोधी गुणवित्थडा मए लब्धा ।
जदि पडिदा ण हु सुलहा तम्हा ण खमो पमादो मे ॥ ६८ ॥**

सेयं भवभयमथनी बोधिः गुणविस्तृता मया लब्धा ।

यदि पतिता न खलु सुलभा तस्मात् न क्षमः प्रमादो मम ॥ ६८ ॥

टीका—सेयं बोधिर्भवमयमथनी संसारभीतिविनाशिनी गुणविस्तरा गुणैर्विस्तीर्णा सर्वगुणाधारा मया लब्धा प्राप्ता, यदि कदाचित्संसारसमुद्रे पतिता प्रभ्रष्टा न खलु नैव स्फुटं पुनः सुलभाऽर्द्धपुद्गलपरावर्त्तनमन्तरेण तस्मान्नैव क्षमो नैव योग्यः प्रमादो मम—बोधिविषये प्रमादकरणं मम नैव युक्तमिति ॥ ६८ ॥

बोधिविषये यः प्रमादं करोति तं कुत्सयन्नाह;—

दुलहलाहं लङ्घूण बोधिं जो णरो पमादेज्जो ।
सो पुरिसो कापुरिसो सोयदि कुगदिं गदो संतो ॥ ६९ ॥

दुर्लभलाभां लब्ध्वा बोधिं यो नरः प्रमादयेत् ।

स पुरुषः कापुरुषः शोचति कुगतिं गतः सन् ॥ ६९ ॥

टीका—दुर्लभलाभां बोधिं संसारक्षयकरणसमर्था यो लब्ध्वा प्राप्य प्रमादयेत् प्रमादं कुर्यात्सः पुरुषः कापुरुषः कुत्सितः पुरुषः शोचति दुःखी भवति कुगतिं नरकादिगतिं गतः सन्निति ॥ ६९ ॥

बोधिविकल्पं तत्फलं च प्रतिपादयन्नाह;—

उवसमखयमिस्सं वा बोधिं लङ्घूण भवियपुंडरिओ ।
तवसंजमसंजुत्तो अक्खयसोक्खं तदा लहदि ॥ ७० ॥

उपशमक्षयमिश्रां वा बोधिं लब्ध्वा भव्यपुंडरीकः ।

तपःसंयमसंयुक्तः अक्षयसौख्यं तदा लभते ॥ ७० ॥

टीका—क्षयोपशमविशुद्धिदेशनाप्रायोग्यलब्धीर्लब्ध्वा पश्चादधःप्रवृत्त्य-पूर्वानिवृत्तिकरणान् कृत्वोपशमक्षयोपशमक्षयरूपां बोधिं लभते जीवः । पूर्व-संचितकर्मणोऽनुभागस्पन्दकानि यदा विशुद्ध्या प्रतिसमयमनंतगुणहीनानि भूत्वोदीर्यन्ते तदा क्षयोपशमलब्धिर्भवति । प्रतिसमयमनंतगुणहीनक्रमेणोदीरि-

तानुभागस्पर्द्धकजनिजवपरिणामः सातादिसुखकर्मबंधनिमित्तोऽसातायसुखकर्मबंधविरुद्धो विशुद्धिलब्धिर्नाम । षड्द्रव्यनवपदार्थोपदेशकर्त्राचार्याद्युपलब्धिवैपदिष्टार्थग्रहणधारणविचारणशक्तिर्वा देशनालब्धिर्नाम । सर्वकर्मणामुत्कृष्टस्थितिमुत्कृष्टानुभागं च हत्वाऽन्तःकोट्यकोटीस्थितौ द्विस्थानानुभागस्थानं प्रायोग्यलब्धिर्नाम । तथोपरिस्थितपरिणामैरधःस्थितपरिणामाः समाना अधःस्थितपरिणामैरुपरिस्थितपरिणामाः समाना भवन्ति यस्मिन्नवस्थाविशेषकालेऽधःप्रवर्तनादधः प्रवृत्तिकरणः । अपूर्वापूर्वशुद्धतराः करणाः परिणामा यस्मिन् कालविशेषे स्युरसावपूर्वकरणः परिणामः । एकसमयप्रवर्त्तमानानां जीवानां परिणामैर्न विद्यते निवृत्तिभेदो यत्र सोऽनिवृत्तिकरण इति । एवं क्रियां कृत्वाऽन्तानुबंधिक्रोधमानमायालोभप्रकृतीनां सम्यक्त्वसम्यग्द्विध्यात्त्वमिथ्यावप्रकृतीनां चोपशमादुपशमसम्यक्त्वबोधिर्भवति । तथा तासामेव सप्तप्रकृतीनां क्षयोपशमात् क्षायोपशमैकसम्यक्त्वबोधिर्भवति । तथा तासामेव सप्तानां प्रकृतीनां क्षयात् क्षायिकसम्यक्त्वं भवति । एवमतिदुर्लभतरां त्रिप्रकारां बोधिं लब्ध्वा भव्यपुण्डरीको भव्योत्तमस्तपसा संयमेन च युक्तोऽक्षयसौख्यं ततो लभते सर्वद्वन्द्वविनिर्मुक्तः सिद्धिमधिगच्छतीति यतो बोध्यां सर्वोऽपि जीवः सिद्धिं लभते ॥७०॥

तम्हा अहमवि णिच्चं सद्धासंवेगविरियविणएहिं ।

अत्ताणं तह भावे जह सा बोही हवे सुइरं ॥ ७१ ॥

तस्मात् अहमपि नित्यं श्रद्धासंवेगवीर्यविनयैः ।

आत्मानं तथा भावयामि यथा सा बोधिः भवेत् सुचिरं ॥ ७१ ॥

टीका—यस्मादेवं विशिष्टा बोधिस्तस्मादहमपि नित्यं सर्वकालं श्रद्धा मानसिकः शासनानुरागः, संवेगो धर्मधर्मफलविषयादनुरागः वीर्यं वीर्यान्तराय-क्षयोपशमजनिजशक्तिः, विनयो मनोवाक्यायानामनुद्वर्तिनर्भ्रता तैगत्मानं तथा भावयामि यथाऽसौ बोधिर्भवेत्सुचिरं सर्वकालमिति ॥ ७१ ॥

किमर्थं बोधिर्भाव्यत इत्याशंकायामाह;—

बोधीय जीवद्वयादियाहं बुद्ध्यहं हु णव वि तच्चाहं ।
गुणसयसहस्रकलियं एवं बोहिं सदा ज्ञाहि ॥ ७२ ॥

बोध्या जीवद्वयादीनि बुध्यन्ते हि नवापि तत्त्वानि ।

गुणशतसहस्रकलितां एवं बोधिं सदा ध्याय ॥ ७२ ॥

टीका—यतो बोधिमवाप्य जीवाजीवास्रवपुण्यपापबंधसंवरनिर्जराभोक्षाः
पदार्था द्रव्याणि अस्तिकायाश्च तत्त्वानि च बुध्यन्ते बोध्या वा बुध्यन्ते ततो
गुणशतसहस्रकलितामेवंभूतां बोधिं सदा सर्वकालं ध्याय भावयेति ॥ ७२ ॥

द्वादशानुप्रेक्षासुपसंहर्तुकामः प्राह;—

दस दो य भावणाओ एवं संखेवदो समुद्दिट्ठा ।
जिनवयणे दिट्ठाओ बुहजणवेरग्गजणणीओ ॥ ७३ ॥

दश द्वे च भावना एवं संक्षेपतः समुद्दिष्टाः ।

जिनवचने दृष्टा बुधजनवैराग्यजनन्यः ॥ ७३ ॥

टीका—एवं दश द्वे चानुप्रेक्षा भावनाः संक्षेपतः समुपदिष्टाः प्रतिपा-
दिता जिनवचने यतो दृष्टा नान्यत्रानेन प्रामाण्यं ख्यापितं तासां स्यात्, बुध-
जनानां वैराग्यस्य जनन्यो वैराग्यकारिण्योऽनेन रागाभावश्च ख्यापितः श्रुतस्य
भवतीति ॥ ७३ ॥

अनुप्रेक्षाभावने कारणमाह;—

अणुवेक्खाहिं एवं जो अत्ताणं सदा विभावोदि ।
सो विगदसव्वकम्मो विमलो विमलालयं लहदि ॥ ७४ ॥

अनुप्रेक्षाभिः एवं य आत्मानं सदा विभावयति ।

स विगतसर्वकर्मा विमलो विमलालयं लभते ॥ ७४ ॥

टीका—एवमनुप्रेक्षाभिरात्मानं यः सदा भावयेद्योजयेत्सः पुरुषो विगत-
सर्वकर्मा विमलो भूत्वा विमलालयं मोक्षस्थानं लभते प्राप्नोतीति ॥ ७४ ॥

द्वादशानुप्रेक्षावसाने कृतकृत्य आचार्यः परिणामशुद्धिमभिदधन्मंगलं
फलं वा वाञ्छंश्चाहः—

झाणेहिं खवियकम्मां मोक्खग्गलमोडया विगयमोहा ।

ते मे तमरयमहणा तारंतु भवाहि लहुमेव ॥ ७५ ॥

ध्यानैः क्षपितकर्माणः मोक्षार्गलभेदका विगतमोहाः ।

तेऽस्मान् तमोरजोमथनाः तारयंतु भवात् लघु एव ॥ ७५ ॥

टीका—ये इमा अनुप्रेक्षा भावयित्वा सिद्धिं गतास्ते ध्यानैः क्षपितक-
र्माणो मोक्षार्गलच्छेदका विगतचारित्रिमोहास्तमोरजोमथना मिथ्यात्वमोहनीय-
ज्ञानावरणादिविनाशकास्तारयंतु भवात्संसाराच्छीघ्रमेवात्मानिति ॥ ७५ ॥

पुनरप्यनुप्रेक्षां याचमानः प्राहः—

जह मज्झ तस्मि काले विमला अणुपेहणा भवेजण्हू ।

तह सव्वलोगणाहा विमलगदिगदा पसीदंतु ॥ ७६ ॥

यथा मम तस्मिन् काले विमला अनुप्रेक्षा भवेयुः ।

तथा सर्वलोकनाथा विमलगतिगताः प्रसीदंतु ॥ ७६ ॥

टीका—यथा येन प्रकारेण मम तस्मिन्काले विमला अनुप्रेक्षा द्वादश-

प्रकारा भवेयुस्तथा ते सर्वलोकनाथा विमलगतिं गताः प्रसीदंतु प्रसन्ना भवंतु
द्वादशानुप्रेक्षाभावनां मम दिशंत्विति ॥ ७६ ॥

इति श्रीमद्ब्रह्मेराचार्यवर्यविरुनिर्मितमूलाचारे वसुन्या-
चार्यप्रणीतटीकासहिते द्वादशानुप्रेक्षकनामाऽ-
ष्टमः परिच्छेदः समाप्तः । *

१ प्रथम-द्वितीयफार्मसुद्धानन्तरमेकं मूलपुस्तकं सम्प्राप्तं, अतोऽत्र फार्मद्वये या
अशुद्धयः संजातास्ता अत्र विलिख्यन्ते । अध्यायप्रारम्भेऽधोलिखितः श्लोकः
पाठश्च विद्यते—

अनन्तपदलाभाय यत्पदद्वन्द्वचिन्तनम् ।

जगदर्हः स वः पाथादेवस्त्यागदिगम्बरः ॥ १ ॥

द्वादशानुप्रेक्षाधिकारमष्टमं प्रपंचयन् तावदादौ नमस्कारपूर्वकं प्रतिज्ञावाक्यमाह—
प्रथमपृष्ठे यः पाठोऽस्माभिः स्वबुद्ध्या संयोजितः स एव मूलपुस्तके वर्तते न तु
टिप्पणस्थः ।

द्वितीयपृष्ठे 'चाशनादीनां ग्रहणात्' अस्य स्थाने 'वेत्रासनादीनां ग्रहणात्'
इति पाठः ।

एकादश त्रयोदशपृष्ठेऽपि अस्माभिः संयोजितपाठ एव न तु टिप्पणस्थः ।

अष्टादशपृष्ठे तु 'जहासि' स्थाने 'त्यजसि' इति पाठः ।

चतुर्विंशतितमे पृष्ठे अस्माभिः स्वबुद्ध्या यः पाठः कल्पितः स एव मूलपुस्तके न
तु टिप्पणगतः ।

पंचविंशतितमे पृष्ठे तु 'सर्वतश्च' स्थाने 'सर्वतश्चैव' पाठः अन्यथास्माभिः
योजितः न तु टिप्पणविहितः

* ग्रन्थावसानेऽस्य स्थानेऽयं पाठः—

इत्याचारद्वतौ वसुजन्दिहृतावतारायामष्टमः प्रस्तावः समाप्तः ।

—संशोधकः ।

अनगारभावनाधिकारः ।



अनगारभावनाख्यं नवममधिकारं व्याख्यातुकामस्तावदादौ शुभपरिणाम-
निमित्तं मंगलमाहः—

वंदितु जिणवराणं तिहुयणजयमंगलोववेदानं ।

कांचनप्रियंगुविद्रुमघनकुंदमृणालवर्णानां ॥ १ ॥

वंदित्वा जिनवरान् त्रिभुवनजयमंगलोपेतान् ।

कांचनप्रियंगुविद्रुमघनकुंदमृणालवर्णान् ॥ १ ॥

टीका—जिनवरान् वंदित्वा, किंविशिष्टान् ? त्रिभुवने या जयश्रीर्यञ्च मंगलं
सर्वकर्मदहनसमर्थं पुण्यं ताभ्यामुपेतास्तत्र स्थितास्तौस्त्रिभुवनजयमंगलोपेतान्
प्रकृष्टश्रिया युक्तान् सर्वकल्याणभाजनौश्च । पुनरपि किंविशिष्टान् ? कांचनं
सर्वाधिकं सुवर्णं, प्रियंगुः शिरीषपुष्परूपद्रव्यकान्तिः, विद्रुमः प्रवालद्रव्यं सुरमणी-
यरक्तभावद्रव्यं, घनः सुष्ठु रम्यनवजलधरः, कुन्दो रमणीयपुष्पविशेषः, मृणालं
सुरम्यपद्मकोमलनालं, एतेषां वर्णवद्गुणं येषां ते कांचनप्रियंगुप्रवालघनकुन्द-
मृणालवर्णास्तान् कांचनप्रियंगुप्रवालघनकुन्दमृणालवर्णान् । अर्हतामुपादानाय
वर्णविशेषणमुपात्तं, नामस्थापनाद्रव्यजिनपरिहाराय भावजिनोपादानाय चाव-
शेषविशेषणं । उत्तरसूत्रे वक्ष्यामीति क्रिया तिष्ठति तथा सह संबंधः । क्रियासापेक्षं
नमस्कारकरणं नित्यक्षणिकयोगचार्वाकमीमांसकैकान्तनिराकरणार्थं चेति ॥ १ ॥

अनगारभावनासूत्रार्थं प्रतिज्ञामाहः—

अणयारमहरिसीणं णाइंदणरिंदइंदमहिदानं ।

वोच्छामि विविहसारं भावणसुत्तं गुणमहंतं ॥ २ ॥

अनगारमहर्षीणां नागैर्द्रवरैर्द्वेन्द्रमहितानां ।

वक्ष्यामि विविधसारं भाववासूत्रं गुणमहत ॥ २ ॥

टीका—न वियतेऽगारं गृहं ह्ययादिकं येषां तेऽनगारास्तेषामनगाराणां महान्तश्च ते ऋषयश्च महर्षयः सम्यगृद्धिप्राप्तास्तेषां महर्षीणां, नागेन्द्रनरेन्द्रेन्द्रमहितानां श्रीपार्श्वनाथसंजयंताद्युपसर्गनिवारणेन प्राधान्यान्नागेन्द्रस्य पूर्वनिपातोऽथवा बहूनां नियमो नास्ति, मोक्षार्हत्वात्तदन्तरं नरेन्द्रस्य ग्रहणं, पश्चाद्व्यन्तरादीनां ग्रहणमेतैर्ये पूजितास्तेषामनगाराणां भावनानिमित्तं विविधसारं सर्वशास्त्रसारभूतं सूत्रं गुणैर्महद्वक्ष्यामि, अर्हतः प्रणम्यानगारसूत्रं वक्ष्यामीति संबन्धः ॥ २ ॥

स्वकृतप्रतिज्ञानिर्वहणमय दश संग्रहसूत्राण्याह;—

लिंगं वदं च सुद्धी वसतिविहारं च भिक्षु णाणं च ।

उज्झणसुद्धी य पुणो ब्रह्मं च तवं तथा ज्ञाणं ॥ ३ ॥

लिंगस्य व्रतस्य च शुद्धिः वसतिविहारश्च भिक्षा ज्ञानं च ।

उज्झनशुद्धिः च पुनः वाक्यं च तपः तथा ध्यानं ॥ ३ ॥

टीका—* लिंगं निर्ग्रन्थरूपता शरीरस्य सर्वसंस्काराभावोऽचेलकत्वलोचप्रतिलेखनग्रहणदर्शनज्ञानचरित्रतपोभावश्च, व्रतान्यहिंसादीनि * । शुद्धिशब्दः प्रत्येकमभिसंबध्यते, लिंगस्य शुद्धिलिंगशुद्धिलिंगानुरूपपाचरणं । व्रतानां शुद्धिर्व्रतशुद्धिर्निरतीचारता । अत्र प्राकृतलक्षणेन षष्ठ्यर्थे प्रथमानिर्देशः कृतः । वसतिः स्त्रीपशुपाण्डकाभाक्षोपलक्षितप्रदेशः परमवैराग्यकारणस्थानं । विहारो नियतवासो दर्शनादिनिर्मलीकरणनिमित्तं सर्वदेशविहरणं । भिक्षा चतुर्विधाहारः । ज्ञानं यथावस्थितवस्तुत्वगमो मत्यादिकं । उज्झनं परित्यागः शरीराद्यममत्वं । शुद्धिशब्दः प्रत्येकमभिसंबध्यते । वसतिशुद्धिर्विहारशुद्धिर्भिक्षाशुद्धिर्ज्ञानशुद्धिः

* पुष्पमध्यगतः पाठः प्रेस-पुस्तके नास्ति ।

रुज्जनशुद्धिः । अत्रापि प्राकृतलक्षणे षष्ठ्यर्थे प्रथमा । पुनरपि च वाक्यं स्त्रीकथा—
दिविरहितवचनं । तपः पूर्वसंचितकर्ममलशोधनसमर्थानुष्ठानं । तथा ध्यानं शोभ-
नविधानेनैकाग्रचिन्तानिरोधनं । अत्रापि शुद्धिर्द्रष्टव्या च शब्दात्सर्वेऽपि स्वगतसर्वमे-
वसंग्रहणार्था द्रष्टव्या इति ॥ ३ ॥

एतेषां सूत्राणां पाठे प्रयोजनमाह;—

एदमणयारसुत्तं दसविधपदं विणयअत्थसंयुत्तं ।

जो पढइ भत्तिजुत्तो तस्स पणस्संति पावाइ ॥ ४ ॥

एतानि अनगरसूत्राणि दशविधपदानि विनयार्थसंयुक्तानि ।

यः पठति भक्तियुक्तः तस्य प्रणश्यन्ति पापानि ॥ ४ ॥

टीका—एतान्यनगरसूत्राणि दशविधपदानि दशप्रकाराधिकारानिवद्धानि
नवैकादशसंख्येयानि न भवन्ति, विनयार्थसंयुक्तानि विनयप्रतिपादकानि सूक्ष्मार्थ-
संयुक्तानि च यः पठति भक्तियुक्तस्तस्य प्रणश्यन्ति पापानि दुरितानीति ॥ ४ ॥

पुनरपि सूत्राणां स्तवनमाह;—

णिस्सेसदेसिदमिणं सुत्तं धीरजणबहुमदमुदारं ।

अणगारभावणमिणं सुसमणपरिकित्थणं सुणह ॥ ५ ॥

निःशेषदर्शकानीमानि सूत्राणि धीरजनबहुमतान्युदाराणि ।

अनगरभावनानीमानि सुश्रमणपरिकीर्तनानि शृणुत ॥ ५ ॥

टीका—निःशेषदर्शकानीमानि सूत्राणि सर्वशोभनाचारासिद्धांतार्थप्रति-
पादकान्येतानि सूत्रपदानि, * धीरजनानां तीर्थंकरणधरदेवानां बहुमतानि सुष्ठु
मतानि बाहुल्येन वाभिमतानि, उदाराणि स्वर्गापवर्गफलदायकानि, अनगर-
भावनानीमानि शोभनश्रमणानां परिकीर्तनानि सुसंयतजनकीर्तनरस्यापकानि
शृणुत हे साधुजनाः ! बुध्यध्वमिति * ॥ ५ ॥

१ ' न चैकादशसंख्यानि सन्ति ' इति प्रेस-पुस्तके पाठः । * पुण्यमध्यगतः .
पाठः प्रेस-पुस्तके नास्ति ।

न केवलमेतानि वक्ष्ये महर्षीणां गुणान्श्च वक्ष्यामीत्याह;—

निगम्यमहर्षीणां अणयारचरित्तजुक्तिगुत्ताणं ।
णिच्छिदमहातवाणं वोच्छ्रामि गुणे गुणधराणं ॥ ६ ॥

निगम्यमहर्षीणां अनगारचरित्रयुक्तिगुत्तानाम् ।

निश्चितमहातपसां वक्ष्यामि गुणान् गुणधराणाम् ॥ ६ ॥

टीका—निगम्यमहर्षीणां सर्वग्रन्थविमुक्तयतीनां, अनगारचरित्रयुक्तिगुत्तानां
अनगाराणां योऽयं चारित्र्ययोगस्तेन गुत्तानां संवृतानां, निश्चितमहातपसां
द्वादशविधतपस्युक्तानां गुणधराणां गुणान् वक्ष्यामीति ॥ ६ ॥

तावलिङ्गशुद्धिं विवेचयन्नाह;—

चलचलजीवितमिदं णाऊण माणुसत्तणमसारं ।
णिर्विण्णकामभोगा धम्ममि उवट्ठिदमदीया ॥ ७ ॥

चलचलजीवितमिदं ज्ञात्वा मनुष्यत्वमसारं ।

निर्विण्णकामभोगा धर्मे उपस्थितमतयः ॥ ७ ॥

टीका—चलमस्थिरं प्रतिसमयं विनश्वरं, चरलं सोपघातं विद्युत्स्फुरण-
मिवाविदितस्वरूपं, जीवितं प्राणधारणं चलचलजीवितं आवीचीतद्भ-
स्वरूपेणायुःक्षयरूपमिदं ज्ञात्वा, मनुष्यत्वं मनुष्यजन्मस्वरूपं, असारं परमार्थ-
रहितं, निर्विण्णकामभोगाः स्वेष्टवस्तुसमीहा काम उपभोगः स्यादिकः
भोगः सकृत्सेवितस्य पुनरसेवनं तांबूलकुंकुमादि तद्विषयो निर्वेदोऽनभि-
लाषो येषां ते निर्विण्णकामभोगाः, धर्मे चारित्रे नैर्ग्रन्थ्यादिरूप उपस्थितम-

१ 'विद्युत्स्फुरणवदेव विदितस्वरूपं प्रतिपादनमेतदिति' इति प्रेस-पुस्तके पाठः ।

२ आवीचीशब्दः प्रेस-पुस्तके नास्ति । ३ 'नासारं परमार्थरूपं ज्ञात्वा' इति प्रेस-
पुस्तके । ४ 'पुनरपि सेवनं' इति प्रेस-पुस्तके ।

तिका गृहीताचेलकत्वस्वरूपा इत्यर्थः, तात्पर्येण नैर्ग्रन्थ्यस्वरूपप्रतिपादन-
मेतादिति ॥ ७ ॥

पुनरपि तत्स्वरूपमाह;—

**णिम्मालियसुमिणाविय धणकणयसमिद्धबंधवजणं च ।
पयहंति वीरपुरिसा विरत्तकामा गिहावासे ॥ ८ ॥**

निर्माल्यसुमनस इव धनकनकसमृद्धबंधवजनं च ।

प्रजहंति वीरपुरुषाः विरक्तकामा गृहवासे ॥ ८ ॥

टीका—निर्माल्यसुमनस इवोपभोगितपुष्पनिचयमिव धनं गोऽश्वमहिष्या-
दिकं, कनकं सुवर्णादिकं ताभ्यां समृद्धमाढ्यं धनकनकसमृद्धं बंधवजनं स्व-
जनपरिजनादिकं परित्यजन्ति गृहवासविषये विरक्तचित्ताः सन्तः । यथा शरीरसं-
स्पृष्टं पुष्पादिकमकिंचित्करं त्यज्यते तथा धनादिसमृद्धमपि बंधुजनं धनादिकं
चाथवा गृहवासं चेति संबंधः परित्यज्यन्तीति ॥ ८ ॥

एवं नैर्ग्रन्थ्यं गृहीत्वा तद्विषयां शुद्धिमाह;—

**जन्ममरणणुव्विग्गा भीदा संसारवासमसुमस्स ।
रोचंति जिणवरमतं पावयणं वड्ढमाणस्स ॥ ९ ॥**

जन्ममरणोद्विग्ना भीताः संसारवासे अशुभात् ।

रोचंते जिनवरमतं प्रवचनं वर्धमानस्य ॥ ९ ॥

टीका—जन्ममरणेभ्यः सुष्टुद्विग्ना निर्विण्णा भवत्रस्तैर्हृदयाः संसारवासे
यदशुभं दुःखं तस्माच्च भीताः सन्तः पुनर्ये रोचंते समिच्छन्ति जिनवरमतं
प्रवचनं, रोचंते वा मतं मुनिभ्यो वृषभादीनां जिनवराणां, मतं वर्द्धमानभट्टा-
रकस्य प्रवचनं द्वादशांगचतुर्दशपूर्वस्वरूपं समिच्छन्तीति ॥ ९ ॥

१ 'कनकं' अर्थं शब्दः प्रेस-पुस्तके नास्ति । २ बन्धुजन ख-पुस्तके । ३ भय-
त्रस्तहृदया ख-पुस्तके ।

तथा;—

प्रवरवरधम्मतिथं जिणवरवसहस्स बहुमाणस्स ।
तिविहेण सद्दहंते य णत्थि इदो उत्तरं अण्णं ॥ १० ॥

प्रवरवरधर्मतीर्थं जिनवरवृषभस्य वर्धमानस्य ।
त्रिविधेन श्रद्धधति च नास्ति इत उत्तरमन्यत् ॥ १० ॥

टीका—प्रवराणां वरं प्रवरवरं श्रेष्ठादपि श्रेष्ठं धर्मतीर्थं जिनवरवृषभस्य वर्द्ध-
मानस्य चतुर्विंशतितीर्थकरस्य त्रिप्रकारेण मनोवचनकायशुद्ध्या श्रद्धधति भाव-
यन्ति । इत ऊर्ध्वं नास्त्यन्यदिति कृत्वास्माद्धर्द्धमानतीर्थकरतीर्थादन्यतीर्थं नास्ति
यतोऽनया लिंगशुद्ध्या सम्यग्दर्शनशुद्धिर्ज्ञानशुद्धिश्च व्याख्यातेति ॥ १० ॥

तपःशुद्धिस्वरूपं निरूपयन्नाह;—

उच्छाहणिच्छिदमदी ववसिद्ववसायबद्धकच्छा य ।
भावानुरायरक्ता जिणपण्णत्तम्मि धम्मम्मि ॥ ११ ॥

उत्साहनिश्चितमतयो व्यवसितव्यवसायबद्धकक्षाश्च ।
भावानुरागरक्ता जिनप्रज्ञप्ते धर्मे ॥ ११ ॥

टीका—उत्साह उद्योगो द्वादशविधे तपसि तन्निष्ठता तस्मिन्नितान्तं
निश्चितमतयस्तत्र कृतां दाराः, व्यवसितव्यवसायाः कुतपुरुषकाराः, बद्धकक्षाः
सुसंयमितात्मानः कर्मनिर्मूलनसंस्थापितचेतोवृत्तयः, भावानुरागरक्ताः परमार्थ-
भूतो योऽयमनुरागोऽर्द्धद्वक्तिस्तेन रक्ता भाविताः, अथवा भावविषयः पदार्थ-
विषयोऽनुरागो दर्शनं ज्ञानं च ताभ्यां रक्ताः सम्यगेकीभूताः, जिनप्रज्ञप्ते धर्मे
भावानुरक्तास्तस्मिन् बद्धकक्षाश्चेति ॥ ११ ॥

१ इति उत्तरमूर्ध्वं प्रेस-पुस्तके । २ कृतावताराः ख-पुस्तके । ३ चित्तवृत्तयः
ख-पुस्तके ।

चरित्रशुद्धिस्वरूपमाह;—

धम्ममणुत्तरमिमं कम्ममलपटलपाडयं जिणक्खादं ।

संवेगजायसद्वा गिण्हंति महव्वदा पंच ॥ १२ ॥

धर्ममनुत्तरमिमं कर्ममलपटलपाटकं जिनाख्यातं ।

संवेगजातश्रद्धा गृह्णन्ति महाव्रतानि पंच ॥ १२ ॥

टीका—धर्ममुत्तमक्षमादिलक्षणमनुत्तरमद्वितीयमिमं कर्ममलपटलपाटन-
समर्थं जिनाख्यातं गृह्णन्ति महाव्रतानि च संवेगजातहर्षाः, अथवा धर्मोयं कृत्वा
गृह्णन्ति महाव्रतानि पंच । अनेन तात्पर्येण लिंगशुद्धिर्व्याख्याता वेदितव्या ॥ १२ ॥

कानि तानि महाव्रतानीत्याशंकायां व्रतशुद्धिं च निरूपयैस्तावद्व्रतान्याह;—

सच्चवयणं अहिंसा अदत्तपरिवज्जणं च रोचंति ।

तह बंभचेरगुत्ती परिग्गहादो विमुत्तिं च ॥ १३ ॥

सत्यवचनं अहिंसां अदत्तपरिवर्जनं च रोचन्ते ।

तथा ब्रह्मचर्यगुप्तिं परिग्रहात् विमुक्तिं च ॥ १३ ॥

टीका—सत्यवचनं हिंसाविरतिं अदत्तपरिवर्जनं रोचन्ते सम्यग्भ्युपग-
च्छन्ति तथा ब्रह्मचर्यगुप्तिं समिच्छन्ति परिग्रहाद्विमुक्तिं च लिंगग्रहणोत्तरकालं
प्रयच्छन्तीति ॥ १३ ॥

यद्यपि व्यतिरेकमुखेनावगतः प्राणिवधादिपरिहारस्तथापि पर्यायार्थिकशि-
ष्यप्रतिबोधनायान्वयमाह;—

पाणिवह मुसावादं अदत्त मेहुण परिग्गहं चव ।

तिविहेण पडिक्कंते जावज्जीवं दिढधिदीया ॥ १४ ॥

प्राणिवधं मृषावाक्यं अदत्तं मैथुनं परिग्रहं चैव ।

त्रिविधेन प्रतिक्रामन्ति यावज्जीवं दृढधृतयः ॥ १४ ॥

टीका—प्रतिक्रामन्ति परित्यजन्तीति पृथगभिसंबध्यते, प्राणिवधं परिक्रा-

मान्ति परिहरन्तीत्यर्थः, तथा मृषावादं, अदत्तग्रहणं, मैथुनप्रसंगं, परिग्रहं च त्यजन्ति मनोवचनकायैर्यावज्जीवं मरणान्तं दृढधृतयो मुनयः—स्थिरमतिर्युक्ताः साधवः प्राणिवधादिकं सर्वकालं परिहृन्तीति ॥ १४ ॥

वतविषयां शुद्धिमाहः—

ते सर्वग्रन्थमुक्ता अममा अपरिग्रहा जहाजादा ।
वोसद्वचत्तदेहा जिणवरधम्मं समं णेति ॥ १५ ॥

ते सर्वग्रन्थमुक्ता अममा अपरिग्रहा यथाजाताः ।

व्युत्सृष्टत्यक्तदेहा जिनवरधर्मं समं नयति ॥ १५ ॥

टीका—ते मुनयः सर्वग्रन्थमुक्ता मिथ्यात्ववेदकषायरागहास्यरत्यरतिशोक-
भयजुगुप्सा इत्येतैश्चतुर्दशाभ्यन्तर्ग्रन्थैर्मुक्ताः, अममाः स्नेहपाशान्निर्गताः, अपरि-
ग्रहाः क्षेत्रादिदशविधपरिग्रहान्निर्गताः, यथाजाता नाग्न्यगुप्तिं गताः, व्युत्सृष्टत्यक्त-
देहा मर्दनाभ्यंगोद्धर्तनस्नानादिदेहसंस्काररहिता एवंभूता जिनवरधर्मं चारित्रं
युगपन्नयन्ति भवान्तरं प्रापयन्तीति ॥ १५ ॥

कथं ते सर्वग्रन्थमुक्ता इत्याशंकायामाहः—

सव्वारंभणियत्ता जुत्ता जिणदेसिदम्मि धम्मम्मि ।
ण य इच्छंति ममात्तिं परिग्रहे बालमित्तम्मि ॥ १६ ॥

सर्वारंभनिवृत्ता युक्ता जिनदेशिते धर्मे ।

न च इच्छन्ति ममत्वं परिग्रहे बालमात्रे ॥ १६ ॥

टीका—यतस्ते मुनयः सर्वारंभेभ्योऽसिमषिकृषिन्नाणिज्यादिव्यापारेभ्यो
निवृत्ता जिनदेशिते धर्मे चोद्युक्ता यतः श्रामण्यायोग्यबालमात्रपरिग्रहविषये
ममत्वं नेच्छन्ति यतस्ते सर्वग्रन्थविमुक्ता इति ॥ १६ ॥

कथं त्वममा इत्याशंकायामाह;—

अपरिग्रहा अणिच्छा संतुष्टा सुद्धिदा चरित्तम्मि ।
अवि णीए वि सरीरे ण करेति मुणी ममत्तिं ते ॥ १७ ॥

अपरिग्रहा अनिच्छाः संतुष्टाः सुस्थिताः चारित्रे ।

अपि निजेपि शरीरे न कुर्वन्ति मुनयः ममत्वं ते ॥ १७ ॥

टीका—यस्मादपरिग्रहा निराश्रया अनिच्छाः सर्वाशाविप्रमुक्ताः संतुष्टाः संतोषपरायणाश्चारित्रे सुस्थिताश्चारित्रानुष्ठानपराः, अपि च निजेऽपि शरीरे आत्मीयशरीरेऽपि ममत्वं न कुर्वन्ति मुनयः, अथवाऽविनीते शरीरे ममत्वं न कुर्वन्ति ततस्ते निर्ममा इति ॥ १७ ॥

अथ कथं ते निष्परिग्रहाः कथं वा यथाजाता इत्याशंकायामाह;—

ते णिम्ममा सरीरे जत्थत्थमिदा वसंति अणिएदा ।
सवणा अण्णडिबद्धा विज्जू जह दिट्ठण्ठा वा ॥ १८ ॥

ते निर्ममाः शरीरे यत्र अस्तमिता वसन्ति अनिकेताः ।

श्रमणा अप्रतिबद्धा विद्युद्यथा दृष्टनष्टा वा ॥ १८ ॥

टीका—यतस्ते शरीरेऽपि निर्ममा निर्मोहाः, यत्रास्तमितौ रविर्यास्मिन् प्रदेशे रविरस्तं गतस्तस्मिन्नेव वसन्ति तिष्ठन्ति, अनिकेता न किञ्चिदपेक्षन्ते, श्रवणा यतयः, अप्रतिबद्धाः स्वतंत्राः, विद्युद्यथा दृष्टनष्टा ततोऽपरिग्रहा यथाजाताश्चेति ॥ १८ ॥

वसतिशुद्धिं निरूपयन्नाह,—

गामेयरादिवासी णयरे पंचाहवासिणो धीरा ।
सवणा फासुविहारी विवित्तएगंतवासी य ॥ १९ ॥

ग्रामे एकरात्रिवासिनः नगरे पंचाहर्वांसिनो धीराः ।

श्रमणाः प्रासुकबिहारिणो विवित्तैकांतवासिनश्च ॥ १९ ॥

१ रविरस्तमवं ख-पुस्तके । २ पाठोऽयं प्रेस-पुस्तके नास्ति ।

टीका—वृत्त्यावृतो ग्रामस्तास्मिन्नेकरात्रं वसन्ति तत्रैकयैव रात्र्या सर्वसंवेद-
नात्, चतुर्गोपुरोपलक्षितं नगरं तत्र पञ्चदिवसं वसन्ति पञ्च दिनानि नयन्ति यतः
पञ्चदिवसैः सर्वतीर्थादियात्रायाः सिद्धिरुत्तरत्र ममत्वदर्शनात्, धीरा धैर्योपेताः,
श्रमणाः, प्रासुकबिहारिणः सावद्यपरिहरणशीलाः, विविक्तै स्त्रीपशुपाण्डकवर्जिते
देशे एकान्ते प्रच्छन्ने वसन्तीत्येवं शीला विविक्तैःकांतवासिनः, यतो विविक्तै-
कांतवासिनो यतश्च निरवद्याचरणशीला यतो ग्राम एकरात्रवासिनो नगरे
पञ्चाहर्वासिनश्चोत्तरत्रौदेशिकादिदर्शान्मोहादिदर्शनाच्च न वसन्तीति ॥ १९ ॥

एकान्तं मृगयतामेतेषां कथं सुखमित्याशंकायामाह;—

एगंतं मग्गंता सुसमणा वरगंधहत्थिणो धीरा ।

सुक्कज्झाणरदीया मुत्तिसुहं उत्तमं पत्ता ॥ २० ॥

एकांतं मृगयमाणाः सुश्रमणा वरगंधहस्तिनः धीराः ।

शुक्लध्यानरतयः मुक्तिसुखमुत्तमं प्राप्ताः ॥ २० ॥

टीका—एकांतमेकत्वं विविक्तं मृगयमाणा अन्वेषयंतः सुश्रमणा वर-
गंधहस्तिन इव धीराः शुक्लध्यानरतय उत्तमं मुक्तिसुखं प्राप्ताः । यथा गंधहस्तिन
एकांतमभ्युपगच्छंतः सुखं प्राप्नुवन्ति तथा श्रमणा एकांतं मृगयमाणा अपि
सुखं प्राप्ता यतः शुक्लध्यानरतय इति ॥ २० ॥

कथं ते धीरा इत्याशंकायामाह;—

एयाइणो अविहला वसन्ति गिरिकंदरेसु सत्पुरिसा ।

धीरा अदीणमणसा रममाणा वीरवयणम्मि ॥ २१ ॥

एकाकिनः अविकला वसन्ति गिरिकंदरेषु सत्पुरुषाः ।

धीरा अदीनमनसो रममाणा वीरवचने ॥ २१ ॥

टीका—एकाकिनोऽसहायाः, अविक्ला अविह्वला धृतिस्तोषसत्त्वोत्सा-
हादिसंपन्ना वसन्ति संतिष्ठन्ते गिरिकंदरासु पर्वतजलैर्दारितप्रदेशेषु, सत्पुरुषाः
प्रधानपुरुषाः, धीराः, अदीनमनसो दैन्यवृत्तिरहिताः, रममाणा क्रीडन्तो रतिं कुर्वन्तो
वीरवचने । यत एकाकिनोऽपि वैकल्यरहिता अदीनभावा वीरवचने भेदभावे
न कुर्वाणा गिरिकंदरासु यतो वसन्ति धीराः सत्पुरुषाश्चेति ॥ २१ ॥

अतश्च ते धीराः—

**वसधिषु अप्पडिबद्धा ण ते ममत्तिं करेन्ति वसधीसु ।
सुण्णागारमसाने वसन्ति ते वीरवसदीसु ॥ २२ ॥**

वसतिषु अप्रतिबद्धा न ते ममत्वं कुर्वन्ति वसतिषु ।

शून्यगारमसानेषु वसन्ति ते वीरवसतिषु ॥ २२ ॥

टीका—वसतिष्वप्रतिबद्धाः स मदीय आश्रयस्तत्र वयं वसाम इत्येवम-
भिप्रायरहिताः, ममत्वं न कुर्वन्ति वसतिषु निवासनिमित्तमोहमुक्तास्ते साधवः,
शून्यगृहेषु श्मशानेषु प्रेतवनेषु वसन्ति ते वीरवसतिषु यतो वीराधिष्ठितेषु
स्थानेषु महाभयंकरेषु संस्कृतवसतिविषये मुक्तसंगा अपसंगा वसन्त्यतस्तेभ्यः
केऽन्ये शूरा इति ॥ २२ ॥

पुनरपि सत्त्व्यावर्णनायाह,—

**पठभारकंदरेसु अ कापुरिसभयंकरेसु सप्पुरिसा ।
वसधी अभिरोचन्ति य सावदबहुघोरगंभीरा ॥ २३ ॥**

प्राग्भारकंदरेषु च कापुरुषभयंकरेषु सत्पुरुषेभ्यः ।

वसतयोऽभिरोचन्ते स्वापदबहुघोरगंभीराः ॥ २३ ॥

टीका—प्राग्भारेषु पर्वतनितंबेषु कन्दरेषु जलहतिकृतप्रदेशेषु चैवंप्रका-
रेषु दुर्गप्रदेशेषु, कापुरुषभयंकरेषु सत्त्वहीनपुरुषभयजनकेषु वसतयोऽभिरोचन्ते

१ गिरि ख—पुस्तके पाठः । २ अवसंगा ख—पुस्तके । ३ 'पुनरपि' शब्दः प्रेस—पुस्तके
नास्ति ।

सत्पुरुषेभ्यः अवस्थानमभिवाञ्छन्ति सत्पुरुषाः सत्त्वाधिकाः श्वापदबहुधोरगंभीरा वसतय इत्याभिसंबंधः सिंहव्याघ्रसर्पनकुलादिबाहुल्येन रौद्रगहनस्थानेष्ववा-
समभिवाञ्छन्तीति ॥ २३ ॥

तथा;—

एयंतम्मि वसंता वयवग्धतरच्छअच्छमल्लानं ।

आगुंजियमारसियं सुणंति सहं गिरिगुहासु ॥ २४ ॥

एकांते वसंतो वृकव्याघ्रतरक्षुक्रक्षमल्लानां ।

आगुंजितमारसितं शृण्वन्ति शब्दं गिरिगुहासु ॥ २४ ॥

टीका—एकान्ते गिरिगुहासु वसंतः संतिष्ठमाना वृकव्याघ्रतरक्षुक्रक्षमल्ल-
दीनामागुंजितमारसितं शब्दं शृण्वन्ति तथाऽपि सत्त्वान्न विचलन्तीति ॥ २४ ॥

तथा;—

रत्तिंचरसउणाणं णाणारुदरसिदमीदसद्दालं ।

उण्णावेंति वणतं जत्थ वसंता समणसीहा ॥ २५ ॥

रात्रिंचरशकुनानां नानारुतरसितभीतशब्दालं ।

उन्नादयन्ति वनातं यत्र वसन्ति श्रमणसिंहाः ॥ २५ ॥

टीका—रात्रौ चरन्तीति रात्रिंचरा उल्कादयस्तेषां शकुनीनां नानारु-
तानि नानाभीतिशब्दाश्च *अलमत्यर्थं उण्णावेंति *उन्नादिर्यति प्रतिशब्दयन्ति
वनातं वनमध्ये, उद्गतशब्दं सर्वमपि वनं गह्वराटवीं कुर्वन्ति यत्र वसन्ति
श्रमणसिंहा इति ॥ २५ ॥

तथा;—

सीहा इव णरसीहा पव्वयतडकडयकंदरगुहासु ।

जिणवयणमणुमणंता अणुविग्गमणा परिवसन्ति ॥ २६ ॥

* पुष्पमध्यगतः पाठः प्रेस-पुस्तके नास्ति ।

सिंहा इव नरसिंहाः पर्वततटकटकंदरगुहासु ।

जिनवचनमनुमन्यन्तो अनुद्विग्नमनसः परिवसन्ति ॥ २६ ॥

टीका—सिंहा इव सिंहसदृशा नरसिंहा नरप्रधानाः पर्वततटकटके “पर्वतस्याधोभागस्य सामीप्यं तटं ऊर्ध्वभागस्य सामीप्यं कटकं” पर्वततटकटक-कन्दरागुहासु जिनवचनमनुगणयन्तो जिनागमं तत्त्वेन श्रद्धाधाना अनुद्विग्नमनस उत्कंठितमानसाः परि—समन्ताद्वसन्तीति ॥ २६ ॥

तथा;—

सावदसयाणुचरिये परिभयभीमंधयारगंभीरे ।

धम्माणुरायरक्ता वसन्ति रत्तिं गिरिगुहासु ॥ २७ ॥

श्वापदसदानुचारिते परिभयभीमे अंधकारगंभीरे ।

धर्मानुरागरक्ता वसन्ति रात्रौ गिरिगुहासु ॥ २७ ॥

टीका—श्वापदसदानुचारिते सिंहव्याघ्रादिभिः सर्वकालं परिसेविते परि-भयभीमे समन्ताद्भयानकेऽन्धकारे आदित्यकिरणानामपि दुष्प्रवेशे गंभीरे सुष्ठु गहने वने इति संबन्धः । धर्मानुरागरक्ताश्चरित्रानुष्ठानतत्परा रात्रौ वसन्ति गिरि-गुहास्त्रिति ॥ २७ ॥

तादृग्भूते वने रात्रौ केन विधानेन वसन्तीत्याशंकायामाह;—

सज्ज्ञायझाणजुत्ता रत्तिं ण सुवंति ते पयामं तु ।

सुत्तत्थं चिंतता णिद्दाय वसं ण गच्छन्ति ॥ २८ ॥

स्वाध्यायध्यानयुक्ता रात्रौ न स्वपन्ति ते प्रयामं तु ।

सूत्रार्थं चिंतयन्तः निद्राया वशं न गच्छन्ति ॥ २८ ॥

टीका—स्वाध्यायध्यानयुक्ताः श्रुतभावनायां युक्ता एकाग्रचिंतानिरोधे ध्याने च तत्परमानसा रात्रौ न स्वपन्ति ते मुनयः, प्रयामं प्रचुरं प्रथमयामं पश्चिमयामं

च वर्जयन्तीत्यर्थः, सूत्रार्थं च सूत्रमर्थं तदुभयं च चिंतयंतो भावयंतो निद्रा-
वशं न गच्छंति—न निद्रा-राक्षस्याः पीड्यन्त इति ॥ २८ ॥

तत्रासनविधानं च प्रतिपादयन्नाह;—

पलियंकणिसिज्जगदा वीरासणएयपाससाईया ।

ठाणुक्कडेहिं मुणिणो खवंति रत्तिं गिरिगुहासु ॥ २९ ॥

पर्यंकनिषद्यागता वीरासनैकपार्श्वशायिनः ।

स्थानोत्कुटिकाभ्यां मुनयः क्षपयन्ति रात्रिं गिरिगुहासु ॥ २९ ॥

टीका—गतशब्दः प्रत्येकमभिसंबध्यते, पर्यंकं गताः पर्यङ्केण स्थिताः,
निषद्यां गताः सामान्येनोपविष्टाः, वीरासनं च गता वीराणामासनेन स्थिता-
स्तथैकपार्श्वशायिनस्तथा स्थानेन कायोत्सर्गेण स्थिता उत्कुटिकेन स्थितास्तथा
हस्तिशुण्डमकरमुखाद्यासनेन च स्थिता मुनयः क्षपयन्ति नयन्ति गमयन्ति रात्रिं
गिरिगुहासु नान्यथेति समाधानताऽनेन प्रकारेण प्रतिपादिता भवतीति ॥ २९ ॥

प्रतीकारग्रहितत्वं निष्काङ्कत्वं च प्रतिपादयन्नाह;—

उपधिभरविप्पमुक्ता वोसडुंगा णिरंबरा धीरा ।

णिक्किंचण परिशुद्धा साधू सिद्धिं वि मग्गन्ति ॥ ३० ॥

उपधिभरविप्रमुक्ता व्युत्सृष्टांगा निरंबरा धीराः ।

निष्किंचनाः परिशुद्धाः साधवः सिद्धिं अपि मृगयन्ते ॥ ३० ॥

टीका—उपधिभरविप्रमुक्ताः श्रामण्यायोग्योपकरणभारेण सुषु मुक्ताः, व्युत्सृ-
ष्टांगस्त्यक्तशरीराः, निरंबरा नाभ्यमधिगताः, धीरा सुषु शूराः, निष्किंचना
निरलोभाः, परिशुद्धाः कायवाङ्मनोभिः शुद्धाचरणाः साधवः, सिद्धिं कर्मक्षयं
समिच्छन्ति मृगयन्ते, तेनेहलोकाकांक्षा परलोकाकांक्षा च परीषहप्रतीकारश्च न
विद्यते तेषामिति ख्यापितं भवति । वसतिशुद्ध्या तपःसूत्रसर्वकत्वधृतिभावनाश्च
प्रतिपादिता इति ॥ ३० ॥

विहारशुद्धिं विवृण्वन्नाह;—

मुक्ता णिराववेक्खा सच्छंदविहारिणो जहा वादो ।
हिंइंति णिरुव्विग्गा णयरयरमंडियं वसुहं ॥ ३१ ॥

मुक्ता निरपेक्षाः स्वच्छंदविहारिणः यथा वातः ।

हिंइंते निरुद्विग्ना नगराकरमंडितायां वसुधारां ॥ ३१ ॥

टीका—मुक्ताः सर्वसंगरहिताः, निरपेक्षाः किञ्चिदप्यनीहमानाः, स्वच्छन्द-
विहारिणः स्वतन्त्रा यथा वातो वात इव नगराकरमंडितायां वसुधारां पृथिव्यां
हिंइंते भ्रमंतीति ॥ ३१ ॥

ननु विहरतां कथं नेर्यापथकर्मबन्ध इत्याशंकायामाह;—

वसुधेम्मि वि विहरंता पीडं ण करेति कस्सइ कयाई ।
जीवेसु दयावण्णा माया जह पुत्तभंडेसु ॥ ३२ ॥

वसुधायामपि विहरंतः पीडां न कुर्वति कस्यचित् कदाचित् ।

जीवेषु दयापन्ना माता यथा पुत्रभांडेषु ॥ ३२ ॥

टीका—वसुधारां विहरंतोऽपि पृथिव्यां पर्यटंतोऽपि पीडां व्यथां न
कुर्वति नोत्पादयति कस्यचिज्जीवविशेषस्य कदाचिदपि जीवदयायां प्रवृत्ताः,
यथा माता जननी पुत्रपुत्रीषु दयां विदधाति तथैव तेऽपि न कुर्वति कस्यापि
कदापि पीडामिति ॥ ३२ ॥

ननु नानादेशेषु विहरतां कथं सावज्जपगिहार इत्याशंकायामाह;—

जीवाजीवविहत्तिं णाणुज्जोएण सुहु णाऊण ।
तो परिहरंति धीरा सावज्जं जेत्तियं किंचि ॥ ३३ ॥

१ ' जीवदयायामपन्नाः सर्वत्राणिदयापरा यतः यथा माता जननी पुत्रभांडेषु,
जननी यथा पुत्रविषयेऽतीव हितमाचरति तथा तेऽपि साधवः सर्वजीवविषयदयायां
प्रवृत्ताः, इति ख-पुस्तके पाठः । ग-पुस्तकेऽयमंब पाठः ।

जीवाजीवविभक्तिं ज्ञानोद्योतेन सुष्ठु ज्ञात्वा ।

ततः परिहरन्ति धीरा सावद्यं यावत् किञ्चित् ॥ ३३ ॥

टीका—जीवविभक्तिं जीवविभेदान् सर्वपर्यायान्, अजीवविभक्तिमजीवपु-
द्गलधर्माधर्माकाशकालस्वरूपं सभेदं सपर्ययं ज्ञानोद्योतेन सुष्ठु ज्ञात्वाऽवबुध्य ततः
परिहरन्ति परित्यजन्ति सावद्यं यत्किञ्चित्सर्वदोषजातं सर्वथा परिहरन्तीति ॥ ३३ ॥

सावद्यकारणमपि परिहरन्तीत्याह;—

सावज्जकरणजोग्गं सर्वं त्रिविहेण तियरणविसुद्धं ।

वज्जन्ति वज्जभीरू जावज्जीवाय णिगंथा ॥ ३४ ॥

सावद्यकरणयोग्यं सर्वं त्रिविधेन त्रिकरणविसुद्धं ।

वर्जयन्ति अवद्यभीरवः यावज्जीवं निर्गथाः ॥ ३४ ॥

टीका—सावद्यानि सदोषानि यानि करणानीन्द्रियाणि परिणामाः क्रिया
त्रा तैर्योगः संपर्कस्तं सावद्यकरणयोगं सर्वमपि त्रिविधेन त्रिप्रकारेण कृतकारि-
तानुमतरूपेण त्रिकरणविसुद्धं यथा भवति मनोवचनकायक्रियाशुद्धं यथा
भवति तथा वर्जयन्ति परिहरन्त्यवद्यभीरवः पापभीरवो यावज्जीवं यावन्मरणांतं
निर्गथाः परिहरन्तीति ॥ ३४ ॥

किं तत्सावद्यं यन्न कुर्वन्तीत्याशंकायामाह;—

तणरुक्खहरिदछेदणतयपत्तपवालकंदमूलानि ।

फलपुष्पबीजघातं ण करन्ति मुणी ण कारयन्ति ॥ ३५ ॥

तृणवृक्षहरितछेदनत्वक्पत्रप्रवालकंदमूलानि ।

फलपुष्पबीजघातं न कुर्वन्ति मुनयो न कारयन्ति ॥ ३५ ॥

टीका—तृणच्छेदं, वृक्षच्छेदं, हरितच्छेदनं, छिन्नछेदनं च न कुर्वन्ति न
कारयन्ति मुनयः, तथा त्वक्पत्रप्रवालकन्दमूलानि न छिदन्ति न छेदयन्ति,
तथा फलपुष्पबीजघातं न कुर्वन्ति न कारयन्ति मुनयः ॥ ३५ ॥

तथा;—

पुढवीय समारंभं जलपवणग्गीतसाणमारंभं ।
ण करेति ण कारेति य कारेतं णाणुमोदंति ॥ ३६ ॥

पृथिव्याः समारंभं जलपवनाग्नित्रसानामारंभं ।
न कुर्वति न कारयति च कुर्वतं नानुमोदंते ॥ ३६ ॥

टीका—पृथिव्याः समारंभं खननोत्कीर्णनचूर्णनादिकं न कुर्वति न कारयति
कुर्वतं नानुमन्यन्ते धीरास्तथा जलपवनाग्नित्रसानामारंभे सेचनोत्कर्षणबीजन-
ज्वालनमर्दनत्रासनादिकं न कुर्वन्ति न कारयन्ति नानुमन्यन्त इति ॥ ३६ ॥

यतः;—

णिविखत्तसत्थदंडा समणा सम सव्वपाणभूदेसु ।
अप्पहं चिंतंता हवंति अवावडा साहू ॥ ३७ ॥

निक्षिप्तशस्त्रदंडाः श्रमणाः समाः सर्वप्राणभूतेषु ।
आत्मार्थं चिंतयंतो भवन्ति अव्यापृताः साधवः ॥ ३७ ॥

टीका—निक्षिप्तशस्त्रदंडाः सर्वहिंसाकार्गणोपकरणमुक्ता यतः, श्रमणा
यतश्च, सर्वप्राणभूतेषु समाः समाना यतश्चात्मार्थं चिंतयंतो भवन्त्यव्यापृता
व्यापारगहितास्ततस्ते न कस्यचित्कदाचित्पीडां कुर्वन्तीति ॥ ३७ ॥

विहरंतः कथंभूतं परिणामं कुर्वन्तीत्याशंकायामाह;—

उवसंतादीणमणा उवक्खसीला हवंति मज्झत्था ।
णिहुदा अलोलमसठा अबिह्मिया कामभोगेसु ॥ ३८ ॥

उपशांता अदीनमनसः उपेक्षाशीला भवन्ति मध्यस्थाः ।
निभृता अलोला अशठा अबिस्मिता कामभोगेषु ॥ ३८ ॥

टीका—उपशांता अक्रषायोपयुक्ताः; अदीनमनसो दैन्यविरहिताः, पथ-
श्रमक्षुत्पिपासाज्वरादिपरीषहैरग्लानचित्तवृत्तयः, उपेक्षाशीलाः सर्वोपसर्गसहनसमर्था

भवन्ति, मध्यस्थाः समदर्शिनः, निभृताः संकुचितकरचरणाः कूर्मवत्, अलोला निराकांक्षाः, अशष्ठा मायाप्रपञ्चरहिताः, अविस्मिताः कामभोगेषु कामभोगविषये विस्मयरहिताः कृतानादरा इति ॥ ३८ ॥

तथा,—

जिणवयणमणुगणेंता संसारमहब्भयं हि चिंतता ।

गब्भवसदीसु भीदा भीदा पुण जम्ममरणेसु ॥ ३९ ॥

जिनवचनमनुगणयंतः संसारमहाभयं हि चिंतयंतः ।

गर्भवसतिषु भीता भीताः पुनः जन्ममरणेषु ॥ ३९ ॥

टीका—जिनवचनमनुगणयंतोऽर्हदागमरांजितमतयाः, संसारान्महद्भयं चिन्तयंतः संव्रस्तमनसः, गर्भवसतिषु गर्भवासविषये भीताः सुष्ठु त्रस्ताः, पुनर्गर्भे जन्ममरणेषु भीता जातिजरामरणविषये च सम्यग्भीता इति ॥ ३९ ॥

कथं कृत्वा गर्भवसतिषु भीता इत्याशंकायामाह,—

घोरे णिरयसरिच्छे कुंभीपाए सुपच्चमाणाणं ।

रुहिरचलाविलपउरे वसिदव्वं गब्भवसदीसु ॥ ४० ॥

घोरे नरकसदृशे कुंभीपाके सुपच्यमानानां ।

रुधिरचलाविलप्रचुरे वस्तव्यं गर्भवसतिषु ॥ ४० ॥

टीका—घोरे भयानके नरकसदृशे कुंभीपाके “व्यथां कृत्वा संदहनं कुंभीपाकः” तस्मिन् सुपच्यमानानां सुष्ठु संतप्यमानानां “कर्त्तरि षष्ठी” तेन सुपच्यमानैरित्यर्थः, रुधिरचलाविलप्रचुरे रुधिरेण चले आविले वीभत्सेऽथवा वीभत्सेन प्रचुरे वस्तव्यं स्यात्तव्यं, उदरे गर्भे, एवंविशिष्टे गर्भे या वसतयस्तासु वस्तव्य-
भस्माभिरहो इति ॥ ४० ॥

गर्भवसतिभ्यो भीताः संतः किमिच्छन्तीति;—

द्विष्टपरमद्वसारा विण्णाणवियक्खणाय बुद्धीए ।

णाणकयदीवियाए अगम्भवसदी विमग्गन्ति ॥ ४१ ॥

दृष्टपरमार्थसारा विज्ञानविचक्षणया बुद्ध्या ।

ज्ञानकृतदीपिकया अगर्भवसतिं विमृगयन्ते ॥ ४१ ॥

टीका—ते साधवो दृष्टपरमार्थसाराः संसारस्य शरीरस्य भोगानां च दृष्टं-
ज्ञातं सारं परमार्थरूपं यैस्ते तथाभूताः, विज्ञानेन विचक्षणया बुद्ध्या मतिज्ञाना-
दिना सुष्ठु कुशलतया विज्ञानविचक्षणया बुद्ध्या ज्ञानकृतदीपिकया श्रुतज्ञा-
नदीपेन चागर्भवसतिं विशेषेण मृगयन्ते समीहत इति ॥ ४१ ॥

विहरतः किं भावयन्तीत्याह;—

भावेति भावणरदा वहरगं वीदरागयाणं च ।

णाणेण दंसणेण य चरित्तजोएण विरिएण ॥ ४२ ॥

भावयन्ति भावनारता वैराग्यं वीतरागाणां च ।

ज्ञानेन दर्शनेन च चारित्र्ययोगेन वीर्येण ॥ ४२ ॥

टीका—भावनारता रता वीतरागाणां ज्ञानदर्शनचारित्र्ययोगैर्वीर्येण च
सह वैराग्यं भावयन्तीति ॥ ४२ ॥

तथा;—

देहे गिरावियक्खा अप्पाणं दमरुई दमेमाणा ।

धिदिपग्गहपग्गाहिदा छिंदन्ति भवस्स मूलानि ॥ ४३ ॥

देहे निरपेक्षा आत्मानं दमरुचयः दमयन्तः ।

धृतिप्रग्रहप्रगृहीता छिदन्ति भवस्य मूलानि ॥ ४३ ॥

टीका—देहे देहविषये निरपेक्षा ममत्वरहिताः, दमरुचय इन्द्रियानिग्रहतत्पराः, आत्मानं दमयन्तः, धृतिप्रग्रहप्रगृहीता धृतिबलसंयुक्ताः छिंदन्ति भवस्य मूलानीति ॥ ४३ ॥

विहारशुद्धिं व्याख्याय भिक्षाशुद्धिं प्रपञ्चयन्नाह;—

**छद्ददृमभत्तेहिं पारंति य परघरम्मि भिक्खाए ।
जमणटं भुंजंति य ण वि य पयामं रसहाए ॥ ४४ ॥**

षष्ठाष्टमभक्तैः पारयन्ति च परगृहे भिक्षया ।

यमनार्थं भुञ्जते च नापि च प्रकामं रसार्थाय ॥ ४४ ॥

टीका—षष्ठाष्टमभक्तैस्तथा दशमद्वादशादिचतुर्थैश्च पारयन्ति भुञ्जते परगृहे भिक्षया कृतकारितानुमतिरहितलाभालाभसमानबुद्ध्या, यमनार्थं चारित्र-साधनार्थं च क्षुद्रपशमनार्थं च यात्रासाधनमात्रं भुञ्जते, नैवं प्रकामं न च प्रचुरं रसार्थाय, अथवा नैव त्यागं कुर्वन्ति सदसार्थं यावन्मात्रेणाहारेण स्वाध्या-यादिकं प्रवर्तन्ते तावन्मात्रं गृह्णन्ति नाजीर्णाय ब्रह्माहारं गृह्णन्तीति ॥ ४४ ॥

कया शुद्ध्या भुञ्जत इत्याशंकायामाह;—

**णवकोडीपरिशुद्धं दसदोसविवज्जियं मलविशुद्धं ।
भुंजन्ति पाणिपत्ते परेण दत्तं परघरम्मि ॥ ४५ ॥**

नवकोटिपरिशुद्धं दशदोषविवर्जितं मलविशुद्धं ।

भुञ्जते पाणिपात्रे परेण दत्तं परगृहे ॥ ४५ ॥

टीका—नवकोटिपरिशुद्धं मनोवचनकायैः कृतकारितानुमतिरहितं शं-कितादिदोषपरिवर्जितं नस्त्रोमादिचतुर्दशमलविशुद्धं भुञ्जते पाणिपात्रेण परेण दत्तं परगृहे, अनेन किमुक्तं भवति? स्वयं गृहीत्वा न भोक्तव्यं, पात्रं च न ग्राह्यं, स्वगृहे ममत्वमधिष्ठिते न भोक्तव्यमिति ॥ ४५ ॥

तथा;—

उद्देशिय कीदयडं अण्णादं संकिदं अभिहडं च ।
सुत्तप्पडिकूडाणि य पडिसिद्धं तं विवज्जंति ॥ ४६ ॥

औद्देशिकं कीतं अज्ञातं शंकितं अभिघटं च ।

सूत्रप्रतिकूलं च प्रतिसिद्धं तत् विवर्जयति ॥ ४६ ॥

टीका—औद्देशिकं, कीतं, अज्ञातमपरिज्ञातं, शंकितं संदेहस्थानगतं प्रासुका-
प्रासुकभ्रान्त्या, अभिघटमित्येवमादि सूत्रप्रतिकूलं सूत्रप्रतिषिद्धमशुद्धं च यत्तत्सर्वं
विवर्जयंतीति ॥ ४६ ॥

भिक्षाभ्रमणविधानमाह,—

अण्णाक्कमुण्णादं भिक्खं णिच्चुच्चमज्झिमकुलेषु ।
घरपंतिहिं हिंइति य मोणेण मुणी समादंति ॥ ४७ ॥

अज्ञातामनुज्ञातां भिक्षां नीचोच्चमध्यमकुलेषु ।

गृहपंक्तिभिः हिंइते च मौनेन मुनयः समाददते ॥ ४७ ॥

टीका—अज्ञातं यत्र गृहस्थैः साधव आगमिष्यंति भिक्षार्थं नानुमतं
*स्वेन च तत्र मया न गंतव्यमिति नाभिप्रेतं अनुज्ञातं गृहस्थैर्यतय आगमिष्यंति
भिक्षार्थं*स्वेन चावग्रहादिरूपेण मया तत्र गंतव्यं नानुमतं, भिक्षां चतुर्वि-
धाहारं, नीचोच्चमध्यमकुलेषु दरिद्रेश्वरसमानगृहिषु गृहपंत्या हिंइति पर्यटंति,
मौनेन मुनयः समाददते भिक्षां गृह्णीतीति ॥ ४७ ॥

तथा रसनेन्द्रियजयमाह,—

सीदलमसीदलं वा सुक्कं लुक्खं सिणिद्ध सुद्धं वा ।
लोणिदमलोणिदं वा मुंजंति मुणी अणासादं ॥ ४८ ॥

१ 'अशुद्धं' ख-पुस्तके नास्ति । २ मया गंतव्यमिति प्रेस-पुस्तके । ३
अननुज्ञातं वानुमतं ग-पुस्तके । * पुष्यमच्यगतः पाठः ग-पुस्तके नास्ति ।
४ गृहेषु ख-पुस्तके ।

शीतलमशीतलं वा शुष्कं रूक्षं स्निग्धं शुद्धं वा ।

लवणितमलवणितं वा भुञ्जते मुनयः अनास्वादम् ॥ ४८ ॥

टीका—शीतलं पूर्वाह्णवेलायां कृतं परित्यक्तोष्णभावं भोज्यं, अशीतलं तत्क्षणादेवावतीर्णमपरित्यक्तोष्णभावमोदनादिकं, रूक्षं घृततैलादिरहितं कोद्रव-मकुष्टादिकं वा, शुष्कं दुग्धदधिव्यंजनादिरहितं, स्निग्धं घृतादिसहितं शाल्योदनादिकं, शुद्धं पिठरादवतीर्णरूपं न च मनागपि विकृतं, लवणयुक्तं अलवणं वा भुञ्जते मुनयोऽनास्वादं यथा भवति जिह्वास्वाद-रहितमिति ॥ ४८ ॥

यमनार्थपदस्यार्थं निरूपयन्नाह;—

अक्षस्वोक्खणमेत्तं भुञ्जन्ति मुणी पाणधारणानिमित्तं ।

पाणं धम्मणिमित्तं धम्मं पि चरन्ति मोक्खदुं ॥ ४९ ॥

अक्षमृक्षणमात्रं भुजते मुनयः प्राणधारणनिमित्तं ।

प्राणं धर्मनिमित्तं धर्ममपि चरन्ति मोक्षार्थम् ॥ ४९ ॥

टीका—अक्षमृक्षणमात्रं यथा शकटं धुरालेपनमन्तरेण न वहत्येवं शरीरमप्यशनमात्रेण विना न संवहतीति मुनयः प्राणधारणनिमित्तं किञ्चि-न्मात्रं भुञ्जते, प्राणधारणं च धर्मनिमित्तं कुर्वन्ति, धर्ममपि चरन्ति मोक्षार्थं मुक्तिनिमित्तमिति ॥ ४९ ॥

लाभालाभविषये समत्वंमाह;—

लद्धे ण होंति तुट्ठा ण वि य अलद्धेण दुम्मणा होंति ।

दुक्खे सुहे य भुणिणो मज्झत्थमणाउला होंति ॥ ५० ॥

लब्धे न भवन्ति तुष्टा नापि च अलब्धेन दुर्मनसो भवन्ति ।

दुःखे सुखे च मुनयः मध्यस्था अनाकुला भवन्ति ॥ ५० ॥

टीका—भिक्षाया लाभे आहारादिसंप्राप्तौ न भवन्ति संतुष्टाः संतोषप-
रिगता जिह्वेन्द्रियवशं गता *अथ लब्धा भिक्षेति न हर्षं विदधति स्वाचित्ते*
न चाप्यलब्धे भिक्षाया अलाभेऽसंप्राप्तौ सत्यां दुर्मनसो विमनस्का न भवन्ति
'अस्माभि राहारादिकमद्य न लब्धमिति दीनमनसो न भवन्ति' दुःखे संजाते सुखे
च समुद्भूते मुनयो मध्यस्थाः समभावा अनाकुलाश्च भवन्तीति ॥ ५० ॥

चर्यायां मुनीनां स्थैर्यं निरूपयन्नाह—

**ण वि ते अभित्युणन्ति य पिंडार्थं ण वि य किंचि जायन्ति ।
मोणव्वदेण मुणिणो चरन्ति भिक्खं अभासन्ता ॥ ५१ ॥**

नापि ते अभित्युवन्ति पिंडार्थं नापि च किंचित् याचन्ते ।

मौनव्रतेन मुनयः चरन्ति भिक्षां अभाषयन्तः ॥ ५१ ॥

टीका—नापि ते मुनयोऽभित्युवन्ति नैवोपश्लोकादिभिः स्तुतिं कुर्वन्ति
पिंडार्थं ग्रासनिमित्तं, नैवापि च किंचित् याचन्ते न चापि प्रार्थयन्ते द्रव्यादि-
कमाहाराय, मौनव्रतेन तोषमादाय मुनयश्चरन्ति भिक्षार्थमाहारार्थं पर्यटन्ति,
अभाषयन्तः स्वात्कारवाटिकादिसंज्ञां वा न कुर्वन्तीति न पौनरुक्त्यमिति ॥ ५१ ॥

तथा;—

**देहीति दीणकलुसं भासं णेच्छन्ति एरिसं वोत्तुं ।
अवि णीदि अलामेणं ण य मोणं भंजदे धीरा ॥ ५२ ॥**

देहीति दीनकलुषां भाषां नेच्छन्ति ईदृशीं वक्तुं ।

अपि निवर्तन्ते अलाभेन न च मौनं भंजते धीराः ॥ ५२ ॥

टीका—देहीति मम ग्रासमात्रं दद्व्यं युयमिति दीनां करुणां च भाषां
नेच्छन्ति । ईदृशीं वक्तुं सुष्ठु अहं बुभुक्षितो मम पंच सप्त वा दिनानि वर्त्तते

१ संतोषपराः ख—पुस्ते । *पुष्पमध्यगतः पाठः प्रेस-पुस्तक एव । २ 'जोष'
ख—पुस्तके ।

भोजनमंतरेणेति वचनं दीनं यदि मह्यं भोजनं न प्रयच्छत तदा मृतोऽहं शरीरस्य मम सुष्ठु कृशता रोगादिभिर्ग्रस्तोऽहं नास्माकं किंचिद्विद्यते याचनादि- पूर्वकं वचनं करुणोपेतमिति, अपि निवर्ततेऽलाभे वा लाभे संजाते निवर्तते भिक्षा- गृहेषु न पुनः प्रविशति न च मौनं भञ्जति न किंचिदपि प्रार्थयते भोजनाय धीराः सत्वसंपन्ना इति ॥ ५२ ॥

यदि न याचते किमात्मना किंचित् कुर्वतीत्याशंकायामाह;—

पयणं व पायणं वा ण करेति अ णेव ते करावेति ।

पयणारंभणियत्ता संतुष्टा भिक्खमेत्तेण ॥ ५३ ॥

पचनं वा पाचनं वा न कुर्वति च नैव ते कारयति ।

पचनारंभनिवृत्ताः संतुष्टा भिक्षामात्रेण ॥ ५३ ॥

टीका—पचनं स्वेनौदनादिनिर्वर्तनं पाचनं स्वोपदेशेनान्येन निर्वर्तनं न कुर्वति नापि कारयति मुनयः, पचनारंभान्निवृत्ता दूरतः स्थिताः संतुष्टाः, भिक्षा- मात्रेण—कायसंदर्शनमात्रेण भिक्षार्थं पर्यटंतीति ॥ ५३ ॥

लब्धमपि संनिरीक्ष्य गृह्णतीत्येवं निरूपयन्नाह;—

असणं जदि वा पाणं खज्जं भोजं च लिज्ज पेज्जं वा ।

पडिलेहिऊण सुद्धं भुंजंति पाणिपत्तेसु ॥ ५४ ॥

अशनं यदि वा पानं स्वाद्यं भोज्यं च लेह्यं पेयं वा ।

प्रतिलेख्य शुद्धं भुंजते पाणिपात्रेषु ॥ ५४ ॥

टीका—अशनं भक्तादिकं, यदि वा पानं दुग्धजलादिकं, स्वाद्यं लड्डुका- दिकं, भोज्यं भक्ष्यं मंडकादिकं, लेह्यमास्वाद्यं, पेयं स्तोकेभक्तपानबहुलं, वा विकल्पवचनः, प्रतिलेख्य शुद्धं भुंजते पाणिपात्रेषु न भाजनादिष्विति ॥ ५४ ॥

अप्रासुकं परिहरन्नाह;—

जं होज्ज अविब्बणं पासुग पसत्थं तु एसणासुद्धं ।

भुंजंति पाणिपत्ते लद्धूण य गोयरग्गम्मि ॥ ५५ ॥

यत् भवति अविवर्णं प्रासुकं प्रशस्तं तु एषणाशुद्धं ।

भुञ्जते पाणिपात्रे लब्ध्वा च गोचराग्रे ॥ ५५ ॥

टीका—यद्भवत्यविवर्णरूपं, प्रासुकं सम्मूर्च्छनादिरहितं निर्जीवं जंतुरहितं च, प्रशस्तं मनोहरं, एषणासमिति विशुद्धं, गोचराग्रे भिक्षावेलायां, लब्ध्वा पाणिपात्रेषु भुञ्जत इति ॥ ५५ ॥

तथा;—

जं होज्ज बेहिअं तेहिअं च वेवण्णजंतुसंसिदं ।

अप्पासुगं तु णच्चा तं भिक्खं मुणी विवर्जंति ॥ ५६ ॥

यत् भवति द्व्यहं त्र्यहं विवर्णं जंतुसंश्लिष्टं ।

अप्रासुकं तु ज्ञात्वा तां भिक्षां मुनयः विवर्जयन्ति ॥ ५६ ॥

टीको—यद्भवति द्व्यहजातं त्र्यहजातं द्विदिनभवं त्रिदिनभवं च, विवर्णरूपं स्वभावचलितं, जंतुसम्मिश्रमागतुकैः सम्मूर्च्छनजैश्च जीवैः सहितमप्रासुकमिति ज्ञात्वा तां भिक्षां मुनयो विवर्जयन्तीति ॥ ५६ ॥

वर्जनीयद्रव्यमाह;—

जं पुप्फिय किण्णइदं दट्ठणं पूपप्पडादीणि ।

वज्जंति वज्जणिज्जं भिक्खू अप्पासुयं जं तु ॥ ५७ ॥

यत् पुष्पितं क्लिन्नं दृष्ट्वा अपूपपर्पटादीनि ।

वर्जयन्ति वर्जनीयं भिक्षवः अप्रासुकं यत्तु ॥ ५७ ॥

टीका—यत्पुष्पितं नीलकृष्णश्वेतपीतादिरूपजातं, क्लिन्नं कुथितं दृष्ट्वा अपूपपर्पटादिकं वर्जनीयं, लब्धमपि यत्सर्वं यत्किंचिदप्रासुकं तददीनमनसो वर्जयन्ति परिहरन्तीति ॥ ५७ ॥

एवम्भूतं तु गृह्णन्तीत्याह;—

जं सुद्धमसंसत्तं खज्जं भोज्जं च लेज्ज पेज्जं वा ।

गिह्णन्ति मुणी भिक्खं सुत्तेण अणिदियं जं तु ॥ ५८ ॥

यत् शुद्धमसंसक्तं खाद्यं भोज्यं च लेह्यं पेयं वा ।

गृह्णन्ति मुनयः भिक्षां सूत्रेण अनिदितं यत्तु ॥ ५८ ॥

टीका—यच्छुद्धं विवर्णादिरूपं न भवति, जंतुभिः संस्पृष्टं च न भवति ।
खाद्यं भोज्यं लेह्यं पेयं च, सूत्रेणानिन्दितं तद्भक्ष्यं मुनयो गृह्णन्तीति ॥ ५८ ॥

आमपरिहागायाह;—

फलकंदमूलबीजं अणग्नपक्वं तु आमयं किञ्चि ।

णञ्चा अणसणीयं ण वि य पडिच्छन्ति ते धीराः ॥ ५९ ॥

फलकंदमूलबीजं अनग्निपक्वं तु आमकं किञ्चित् ।

ज्ञात्वा अनशनीयं नापि च प्रतीच्छन्ति ते धीराः ॥ ५९ ॥

टीका—फलानि कंदमूलानि बीजानि चाग्निपक्वानि न भवन्ति यानि
अन्यदप्यामकं यत्किञ्चित्तदनशनीयं ज्ञात्वा नैव प्रयच्छन्ति नाभ्युपगच्छन्ति
ते धीरा इति ॥ ५९ ॥

यदशनीयं तदाह;—

जं हवादि आणिव्वीयं णिवट्टिमं फासुयं कयं चेव ।

णाऊण एसणीयं तं भिक्खं मुणी पडिच्छन्ति ॥ ६० ॥

यत् भवति अवीजं निर्वर्तिमं प्रासुकं कृतं चैव ।

ज्ञात्वा अशनीयं तत् भैक्ष्यं मुनयः प्रतीच्छन्ति ॥ ६० ॥

टीका—यद्भक्ष्यवीजं निर्वीजं, निर्वर्तिमं निर्गतमध्यसारं, प्रासुकं कृतं चैव
ज्ञात्वाऽशनीयं तद्भैक्ष्यं मुनयः प्रतीच्छन्तीति ॥ ६० ॥

भुक्त्वा किं कुर्वतीत्याशंकायामाह;—

भोत्तूण गोयरग्गे तहेव मुणिणो पुणो वि पडिकंता ।

परिमिदएयाहारा खमणेण पुणो वि पारंति ॥ ६१ ॥

भुक्त्वा गोचराग्रे तथैव मुनयः पुनरपि प्रतिक्रांताः ।

परिमितैकाहाराः क्षमणेन पुनरपि पारयन्ति ॥ ६१ ॥

टीका—गोचराग्रे भुक्त्वा भिक्षाचर्यामार्गे भुक्त्वा तथापि मुनयः पुनरपि प्रतिक्रामन्ति दोषनिर्हरणाय क्रियाकलापं कुर्वन्ते, यद्यपि कृतकारितानुमातिरहिता भिक्षा लब्धा तथापि तदर्थं वा शुद्धिं कुर्वन्त्यतीव यतयः, परिमितैकाहाराः परिमित एक एकवेलायामाहारो येषां ते परिमितैकाहाराः क्षमणेनोपवासेनैकस्थानेन वा पुनरपि पारयन्ति भुञ्जते इति ॥ ६१ ॥

ज्ञानशुद्धिं निरूपयन्नाहः—

ते लब्धज्ञानचक्षूः पाण्डुज्जोएण दिट्ठपरमट्ठा ।

णिस्संकिदणिव्विदिगिंछादबलपरक्कमा साधू ॥ ६२ ॥

ते लब्धज्ञानचक्षुषो ज्ञानोद्योतेन दृष्टपरमार्थाः ।

निःशंकानिर्विचिकित्सात्मबलपराक्रमाः साधवः ॥ ६२ ॥

टीका—ते मुनयो लब्धज्ञानचक्षुषो ज्ञानोद्योतेन दृष्टपरमार्था मति-ज्ञानं श्रुतज्ञानं मनःपर्ययावधिज्ञानमुद्योतस्तेन ज्ञातः सर्वलोकसारः, शंकाया श्रुतज्ञानादिनिरूपितपदार्थविषयसंदेहाभिर्गता निःशंका, विचिकित्साया निर्गता निर्विचिकित्सा आत्मबलानुरूपः पराक्रमो येषां त आत्मबल पराक्रमा यथाशक्त्युत्साहसमन्विताः साधव इति ॥ ६२ ॥

पुनरपि किंविशिष्टा इत्याशंकायामाहः—

अणुबद्धतवोकम्मा खवणवसगदा तवेण तणुअंगा ।

धीरा गुणगंभीरा अभग्गजोगा य दिट्ठचरित्ता य ॥ ६३ ॥

१ अस्मादग्रे चक्षुरिति पदं प्रेस—पुस्तके । २ अस्मादग्रे ताभ्या सहिताः साधवस्तथाऽऽत्मबलपराक्रमा इति पाठः प्रेस—पुस्तके ।

अनुबद्धतपःकर्माणि क्षमणवशंगताः तपसा तन्वंगाः ।

धीरा गुणगंभीरा अभययोगाश्च दृढचरित्राश्च ॥ ६३ ॥

टीका—अनुबद्धं संततं तपःकर्म तपोऽनुष्ठानं येषां तेऽनुबद्धतपःकर्माणि द्वादशविधे तपस्युद्यताः, क्षमणवशंगताः, तपसा तनुशरीराः धीराः, गुणगंभीरा गुणसंपूर्णाः, अभययोगाः, दृढचरित्राश्च ॥ ६३ ॥

तथा;—

आलीनगंडमंसा पायडभिउडीमुहा अधियदच्छा ।

मवणा तवं चरंता उक्किण्णा धम्मलच्छोए ॥ ६४ ॥

आलीनगंडमंसाः प्रकटभ्रुकुटीमुखा अधिकाक्षाः ।

श्रमणाः तपश्चरंत उत्कीर्णा धर्मलक्ष्म्या ॥ ६४ ॥

टीका—आलीनगंडमंसाः क्षीणकपोलाः प्रकटभ्रुकुटिमुखा अधिकाक्षा-
स्ताग्कामावनयनाश्रमार्थिशेषाः श्रमणास्तपश्चरंत एवंभूता अपि संयुक्ता धर्म-
लक्ष्म्या ज्ञानभावनयापेता यतो न ज्ञानमात्रात्सिद्धिर्गति ॥ ६४ ॥

कथं ज्ञानभावनया संपन्ना इत्याशंकायामाह,—

आगमकद्विण्णाणा अटंगविदू य बुद्धिसंपण्णा ।

अंगाणि दस य दोणिण य चोद्दस य धरंति पुव्वाहं ॥ ६५ ॥

आगमकृतविज्ञाना अटंगविदश्च बुद्धिसंपन्नाः ।

अंगानि दश च द्वे चतुर्दश च धारयन्ति पूर्वाणि ॥ ६५ ॥

टीका—न केवलं भिक्षादिशुद्धौ गताः किं तु ज्ञानशुद्धावपि रता यतः
आगमनं कृतं विज्ञानं यैस्ते आगमकृतविज्ञानाः श्रुतज्ञानदृष्टपरमार्थाः, अटंग-
विदोऽगमयोजनादिनिमित्तकुशलानुविध्वज्जिबुद्धिसंपन्नाश्च । कथमागमकृतविज्ञाना
इति चेदंगानि दश द्वे चाचार्यभूतकृतस्थानसमवायव्याख्याप्रज्ञासिज्ञातृकथोपा-

सकाध्ययनांतःकुद्दशानुत्तरदशप्रश्नव्याकरणाविपाकसूत्रदृष्टिवादसंज्ञकानि द्वाद-
शांगानि धारयन्ति तथा दृष्टिवादोद्भूतचतुर्दशपूर्वाण्युत्पादाग्रायणीवीर्यानुप्रवादा-
स्तिनास्तिप्रवादज्ञानप्रवादसत्यप्रवादआत्मप्रवादकर्मप्रवादप्रत्याख्यानप्रवादविद्यानु-
प्रवादकल्याणप्राणवायुक्रियविशाललोकबिन्दुसारसंज्ञकानि धरन्ति जानन्ति
यतोऽत आगमकृतविज्ञाना इति ॥ ६५ ॥

न केवलं तानि पठन्ति शृण्वन्ति, किं तु;—

धारणग्रहणसमर्था पदानुसारीय बीजबुद्धयः ।

संभिन्नकोष्ठबुद्धी सुयसागरपारया धीरा ॥ ६६ ॥

धारणग्रहणसमर्थाः पदानुसारिणो बीजबुद्धयः ।

संभिन्नकोष्ठबुद्धयः श्रुतसागरपारगा धीराः ॥ ६६ ॥

टीका—तेषामंगानां पूर्वाणां चार्थग्रहणसमर्था यथैवोपाध्यायः प्रतिपाद-
यत्यर्थं तथैवाविनष्टं गृह्णाति प्रतिपद्यते ग्रहणसमर्थाः, गृहीतमर्थं कालांतरेण
न विस्मरन्तीति धारणसमर्थाः । चतुर्विधबुद्धिसंपन्ना इत्युक्ताः के त इत्या-
शंकायामाह; पदानुसारिणः, बीजबुद्धयः, संभिन्नबुद्धयः, कोष्ठबुद्धयश्च ।
द्वादशांगचतुर्दशपूर्वमध्ये एकं पदं प्राप्य तदनुसारेण सर्वं श्रुतं बुध्यते पादानुसा-
रिणः । तथा सर्वश्रुतमध्ये एकं बीजं प्रधानाक्षरादिकं संप्राप्य सर्वमवबुध्यन्ते बीज-
बुद्धयः । तथा चक्रवर्तिरकन्धावारमध्ये यद्वृत्तमार्याश्लोकमात्राद्विपददंडकादिकम-
नेकभेदमिन्नं सर्वैः पठितं गेयविशेषादिकं च स्वरादिकं च यच्छ्रुतं यस्मिन् य-
स्मिन् येन येन पठितं तत्सर्वं तस्मिन् तस्मिन्काले तस्य तस्याविनष्टं ये कथयन्ति
ते संभिन्नबुद्धयः । तथा कोष्ठागारे संकरव्यतिकरग्रहितानि नानाप्रकाराणि बीजानि
बहुकालेनाऽपि न विनश्यन्ति न संकीर्यन्ते च यथा तथा येषां श्रुतानि पदवर्णवाक्या
दीनि बहुकाले गते तेनेव प्रकारणाविनष्टार्थान्यन्यूनाधिकानि संपूर्णानि संतिष्ठन्ते
ते कोष्ठबुद्धयः । श्रुतसागरपारगाः सर्वश्रुतबुद्धपरमार्था अवाधिमनःपथेयज्ञानिनः-
ससर्द्धिसम्पन्ना धीरा इति ॥ ६६ ॥

तथा;—

**सुदरयणपुण्णकण्णा हेउणयविसारदा विउलबुद्धी ।
णिउणत्थसत्थकुसला परमपूयवियाणया समणा ॥६७॥**

श्रुतरत्नपूर्णकर्णा हेतुनयविशारदा विपुलबुद्धयः ।

निपुणार्थशास्त्रकुशलाः परमपदविज्ञायकाः श्रमणाः ॥ ६७ ॥

टीका—श्रुतमेव रत्नं पद्मरागादिकं तेन पूर्णौ समलंकृतौ कर्णौ येषां ते श्रुतरत्नपूर्णकर्णाः । हेतुद्विविधो बहिर्व्याप्तिलक्षणोऽन्तर्व्याप्तिलक्षणश्च, तत्र बहिर्व्याप्तिलक्षणस्त्रिविधः सपक्षे सत्त्वं विपक्षे चासत्त्वं पक्षधर्मत्वमिति । अन्तर्व्याप्तिलक्षणं एकविधः, साध्याविनाभाव एकं लक्षणं यस्य स साध्याविनाभावैकलक्षणः । यदन्तरेण यन्नोपपद्यते तत्साध्यं, इतरत्साधनं । अन्यथानुपपत्तिवैकल्यविशेषादसिद्धविरुद्धनैकान्तिका हेत्वाभासाः । तत्र साध्येऽनुपपत्तिरज्ञातश्चासिद्धः, तद्विशेषोऽकिञ्चित्करः, अन्यथोपपन्नो विरुद्धः, अन्यथाप्युपपन्नोऽनैकान्तिकः । श्रुतनिरूपितैकदेशाव्यवसायो नयः सप्तप्रकारो नैगमादिभेदेन, तत्र सामान्यविशेषादिपरस्परपक्षानेकात्मकवस्तुनिगमनकुशलो नैगमः, यदस्ति न तद्व्ययमतिलङ्घ्यवर्तत इति । स्वजात्याविरोधेन नैकव्यमुपनीय पर्यायानाक्रान्तभेदान् समस्तसंग्रहणात्संग्रहः, यथा सर्वमेकं सदविशेषादिति । संग्रहनयाक्षितानां पदार्थानां विधिपूर्वकं व्यवहणं व्यवहारः, यथा पृथिव्यादयोऽनेकधा व्यवस्थितास्तत्त्वं तत्र संव्यवहारदर्शनादिति । अतीतानागतकोटिविनिर्मुक्तं वस्तु समयमात्रं ऋजु सूत्रयतीति ऋजुसूत्रः, यथा किञ्च क्षणिकं सत्त्वादिति । यथार्थप्रयोगसंज्ञबन्धान्छब्दार्थभेदकृत्—कालकारकलिंगानां भेदादिति । प्रत्यर्थमेकैकसंज्ञाभिरोहणादिन्द्रशक्रपुरन्दरपर्यायशब्दभेदानात्समभिरूढ इति । तत्क्रियापरिणामकाल एव ताद्वित्यंभूतो यथा कुर्वत एव कारकत्वमिति । चत्वारोऽर्थनयास्त्रयः शब्दनयाः, पूर्वं त्रयो द्रव्यनयाः शेषाः पर्यायनया इत्येवंभूते हेतौ नये च विशारदा निपुणा हेतुन-

यविशारदाः । विपुलबुद्धयः महामतयः अथवा ऋजुमतयो विपुलमतयश्च मनः-
पर्ययज्ञानिन इत्यर्थः । निपुणार्थशास्त्रकुशला निरवशेषार्थकुशलाः सिद्धांतव्याक-
रणतर्कसाहित्यछन्दःशास्त्रादिकुशलाः, । परमपदस्य विज्ञायका मुक्तिस्वरूपाव-
बोधनपराः श्रमणा मुनय इति ॥ ६७ ॥

ज्ञानमदनिराकरणायाह;—

अवगदमाणत्थंभा अणुस्सिदा अगव्विदा अचंडा य ।
दंता मद्दवजुत्ता समयविदण्ह विणीदा य ॥ ६८ ॥

अपगतमानस्तंभा अनुत्सृता अगर्विता अचंडाश्च ।

दांता मार्दवयुक्ताः समयविदो विनीताश्च ॥ ६८ ॥

टीका—अपगतमानस्तंभा ज्ञानगर्वेण मुक्तास्तथाऽगर्विता जात्यादिमद-
रहिताः, अनुत्सृता अनुत्सुका वा कापोतलेइयारहिताः, अचंडाश्च क्रोधरहिताः,
दांता इंद्रियजयसमेताः, मार्दवयुक्ताः, स्वसमयपरसमयविदः, विनीताश्च पंचविध-
विनयसंयुक्ता इति ॥ ६८ ॥

तथा;—

उवलद्धपुण्णपावा जिणसासणगहिद मुणिदपज्जाला ।
करचरणसंवुडंगा झाणुवजुत्ता मुणी हांति ॥ ६९ ॥

उपलब्धपुण्यपापा जिनशासनगृहीता ज्ञातद्रव्यस्वरूपाः ।

करचरणसंवृतांगा ध्यानोपयुक्ता मुनयो भवन्ति ॥ ६९ ॥

टीका—उपलब्धपुण्यपापाः पुण्यप्रकृतीनां पापप्रकृतीनां स्वरूपस्य वेदिता-
रस्तथा पुण्यफलस्य पापफलस्य च ज्ञातारः, जिनशासनगृहीता जिनशासने
स्थिता इत्यर्थः, मुणिदपज्जाला—ज्ञाताशेषद्रव्यस्वरूपा अथवा विज्ञातरागस्वरूपाः,
करणं त्रयोदशविधं चारित्रं त्रयोदशविधं ताभ्यां संवृतमंगं येषां ते करचरण-

सवृतांगा अत्र प्राकृते णकारस्याभावः कृतः । अथवा करौ हस्तौ चरणौ पादौ तैः संवृतमंगं तेऽवयवप्रावरणा यत्र तत्र निक्षेपणमुक्ताश्च, ध्यानोद्यता भवन्तीति ॥ ६९ ॥

उज्झनशुद्धिं निरूपयन्नाह,—

ते छिन्नणेहबंधा णिण्णेहा अप्पणो सरीरम्मि ।

ण करन्ति किञ्चि साहू परिसंठप्पं सरीरम्मि ॥ ७० ॥

ते छिन्नस्नेहबंधा निस्नेहा आत्मनः शरीरे ।

न कुर्वन्ति किञ्चित् साधवः परिसंस्कारं शरीरे ॥ ७० ॥

टीका—उज्झनशुद्धिर्नाम शरीरसंस्कारपरित्यागो बंध्वादिपरिहारे वा सर्वसंगविनिर्मुक्तिर्वा रागाभावो वा तत्र बंधुविषये शरीरविषये च रागाभावं तावदाचष्टे इति ते मुनयः छिन्नस्नेहबंधाः पुत्रकलत्रादिविषये स्नेहहीनाः, न केवलमन्यत्र किं त्वात्मीयशरीरेऽपि निःस्नेहा यतः स्वशरीरे किञ्चिदपि संस्कारं स्नानादिकं न कुर्वन्ति साधव इति ॥ ७० ॥

संस्कारस्वरूपभेदनिरूपणायाह,—

मुहणयणदंतधोवणमुव्वट्टण पादधोयणं चेव ।

संवाहण परिमट्टण सरीरसंठावणं सव्वं ॥ ७१ ॥

मुखनयनदंतधावनमुद्वर्तनं पादधावनं चैव ।

संवाहनं परिमर्दनं शरीरसंस्थापनं सर्वं ॥ ७१ ॥

टीका—मुखस्य नयनयोर्दंतानां च धावनं शोधनं प्रक्षालनं, उद्वर्तनं सुगंधद्रव्यादिभिः शरीरेर्द्वर्षणं, पादप्रक्षालनं कुंकुमादिरागेण पादयोर्निर्मलीकरणं, संवाहनमंगमर्दनं पुरुषेण शरीरोपरिस्थितेन मर्दनं परिमर्दनं कग्मुष्टिभि-

१ अस्मादग्रे ' चिरकरणचरणसंवृतांगा ' प्रेस-पुस्तके । २ रागाभावातामाचष्टे प्रेस-पुस्तके पाठः ।

स्ताडनं काष्ठमययंत्रेण वा पीडनैमित्येवं सर्वं शरीरसंस्थापनं शरीरसंस्कारं साधवो न कुर्वतीति संबंधः ॥ ७१ ॥

तथा;—

**धूवण वमण विरेयण अंजण अब्भंग लेवणं चेव ।
णत्थुय वत्थियकम्मं सिरवेज्झं अप्पणो सव्वं ॥ ७२ ॥**

धूपनं वमनं विरेचनं अंजनं अभ्यंगं लेपनं चैव ।

नासिका वस्तिकर्म शिरावेधं आत्मनः सर्वं ॥ ७२ ॥

टीका—धूपनं शरीरावयवानामुपकरणानां च धूपेन संस्करणं, वमनं कंठशोधनाय स्वरनिमित्तं वा भुक्तस्य छर्दनं, विरेचनमौषधादिनाधोद्वारेण मलनिर्हरणं, अंजनं नयनयोः कज्जलप्रक्षेपणं, अभ्यंगं सुगंधतैलेन शरीरसंस्करणं, लेपनं चंदनकस्तूरिकादिना शरीरस्य प्रक्षेपणं, नासिकाकर्म, वस्तिकर्म शलाकावर्तिकादिक्रिया, शिरावेधः शिराभ्यो रक्तापनयनं, इत्येवमाद्यात्मनः सर्वं शरीरसंस्कारं न कुर्वतीति ॥ ७२ ॥

यथेवं व्याध्युत्पत्तौ किं कुर्वन्तीत्याशंकायामाह;—

**उत्पण्णम्मि य वाही सिरवेयण कुक्खिवेयणं चेव ।
अधियासिंति सुधिदिया कायतिगिंछं ण इच्छंति ७३ ॥**

उत्पन्ने च व्याधौ शिरोवेदनायां कुक्षिवेदनायां चैव ।

अध्यासंते सुधृतयोः कायचिकित्सां न इच्छंति ॥ ७३ ॥

टीका—उत्पन्नेऽपि व्याधौ ज्वररोगादावुपस्थितेऽपि तथा शिरोवेदनायां कुक्षिवेदनायां चोपस्थितायामन्यास्मिन् शरीरावयवे समुत्पन्नं वेदनायामप्रतीकाररूपायां अध्यासंते सहते उपेक्षां कुर्वन्ति सुधृतयो दृढचारित्र्यपरिणामाः कायचिकित्सं नेच्छन्ति शरीरोत्पन्नव्याधिप्रतीकारं न समीहन्ते ज्ञानदर्शनभावनयोपेता इति ॥ ७३ ॥

१ पाठोऽयं ख-पुस्तके नास्ति । २ 'ज्ञानदर्शनादिभावितमतयो यत' इति-ख ।

नाप्यार्तध्यानं कुर्वन्तीत्यावेदयन्नाह;—

ण य दुर्मणा ण विहला अणाउला होंति चेय सप्पुरिसा ।
णिप्पडियम्मसरीरा देति उरं वाहिरोगाणं ॥ ७४ ॥

न ऋ दुर्मनसः न विकला अनाकुला भवन्ति चैव सत्पुरुषाः ।
निष्प्रतिकर्मशरीरा ददते उरो व्याधिरोगेभ्यः ॥ ७४ ॥

टीका—नाऽपि दुर्मनसो विमनस्का नैव भवन्ति, न विकला नापि हिता-
हितविवेकशून्याः, अनाकुलाः किं कर्तव्यतामोहरहिताः, सत्पुरुषाः प्रेक्षापूर्व-
कारिणः, निष्प्रतीकारशरीराः शरीरविषये प्रतीकाररहिताः, ददते प्रयच्छन्ति उरो
हृदयं, व्याधिरोगेभ्यः सर्वव्याधिगेगान् समुपस्थितान धैर्योपिताः संतः सहन्ते ॥ ७४ ॥

किं सर्वोषधं विरेचनादिकं च नेच्छन्ति नेतत् कथमिदं इच्छन्ति यत् आह;—
जिणवयणमोसहमिणं विमयसुहविरेयणं अमिदभूदं ।
जरमरणवाहिवेयण खयकरणं सब्बदुक्खानां ॥ ७५ ॥

जिनवचनमौषधमिदं विषयसुखविरेचनं अमृतभूतं ।
जरामरणव्याधिवेदनानां क्षयकरणं सर्वदुःखानाम् ॥ ७५ ॥

टीका—जिनवचनमौषधमिदं, विषयसुखविरेचनमिन्द्रियद्वारागतस्य
सुखस्य निर्हरणं, अमृतभूतं सर्वागसंतर्पणकारणं, जरामरणव्याधिवेदनानां क्षय-
करणसमर्थं, सर्वदुःखानां च क्षयकरणं सर्वाणि ज्वरादीनि कारणानि दुःखा-
दीनि च कार्याणि सर्वस्य कृत्स्नस्य कार्यकारणरूपस्य कर्मणो विनाशे
समर्थमिति ॥ ७५ ॥

पुनरपि क्रियां कुर्वन्तीत्याह;—

जिणवयणणिच्छिदमदीअ-विरमणं अब्भुवेंतिसप्पुरिसा ।
ण य इच्छन्ति अकिरियं जिणवयणवदिक्कमं कादुं ॥ ७६ ॥

जिनवचननिश्चितमतयः विरमणं अभितिष्ठन्ति सत्पुरुषाः ।

न च इच्छन्ति अक्रियां जिनवचनव्यतिक्रमं कृत्वा ॥ ७६ ॥

टीका—जिनवचने निश्चितमतयः सम्यक्तत्त्वार्थरुचयः, विरमणं चारित्रं “अपि मरणमिति” पाठान्तरं, अभितिष्ठन्ति सम्यग्भ्युपगच्छन्ति सत्पुरुषाः सत्त्वसंपन्नाः, न चैवेच्छन्ति नैव समीहन्ते जिनवचनव्यतिक्रमं कृत्वाऽक्रियां शरीरव्याध्यादिप्रतीकाराय जिनागमं व्यतिक्रम्याप्राप्तकसेवनं मनागपि प्राणत्यागेऽपि नेच्छन्तीति ॥ ७६ ॥

अन्यच्चेत्थंभूते शरीरे कथमस्माभिः प्रतीकारः क्रियत इत्याशंकायामाहः—

रोगारणं आयदणं वाधिसदसमुच्छिदं सरीरघरं ।

धीरा खणमपि रागं ण करेन्ति मुणी सरीरम्मि ॥ ७७ ॥

रोगाणां आयतनं व्याधिशतसम्मुच्छितं शरीरगृहं ।

धीराः क्षणमपि रागं न कुर्वन्ति मुनयः शरीरे ॥ ७७ ॥

टीका—इदं शरीरं रोगाणामायतनं निलयः, व्याधिशतैः सम्मुच्छितं निर्मितं, वातपित्तश्लेष्मादयो रोगास्तज्जनिता ज्वरादयो व्याधयोऽतो न पौनरुक्त्यं शरीरगृहं यत एवं भूतमिदं शरीरमतो धीरा मुनयः क्षणमपि रागं स्नेहानुबन्धं न कुर्वन्ति शरीरविषय इति ॥ ७७ ॥

पुनरपि शरीरस्याशुचित्वं प्रतिपादयन्नाहः—

एदं सरीरमसुई णिच्चं कलिकलुसभायणमचोक्खं ।

अंतोछाह्द ढिड्डिसं खिब्भिसभरिदं अमेज्झघरं ॥ ७८ ॥

एतत् शरीरमशुचि नित्यं कलिकलुषभाजनमचौक्षं ।

अंतर्छादितं ढिड्डिसं किल्बिषभृतं अमेध्यगृहं ॥ ७८ ॥

टीका—शरीरमिदमशुचि यतो नित्यं कलिकलुषभाजनं रागद्वेषपात्रं, अचौक्षमशुभं सुमलेश्ययापि परिहीनं, छादितं चर्मणा संवृतमन्तरभ्यन्तरे यस्य

तदन्तश्छादितं, अन्तःशब्दस्य पूर्वनिपातो ज्ञापकात्, अथवात्रैर्मांसरज्जु-
भिश्छादितं परिवेष्टितं, द्विष्टिसं कर्पाससमानं रुधिराहितमभ्यन्तरस्थं मांसवसा-
विशेषरूपं, खिब्भिसं-किल्बिषं शुक्रशोणितशुचिकालेज्जकादिकं तैर्भूतं पूर्णं, अमे-
ध्यगृहं मूत्रपुरीषाद्यवस्थानमिति ॥ ७८ ॥

किल्बिषस्वरूपमाह;—

वसमज्जमांसशोणितफुप्फुसकालेज्जसिंभसीहाणं ।

सिरजालअट्टिसंकड चम्भे णद्धं सरीरघरं ॥ ७९ ॥

वसामज्जामांसशोणितफुप्फुसकालेज्जश्लेष्मसिंहानकं ।

शिराजालास्थिसंकीर्णं चर्मणा नद्धं शरीरगृहं ॥ ७९ ॥

टीका—वसा मांसगतस्निग्धत्वं तैलरूपं, मज्जाऽस्थिगतसारः, मांसं रुधिर-
कार्यं, शोणितं रुधिरं रसकार्यं, फुप्फुसं फेनरूपं निःसारं, कालेज्जकमतीवकृष्ण-
मांसखंडरूपं, श्लेष्मसिंहानकं, शिराजालमस्थीन्येतैः संकीर्णं संपूर्णं, चर्मणा नद्धं
त्वक्प्रच्छादितं शरीरगृहमशुचीति संबंधः ॥ ७९ ॥

तथा;—

बीभच्छं विच्छुइयं थूहायसुसाणवच्चमुत्ताणं ।

अंसूयपूयलसियं पयलियलालाउलमचोक्खं ॥ ८० ॥

बीभत्सं विशौचं थूत्कारसुसाणवर्चोमूत्रैः ।

अश्रुपूयलसियं प्रगलितलालाकुलं अचौक्षं ॥ ८० ॥

टीका—बीभत्सं द्रष्टुमशक्यं कुथितव्रणवत्, विच्छुइयं—अनित्यं शाश्वतरूपं
न भवति अथवा विशौचं सर्वाशुचिद्रव्यैर्घटितत्वात्, थूहाय—कंठागतश्लेष्मा
अथवा नगरमध्यस्थकचवरोत्कूटसदृशं, सुसाण—नासिकागूथं अथवा श्मशान-
दृशं, वर्चोऽशुचि, मूत्रं प्रस्रवणमेतैर्बीभत्सं, न केवलं बीभत्समनित्यं चेति ।

अंसूय—अश्रूणि नयनप्रच्युतोदकं, पूय—पूयं पक्ववणक्केदरूपं, लसियं—नयनगूथं, प्रगलितलालाकुलं मुखोद्भवं कुथितप्रतिष्ठावाकुलमेतैः सर्वैराकुलं बीभत्समचो-
क्षमदर्शनीयं सर्वाशुचिसमूहवत् स्मशानवद्वेति ॥ ८० ॥

पुनरपि शरीरस्याशुचित्वमाह;—

**कायमलमस्तुलिंगं दंतमलं विचिक्रणं गलितस्वेदं ।
किमिजंतुदोसमरिदं सेंदणियाकहमसरिच्छं ॥ ८१ ॥**

कायमलं मस्तुलिंगं दंतमलं विचिक्रयं गलितस्वेदं ।

कुमिजंतुदोषभूतं स्यंदनीकर्दमसदृशम् ॥ ८१ ॥

टीका—कायमलं मूत्रपुरीषादिकं, मस्तुलिंगं मस्तकस्थं शुक्रद्रव्यरूपं क्लेदा-
न्तरं, दन्तमलं दन्तस्थं दुर्गन्धं मलं, विचिक्रणं विचिक्रयं चक्षुषो मलं, गलितस्वेदं
प्रस्रवतस्वेदं, कुमिजंतुभिर्दोषैश्च भूतं संपूर्णं स्यंदणियाकहमसरिच्छं—स्यन्दनीकर्दमस-
दृशं रजकवस्त्रप्रक्षालननिमित्तगर्तकुथितकर्दमसमानं, अथवा कायमलमस्तुलिंग-
दन्तमलैर्विचिक्रयमदर्शनीयं कुमिजंतुदोषपूर्णं स्यंदनीकर्दमसदृशं शरीरमिति
संबंधः ॥ ८१ ॥

पुनरपि वृत्तद्वयेन शरीराशुचित्वमाह;—

**अट्टिं च चम्मं च तहेव मंसं पित्तं च सिंभं तह सोणिदं च ।
अमेज्झसंघायमिणं सरीरं पस्संति णिव्वेदगुणानुपेहि ८२**

अस्थानि च चर्मं च तथैव मांसं पित्तं च श्लेष्मा तथा शोणितं च ।

अमेध्यसंघातमिदं शरीरं पश्यन्ति निर्वेदगुणानुप्रेक्षिणः ॥ ८२ ॥

टीका—अस्थानि च चर्माणि च तथैव तेनैव प्रकारेण मांसं पित्तं श्लेष्मा
तथा शोणितमित्येवंप्रकारैरमेध्यसंघातभूतमिदं शरीरं पश्यन्ति निर्वेदगुणानु-
प्रेक्षिणः, ये मुनयो देहसंसारभोगनिर्वेदमापन्ना शरीरमेवंभूतं पश्यन्तीति ॥ ८२ ॥

तथा;—

**अट्टिणिछण्णं णालिणिबद्धं कलिमलभरिदं किमिउळपुण्णं
मांसविलित्तं तयपडिछण्णं सरीरैघरं तं सददमचोक्खं ८३**

अस्थिनिच्छन्नं नालिनिबद्धं कलिमलभृतं कृमिकुलपूर्णं ।

मांसविलित्तं त्वक्प्रतिच्छन्नं शरीरगृहं तत् सततमचौख्यं ॥ ८३ ॥

टीका—* पूर्वग्रन्थेनोपकरणं प्रतिपादितं यत्तच्छरीरे नियोजयन्नाह
आस्थिभिर्निच्छादितं संवृतं, नालिकाभिः शिराभिर्निबद्धं संघटितं, कलि-
मलभृतं सर्वांशुचिद्रव्यपूर्णं, कृमिकुलानित्तं, मांसविलित्तं मांसेनापचित्तं,
त्वक्प्रच्छादितं दर्शनीयपथं नीतं, शरीरगृहं तत्सततं सर्वकालमचौख्यमशुचि,
नात्र पौनरुक्त्यदोष आशंकनीयः पर्यायार्थिकशिष्यानुग्रहणादथवाऽमेध्यगृहं
पूर्वं सामान्येन प्रतिपादितं तस्य वार्त्तिकरूपेण तदाऽशुचित्वं सामान्येनोक्तं
तस्य च प्रपंचनार्थं वेगग्यातिशयप्रदर्शनार्थं च यत इति ॥ ८३ ॥

ईदृग्भूते शरीरे मुनयः किं कुर्वन्तीत्याशंकायामाह;—

एदारिसे सरिरे दुग्गंधे कुणिमपूदियमचोक्खे ।

सडणपडणे असारे रागं ण करिंति सत्पुुरिसा ॥ ८४ ॥

एतादृशे शरीरे दुर्गन्धे कुणपपूतिकं अचौख्ये ।

सडनपतने असारे रागं न कुर्वन्ति सत्पुरुषाः ॥ ८४ ॥

टीका—एतादृशे शरीरे ईदृग्भूते देहे दुर्गन्धे कुणपपूतिके कश्मलेन
कुथिते शुचित्वेन विवर्जिते शुचिविवर्जिते शतनपतनेऽसारे रागं स्नेहं न कुर्वन्ते
सत्पुरुषाः साधव इति ॥ ८४ ॥

* पुष्पमध्यगतः पाठः प्रेस-पुस्तके नास्ति ।

उज्जनशुद्धिमुपसंहरन्नाह;—

जं वंतं गिहवासे विसयसुहं इंद्रियत्थपरिभोए ।
तं खु ण कदाइभूदो भुंजंति पुणो वि सत्पुरिसा ॥ ८५ ॥

यत् वांतं गृहवासे विषयसुखं इंद्रियार्थपरिभोगात् ।
तत् खलु न क्वाचिद्धूतं भुंजते पुनरपि सत्पुरुषाः ॥ ८५ ॥

टीका—यत्किंचिद्वांतं त्यक्तं गृहवासे विषयसुखं गार्हस्थ्यं रूपरसगन्ध-
स्पर्शद्वारोद्धूतं जीवसंतर्पणकारणामिन्द्रियार्थमिन्द्रियकारणेन जनितं परिभो-
गाश्च ये च स्व्यादिका वान्ताः परिभोगनिमित्तं वा तत्सुखं तानिन्द्रियार्थान् ताँश्च
परिभोगाच्च खलु स्फुटं कदाचिदपि भूदो—भूतं समुपस्थितं केनचित्कारणान्तरेण
न भुंजते न परिभोगयन्ति सत्पुरुषाः साधवः, यद्वा न्तं विषयसुखं तदेव केनचि-
त्कारणान्तरेण समुपस्थितं यदि भवेत्तदापि सत्पुरुषा न भुंजते न सेवन्त इति॥८५॥

तथा;—

पुव्वरदिकेलिदाइं जा इड्ढी भोगभोयणविहिं च ।
ण वि ते कहंति कस्स वि ण वि ते मणसा विचिंतंति॥८६॥

पूर्वरतिक्रीडितानि यानि ऋद्धिं भोगभोजनविधिं च ।
नापि ते कथयंति कस्यापि नापि ते मनसा विचिंतयंति॥८६॥

टीका—पूर्वरत्या क्रीडितानि पूर्वकाले यान्युपभोगितानि स्त्रीवस्त्राभरणरा-
ज्यहस्त्यश्वरथादिकानि यानि ऋद्धिर्विभूतिर्द्रव्यसुवर्णरूप्यादिसंपत्तिः सौभाग्या-
दिकं च भोगाः पुष्पचन्दनकुङ्कुमादिकानि भोजनविधिश्च घृतपूराशोकवर्ति-
शाल्योदनानि चतुर्विधाहारप्रकारस्तदेतत्सर्वं न ते मुनयः कस्यचिदपि
कथयंति नापि मनसा विचिन्तयन्ति, तत्सर्वमुपभुक्तं न वचनेनान्यस्य प्रति-
पादयन्ति नापि चित्ते कुर्वन्तीति ॥ ८६ ॥

उज्झनशुद्धिं व्याख्याय वाक्यशुद्धिं निरूपयन्नाह;—

**भासं विणयविहूणं धम्मविरोहीं विवज्जए वयणं ।
पुच्छिदमपुच्छिदं वा ण वि ते भासंति सप्पुरिसा ॥८७॥**

भाषां विनयविहीनां धर्मविरोधि विवर्जयन्ति वचनं ।

पृष्ठमपृष्ठं वा नापि ते भाषन्ते सत्पुरुषाः ॥ ८७ ॥

टीका—भाषां वचनप्रवृत्तिमार्या कर्णाटिकां गौडीं लाटीं विनयविहीनां स्वरपरुषादिसमन्वितां वर्जयन्ति, वचनं धर्मविरोधि रम्यमपि वचनं धर्मप्रति-
कूलं वर्जयन्ति, अन्यदपि यद्विरुद्धं पृष्टाः संतोऽपृष्टाश्च परेण नियुक्ता अनियुक्ताश्च
न ते सत्पुरुषा भाषन्ते ब्रुवत इति ॥ ८७ ॥

कथं तर्हि तिष्ठन्तीत्याशंकायामाह;—

**अच्छीहिंय पेच्छंता कण्णेहिंय बहुविहाइं सुणमाणा ।
अत्थंति मूयभूया ण ते करंति हु लोइयकहाओ ॥८८॥**

अक्षिभिः पश्यंतः कर्णैः बहुविधानि शृण्वंतः ।

तिष्ठन्ति मूकभूता न ते कुर्वन्ति हि लौकिककथाः ॥ ८८ ॥

टीका—अक्षिभिर्नयनेः पश्यन्तो निरूपयन्तः सद्रूपमसद्रूपं वा योग्यम-
योग्यं च वस्तुजातं निरूपयन्तोऽपि दृष्टिरहिता इव तिष्ठन्ति, कर्णैः श्रोत्रेन्द्रियै-
र्बहुविधानि श्रव्याणि युक्तान्ययुक्तानि च शृण्वन्तो नानाप्रकारशब्दान् कर्ण-
शक्कुल्या गृह्णन्तोऽपि तिष्ठन्ति मूकभूता इव जिह्वानयनकर्णरहिता इव, न ते
मुनयो व्यक्तं कुर्वन्ति लौकिकीः कथा लोकव्यापारानिति ॥ ८८ ॥

कास्ता लौकिक्यः कथा इत्याशंकायामाह;—

**इत्थिकहा अत्थकहा भत्तकहा खेडकव्वडाणं च ।
रायकहा चोरकहा जणवदणयरायरकहाओ ॥ ८९ ॥**

स्त्रीकथा अर्थकथा भक्तकथा खेटकर्वटयोश्च ।

राजकथा चोरकथा जनपदनगराकरकथाः ॥ ८९ ॥

टीका—स्त्रीणां कथाः सुरूपास्ताः सौभाग्ययुक्ता मनोरमा उपचारप्रवणः कोमलालापा इत्येवमादिकथनं वनिताकथाः । अर्थस्य कथा अर्थार्जनोपाय-कथनप्रबंधाः सेवया वाणिज्येन लेखवृत्त्या कृषिकर्मणा समुद्रप्रवेशेन धातुवादेन मंत्रतंत्रप्रयोगेण वा इत्येवमाद्यर्थार्जननिमित्तवचनान्यर्थकथाः । भक्तस्य कथा रसनेन्द्रियलुब्धस्य चतुर्विधाहारप्रतिबद्धवचनानि तत्र शोभनं भक्ष्यं स्वाद्यं लेह्यं पेयं सुरसं मिष्टमतीवरसोत्कटं जानाति सा संस्कर्तुं बहूनि व्यंजनानि तस्या हस्तगतमशोभनमपि शोभनं भवेत्तस्य च गृहे सर्वमनिष्टं दुर्गन्धं सर्वं स्वादु-रहितं विसमित्येवमादिकथनं भक्तकथाः । खेटं नद्यद्रिवेष्टितं नदी-पर्वतैरवरुद्धः प्रदेशः, कर्वटं सर्वत्र पर्वतेन वेष्टिता देशः कथात्र सम्बध्यते कर्वटकथाः खेटकथास्तथा संवाहनद्रोणमुखादिकथाश्च, तानि शोभनानि निविष्टानि सुदुर्गाणि वीरपुरुषाधिष्ठितानि सुयंत्रितानि परचक्राभेद्यानि बहुधनधान्यार्थनिचितानि सर्वथायाव्यानि न तत्र प्रवेष्टुं शक्नोतीत्येवमादिवाक्प्रलापाः खेटादिकथाः । राज्ञां कथाः नानाप्रजापतिप्रतिबद्धवचनानि स राजा प्रचंडः शूरश्रावणक्यनिपुणश्वारकुशलो योगक्षेमोद्यतमतिश्वतुरंगबलो निजिताशेष-वैरिनिबहो न तस्य पुरतः केनापि स्थायते इत्येवमादिकं वचनं राज-कथाः । चौराणां कथाः—स चौरो निपुणः स्वातकुशलः स च वर्त्मनि ग्रहण-समर्थः पश्यतां गृहीत्वा गच्छति तेन सर्व आक्रांता इत्येवमादिकथनं चौरकथाः । जनपदो देशः, नगरं प्राकाराद्युपलक्षितं, आकरा वज्रपद्मरागसुवर्णकुंकुममुक्ताफल-वणचन्दनादीनामुत्पत्तिस्थानं तेषां कथास्तत्प्रतिबद्धकथार्जनानयनयानादिवाक्प्र-बंधास्तत्र रत्नं सुलभं शोभनमनर्घं मुक्ताफलं, तत्र जात्यमुत्पद्यते तत्र कुंकुमादिकं समहर्षमत्रानीतं बहुमूल्यं फलदं तन्नागरं सुरक्षितं प्रासादादिविराजमानं दिव्यव-

निताजनाधिष्ठितं, स देशो रम्यः सुलभान्नपानो मनोहरवेषः प्रचुरगन्धमात्या-
दिकः सर्वभाषाविदग्धमतिरित्येवमादिवचनप्रबंधो जनपदनगराकरकथाः, तासु
कथासु न रज्यंति धीरा इत्युत्तरेण संबंधः ॥ ८९ ॥

तथा;—

णडभटमल्लकहाओ मायाकरजलमुष्टिकयाणं च ।

अज्जउललंघियाणं कहासु ण वि रज्जए धीरा ॥ ९० ॥

नटभटमल्लकथाः मायाकरजलमुष्टिकयोश्च ।

आर्याकुललंघिकानां कथासु नापि रज्यंते धीराः ॥ ९० ॥

टीका—नटा भरतपुत्रका रंगोपजीविनः, भटा युद्धसमर्थाः सहस्रादीनां
जेतारः, मल्ला अंगयुद्धसमर्था अनेककच्छपबंधादिकरणसमर्थाः, मायां
मेहेन्द्रजालादिकं प्रतारणं कुर्वन्तीति मायाकरा मायाकृतरंगोपजीविनः, जल्ला
मेत्यवधाः शाक्निकाश्च षट्त्रिकाम्लेच्छादयश्च, मुष्टिका बूतकारा बूतव्यसनिनः,
अज्जउला—आर्या कुलमान्नायो दुर्गा येषां ते आर्यकुला हस्तपादशिःशरीराव-
वयवभेदेन कुशला दुर्गपुत्रिका जीवाहंसनरता अथवा अजाविकारक्षकाः
सर्वपशुपालाश्च लंघिकौ वरत्रवेणूपरिवृत्तकुशला इत्येवमादीनां याः कथास्तद्-
व्यापारकरणं सरागचेतसा स शोभनतरोऽशोभनतरो वा कुशलोऽकुशलो
वेत्येवमादयस्तासु कथासु पूर्वोक्तासु नैव रज्यंति नैवानुगमं कुर्वन्ति धीरा
वैराग्यपरा इति ॥ ९० ॥

न केवलं कथा वचनेन वर्जयंति किं तु मनसाऽपि न कुर्वन्तीत्याह;—

विकहा विसोत्तियाणं खणमवि हिदएण ते ण चिंतंति ।

धम्मे लद्धमदीया विकहा तिविहेण वज्जंति ॥ ९१ ॥

• विकथा विश्रुतीन् क्षणमपि हृदयेन ते न चिंतयन्ति ।

धर्मे लब्धमतयः विकथाः त्रिविधेन वर्जयन्ति ॥ ९१ ॥

टीका—इत्येवमादिविकथाः स्त्रीभक्तचौरराजकथाः विश्रुतिकथाश्च सम्यग्दर्शनज्ञानचारित्रतपसां प्रतिकूलवचनानि तत्प्रतिबन्धपरिणामाँश्च क्षणमपि नयनोन्मेषमात्रमपि हृदयेन चेतसा न ते मुनयश्चिन्तयन्ति न व्यवस्थापयन्ति धर्मे धर्मविषये लब्धमतयो यतो विकथास्त्रिप्रकारेण मनोवाक्कायैर्वर्जयन्तीति॥९१॥

तथा;—

कुक्कय कंदप्पाइय हासं उल्लावणं च खेडं च ।

मददप्पहत्थवणिं ण करेन्ति मुणी ण कारेन्ति ॥ ९२ ॥

कौत्कुच्यं कंदर्पायितं हास्यं उल्लापनं च खेडं च ।

मदवर्पहस्तताडनं न कुर्वन्ति मुनयः न कारयन्ति ॥ ९२ ॥

टीका—कुक्कय—कौत्कुच्यं हृदयकंठाभ्यामव्यक्तशब्दकरणं, कंदप्पाइय—कंदर्पायितं कामोत्पादकवचनान्यथवा रागोद्रेकात्प्रहाससंमिश्राशिष्टवाक्यप्रयोगः कंदर्पः, हासं—हास्यमुपहास्यवचनानि, उल्लावणं—अनेकवैदग्ध्ययुक्तगम्यवचनं, खेडं चोपप्लवचनं अदुष्टहृदयेन परप्रतारणं, मददर्पेण स्वहस्तेनान्यहस्तताडनं च मुनयो न कुर्वन्ति न कारयन्ति नाऽऽयनुमन्यन्ते च ॥ ९२ ॥

यतः;—

ते होंति णिव्वियारा थिमिदमदी पदिट्ठिदा जहा उद्धी।

णियमेसु दढव्वदिणो पारत्तविमग्गया समणा ॥ ९३ ॥

ते भवंति निर्विकाराः स्तिमितमतयः प्रतिष्ठिता यथा उद्धिः ।

नियमेषु दृढव्रतिनः पारत्र्यविमार्गकाः श्रमणाः ॥ ९३ ॥

टीका—यस्मान्ने साधवो भवंति निर्विकाराः कायिकवाचिकमानसिक-विकारैर्वर्जिताः, स्तिमितमतयोऽनुद्धतचेष्टासंकल्पाः, प्रतिष्ठिता यथोद्धिः समुद्र

इवागाधा अक्षोभाश्च, नियमेषु षडावश्यकादिक्रियासु दृढवतिनोऽभ्रमृहीता-
नवग्रहविशेषाः, पारत्र्यविमार्गकाः परलोकं प्रति सुद्यतसमस्तकार्या इहलोकं
निरतिचारं परलोकं सम्यग्विधानेनात्मनः क्लेशां च निरूपयन्तीति ॥ ९३ ॥

कथंभूतास्तीर्हि कथाः कुर्वन्तीत्याशंकायामाह;—

जिणवयणभासिदत्थं पत्थं च हिदं च धम्मसंजुत्तं ।

समओवयारजुत्तं पारत्तहिदं कथं करेति ॥ ९४ ॥

जिनवचनभाषितार्था पथ्यां च हितां च धर्मसंयुक्तां ।

समयोपचारयुक्तां पारत्र्यहितां कथां कुर्वति ॥ ९४ ॥

टीका—जिनवचनेन वीतरागागमेन भाषितः प्रतिपादितोऽर्थो विषयो
यस्याः सा जिनवचनभाषितार्था रत्नत्रयप्रतिपादनसमर्था तां कथां कुर्वते ।
पुनरपि पथ्यां हितां च धर्मसंयुक्तां समयोपचारयुक्तामागमविनयसहितां पर-
लोकं प्रति हितां कुर्वते । *यद्यपि विषयसुखविवर्जनेन कापुरुषाणामनिष्टा
तथापि विपाककाले पथ्यौषधवत् । तथा *यद्यपि जीवप्रदेशसंतापकरणेन न हिता
तथापि सम्यगाचरणनिरता । तथा यद्यपि विनयतन्निष्ठा तथापि श्रुतज्ञान-
प्रतिकूला न भवति तर्कव्याकरणसिद्धांतचरितपुराणादिप्रतिपादिका वा कथा
तां कुर्वत इति ॥ ९४ ॥

ये कथामेवंविधां कुर्वन्ति ते किम्भूता इत्याशंकायामाह;—

सत्ताधिय सत्पुरिसा मग्गं मण्णंति वीदरागाणं ।

अणयारभावणाए भावेति य णिच्चमप्पाणं ॥ ९५ ॥

सत्त्वाधिकाः सत्पुरुषा मार्गं मन्यन्ते वीतरागाणां ।

अनगारभावनया भावयन्ति च नित्यमात्मानम् ॥ ९५ ॥

टीका—सत्त्वाधिकाः सर्वोपसर्गैरप्यकंप्यभावाः, सत्पुरुषाः यथोक्तचरित-

चारित्रा मार्गं सम्यग्दर्शनज्ञानचारित्राणि मन्यन्तेऽभ्युपगच्छन्ति । केषां मार्गं ?
वीतरागाणां निर्दग्धमोहनीयरजसामनगारभावनया च कथितस्वरूपया भावयन्ति
चात्मानमिति ॥ ९५ ॥

वाक्यशुद्धिं निरूप्य तपःशुद्धिं च निरूपयन्नाह;—

**णिञ्चं च अप्रमत्ता संजमसमिदीसु ज्ञाणजोगेसु ।
तवचरणकरणजुक्ता हंवंति सवणा समिदपावा ॥ ९६ ॥**

नित्यं च अप्रमत्ताः संयमसमितिषु ध्यानयोगेषु ।

तपश्चरणकरणयुक्ता भवंति श्रमणाः शमितपापाः ॥ ९६ ॥

टीका—नित्यं च सर्वकालमपि अप्रमत्ताः पञ्चदशप्रमादरहिताः संयमे
प्राणरक्षणे इन्द्रियनिग्रहे समितिषु ध्याने धर्मध्याने शुक्लध्याने च योगेषु नाना
विधावग्रहविशेषेषु द्वादशविधे तपसि त्रयोदशविधे चरणे *करणे च त्रयोदश-
विधे *शमितपापाः संतः श्रमणा उच्युक्ता भवंति । *एवंविशिष्टे सम्यग्ज्ञानदर्शन-
चारित्रतपोविषये तदुपकरणे च सर्वपापक्रियानिवृत्ताः सन्तोऽभिक्षिणमायुक्ता
भवन्तीति* ॥ ९६ ॥

बाह्यतपसां मध्यं दुश्चरं तावत्कायक्लेशं तपः प्रतिपादयन्नाह;—

**हेमन्ते धिदिमन्ता सहन्ति ते हिमरजं परमघोरं ।
अंगेसु णिवडमाणं णालिणीवणविणासयं सीयं ॥ ९७ ॥**

हेमन्ते धृतिमन्तः सहन्ते ते हिमरजः परमघोरं ।

अंगेषु निपतत् नलिनीवनविनाशकं शीतं ॥ ९७ ॥

टीका—हेमन्ते हिमवत्काले परमधारे दग्धाशेषवनस्पतिविशेषे प्रचंडवात-
समूहकंपिताशेषजंतुनिवहे धृतिमन्तः परमधैर्यप्रावरणसंवृताः, सहन्ते ते मुनयो
हिमरजः पतत्प्रालेयसमूहं परमघोरं सुष्ठु रौद्रमंगेषु निपतदाचरणान्मस्तकं याव-

तपतद्धिमं । किंविशिष्टं तद्धिमरजः ? नलिनीवनविनाशकं पद्मिनीखंडदहनसमर्थं,
उपलक्षणमात्रमेतत् तेन सर्वभूतविनाशकरणसमर्थं सहन्त इति ॥ ९७ ॥

अभ्रावकाशं व्याख्यायातापनस्वरूपमहः—

जह्लेण मइलिदंगा गिहो उण्णादवेण दड्ढंग ।

चेट्ठंति णिसिट्ठंगा सूरस्स य अहिमुहा सूरा ॥ ९८ ॥

जह्लेन मलिनांगा ग्रीष्मे उष्णातपेन दग्धांगाः ।

तिष्ठंति निमृष्टांगा सूर्यस्य च अभिमुखं शूराः ॥ ९८ ॥

टीका—जह्लं सर्वांगाद्भूतमलं तेन मलिनांगा बल्मीकसमाना निःप्रतीकार-
देहाः, ग्रीष्मे प्रचंडमार्तदगमस्तिहस्तशोषिताशोषार्द्रभावे दवदहनसमानवृष्णाक्रांत-
समस्तजीवगशां उष्णातपेन दीप्यमानकिरणजालैर्दग्धांगा दग्धकाष्ठसमान-
शरीरगतिष्ठंति । निमृष्टांगाः कायात्सर्गेणाचलितशरीरावयवाः सूरस्य धगधगायमा-
नादित्यस्थ्याभिमुखं शूरा मनागपि न संक्लेशमुद्वहंति शीतहृदे प्रविष्टा इव
संतिष्ठंत इति ॥ ९८ ॥

वृक्षमूलं निरूपयन्नाहः—

धारांधयारगुविलं सहंति ते वादवाइलं चंडं ।

रत्तिदियं गलंतं सप्पुरिसा रुक्खमूलेसु ॥ ९९ ॥

धारांधकारगहनं सहंते ते वातवार्दलं चंडं ।

रात्रिदिवं गलत् सत्पुरुषा वृक्षमूलेषु ॥ ९९ ॥

टीका—तथा प्रावृट्काले जलपूगिताशेषमार्गे गर्जत्पर्जन्यघोराशनिरवव-
धित्तिदिगंतं वृक्षमूलेजेकसर्पाकीर्णे चंडं रात्रौ वातं वार्दलं च प्रवर्षणशीलं मेघ-
जालं च सहंते सम्यगध्यासते । किंविशिष्टं ? जलधारांधकारगहनं । पुनरपि किं-
विशिष्टं ? रात्रिदिवं च क्षण्णुशलप्रमाणपतद्भाराभिर्वर्षद्ववृक्षमूले वसंति
सहंते च सत्पुरुषाः, न मनागपि चित्तक्षोभं कुर्वन्तीति ॥ ९९ ॥

तत्र स्थिताः परीषहोश्च जयंतीत्याहः—

वादं सीदं उण्हं तण्हं च छुधं च दंसमसयं च ।

सव्वं सहंति धीरा कम्माण खयं करेमाणा ॥ १०० ॥

वातं शीतं उष्णं तृष्णां च क्षुधां च दंशमशकं च ।

सर्वं सहंते धीराः कर्मणां क्षयं कुर्वाणाः ॥ १०० ॥

टीका—एवं त्रिकालयोगिनः संतो वातं विनाशिताशेषतरुसमूहं सहंते तथा शीतं सहंते तथोष्णं शोषिताशेषवनसरत्सिमुद्रं सहंते तथा तृष्णां संतापिताशेषांगावयवां सहंते तथा क्षुधां महाप्रलयकालसमुत्थिताग्निस्वरूपां सहंते तथा दंशमशककृतोपद्रवं सहंते तथा सर्पनृश्चिकपिपीलिकावगाहादिकृतोपद्रवं च सहंते, किं बहुना सर्वमायुपसर्गजातं कर्मणां क्षयं कुर्वाणाः सहंते न तंत्रमंत्र-निमित्तं नैहलौकिकसुखनिमित्तं नापि पद्मोक्तभोगाकांक्षयेति ॥ १०० ॥

एवं कायभवं क्लेशसहनं निरूप्य वाग्भवं क्लेशसहनं निरूपयन्नाहः—

दुज्जणवयण चडयणं सहंति अच्छोड सत्थपहरं च ।

ण य कुप्पंति महरिसी खमणगुणवियाणया साहू ॥ १०१ ॥

दुर्जनवचनं चटचटत् सहंते पैशून्यं शस्त्रप्रहारं च ।

न च कुप्यंति महर्षयः क्षमणगुणविज्ञानकाः साधवः ॥ १०१ ॥

टीका—दुष्टो जनो दुर्जनस्तस्य वचनं दुर्जनवचनं सर्वप्रकारेणापवादप्र-हणशीलमिथ्यादृष्टिस्वरूपवचनं, चटचटत्तप्तलोहस्फुरलिंगसमानं सर्वजीवप्रदेश-तापकरं, सहंते न क्षोभं गच्छन्ति, अच्छोडं पैशून्यवचनं असह्योषोद्भावनप्रवण-मथवा अच्छोडणं लोष्ठलगुडादिभिरताडनं, शस्त्रप्रहारं खड्गादिभिर्घातं च सहंते, इति सर्वमेतत्सहंते न च तेभ्य उपद्रवकारिभ्यः कुप्यन्ति, महर्षयः क्षमणगुणविज्ञा-नकाः श्रमणाः सर्वप्रकारैः सहनशीलाः क्रोधादिवशं न गच्छन्तीति ॥ १०१ ॥

अन्यच्च,—

जइ पंचिंदियदमओ होज्ज जणो रूसिदव्वय णियत्तो ।
तो कदरेण कयंतो रूसिज्ज जूए मणूयाणं ॥ १०२ ॥

यदि पंचेन्द्रियदमको भवेत् जनः रोषादिभ्यः निवृत्तः ।

ततः कतरेण कृतांतः रूप्येत् जगति मनुजेभ्यः ॥ १०२ ॥

टीका—यदि पंचेन्द्रियदमकः पंचेन्द्रियनिग्रहरतो भवेज्जनस्तदा स रोषा-
दिभ्यो निवृत्तश्च जना भवेन्नतः कतरेण कारणेन कृतांतो मृत्यु रूप्येत् कोपं
कुर्याज्जगति मनुष्येभ्योऽथवा कृतांत आगमस्तत्साहचर्याद्यतिरपि कृतांत
इत्युच्यते तत एवं संबंधः क्रियते यदि सामान्यजनोऽपि पंचेन्द्रियनिग्रहरतो
भवेन्नत रोषान्निवृत्तः क्रोधादिकं न करोति कृतांतो यतिः पुनः कतरेण कार-
णेन सूपद्रवकाभ्यो मनुष्येभ्यो रूप्येत्कोपं कुर्यात् ? तस्मात्क्षमागुणं जानता
चाग्निं सम्पद्दर्शनं चाभ्युपगच्छता न रोषः कर्त्तव्यः ॥ १०२ ॥

अन्यच्चः—

जदि वि य करेति पावं एदे जिणवयणबाहिरा पुरिसा ।
तं सव्वं सहिदव्वं कम्माण खयं करंतेण ॥ १०३ ॥

यद्यपि च कुर्वति पापं एते जिनवचनवाह्याः पुरुषाः ।

तत् सर्वं सोढव्यं कर्मणां क्षयं कुर्वता ॥ १०३ ॥

टीका—यद्यपि च पूर्वकर्मादयवशात्कुर्वन्ति पापं बधबन्धनादिकं रौद्रं
कर्मेते जिनवचनवाह्याः पुरुषा मिथ्यात्वासंयमकषायामिरताः सर्वमदगर्विताः,
तत्सर्वमुपसर्गजातं सहनीयं सम्यग्विधाननाध्यासितव्यमध्यासयेत् । कर्मणां क्षयं
पूर्वार्जितकर्मफलक्षयं कुर्वताऽऽत्मना सह कर्मणां विश्लेषं कुर्वता सम्यग्द-
र्शनादिभिरात्मानं भावयतेति ॥ १०३ ॥

पुनरपि कषायविजयमाह;—

लद्धण इमं सुदणहिं ववसायविरज्जियं तह करेह ।
जह सुग्गइचौराणं ण उवेह वसं कसायाणं ॥ १०४ ॥

लब्ध्वा इमं श्रुतनिधिं व्यवसायद्वितीयं तथा कुरुत ।

यथा सुगतिचौराणां नोपेत वशं कषायाणां ॥ १०४ ॥

टीका—लब्ध्वा सम्यगवाप्त्यं श्रुतनिधिं द्वादशांगचतुर्दशपूर्वतन्निधानं व्यवसायेन चाग्नितपसोद्योगेन सह द्वितीयं तथा कुरुत तेन प्रकारेण यतद्ध्वं, यथा सुगतिचौराणां मोक्षमार्गविनाशकानां कषायाणां वशं नोपेत तथा यतद्ध्वं येषाञ्च रत्नत्रयविनाशकानां क्रोधादीनां वशं न गच्छतेति ॥ १०४ ॥

तपःशुद्धिस्वामिनः प्रतिपादयन्नाह,—

पंचमहव्वयधारी पंचसु समिदीसु संजदा धीरा ।
पंचिंदियत्थविरदा पंचमग्गइमग्गया सवणा ॥ १०५ ॥

पंचमहाव्रतधारिणः पंचसु समितिषु संयता धीराः ।

पंचेन्द्रियार्थविरताः पंचमगतिमार्गकाः श्रमणाः ॥ १०५ ॥

टीका—पंचमहाव्रतधारिणो जीवदयादिगुणकलिताः पंचसु समितिषु संयताः पंचसमितिसंयुक्तरतासु वा व्यवस्थिता धीरा अकंपभावमुपगताः पंचेन्द्रियार्थभ्यो विरता जितेन्द्रियाः पंचमगतिं सिद्धगतिं मृगयमाणा अनंतचतुष्टयेनात्मानं योजयंतः श्रवणा इत्थंभूतारतपःशुद्धेः कर्तारो भवन्ति ॥ १०५ ॥

तथा;—

ते इंदिएसु पंचसु ण कयाइ पुणो वि बंधंति ।
उण्हेण व हारिदं णस्सदि राओ सुविहिदाणं ॥ १०६ ॥

१ विनाशिनं ख. ग. । २ गच्छन्ति ग. गच्छन्तु प्रेस-पुस्तके ।

त इन्द्रियेषु पंचसु न कदाचित् रागं पुनरपि बध्नति ।

उष्णेन इव हारिद्रो नश्यति रागः सुविहितानां ॥ १०६ ॥

टीका—ते पूर्वोक्ताः श्रमणा इन्द्रियेषु पंचसु रागं कदाचिदपि न पुनर्बध्नन्ति यतस्तेषां सुविहितानां शोभनानुष्ठानानां नश्यति रागो यथोष्णेन हारिद्रो रोगः । किमुक्तं भवति ? यद्यपि कदाचिद्रागः स्यात्तथापि पुनर्गन्तव्यं न कुर्वन्ति पश्चात्तापेन तत्क्षणादेव विनाशमुपयाति हरिद्रागस्तत्रैव पीतप्रभारविक्रिणस्सृष्टेवंति ॥ १०६ ॥

तपःशुद्धिं निरूप्य ध्यानशुद्धिं निरूपयस्तावन्तदर्थमिन्द्रियजयमाह;—

विसणसु पधावंता चवला चंडा तिदंडगुत्तेहिं ।

इन्द्रियचोरा घोरा वसम्मि ठविदा ववसिदेहिं ॥ १०७ ॥

विषयेषु प्रधावंतश्चपलाश्चंडाः त्रिदंडगुप्तैः ।

इन्द्रियचोरा घोराः वशे स्थापिता व्यवसितैः ॥ १०७ ॥

टीका—विषयेषु रूपरसगन्धस्पर्शशब्देषु प्रधावंतः प्रसरन्तः, चपलाः स्थैर्यवर्जिताः, चंडाः क्रोधं गच्छन्तः, इन्द्रियचोरास्त्रिदंडगुप्तैर्मनोवाक्कायसंयुतैः व्यवसितैश्चाग्नित्रयागतभिर्षेवशे व्यवस्थापिताः स्ववशं नीताः सुष्ठु घोरा यद्यपि तथापि प्रलयं प्रापिता मुनिभिरिति ॥ १०७ ॥

दृष्टान्तद्वारेण मनोनिग्रहस्वरूपमाह;—

जह चंडो वणहत्थी उद्दामो णयररायमग्गम्मि ।

तिक्खंकुसेण धरिदो णरेण दिदसत्तिजुत्तेण ॥ १०८ ॥

यथा चंडो वनहस्ती उद्दामो नगरराजमार्गे ।

तीक्ष्णांकुशेन धृतः नरेण दृढशक्तियुक्तेन ॥ १०८ ॥

टीका—यथा येन प्रकारेण चंडो गलत्रिगंडप्रजातप्रकोपो वनहस्ती उद्दामः

झुंखलादिबंधनरहितो नगरराजमार्गे दृढशक्तियुक्तेन नरेण तीक्ष्णांकुशेन कर-
णभूतेन धृत आत्मवशे स्थापित इति ॥ १०८ ॥

एवम्,—

तह चंडो मणहत्थी उद्दामो विषयराजमग्गम्मि ।

णाणंकुसेण धरिदो रुद्धो जह मत्तहत्थिब्ब ॥ १०९ ॥

तथा चंडो मनोहस्ती उद्दामो विषयराजमार्गे ।

ज्ञानांकुशेन धृतो रुद्धो यथा मत्तहस्ती खलु ॥ १०९ ॥

टीका—तथा तेनैव प्रकारेण चंडो नरकगत्यादिषु नराणां प्रक्षेपणपरो
मनोहस्ती उद्दामः संयमादिझुंखलादिरहितो विषयराजमार्गे रूपादिविषयराजव-
र्त्मनि धावन् ज्ञानांकुशेन पूर्वापरविवेकविषयावबोधांकुशेन धृत आत्मवशं
नीतः, यथा मत्तहस्ती रुद्धः सन्न किञ्चित्कर्तुं समर्थो यत्र नीयते हस्तिपकेन
तत्रैव याति एवमेव यतिना मनोहस्ती रुद्धः सन् यत्र व्यवस्थाप्यते तत्रैव तिष्ठति
वशीभूतः सन्निति ॥ १०९ ॥

तथा,—

ण च एदि विणिस्सरिदुं मणहत्थी ज्ञाणवारिबंधणिदो ।

बद्धो तह य पयंडो विरायरज्जुहि धीरेहिं ॥ ११० ॥

न चैति विनिस्सर्तुं मनोहस्ती ध्यानवारिबंधनीतः ।

बद्धस्तथा च प्रचंडः विरागरज्जुभिः धीरैः ॥ ११० ॥

टीका—यथा रुद्धः सन् मनहस्ती वारिबंधेन न शक्नोति विनिःसर्तुं
निर्गन्तुं न समर्थस्तथा मनोहस्ती ध्यानवारिबंधनं नीतः प्रापितोऽतिशयेन
प्रचंडो विरागरज्जुभिर्बद्धो वैराग्यादिवस्त्राभिधीरैः संयमितो निर्गन्तुं न
शक्नोतीति ॥ ११० ॥

ध्यानार्थं नगरं प्राकारादिसमन्वितं रचयन्नाह;—

**धिदिधणिदणिच्छिदमदी चरित्त पायार गोउरं तुंगं ।
खंतीसुकहकवाडं तवणयरं झंजमारक्खं ॥ १११ ॥**

धृत्यतिशयनिश्चितमतिः चारित्रं प्राकारं गोपुरं तुंगं ।

क्षांतिसुकृतकपाटं तपोनगरं संयमारक्षम् ॥ १११ ॥

टीका—धृतिः संतोषादिस्तस्यामत्यर्थं निश्चितं मतिज्ञानं धृत्यतिशयनि-
श्चितमतिर्धैर्यात्साहचर्यरुचिसमन्वितविवेकः चारित्रं त्रयोदशप्रकारपापक्रियानि-
वृत्तिः, प्राकारः पाषाणमय इष्टकामयो वा परिक्षेपः, गोपुरं तुंगं नगरस्य मह-
दूरमुतुङ्गकटं यथासंख्येन संबंधः । धृत्यतिशयितनिश्चितमतिरेव प्राकारो यत्र
नगरे तत्तथाभूतं तथा चारित्रमेव गोपुरमुत्तुंगं यत्र तच्चारित्रगोपुरेत्तुंगं । क्षांति-
रुपशमः सुकृतं धर्मः क्षांतिसुकृते कपाटं यस्य तत् क्षांतिसुकृतकपाटमथ-
वा क्षान्तिर्गंव सुयंत्रितकपाटं तत्र, तपोनगरं, संयमो द्विप्रकार आरक्षः कोट्टपालो
यत्र तत्संयमारक्षं इन्द्रियसंयमप्राणसंयमाभ्यामारक्षकाभ्यां पाल्यमान-
मिति ॥ १११ ॥

कथं तद्रक्ष्यत इत्याशंकायामाह;—

**रागो दोसो मोहो इंदियचोरा य उज्जदा णिच्चं ।
ण च यंति प्हंसेदुं सप्पुरिससुरक्खियं णयरं ॥ ११२ ॥**

रागः द्वेषः मोहः इन्द्रियचौराश्चोद्यता नित्यं ।

न शक्नुवन्ति प्रध्वंसयितुं सत्पुरुषसुरक्षितं नगरं ॥ ११२ ॥

टीका—यद्यपि तन्नगरं प्रध्वंसयितुं विनाशयितुमुद्यताः सर्वकालं राग-
द्वेषमोहेन्द्रियचौरास्तथापि तत्तपोनगरं पूर्वोक्तविशेषणविशिष्टं न शक्नुवन्ति प्रध्वं-
सयितुं सत्पुरुषसुरक्षितनगरवत्, यथा महायोधैः सुरक्षितं सुदुर्गं सुयंत्रितं नगरं
विनाशयितुं समर्थं न परचक्रमेवं तपोनगरं रागादयो न विनाशयितुं
समर्था इति ॥ ११२ ॥

इदानीं ध्यानरथं प्रकटयन्नाह;—

एदे इन्द्रियतुरया पयडीदोसेण चोइया संता ।

उम्मगं णिंति रहं करेह मणपग्गहं वलियं ॥ ११३ ॥

एते इन्द्रियतुरगाः प्रकृतिदोषेण चोदिताः संतः ।

उन्मार्गं नयंति रथं कुरुत मनःप्रग्रहं दृढं ॥ ११३ ॥

टीका—एते इन्द्रियतुरगा इमानीन्द्रियाण्येवाश्वाः प्रकृत्या स्वभावेन दोषेण रागद्वेषाभ्यां च चोदिताः प्रेरिताः संत उन्मार्गं त्रिषयाकुलाटवीं नयंति प्रापयंति धर्मध्यानरथं कुरुत मनःप्रग्रहं दृढं । यथा रश्मिनाऽश्वा नियंयंते वशीक्रियंते तथेन्द्रियाणि वशं स्थापयतैकाग्रमनोनिगोधप्रग्रहेण येन ध्यानं मार्गस्थं भवतीति ॥ ११३ ॥

रागद्वेषादीनां प्रतिपक्षभावनामाह;—

रागो दोसो मोहो विदीय धीरेहि णिज्जिदा सम्मं ।

पंचेदिया य दंता वदोववासप्पहारोहिं ॥ ११४ ॥

रागो द्वेषो मोहो वृत्त्या धीरैर्निर्जिताः सम्यक् ।

पंचेन्द्रियाणि च दांतानि व्रतोपवासप्रहारैः ॥ ११४ ॥

टीका—धीरैः संयतै रागद्वेषमोहाः प्रीत्यप्रीतिमिथ्यात्वानि वृत्त्या दृढरत्न-त्रयभावनया निर्जिताः प्रहताः सम्यग्विधानेन पंचेन्द्रियाणि दांतानि स्ववशं नीतानि व्रतोपवासप्रहारैरिति ॥ १४ ॥

ततः किम्;—

दंतेंदिया महरिसी रागं दोसं च ते खवेदूणं ।

झाणोवजोगजुत्ता खवेति कम्मं खविदमोहा ॥ ११५ ॥

दांतेंद्रिया महर्षयो रागं द्वेषं च ते क्षपयित्वा ।

ध्यानोपयोगयुक्ताः क्षपयंति कर्माणि क्षपितमोहाः ॥ ११५ ॥

टीका—ततो दान्तेन्द्रियाः संतो महर्षयः शुद्धोपयोगयुक्ताः समीचीन-
ध्यानोपगता रागं द्वेषं विकृतिं च क्षपयित्वा प्रलयं नीत्वा क्षपितमोहाः संतः
कर्माणि क्षपयन्ति सर्वाणि यतः कषायमूलत्वात्सर्वेषामिति ॥ ११५ ॥

तदेवमाचष्टेऽनया गाथया;—

अट्टविहकम्ममूलं खविद कसाया खमादिजुत्तेहिं ।

उद्धदमूलो व दुमो ण जाइदव्वं पुणो अत्थि ॥ ११६ ॥

अष्टविधकर्ममूलं क्षपिताः कषायाः क्षमादियुक्तैः ।

उद्धूतमूल इव द्रुमो न जनितव्यं पुनरस्ति ॥ ११६ ॥

टीका—अष्टविधस्य कर्मणो मूलं कारणं । किं ते ? कषायाः क्रोधादयस्तेषु
सत्सु सर्वकर्मप्रकृतीनामवस्थानं ते च कषायाः क्षमादियुक्तैः क्षमामार्दवार्ज-
वसतोषपरैः क्षपिता विनाशिताः पुनश्चेष्टामुत्पत्तिर्नास्ति यथोद्धूतमूलस्य द्रुमस्य
निर्मलितस्य वृक्षस्यैव जनितव्यं नास्ति, यथोद्धूतमूलो वृक्षो न जायते काण्णा-
भावान्ना कर्मनिचयो न पुनरागच्छति काण्णाभावादिति ॥ ११६ ॥

तस्मात्;—

अवहइ अइ रुद्धं धम्मं सुक्कं च ज्ञाणमोगाढं ।

ण च एदि पधंसेदुं अणियड्डी सुक्कलेस्साए ॥ ११७ ॥

अपहृत्य आर्तं रौद्रं धर्मं शुक्लं च ध्यानमवगाढं ।

न च यन्ति प्रधर्षयितुं अनिवृत्तिं शुक्लेश्यया ॥ ११७ ॥

टीका—तस्मात्कषायनिर्मलनायार्तध्यानं रौद्रध्यानं चापहृत्य परित्यज्य
धर्मध्यानं शुक्लध्यानं च चिन्तयेति शेषः यतः समीचीनध्यानावगाढं शोभनध्याने
निविष्टमानसं यन्ति शुक्लेश्यया सहितं शुद्धयोगवृत्त्या समन्वितं अनिवृत्तिगुण-
स्थानगतं कषाया न शक्नुवन्ति न किञ्चित्कुर्वन्ति प्रधर्षयितुं कदर्थयितुं । अथ-

१ तेन प्रेस-पुस्तके । २ एवं ख-ग ।

वा “अणियद्वी” पदस्थाने “परीसहा” इति पाठस्तेन परीषहा न शक्नुवन्ति प्रधर्षयितुं ध्यानप्रविष्टं मुनिमिति ॥ ११७ ॥

पुनरपि ध्यानस्य स्थैर्यमाह,—

**जह ण चलइ गिरिराजो अवरुत्तरपुव्वदक्खिणेवाए ।
एवमचलिदो जोगी अभिक्खणं ज्ञायदे ज्ञाणं ॥११८॥**

यथा न चलति गिरिराजः अपरोत्तरपूर्वदक्षिणवातैः ।

एवमचलितो योगी अभीक्ष्णं ध्यायति ध्यानं ॥ ११८ ॥

टीका—यथा न चलति न स्थानाच्छ्रुतो भवति गिरिराजो मेरुः पूर्व-
पश्चिमदक्षिणोत्तरवातैः, एवमचलितो योगी सर्वोपसर्गादिभिरकंप्यभावोऽभी-
क्ष्णं निरुद्धतरं समयं समयं प्रत्यसंख्यातगुणश्रेणिर्कर्मनिर्जरां कुर्वन् ध्यायेत्
ध्यानं समाधिमिति, यद्यप्यत्रैकवचनं जात्यपेक्षया तथापि बहुवचनं द्रष्टव्यं
ध्यायन्ति ध्यानमिति ॥ ११८ ॥

तत एवं ध्यानं प्रध्याय,—

**णिट्ठविदकरणचरणा कम्मं णिद्धुद्धंदं धुणित्ताय ।
जरगरणविप्पमुक्ता उव्वेति सिद्धिं धुदकिलेसा ॥ ११९ ॥**

निष्ठापितकरणचरणाः कर्म निधत्तोद्धतं धृत्वा ।

जरामरणविप्रमुक्ता उपयांति सिद्धिं धुतक्लेशाः ॥ ११९ ॥

टीका—ततो ध्यानं संचिंत्य निष्ठापितकरणचरणाः परमोत्कर्षा प्रापिताः
पंचमहाव्रतपंचसमितित्रिगुप्तिपंचनमस्कारषडावश्यकासिकानिषद्यकायैस्ते मुनयः
कर्म निधत्तोद्धतं बद्धपुष्टं बद्धनिकाचितं सुष्ठु स्निग्धं सुष्ठु दुःखदायकं
निर्धूतं निर्मूलतः सम्यक् धृत्वा प्रक्षिप्य जातिजरामरणमुक्ताः सिद्धिमनंतज्ञान-
दर्शनसुखवीर्यरूपामवस्थामुपयांति धुतक्लेशाः संत इति ॥ ११९ ॥

अनगाराणां पर्यायनामान्याह;—

**समणोत्ति संजदोत्ति य रिसि मुणि साधुत्ति वीदरागोत्ति ।
णामाणि सुविहिदाणं अणम्मर भदंत दंतोत्ति ॥ १२० ॥**

श्रमण इति संयत इति च ऋषिर्मुनिः साधु इति वीतराग इति ।
नामानि सुविहितानां अनगारो भदंतः दांतो यतिः ॥ १२० ॥

टीका—*यत्किंचनमुनयः क्वचिदृषय इत्येवमादिप्रतिपादितास्तेषां
कथं पर्यायनामान्यत आह*—श्रमण इति श्रमयंत्यात्मानं तपोभिरिति श्रमणाः,
संयता इति संयमयंतीन्द्रियाणि कषायैश्च संयताः, ऋषय इति चार्षयन्ति गमयंति
सर्वपापानि ते ऋषयोऽथचार्षयन्ति प्राप्नुवंति सप्तर्द्धीरिति ऋषयः, मन्यंते
बुध्यंते स्वपदार्थसिद्धिमिति मुनयोऽथवा मतिश्रुतावधिमनःपर्ययकेवलज्ञानै-
र्युक्ताः मुनयः, साधव इति सम्यग्दर्शनज्ञानचारित्र्याणि साधयतीति साधवः,
वीतरागा इति वीता विनष्टो रागो येषां ते वीतरागाः, नामान्येतानि संज्ञारूपाणि
सुविहितानां मुचारित्र्याणां । अनगारा न विद्यतेऽगारादिकं येषां तेऽनगारा
विमुक्तसर्वभंगाः, भदन्ताः सर्वकल्याणानि प्राप्तवन्तः, दान्ताः पञ्चेन्द्रियाणां निग्र-
हपराः, त्रयोदशविधे चरित्रे यतंत इति यतयोऽथवोपशमक्षपकश्रेण्या-
रोहणपरा यतयः । एवं प्रकाराणि यतीनां नामानीति ॥ १२० ॥

एवं दशसूत्राणि व्याख्यायेदानीमनगाराणां स्तवमाह;—

**अणयारा भयवंता अपरिमिदगुणा थुदा सुरिंदेहिं ।
तिविहेणुत्तिण्णपारे परमगदिगदे पणिवदामि ॥ १२१ ॥**

अनगारान् भगवतः अपरिमितगुणान् स्तुतान् सुरेन्द्रैः ।
त्रिविधैरुत्तीर्णपारान् परमगतितान् प्रणिपतामि ॥ १२१ ॥

टीका—एवमनगारान् भगवतोऽनंतचतुष्टयं प्राप्तान् प्राप्तवन्तश्चापरिमितगुणान्

* पुष्पमध्यगतः पाठः ख-ग-पुस्तके अधिकः ।

सर्वगुणाधारान् सुरेन्द्रैः स्तुतान् परमगतिगतान् परमशुद्धज्ञानदर्शनचारित्रपरि-
णतानुत्तीर्णपरां संसारमहोदधिं समुलंघ्य स्थितास्त्रिप्रकारैर्मनोवचनकायैरहं
प्रणिपतामि सम्यक् प्रणमामीति ॥ १२१ ॥

अनगरभावनायाः प्रयोजनमाह;—

**एवं चरियविहाणं जो काहदि संजदो ववसिदप्पा ।
णाणगुणसंपजुत्तो सो गाहादि उत्तमं ठाणं ॥ १२२ ॥**

एवं चर्याविधानं यः करोति संयतो व्यवसितात्मा ।

ज्ञानगुणसंप्रयुक्तः स गच्छति उत्तमं स्थानं ॥ १२२ ॥

टीका—एवमेनेन प्रकारेण चर्याविधानं दशसूत्रैः कथितं यः करोति
व्रतादिसंपन्नो व्यवसितात्मा तपस्ययोगपरा ज्ञानेन मूलगुणैश्च संप्रयुक्तः संयतो
गच्छत्युत्तमं स्थानमिति ॥ १२२ ॥

यः शृणोतीममनगागणां स्तवं तस्यापि फलमाह;—

**भत्तीए मए कहियं अणयाराण त्थवं समासेण ।
जो सुणदि पयदमणसो सो गच्छदि उत्तमं ठाणं ॥ १२३ ॥**

भक्त्या मया कथितं अनगाराणां स्तवं समासेन ।

यः शृणोति प्रयत्नमनाः स गच्छति उत्तमं स्थानं ॥ १२३ ॥

टीका—भक्त्या मया कथितमिममनगरस्तवं संक्षेपेण यः शृणोति प्रय-
तमनाः संयतात्मा सन् स गच्छत्युत्तमं स्थानमिति ॥ १२३ ॥

तथा च;—

**एवं संजमरासिं जो काहदि संजदो ववसिदप्पा ।
दंसणणाणसमग्गो सो गाहादि उत्तमं ठाणं ॥ १२४ ॥**

एवं संयमराशिं यः करोति संयतो व्यवसितात्मा ।

दर्शनज्ञानसमग्रः स गच्छति उत्तमं स्थानं ॥ १२४ ॥

टीका—यः पुनरेवं संयमराशिं करोति संयतो व्यवसितात्मा दर्शनज्ञानसमग्रः स गच्छत्युत्तमं स्थानमित्यत्र किमत्राद्भुतमस्तीति ॥ १२४ ॥

अनगारभावनां संक्षेपयन्मगलं च कुर्वन्नाहः—

एवं मए अभिथुदा अणगारा गारवेहिं उम्मुक्का ।

धरणिधरेहिं य महिया दंतु समार्धिं च बोधिं च ॥ १२५ ॥

एवं मया अभिस्तुता अनगारा गौरवैः उन्मुक्ताः ।

धरणिधरैः च महिता ददतु समार्धिं च बोधिं च ॥ १२५ ॥

टीका—एवमनेन प्रकरोण मयाभिष्टुता अनगारा गौरवैरुन्मुक्ता धरणीधरैः पृथिवीपतिभिश्च महिताः पूजिता ददतां प्रयच्छंतु समार्धिं मरणकालेऽन्यस्मिंश्च काले संयमपूर्विकां भावपंचनमस्कारपरिणतिं बोधिं च दर्शनविशुद्धिं च नान्यत्किंचिदपि याच्येहमिति ॥ १२५ ॥

इति श्रीमद्वज्रकेर्याचार्यवर्यप्रणीते मूलाचारे वसुनंद्याचार्यप्रणीताचा-

रवृत्त्याख्यटीकासहिते नवमः परिच्छेदः ॥

१ किमत्राद्भुतमिति ख. ग. २ अपि, नास्ति ख. ग. ३ इत्याचार्यश्राविसुन-
न्दिविरचितायां आचारवृत्तौ नवमः परिच्छेद समाप्त इति ग-पुस्तके । ख-पुस्तके-
ऽप्ययमेव पाठः, तत्र आचार्यशब्दो नास्ति ।

समयसाराधिकारः ।

सर्वस्यागमस्य स्वसमयपरसमयानां च सारभूतं समयसाराख्यमधिकारं
प्रतिपादयंस्तावदादाविष्टदेवतानमस्कारपूर्विकां प्रतिज्ञामाह—

वंदितु देवदेवं तिहुअणमहिदं च सब्वसिद्धाणं ।
वोच्छामि समयसारं सुण संखेवं जहावुत्तं ॥ १ ॥

वंदित्वा देवदेवं त्रिभुवनमहितं च सर्वसिद्धान् ।
वक्ष्यामि समयसारं शृणु संक्षेपं यथावृत्तं ॥ १ ॥

टीका—वंदितु—वंदित्वा मनोवाक्यायैः प्रणम्य, देवानां देवा देवदेवस्तं सुरा-
धीश्वरं सर्वलोकनाथं, त्रिभुवनमहितं त्रिभुवनैर्भवनवासिवाणव्यन्तरज्यातिष्ककल्प-
वासिमर्त्यप्रधानैर्महितं तथा सर्वसिद्धांश्च सर्वकर्मविमुक्तांश्च वंदित्वा प्रणम्य
वक्ष्ये प्रवक्ष्यामि वक्तुं प्रारभे समयसारं द्वादशांगचतुर्दशपूर्वाणां सारं परमतत्त्वं
मूलगुणोत्तरगुणानां च दर्शनेज्ञानचार्त्रिणां शुद्धिविधानस्य च भिक्षाशुद्धेश्च

१ एतद्दशमपरिच्छेदारंभेऽधोलिखितं श्लोकद्वयमपि वर्ततेः तच्च;—

नरेन्द्रक्रीने ! मलहारिदेव ! मदाननं पश्यति तावकं यः ।

प्रिया विहीनोऽपि न विष्णुभार्यः कृती भवेत्स श्रमणप्रधानः ॥ १ ॥

जनयति मुदमन्तर्भयपाथोरूहाणां,

हरति तिमिरराशिं या प्रभा भानवीव ।

कृतनिखिलपदार्थद्योतना भारतीद्धा,

वितरतु धुतदोषा सार्हती भारती वः ॥ २ ॥

एतच्छ्लोकद्वये द्वितीयः श्लोकस्तु सुभाषितरत्नमंदोहस्याद्यः श्लोकः—सम्पादकः ।

ग—पुस्तके भाषापुस्तके चेमौ श्लोकौ न स्तः ।—संशोधकः । २ तं देवदेवं सुराधीश्वरं

ख—ग—पुस्तके ।

सारभूतं स्तोक्तं वक्ष्येऽहमेकाग्रचिन्तो भूत्वा शृण्ववधारय संक्षिप्तमर्थेन महान्तं ग्रन्थतोऽप्यं यथावृत्तं येन क्रमेणागतमथवा यथोक्तं पूर्वशास्त्रेषु स्थितं यथा पूर्वाचार्यक्रमेणागतं तथा वक्ष्येऽहं न स्वेच्छया, अनेनात्मकर्तृत्वं निराकृत्या-
नोत्तमकर्तृत्वं स्थापितं भवतीति ॥ १ ॥

समयो नाम सम्यग्दर्शनज्ञानचारित्र्यतपांसि तेषाञ्च सारश्चारित्रं कृतो यस्मात्,—

द्रव्यं खेत्तं कालं भावं च पटुञ्च संघट्टणं ।

जत्थ हि जद्दे समणो तत्थ हि सिद्धिं लहुं लहइ ॥२॥

द्रव्यं क्षेत्रं कालं भावं च प्रतीत्य संहननं ।

यत्र हि यतते श्रमणः तत्र हि सिद्धिं लघु लभते ॥ २ ॥

टीका—द्रव्यं शरीरमाहारादिकं कर्मागमापगमकारणं च क्षेत्रं निवासो
वसतिकान्ति श्रीपशुपाण्डकविवर्जितवैराग्यवर्द्धनकारणस्थानं कालोऽवसर्पिण्यु-
न्मर्षिणीरूपश्चैकोऽपि षट्त्रिविधः सुषमासुषमादिभेदेन तथा शीतोष्ण-
वर्षाकालादिभेदेन त्रिविधः भावः पणिगामः, चशब्दोऽनुक्तसमृच्चर्याथस्तनान्य-
दपि कारणं शुद्धचारित्रस्य ग्राह्यं, पटुञ्च—आश्रित्य स्वभावमनुबुध्य, संघट्टणं—
संहननं अस्थिवन्धवलाद्भूतशक्तिं वीर्यान्तगयक्षयोपशमं वा । यत्र ग्रामेऽग्नये
द्वीपे समुद्रे भोगभूमिकर्मभूमिक्षेत्रे वा ज्ञाने दर्शने तपसि वा यतते सम्य-
गाचरति सम्यक्चारित्रं प्रतिपालयति समणा—श्रमणः समतैकतावैराग्याद्या-
ध्यागस्तत्रैव सिद्धिं मोक्षं लघु शीघ्रं लभते प्राप्नोति, शरीरशुद्धिं भिक्षा-
शुद्धिं चाश्रित्य कालशुद्धिं रात्र्यादिगमनपरिहारं चाश्रित्य भावशुद्धिं
चासंयमादिपरिणामपरिहारं चाश्रित्य शरीरसंहननादिकं चाश्रित्य यश्चारित्रं
यत्र वा तत्र वा स्थितो बहुश्रुतोऽल्पश्रुतो वा सम्यग्विधानेन प्रतिपालयति स
सिद्धिं लभते शीघ्रं यस्मान्स्मात्समयसारश्चारित्रं द्रव्याद्याश्रितो यतनेनोच्यत

इति द्रव्यबलं क्षेत्रबलं कालबलं भावबलं चाश्रित्य तपः कर्तव्यं, यथा वातपित्तश्लेष्मादिकं क्षोभं नोपयाति तथा यत्नः कर्तव्यः सागस्य कथ-
नमेतदिति ॥ २ ॥

‘ तथा वैराग्यमपि समयस्य सारो यतः,—

धीरो बह्वर्गपरो थोवं हि य सिक्खिदूण सिज्झदि हु ।
ण य सिज्झदि वेरगगविहीणो पढिदूण सव्वसत्थाइं ॥ ३ ॥

धीरो वैराग्यपरः स्तोत्रं हि शिक्षित्वा सिध्यति हि ।

न च सिध्यति वैराग्यविहीनः पठित्वा सर्वशास्त्राणि ॥ ३ ॥

टीका—धीरो धैर्योपेतः सर्वोपसर्गसहनसमर्थः वैराग्यपरो रागादिभि-
र्विनिर्मुक्तः शरीरसंस्कारभोगनिर्वेदपरो विषयविरक्तभावः स्तोत्रमपि सामायि-
कादिस्वरूपं हि स्फुटं शिक्षित्वा सम्यगवधार्य सिध्यति कर्मक्षयं करोति, न चैव
हि सिध्यति वैराग्यहीनः पठित्वापि सर्वाण्यपि शास्त्राणि, हि यस्मान्स्माद्वैराग्य-
पूर्वकं करोति चारित्र्याचरणं प्रधानमिति ॥ ३ ॥

तथा सम्यक्चारित्र्याचरणाद्योपदेशमाह,—

भिक्षुं चर वस रण्णे थोवं जेमेहि मा बहु जंप ।
दुःखं सह जिण णिदा मोत्ति भावेहि सुदु वेरगगं ॥ ४ ॥

भिक्षां चर वस अरण्ये स्तोत्रं जेम मा बहु जल्प ।

दुःखं सहस्व जय निदां मैत्रीं भावय सुन्दु वैराग्यं ॥ ४ ॥

टीका—भिक्षां चर कृतकारितानुमतिगहितं पिंडं गृहाण, वस अरण्ये स्त्रीप-
शुपाण्डकादिवर्जितेषु गिरिगुहाकंदगदिषु प्रदेशेषु वस, स्तोत्रं प्रमाणयुक्तं स्वाहार-
चतुर्थभागहीनं भुंक्षाभ्यवहार, मा च बहु प्रलापयुक्तं जल्प—असारं वचनं कदाचि-

१ तिष्ठ ख-ग । २ मा चासारं कदाचिदपि वचनं भवान् ब्रूयात् इति ख-ग ।

दपि मा ब्रूयाः, दुःखं सहस्व केनचित्कारणान्तरेणोत्पन्नामप्रीतिं पीडारूपां सम्यगनुभव, निद्रां च जय—अकाले स्वापक्रियां वर्जय, मैत्रीं च भावय सर्वैः सत्त्वैः सह मैत्रीं भावय परेषां दुःखानुत्पत्त्यभिलाषं कुरु, वैराग्यं च सुष्ठु भावय । यतः सर्वस्य प्रवचनस्य सारभूतमेतदिति ॥ ४ ॥

तथैवंभूतश्च भवेत्,—

अव्ववहारी एको ज्ञाणे एयग्गमणो भवं णिरारंभो ।

चत्तकसायपरिग्गह पयत्तचेट्ठो असंगो य ॥ ५ ॥

अव्ववहारी एको ध्याने एकाममना भवेत्तिरारंभः ।

त्यक्तकषायपरिग्रहः प्रयत्नचेष्टः असंगश्च ॥ ५ ॥

टीका—व्यवहरतीति व्यवहारी न व्यवहार्यव्यवहारी लोकव्यवहाररहितो भवेत्तथैकोऽसहायो भवेज्ज्ञानदर्शनादिकं मुक्त्वा ममान्यन्नास्तीत्येकत्वं भावयेत्तथा ध्याने धर्मध्याने शुक्लध्याने चैकाममनास्तन्निष्ठचित्तो भवेत्तथा निरारंभ आरंभाभिर्गतः स्यात्तथा त्यक्तकषायः क्रोधमानमायालोभादिरहितस्तथा त्यक्तपरिग्रहोऽथवा त्यक्तः कषायः परिग्रहो येनासौ त्यक्तकषायपरिग्रहो भवेत्तथा प्रयत्नचेष्टः सर्वथा प्रयत्नपरो भवेत्तथाऽसंगः संगं केनाऽपि मा कुर्यात्सर्वथा संगविवर्जिता भवेदिति ॥ ५ ॥

पुनरपि मुख्यरूपेण चारित्रस्य प्राधान्यं न श्रुतस्य यतः,—

थोवह्मि सिक्खिदे जिणइ बहुसुदं जो चरित्तसंपुण्णो ।

जो पुण चरित्तहीणो किं तस्स सुदेण बहुएण ॥ ६ ॥

स्तोके शिक्षिते जयति बहुश्रुतं यः चारित्रसंपूर्णः ॥

यः पुनः चारित्रहीनः किं तस्य श्रुतेन बहुकेन ॥ ६ ॥

१-२-३ इमे तथा शब्दाः ख-ग-पुस्तके न संति । ४ मा कृथाः ख-ग-पुस्तके ।

टीका—स्तोकेऽपि शिक्षिते पञ्चनमस्कारमात्रेऽपि परिज्ञाते तस्य स्मरणे सति जयति बहुश्रुतं दशपूर्वधरमपि करोत्यधः यश्चारित्रसंपन्नो यो यथोक्त-चारित्र्येण युक्तः, यः पुनश्चारित्रहीनः किं तस्य श्रुतेन बहुना । यतः स्तोकमात्रेण श्रुतेन संपन्नः सन् बहुश्रुतं जयति ततश्चारित्रं प्रधानमत्र ज्ञानस्य दर्शनस्य तपसोपि यतो हेयोपादेयविवेकमन्तरेण श्रद्धानमन्तरेण च सम्यक्चारित्रं न युज्यते ततः सम्यग्दर्शनज्ञानचारित्राणि मोक्षमार्ग इत्यनेन सह न विरोध इति ॥ ६ ॥

तथैव प्रतिपादयन्नाहः—

**णिज्जावगो य णाणं वादो ज्ञाणं चरित्त णावा हि ।
भवसागरं तु भविया तरंति तिहिसण्णिपायेण ॥ ७ ॥**

निर्जीवकश्च ज्ञानं वातः ध्यानं चारित्रं नौहि ।

भवसागरं तु भव्याः तरंति त्रिसन्निपातेन ॥ ७ ॥

टीका—नौचारित्र्यो रूपकालंकारमाह संसारसमुद्रतरणे—ननु समुद्रतरणे पोतेन भवितव्यं निर्जीवकेन वातेन च तत्कथमत्रेत्याशंकायामाहः—निर्जीवको यः पोते सर्वमुपसर्गजातं पश्यति स निर्जीवको ज्ञानं, वातो ध्यानं, चारित्रं नौः पोतः, भवः संसारः सागरः समुद्रो जलधिः, तु एवकारार्थः । भव्या रत्नत्रयोपेतमनुजास्तरंति समतिक्रामंति त्रिसंनिपातेन त्रयाणां संयोगेन । यथा निर्जीवकवातनौसंयोगेन वणिजः समुद्रं तरंति एवं ज्ञानध्यान-चारित्रसंयोगेन संसारं तरंत्येव भव्या इति ॥ ७ ॥

किमिति कृत्वा त्रयाणां संयोगे मोक्ष इत्याशंकायामाहः—

**णाणं पयासओ तओ सोधओ संजमो य गुत्तिरओ ।
तिण्हं पि य संपजोगे होदि हु जिणसासणे मोक्खो ॥ ८ ॥**

१ सहाविरोध इति ख-ग ।

ज्ञानं प्रकाशकं तपः शोधकं संयमश्च गुप्तिकरः ।

त्रयाणामपि च संयोगे भवति हि जिनशासने मोक्षः ॥ ८ ॥

टीका—यतो ज्ञानं प्रकाशकं द्रव्यस्वरूपप्रदर्शकं हेयोपादेयविवेककारणं, तपः शोधकं शोधयति कर्माणीति शोधकं सर्वकर्मणामपायकारणमात्रं, तपः-शब्देन ध्यानं परिगृह्यते तस्य प्रस्तुतत्वादथवा सर्वस्य वा ग्रहणं तन्मध्यपतितत्वात् ध्यानस्य, संयमश्च गुप्तिकरः इन्द्रियनिग्रहो जीवदया च कर्मागमप्रतिबंधकारणमतो ज्ञानेन प्रकाशिते संयमः परिहारो युक्तः परिहारे च ध्यानं निर्दिष्टतया प्रवर्ततेऽतस्त्रयाणामपि संयोगे भवति स्फुटं जिनशासने मोक्षो न पूर्वणं विरोधो द्रव्यार्थिकनयाश्रयणादिति ॥ ८ ॥

यदि पुनरैतै रहितानि ज्ञानलिंगतपांसि करोति तदा किं स्यात्;—

णाणं करणविहीणं लिंगग्रहणं च संजमविहूणं ।

दंसणरहिदो य तवो जो कुणइ गिरत्थयं कुणइ ॥ ९ ॥

ज्ञानं करणविहीनं लिंगग्रहणं च संयमविहीनं ।

दर्शनरहितं च तपः यः करोति निरर्थकं करोति ॥ ९ ॥

टीका—ज्ञानं करणविहीनं करणशब्देनात्र षडावश्यकादिक्रियाचारित्रं परिगृह्यते, लिंगं जिनरूपमचलकत्वादियुक्तता लिंगस्य ग्रहणमुपादानं तत्संयमविहीनं संयमेन विना, दर्शनं सम्यक्त्वं तेन रहितं च तपो यः करोति स पुरुषः कर्मनिर्जगरहितं निरर्थकं करोति । ज्ञानं चारित्रविमुक्तं लिंगोपादानं चेन्द्रियजयग्रहितं दयाग्रहितं च यः करोति सोऽपि न किञ्चित्करोतीति तस्मात्सम्यग्दर्शनज्ञानचारित्रयुक्तान्येवेति ॥ ९ ॥

सम्यग्ज्ञानादियुक्तस्य तपसो ध्यानस्य च माहात्म्यमाह;—

तवेण धीरा विधुणंति पावं अज्झप्पजोगेण खवंति मोहं ।

संखीणमोहा धुदरागदोसा ते उत्तमा सिद्धिगदिं पयंति ।

तपसा धीरा विधुन्वांति पापं अध्यात्मयोगेन क्षपयंति मोहं ।
संक्षीणमोहा धुतरागद्वेषाः ते उत्तमाः सिद्धिगतिं प्रयांति ॥ १० ॥

टीका—ततो ज्ञानादियुक्तेन तपसा धीराः सर्वसत्त्वसंपन्ना विधुन्वांति विनाशयंति पापं चारित्र्यमोहं कर्माण्यप्यशुभानि, अध्यात्मयोगेन परमध्यानेन क्षपयंति प्रलयं नयंति मोहं मिथ्यात्वादिकं ततः क्षीणमोहा धुतरागद्वेषा विनष्टज्ञानावरणदर्शनावरणान्तराया निर्मूलिताशेषकर्माणश्च, ते संतस्ते साधव उन्तमाः सर्वप्रकृष्टगुणशीलोपेताः सिद्धिं गतिमनंतचतुष्टयं प्रयांति प्राप्नुवंति लोकाग्रमिति ॥ १० ॥

पुनरपि ध्यानस्य माहात्म्यमाह;—

लेस्साझाणतवेण य चरियविसेसेण सुग्गई होइ ।
तह्मा इदराभावे झाणं संभावए धीरो ॥ ११ ॥

लेस्याध्यानतपोभिश्च चर्याविशेषेण सुगतिर्भवति ।
तस्मादितराभावे ध्यानं संभावयेद्धीरः ॥ ११ ॥

टीका—विशेषशब्दः प्रत्येकमभिसंबध्यते । लेस्याविशेषेण तेजः पद्मशुक्ल-
लेस्याभिः, ध्यानविशेषेण धर्मध्यानशुक्लध्यानाभ्यां, तपोविशेषेण चारित्रानुकूलक-
यक्लेशादिभिः, चारित्रविशेषेण च सामायिकशुद्धिपरिहारच्छेदोपस्थापनसूक्ष्मसाम्प-
राययथाख्यातचारित्रैः सुगतिर्भवति शोभना गतिः शुद्धदेवगतिः सिद्धगतिर्मनु-
ष्यगतिश्च दर्शनादियोग्या । यद्यपि विशेषशब्दश्चारित्रेण सह संगतस्तथापि
सर्वैः सह संबध्यत इत्यर्थविशेषदर्शनादथवा न चारित्रेण संबंधः
समासकरणाभावात्तस्मात्सर्वैः सह संबंधः करणीयः, मध्ये च विभक्तिश्रवणं
यत्तत्प्राकृतबलेन कृतं न तत्तत्र । अथवा सुगतिर्मौक्षगतिरेवाभिसंबध्यते यत
एवं तस्मादितरेषामभावेऽपि लेस्यातपश्चारित्राणामभावेऽपि ध्यानं संभावयेद्धीरः
सम्यग्ध्यानं प्रयोजयेद्यतः सर्वाण्येतानि ध्यानेऽन्तर्भूतानि । सर्वैर्यद्यपि सुगति-
र्भवति तथापि ध्यानं प्रधानं यतः सम्यग्दर्शनाविनाभावि ॥ ११ ॥

सम्यग्दर्शनस्य माहात्म्यमाह;—

सम्मत्तादो णाणं णाणादो सब्बभावउवलङ्घी ।

उवलङ्घपयत्थो पुण सेयासेयं वियाणादि ॥ १२ ॥

सम्यक्त्वात् ज्ञानं ज्ञानात् सर्वभावोपलब्धिः ।

उपलब्धपदार्थः पुनः श्रेयः अश्रेयः विजानाति ॥ १२ ॥

टीका—सम्यक्त्वाज्जिनवचनरुचेर्ज्ञानं स्यात्सम्यक्त्वेन ज्ञानस्य शुद्धिर्यतः क्रियतेऽतः सम्यग्ज्ञानं सम्यक्त्वाद्भवति, सम्यग्ज्ञानाच्च सर्वभावोपलब्धिर्भवति यतः सर्वेषां द्रव्याणां पदार्थानामस्तिकायानां संभेदानां सपर्यायाणां च सम्यग्ज्ञानेन परिच्छिन्निः क्रियते । दर्शनस्य विषयो विविक्तो न भवति ज्ञानात् कथं तर्हि तत्पूर्वकं ज्ञानं नैष दोषो विपरीतानध्यवसायाकिंचित्करत्वादीनि स्वरूपाणि ज्ञानस्य सम्यक्त्वेनापनीर्यत इति । उपलब्धपदार्थश्च पुनः श्रेयः पुण्यं कर्मापायकारणं चाश्रेयः पापं कर्मबंधकारणं च विजानाति सम्यगवबुध्यत इति ॥ १२ ॥

तथा;—

सेयासेयविदण्हू उद्धुदुदुस्सील सीलवं होदि ।

सीलफलेणभ्युदयं ततो पुण लहदि णिव्वाणं ॥ १३ ॥

श्रेयोश्रेयोवित् उद्धूतदुःशीलः शीलवान् भवति ।

शीलफलेनाभ्युदयं ततः पुनः लभते निर्वाणं ॥ १३ ॥

टीका—ततः श्रेयसोऽश्रेयसश्च वित् वित्ता श्रेयोऽश्रेयोवित्सन् उद्धूतदुः-
शीलः सन् शीलवानपि दशशीलसहस्राधारः स्यात्ततः शीलफलेनाभ्युदयः
संपूर्णचारित्रं अथवोद्धूतदुःशीलो निवृत्तपापक्रियः स्यात्ततश्चारित्रसमन्वितः
स्यात्तच्च शीलं तस्माच्चाभ्युदयः स्वर्गादिमुखाद्यनुभवनं ततश्च लभते पुनर्नि-
र्वाणं सर्वकर्मपायोत्पन्नसुखानुभवनमिति ततः सर्वेण पूर्वग्रंथेन चारित्रस्य
माहात्म्यं दत्तं ॥ १३ ॥

यतश्च सम्यक्चारित्रात्सुगतिस्ततः;—

सर्वं पि ह सुदण्डाणं सुदु सुगुणिदं पि सुदु पठिदं पि ।
समणं भट्टचारिचं ण ह सक्रो सुगगइं णेदुं ॥ १४ ॥

सर्वमपि हि श्रुतज्ञानं सुषु सुगुणितमपि सुषु पठितमपि ।
श्रमणं भट्टचारित्रं न हि शक्नोति सुगतिं नेतुं ॥ १४ ॥

टीका—चारित्रस्य प्राधान्यं यतः सर्वमपि श्रुतज्ञानं सुषु कालादिशुद्ध्या शोभनविधानेन परिणामशुद्ध्या गुणितं परिवर्तितं सुषु पठितं च शोभनविधानेन श्रुतं व्याख्यातमवधारितं च सत्, श्रमणं यतिं भट्टचारित्रं चारित्रहीनं नैव खलु स्फुटं शक्तं समर्थं सुगतिं नेतुं प्रापयितुमथवा न शक्नोति परमगतिं नेतुमित्यतश्चारित्रं प्रधानमिति ॥ १४ ॥

इममेवार्थं दृष्टान्तेन पोषयन्नाह;—

जदि पडदि दीवहस्थो अवडे किं कुणदि तस्स सो दीवो।
जदि सिक्खिऊण अणयं करोदि किं तस्स सिक्खफलं ॥ १५ ॥

यदि पतति दीपहस्तः अवटे किं करोति तस्य स दीपः ।

यदि शिक्षित्वा अनयं करोति किं तस्य शिक्षाफलं ॥ १५ ॥

टीका—ननु शिक्षाफलेन भवितव्यमित्याशंकायामाह;—यदि प्रदीप-हस्तोऽप्यवटे कूपे पतति ततः किं कुर्यात् तस्यासौ प्रदीपः । प्रदीपो हि गृह्यते चक्षुरिन्द्रियसहकारित्वेन हेयोपादेयनिरूपणाय च तथादि न कुर्यात्तर्हि तद्ग्रहणे न किञ्चित्प्रयोजनं एवं यदि श्रुतज्ञानं शिक्षित्वा सम्यगवधारणाय चारित्रमंगं करोति किं तस्य शिक्षाफलं यावता हि न किञ्चित् । श्रुतावधारणस्यैतत्फलं चारित्रानुष्ठानं तथादि न भवेच्छ्रुतमप्यश्रुतकल्पमर्थक्रियाऽभावा-दिति ॥ १५ ॥

एवं चारित्रस्य प्राधान्यमुपन्यस्य शुद्धिकारणमाह;—

पिंडं सेज्जं उपधिं उग्गमउप्पायणेसणादीहिं ।

चारित्ररक्षणद्वं सोधणयं होदि सुचरित्तं ॥ १६ ॥

पिंडं शय्यां उपधिं उद्गमोत्पादनैषणादिभ्यः ।

चारित्ररक्षणार्थं शोधयन् भवति सुचरित्रं ॥ १६ ॥

टीका—पिंडं भिक्षां, शय्यां वसत्यादिकं, उपधिं ज्ञानोपकरणं शौचो-
पकरणं चेति उद्गमोत्पादनैषणादिभ्यो दोषेभ्यः शोधयैच्चारित्ररक्षणार्थं सुचरित्रो
भवति । अथवा चारित्ररक्षणार्थं पिंडमुपधिं शय्यां च शोधयतः सुचरित्रं भवति
शुद्धिश्च तेषामुद्गमोत्पादनैषणादोषाणामभाव इति । अथवा पिंडादीनामुद्ग-
मादिदोषेभ्यो शोधनं यच्चारित्ररक्षणार्थं तत्सुचरित्रं भवतीति ॥ १६ ॥

यन् लिंगेन तच्चारित्रमनुष्ठीयते तस्य लिंगस्य भेदं स्वरूपं च निरूपयन्नाह;—

अचेलक्कं लोचो वोसइसरीरदा य पडिलिहणं ।

एसो हु लिंगकप्पो चटुव्विधो होदि णायव्वो ॥ १७ ॥

अचेलकत्वं लोचो व्युत्सृष्टशरीरता च प्रतिलेखनं ।

एष हि लिंगकल्पः चतुर्विधो भवति ज्ञातव्यः ॥ १७ ॥

टीका—अचेलकत्वं चेलशब्देन सर्वोऽपि वस्त्रादिपरिग्रह उच्यते, यथा
तालशब्देन सर्वोऽपि वनस्पतिः, तालफलं न भक्ष्य इत्युक्ते सर्वं वनस्पतिफलं
न भक्ष्येयमिति ज्ञायते, एवं चेलपरिहारेण सर्वस्य परिग्रहस्य परिहारः, न
चेलकत्त्वमचेलकत्वं सर्वपरिग्रहपरिहृणापायः, एतदप्यचेलकत्त्वमुपलक्षणपदं
तेनाचेलकत्वाद्देशिकादयः सर्वेऽपि गृह्यन्त इति । लोचः स्वहस्तपरहस्तेर्मस्त-
ककर्चगतकेशापनयनं । व्युत्सृष्टशरीरता च स्नानाभ्यंगनांजनपारिर्मर्दनादि-

१ “चारित्ररक्षणार्थं शोधयतो भवति सुचरित्रं” “चारित्ररक्षणार्थं शोधनं
यद्भवति सुचरित्रमित्येतद्वयमपि संस्कृतं भवितुमर्हति” । —संपादक ।

संस्काराभावः । प्रतिलेखनं मयूरपिच्छग्रहणं । अचेलकत्त्वं नैःसंग्यचिह्नं, सद्भावनायाश्चिह्नं लोचः, व्युत्सृष्टदेहत्वमपरागतायाश्चिह्नं, दयाप्रतिपालनस्य लिंगं मयूरपिच्छिकाग्रहणमिति, एष एवं लिंगकल्पो लिंगविकल्पश्चतुर्विधो भवति ज्ञातव्यश्चास्त्रिोपकारकत्वादिति ॥ १७ ॥

अथ के तेऽचेलकत्वादय इत्याशंकायामाह;—

अचेलकुद्देशियसेजाहररायपिंड किदियम्मं ।

वद जेट्ट पडिक्कमणं मासं पज्जो समणकप्पो ॥ १८ ॥

अचेलकत्वौद्देशिकं शय्यागृहराजपिंडः कृतिकर्म ।

व्रतं ज्येष्ठः प्रतिक्रमणं मासः पर्या श्रमणकल्पः ॥ १८ ॥

टीका—अचेलकत्वं वस्त्रायभावः, अत्र यो नञ् स उत्तरत्राभिसंबन्धीयः, यथा चेलकस्याभावस्तथौद्देशिकस्याभावस्तथा शय्यागृहस्याभावस्तथा राजपिंडस्याभावः । उद्दिश्य न भुंक्ते, उद्देशे भवस्य दोषस्य परिहारोऽनौद्देशिको मदीयायां वसतिकायां यस्तिष्ठति तस्य दानादिकं ददामि नान्यस्येत्येवमभिप्रेतस्य दानस्य परिहारः, शय्यागृहपरिहारं मठगृहमपि शय्यागृहमित्युच्यते तस्यापि परिहारः, राजपिंडस्य परित्यागो वृष्यान्नस्येन्द्रियप्रवर्धनकारिण आहारस्य परित्यागोऽथवास्वार्थं दानशालाया ग्रहणं यत्तस्य परित्यागः, कृतिकर्म स्वेन वंदनादिकरणे उद्योगः, व्रतान्यहिंसादीनि तैगत्मभावनं तैः सह संयोगः संवासस्तद्व्रतं, ज्येष्ठो ज्येष्ठत्वं मिथ्यादृष्टिसासादनसम्बद्धमिथ्यादृष्ट्यासंयतसम्बद्धदृष्टिसंयतासंयतानां ज्येष्ठः सर्वेषां पूज्यो बहुकालप्रव्रजिताया अप्यार्यिकाया अथ प्रव्रजितोऽपि महौस्तथेन्द्रचक्रधरादीनामपि महान् यतोऽतो ज्येष्ठ इति, प्रतिक्रमणं सप्तप्रतिक्रमणैरात्मभावनं दैवसिकादिप्रतिक्रमणानुष्ठाने; मासोः योगग्रहणात्पाङ्मासमात्रमवस्थानं कृत्वा वर्षाकाले योगो ग्राह्यस्तथा योगं समाप्य मासमात्रमवस्थानं कर्त्तव्यं । लोकस्थितिज्ञापनार्थमहिंसादि-

व्रतपरिपालनार्थं च योगात्प्राङ्मासमात्रावस्थानस्य (५) पश्चाच्च मासमात्रावस्थानं श्रावकलोकादिसंक्लेशपरिहरणायथवा ऋतौ ऋतौमासमासमात्रं स्थातव्यं मासमात्रं च विहरणं कर्तव्यमिति मासः श्रमणकल्पोऽथवा वर्षाकाले योगग्रहणं चतुर्षु चतुर्षु मासेषु नन्दीश्वरकरणं च मासश्रमणकल्पः । पञ्जो-पर्यापर्युपासनं निषद्यकायाः पञ्चकल्याणस्थानानां च सेवनं पर्यच्युच्यते, श्रमणस्य श्रामण्यस्य वा कल्पो विकल्पः श्रमणकल्पः । अनेन प्रकारेण दशप्रकारः श्रमणकल्पो वेदितव्य इति ॥ १८ ॥

लाचो मूलगुणे व्याख्यातस्तथा व्युत्सृष्टशरीरत्वं चास्नानमूलगुणे व्याख्यातमन्तो न तयोरिह प्रपञ्चस्ततः प्रतिलेखनस्वरूपमाह;—

रजसेदाणमग्रहणं मद्दव सुकुमालदा लघुत्वं च ।

जत्थेदे पञ्चगुणा तं पडिलिहणं पसंसन्ति ॥ १९ ॥

रजःस्वेदयोरग्रहणं मार्दवं सुकुमारता लघुत्वं च ।

यत्रैते पञ्चगुणास्तं प्रतिलेखनं प्रशंसन्ति ॥ १९ ॥

टीका—रज स्वेदयोर्यत्राग्रहणं रजसा पांस्वादिना प्रस्वेदेन च यन्मलिनं न भवति । रजसोऽग्रहणमेकां गुणः स्वेदस्य चाग्रहणं द्वितीयो गुणः, मार्दवं मृदुत्वं चक्षुषि प्रक्षिप्तमपि न व्यथयति यतः स तृतीयो गुणः, सुकुमारता सौकुमार्यं दर्शनीयरूपं चतुर्थो गुणः, लघुत्वं च गुरुत्वस्याभावः प्रमाणस्थानमुत्क्षेपणौदो योग्यता पञ्चमो गुणः, यत्रैते पञ्चगुणा द्रव्ये सन्ति तत्प्रतिलेखनं मयुरपिच्छग्रहणं प्रशंसन्त्यभ्युपगच्छन्त्याचार्या गणधरदेवादय इति ॥ १९ ॥

१ पञ्चकल्याणानां ग । स्थानानां पदं नास्ति तत्र । २ ' अतो, इति ख-ग-पुस्तके नास्ति । ३ उत्क्षेपणावक्षेपणादौ ग-पुस्तके ।

ननु चक्षुषैव प्रमार्जनं क्रियते किमर्थं प्रतिलेखनधारणं, नेष दोषो न हि चक्षुः सर्वत्र प्रवर्तते यतः;—

**सुदृमा ह सन्ति पाणा दुष्पेक्षा अक्खिणो अगेज्झा ह ।
तह्मा जीवदयाए पडिलिहणं धारए भिक्खू ॥ २० ॥**

**सूक्ष्मा हि सन्ति प्राणा दुष्प्रेक्ष्या अक्षणा अग्राह्या हि ।
तस्मात् जीवदयायै प्रतिलेखनं धारयेत् भिक्षुः ॥ २० ॥**

टीका—सूक्ष्माः सुष्ठु क्षुद्राः, हु—स्फुटं, सन्ति विद्यन्ते, प्राणा द्वीन्द्रियादय एकेन्द्रियाश्च, दुःप्रेक्ष्या दुःखेन दृश्या मांसचक्षुषा चाग्राह्या मांसमयक्षणेन ग्रहीतुं न शक्या यत एवं तस्मान्नेषां जीवानां दयानिमित्तं प्राणसंयमप्रति-पालनार्थं प्रतिलेखनं धारयेन्मयूरपिच्छिकां गृह्णीयाद्भिक्षुः साधुगति ॥ २० ॥

प्रतिलेखनमन्तरेण न साधुः;—

**उच्चारं प्रस्रवणं णिसि सुत्तो उट्ठिदो ह काऊण ।
अप्पडिलिहिय सुवतो जीववहं कुणदि णियदं तु ॥ २१ ॥**

**उच्चारं प्रस्रवणं निशि सुप्त उत्थितो हि कृत्वा ।
अप्रतिलेख्य स्वपन् जीववधं करोति नियतं तु ॥ २१ ॥**

टीका—उच्चारं पुण्योत्सर्गं प्रस्रवणं सूत्रश्लेष्मादिकं च कृत्वा निशि रात्रौ प्रसुप्तो निद्राक्रान्त उत्थितश्चेतयमानोऽपि चक्षुषोऽप्रसरंऽप्रतिलेख्य प्रतिलेखनमन्तरेण पुनः स्वपन् गच्छन्ननुद्वर्तनपरावर्तनानि च कुर्वन् जीववधं जीवानां वधं जीवघातनं परितापनादिकं च नियतं निश्चितं निश्चयेन करोति । निशि सुप्तः पुनरुत्थित उच्चारं प्रस्रवणं च कृत्वा पुनः स्वपन् प्रति-लेखनमन्तरेण निश्चयेन जीवविधातादिकं च कुर्यादिति ॥ २१ ॥

ननु प्रतिलेखनेनाऽपि जीवानां पीडा भवतीति ततः किमुच्यते प्रतिलेखनधारणमित्याशङ्क्य प्रतिलेखनस्य कस्यापि सौकुमार्यमाह;—

**ण य होदि णयणपीडा अर्च्छि पि भमाडिदे दु पडिलेहे।
तो सुहुमादी लहुओ पडिलेहो होदि कायव्वो ॥ २२ ॥**

न च भवति नयनपीडा अक्षिण अपि भ्रामिते तु प्रतिलेखे ।
ततः सूक्ष्मादिः लघुः प्रतिलेखो भवति कर्तव्यः ॥ २२ ॥

टीका—न च भवति नयनपीडा चक्षुषा व्यथा अक्षिण नयनेऽपि भ्रामिते प्रवेशिते प्रतिलेखे मयूरपिच्छे यतस्ततः सूक्ष्मत्वादियुक्तो लघुप्रमाणस्थः प्रतिलेखो भवति कर्तव्यो जीवदयानिम्निमिति ॥ २२ ॥

प्रतिलेखनास्थानान्याह;—

**ठाणे चंक्रमणादाणे णिक्खेवे सयणआसणे पयत्ते ।
पडिलेहणेण पडिलेहिज्जइ लिंगं च होइ सपक्खे ॥ २३ ॥**

स्थाने चंक्रमणे आदाने निक्षेपे शयनासने प्रयत्नेन ।
प्रतिलेखनेन प्रतिलिख्यते लिंगं च भवति स्वपक्ष ॥ २३ ॥

टीका—स्थाने कार्यात्सर्गे चंक्रमणे गमने आदाने कुंडिकादिग्रहणे निक्षेपे पुस्तकादीनां निक्षेपणे शयने आसने उद्धर्तनपरावर्तनादौ संस्तरग्रहणे भुक्तेच्छिष्टप्रमार्जने च यत्नेन प्रतिलेखनेन प्रतिलिख्यते प्रमाज्यते जीवानां रक्षा क्रियते यतो लिंगं च चिह्नं च स्वपक्षे भवति यतोऽयं वाताधिको न भवति संयतोऽयमिति लिंगं भवति ततः प्रतिलेखनधारणं साधूक्तं युक्त्यागमाविरोधाच्चिति । न च प्राणिघातयोगान्तेषामुत्पत्तिः कार्त्तिकमासे स्वत एव पतनात्, यथाहारस्य शुद्धिः क्रियते एवमुपकरणैकस्यापि कार्येति ॥ २३ ॥

१ कस्येति शब्दो ग-पुस्तके नास्ति । २ पिच्छे ख-ग-पुस्तके । ३ उद्धर्तनपरावर्तने ख-ग-पुस्तके । ४ माविरोधाच्चेति ख-ग-पुस्तके ।

अनेन लिङेन युक्तस्याचरणफलमाह;—

पोसह उवहोपक्खे तह साहू जो करेदि णावाए ।

णावाए कल्लाणं चादुम्मासेण णियमेण ॥ २४ ॥

प्रौषधं उभयपक्षयोस्तथा साधुः यः करोति नापाये ।

नयते कल्याणं चातुर्मासेन नियमेन ॥ २४ ॥

टीका—अनेन लिङेन युक्तः सन् साधुर्यः करोति प्रौषधमुपवासमुभय-
पक्षयोः कृष्णचतुर्दश्यां शुक्लचतुर्दश्यां च, णावाए—नापाये तयोरविनाशे
सति, णावाए—नयते प्राप्नोति, कल्लाणं—कल्याणं परमसुखं, चातुर्मासेन चातु-
र्मासिकप्रतिक्रमणेन, नियमेन सांवत्सरिकप्रतिक्रमणेन च सह, नियमेन निश्च-
येन वा । चातुर्मासिकोपवासेन सांवत्सरिकोपवासेन च सह यः साधुः कृष्ण-
चतुर्दश्यां शुक्लचतुर्दश्यां चोपवासं करोति निरन्तरममुंचन् स प्राप्नोति
कल्याणं निश्चयेन । अथवा कृष्णपक्षे शुक्लपक्षे चोपवासं यः करोति साधु-
पायमंतरेण स साधुश्चातुर्मासिकेन नियमेन कल्याणं प्रायश्चित्तं तथापि
प्राप्नोत्यथवा न प्राप्नोतीति संबंध इति ॥ २४ ॥

एव पिंडादिकं शोधयतः सुचग्रिं भवति, यः पुनर्न शोधयेन्नस्य
फलमाह;—

पिंडोवधिसेज्जाओ अविसोधिय जो य भुंजदे समणो ।

मूलहाणं पत्तो भुवणेषु हवे समणपोलो ॥ २५ ॥

पिंडोपधिशय्या अविशोध्य यश्च भुंक्ते श्रमणः ।

मूलस्थानं प्रातः भुवनेषु भवेत् श्रामण्यतुच्छः ॥ २५ ॥

टीका—पिंडमुपधिं शय्यां चाहागेपकरणावासादिकमविशोध्य च
शुद्धिमकृत्वा यो भुंक्ते सेवते श्रमणः स मूलस्थानं प्राप्तो गृहस्थः संजातः
भुवने लोकमध्ये चासौ श्रामण्यतुच्छो यतित्वहीनो भवेदिति ॥ २५ ॥

तथा;—

तस्स ण सुज्झइ चरियं तवसंजमणिच्चकालपरिहीणं ।
आवासयं ण सुज्झइ चिरपव्वइयो वि जइ होइ ॥२६॥

तस्य न शुध्यति चारित्रं तपःसंयमनित्यकालपरिहीनं ।
आवश्यकं न शुध्यति चिरप्रव्रजितोपि यदि भवति ॥ २६ ॥

टीका—पिंडादिशुद्धिमन्तरेण यस्तपः करोति तस्य न शुद्ध्यति चारित्रं
तपःसंयमाभ्यां नित्यकालं परिहीणो यत आवश्यकक्रिया न तस्य शुद्धा ।
यद्यपि चिरप्रव्रजितो भवति तथापि किं तस्य चारित्रादिकं भवति यदि
पिंडादिशुद्धिं न कुर्यादिति ॥ २६ ॥

पुनरपि चारित्रस्य प्राधान्यमाह;—

मूलं छित्ता समणो जो गिणहादी य बाहिरं जोगं ।
बाहिरजोगा सव्वे मूलविहूणस्स किं करिस्संति ॥२७॥

मूलं छित्त्वा श्रमणो यो गृह्णाति च बाह्यं योगं ।
बाह्ययोगा सर्वे मूलविहीनस्य किं करिष्यन्ति ॥ २७ ॥

टीका—मूलगुणानहिंसादिव्रतानि छित्त्वा विनाश्य श्रमणः साधुर्यो
गृह्णाति च बाह्यं योगं वृक्षमूलादिकं तस्य साधोर्बाह्या योगाः सर्वे मूलवि-
हीनस्य मूलगुणरहितस्य किं करिष्यन्ति यावता हि न किञ्चिदपि कुर्वन्ति
नापि कर्मक्षयं करिष्यन्तीति ॥ २७ ॥

तावदहिंसादिव्रतं विनाश्य यः करोत्युत्तरगुणं तस्य दोषमाह;—

हंतूण य बहुपाणं अप्पाणं जो करेदि सप्पाणं ।
अप्पासुअसुहकंखी मोक्खकंखी ण सो समणो ॥ २८ ॥

हत्त्वा बहुप्राणं आत्मानं यः करोति सप्राणम् ।
अप्रासुकसुखकांक्षी मोक्षकांक्षी न स श्रमणः ॥ २८ ॥

टीका—बहुप्राणान् हत्वा बहून् जीवान् त्रसस्थावरादीन् हत्वाऽधः-
कर्मादिभिरात्मानं यः करोति सप्राणं सावद्याहारं भुक्त्वाऽऽत्मनो बलोपचयं
यः कुर्यात्सः साधुरप्रासुकसुखकांक्षी येन सुखेन नरकादीन् भ्रमति तदी-
हतेऽसौ मोक्षकांक्षी नासौ भ्रमणः—सर्वकर्मक्षयविमुक्तिं नेच्छतीति ॥ २८ ॥

दृष्टान्तेन दोषमाहः—

एकौ वाचि तयो वा सीहो वग्घो मयो व खादिज्जो ।
जदि खादेज्ज स णीचो जीवयरासिं णिहंतूण ॥ २९ ॥

एकं वापि त्रीन् वा सिंहो व्याघ्रो मृगं वा खादयेत् ।
यदि खादयेत् स नीचो जीवराशिं निहत्य ॥ २९ ॥

टीका—एकौ वाचि—एकं वाऽपि मृगं शशकं वा, तयो वा—त्रीन् वा, द्वौ
चतुरौ वा मृगान् सिंहो मृगागर्व्याघ्रः शार्दूलो वासमुच्चयार्थः तेनान्योऽपि गृह्यते
शरभादिः । खादिज्ज—खादयेत् यदि भक्षयेत् स नीचोऽधमः पापिष्ठो जी-
वराशिं निहत्य । यदि एकं द्वौ त्रीन् वा जीवान् सिंहो व्याघ्रो वा खादयेत्
स नीच इत्युच्यते यः पुनरधःकर्मणो जीवराशिं निहत्य खादयेत् स कथं
न नीचः किन्तु नीच एवेति भावार्थः ॥ २९ ॥

येन प्राणिवधः कृतस्तेनात्मवधः कृत इति प्रतिपादयन्माहः—

आरंभे पाणिवहो पाणिवहे होदि अप्पणो हु वहो ।
अप्पा ण हु हंतव्वो पाणिवहो तेण मोत्तव्वो ॥ ३० ॥

आरंभे प्राणिवधः प्राणिवधे भवति आत्मनो हि वधः ।
आत्मा न हि हंतव्यः प्राणिवधस्तेन मोक्तव्यः ॥ ३० ॥

१ 'यदि, शब्दो ग—पुस्तके नास्ति । २ खादेज्ज—खादयेत् भक्षयेत् यदि खादयेत्
इति—ख—पुस्तके ।

टीका — आरंभे पचनादिकर्मणि सति प्राणिवधः स्यात्प्राणिवधश्च भव-
स्यात्मवधः स्फुटं नरकतिर्यग्गतिदुःखानुभवनं, आत्मा च न हंतव्यो यतोऽतः
प्राणिवधस्तेन मोक्तव्यस्त्याज्य इति ॥ ३० ॥

पुनरप्यधःकर्मणि दोषमाहोत्तरेण ग्रंथप्रबंधेन;—

जो ठाणमोणवीरासणेहिं अत्थदि चउत्थछट्ठेहिं ।
भुंजदि आधाकम्मं सव्वे वि णिरत्थया जोगा ॥ ३१ ॥

यः स्थानमौनवीरासनैः आस्ते चतुर्थषष्ठभिः ।

भुंक्ते अधःकर्म सर्वे अपि निरर्थका योगाः ॥ ३१ ॥

टीका—यः पुनः स्थानमौनवीरासनेश्चतुर्थषष्ठादिभिश्चास्ते अधः-
कर्मपणितं च भुंक्ते तस्य सर्वेऽपि निरर्थका योगा उत्तरगुणा इति ॥ ३१ ॥

तथा;—

किं काहदि वणवासो सुण्णागारो य रुक्खमूलो वा ।
भुंजदि आधाकम्मं सव्वे वि णिरत्थया जोगा ॥ ३२ ॥

किं करिष्यति वनवासः शून्यागारश्च वृक्षमूलो वा ।

भुंक्ते अधःकर्म सर्वेऽपि निरर्थका योगाः ॥ ३२ ॥

टीका—किं करिष्यति तस्य वनवासः किं वा शून्यागारवासो वृक्षमूल-
वासो वा भुंक्ते चेदधःकर्म तत्र सर्वेऽपि निरर्थका योगा इति ॥ ३२ ॥

तथा;—

किं तस्स ठाणमोणं किं काहदि अब्भोवगासमादावो ।
मेत्तिविहूणो समणो सिज्झदि ण हु सिद्धिकंखो वि॥३३॥

किं तस्य स्थानं मौनं किं करिष्यति अभ्रावकाशमातापः ।

मैत्रीविहीनः श्रमणः सिध्यति न हि सिद्धिकांक्षोऽपि ॥ ३३ ॥

टीका—किं तस्य स्थानं कायोत्सर्गः मौनं वा किं तस्य करिष्यति अभ्रावकाश आतापो वा यो मैत्रीभावग्रहितः श्रमणः सिद्धिकांक्षोऽपि नैव स्फुटं सिध्यतीति ॥ ३३ ॥

तथा;—

जह वोसरित्तु कत्ति विसं ण वोसरादि दारुणो सप्पो ।

तह को वि मंदसमणो पंच दु सूणा ण वोसरदि ॥ ३४ ॥

यथा व्युत्सृज्य कृत्तिं विषं न व्युत्सृजति दारुणः सर्पः ।

तथा कोपि मंदश्रमणः पंच तु शूना न व्युत्सृजति ॥ ३४ ॥

टीका—यथा सर्पो रौद्रः कृत्तिं कंचुकं व्युत्सृज्य विषं न त्यजति तथा कश्चिन्मंदः श्रमणः चारित्रालसः पंचशूना न व्युत्सृजति भोजनादिलोभेनेति ॥ ३४ ॥

कास्ताः पंचशूना इत्याशंकायामाह;—

कंडणी पीसणी चुल्ली उदकुंभं पमज्जणी ।

बीहेदव्वं णिच्चं ताहिं जीवरासी से मरदि ॥ ३५ ॥

कंडनी पेषणी चुल्ली उदकुंभं प्रमार्जनी ।

भेतव्यं नित्यं ताभ्यः जीवराशिः ताभ्यो म्रियते ॥ ३५ ॥

टीका—यवादयः कंठ्यंतेऽनया कंडनी उदूखलः, पिष्यंते यवादयोऽनया पेषणी यंत्रकं, चुल्ली अग्न्याधिकरणं, उदकुंभः बृहदलंजरादिकं, प्रमार्ज्यंतेऽनया प्रमार्जिनी अपस्करनिराकरिणी । एताभ्यो भेतव्यं नित्यं जीवराशिर्य-
तस्ताभ्यो म्रियते ॥ ३५ ॥

पुनरपि विशेषतोऽधःकर्मणि दोषमाह;—

जो भुंजदि आधाकम्मं छज्जीवण घायणं किञ्चा ।
अबुहो लोल सजिह्मो ण वि समणो सावओ होज्ज॥३६॥

यो भुंक्ते अधःकर्म षट्जीवानां घातनं कृत्वा ।

अबुधो लोलः सजिह्वः नापि श्रमणः श्रावकः भवेत् ॥ ३६ ॥

टीका—यो भुंक्तेऽधःकर्म षट्जीवानां घातनं कृत्वा अबुधोऽसौ लोलो लंपटः सजिह्वो जिह्वावशं गतः नापि श्रमणः किं तु श्रावकः स्यात् । अथवा न श्रमणो नापि श्रावकः स्यात् उभयधर्मरहितत्वादिति ॥ ३६ ॥

तथा;—

पयणं व पायणं वा अणुमणचित्तो ण तत्थ बीहेदि ।
जेमंतो वि सघादी ण वि समणो दिट्ठिसंपण्णो ॥ ३७ ॥

पचने वा पाचने वा अनुमनचित्तो न तत्र बिभेति ।

जेमन्नपि स्वघाती नापि श्रमणः दृष्टिसंपन्नः ॥ ३७ ॥

टीका—पचने वा पाचने वाऽनुमनचित्तः कंडन्याद्युपकरणेनाधःकर्मणि प्रवृत्तोऽनुमतिकुशलश्च न च तस्मात्पचनादिकाद्विभेति भुंजानोऽपि स्वघाती नापि श्रमणो न च दृष्टिसंपन्नो विपरीताचरणादिति ॥ ३७ ॥

तथा;—

ण हु तस्स इमो लोओ ण वि परलोओ उत्तमदुमदुस्स ।
लिंगगहणं तस्स दु णिरत्थयं संजमेण हीणस्स ॥३८॥

न हि तस्य अयं लोकः नापि परलोक उत्तमार्थभ्रष्टस्य ।

लिंगग्रहणं तस्य तु निरर्थकं संयमेन हीनस्य ॥ ३८ ॥

१ वेति ख-ग-पुस्तके नास्ति ।

टीका—नैव तस्येह लोको नाऽपि परलोक उत्तमार्थाच्चारित्राद् ब्रह्मस्य,
लिंगग्रहणं तु तस्य निरर्थकं संयमेन हीनस्येति ॥ ३८ ॥

तथा;—

प्रायश्चित्तं आलोचनं च कृत्वा गुरुसकाशे ।
तं चेव पुनो भुंजदि आधाकम्मं असुहकम्मं ॥ ३९ ॥

प्रायश्चित्तं आलोचनं च कृत्वा गुरुसकाशे ।

तदेव पुनः भुंक्ते अत्रःकर्म अशुभकर्म ॥ ३९ ॥

टीका—कश्चित्साधुः प्रायश्चित्तं दोषनिर्हरणं आलोचनं च दोषप्रकटनं
च कृत्वा गुरुसकाशे गुरुसमीपे पुनरपि तदेव भुंक्तेऽधःकर्माशुभकर्म । यदर्थं
प्रायश्चित्तादिकं कृतं तदेव भुंक्ते यस्तस्यापि नेह लोको नापि परलोक
इति ॥ ३९ ॥

तथा;—

जो जत्थ जहा लद्धं गेणहादे आहारमुपधिमादीयं ।
समणगुणमुक्कजोगी संसारपवडूओ होइ ॥ ४० ॥

यो यत्र यथा लब्धं गृह्णाति आहारमुपधिकादिकं ।

श्रमणगुणमुक्तयोगी संसारप्रवर्धको भवति ॥ ४० ॥

टीका—यः साधुर्यत्र देशे शुद्धेऽशुद्धे वा यथा लब्धं शुद्धमशुद्धं वा
गृह्णाति आहारमुपधिकादिकं च यः श्रमणगुणमुक्तयोगी स तु संसारप्रवर्धको
भवतीति ॥ ४० ॥

तथा;—

पयणं पायणमणुमणणं सेवंतो ण संजदो होदि ।
जेमंतो वि य जह्मा ण वि समणो संजमो णत्थि ॥ ४१ ॥

पचनं पाचनमनुमननं सेवमानो न संयतो भवति ।

जेमन्नपि च यस्मात् नापि श्रमणः संयमो नास्ति ॥ ४१ ॥

टीका—पचनं पाचनमनुमननं च सेवमानो न संयतो भवति, तस्मा-
द्भुजानोऽपि च पुनर्न श्रमणो नापि संयमस्तत्रेति ॥ ४१ ॥

बहुश्रुतमपि चाग्निहीनस्य निरर्थकमिति प्रतिपादयन्नाह;—

बहुगं पि सुदमधीदं किं काहदि अजाणमाणस्स ।

दीवविसेसो अंधे णाणविसेसो वि तह तस्स ॥ ४२ ॥

बहुकमपि श्रुतमधीतं किं कारिष्यति अजानतः ।

दीपविशेषः अंधे ज्ञानविशेषोऽपि तथा तस्य ॥ ४२ ॥

टीका—बहुपि श्रुतमधीतं किं करिष्यत्यजानतश्चाग्निमनाचरत उप-
योगगहितस्य । यथा प्रदीपविशेषोऽंधे लोचनरहिते न किञ्चित्करोति तथा ज्ञान-
विशेषोऽपि चाग्निरहितस्य न किञ्चित्करोतीति ॥ ४२ ॥

परिणामवशेन शुद्धिमाह;—

आधाकम्मपरिणदो फासुगद्वे वि बंधगो भणिदो ।

सुद्धं गवेसमाणो आधाकम्म वि सो सुद्धो ॥ ४३ ॥

अधःकर्मपरिणतः प्रासुकद्रव्येऽपि बंधको भणितः ।

शुद्धं गवेसमाणः अधःकर्मण्यपि स शुद्धः ॥ ४३ ॥

टीका—प्रासुकद्रव्ये सत्यपि योऽधःकर्मपरिणतः स बंधको भणित
आगमे । यदि पुनः शुद्धं मृगयमाणोऽधःकर्मण्यप्यसौ शुद्धः परिणाम-
शुद्धेरिति ॥ ४३ ॥

तथा;—

भावुग्गमो य दुविहो पसत्थपरिणाम अप्पसत्थोत्ति ।

सुद्धे असुद्धभावो होदि उवट्ठावणं पायच्छित्तं ॥ ४४ ॥

भावोद्गमश्च द्विविधः प्रशस्तपरिणामः अप्रशस्त इति ।

शुद्धे अशुद्धभावो भवति उपस्थापनं प्रायश्चित्तं ॥ ४४ ॥

टीका—भावोद्गमश्च भावदोषश्च द्विप्रकारः प्रशस्तपरिणामोऽप्रशस्तपरिणामश्च, तत्र शुद्धे वस्तुनि यद्यशुद्धभावं करोति तत्रोपस्थापनप्रायश्चित्तं भवतीति ॥ ४४ ॥

तस्मात्;—

फासुगदाणं फासुगउवधिं तह दो वि अत्तसोधीए ।

जो देदि जो य गिण्हदि दोण्हं पि महप्फलं होइ ॥४५॥

प्रासुकदानं प्रासुकोपधिं तथा द्वयमपि आत्मशुद्ध्या ।

यो ददाति यश्च गृह्णाति द्वयोरपि महाफलं भवति ॥ ४५ ॥

टीका—यत एवं विशुद्धभावेन कर्मक्षयस्ततः प्रासुकदानं निरवयवभेदं प्रासुकोपधिं हिंसादिदोषरहितोपकरणं च द्वयमपि तथात्मशुद्ध्या विशुद्धपरिणामेन यो ददाति यश्च गृह्णाति तयोर्द्वयोरपि महाफलं भवति, यत्किञ्चिद्दाहारादिकं शोभनं निरवयवं वातपित्तश्लेष्मोपशमनकारणं सर्वरसोपेतं तन्मया प्रतिग्रहादिपूर्वकं श्रद्धादिगुणसमन्वितं दातव्यमिति तद्वातृत्वशुद्धिः, मया सर्वोऽप्याहारादिविधिस्त्याज्यः किमनेन शोभनाहारेण गृहीतेन यत्किञ्चित्प्रासुकं गृहीत्वा कुक्षिपूरणं कर्तव्यमिति परिणामः पात्रस्यात्मशुद्धिरिति ॥ ४५ ॥

किमर्थं चर्याशुद्धिः प्रपञ्चेनाख्यायत इत्याशंकायामाह;—

जोगेसु मूलजोगं भिक्खाचरियं च वणिणयं सुत्ते ।

अण्णे य पुणो जोगा विण्णाणविहीणएहिं कया ॥४६॥

योगेषु मूलयोगो भिक्षाचर्या च वर्णिता सूत्रे ।

अन्ये च पुनर्योगा विज्ञानविहीनैः कृताः ॥ ४६ ॥

टीका—सर्वेषु मूलगुणेषूत्तरगुणेषु मध्ये मूलयोगः प्रधानव्रतं भिक्षा-
चर्या कृतकारितानुमातिरहितं प्रासुकं काले प्राप्तं भोजनं वर्णिता व्याख्याता
सूत्रे प्रवचने, तस्मानां भिक्षाशुद्धिं परित्यज्यान्यान् योगानुपवासत्रिकाल-
योगादिकान् ये कुर्वन्ति तैस्तेऽन्ये योगा विज्ञानविरहितैस्तेश्चरित्रविहीनैः
पुनः कृता न परमार्थं जानद्भिर्गति, चर्याशुद्ध्या स्तोकमपि क्रियते यत्न-
पस्तच्छोभनमिति ॥ ४६ ॥

तथा;—

कलं कलं पि वरं आहारो परिमिदो पसत्थो य ।

ण य क्षमण पारणाओ बहवो बहुसो बहुविधो य ॥ ४७ ॥

कल्यं कल्यमपि वरं आहारः परिमितः प्रशस्तश्च ।

न च क्षमणानि पारणा बहवो बहुशो बहुविधश्च ॥ ४७ ॥

टीका—कलं कलं श्वस्तनदिने दिने वरं श्रेष्ठमाहारो भोजनं परिमितः
प्रमाणस्थः वातपित्तश्लेष्मविकाराहेतुकः प्रशस्तोऽधःकर्मादिदोषरहितः न
च क्षमणानि उपवासाः पारणा भोजनदिनानि बह्व्यः षष्ठाष्टमदशमद्वादश-
मासार्द्धमासादिदिनानि बहुशो बहुवारान् बहुविधश्च बहुप्रकारश्च बहुसावद्य-
योगयुक्तां महारंभनिष्पन्नो दातृजनसंक्लेशोत्पादको य आहारस्तेन यदि
महत्तपः क्रियते न तनपो महद्भवति बह्वारंभादिति ॥ ४७ ॥

कस्तर्हि शुद्धयोग इत्याशंकायामाह;—

मरणभयभीरुआणं अभयं जो देदि सव्वजीवाणं ।

तं दाणाण वि दाणं तं पुण जोगेसु मूलजोगं पि ॥ ४८ ॥

मरणभयभीरुकेश्यः अभयं यो ददाति सर्वजीवेश्यः ।

तत् दानानामपि दानं तत् पुनः योगेषु मूलयोगोपि ॥ ४८ ॥

टीका—मरणाद्यद्भयं तस्माद्भूतिभ्योऽभयं यो ददाति सर्वसत्त्वैभ्यस्त-
द्दानानामपि दानं सर्वेषां दानानां मध्ये तद्दानं तत्पुनर्योगेषु अपि मूलयोगः
प्रधानानुष्ठानं यद्भयदानमिति ॥ ४८ ॥

गुणस्थानापेक्षया चारित्रस्य माहात्म्यमाह;—

सम्मादिद्विस्य वि अविरदस्स ण तवो महागुणो होदि ।

होदि हु हत्थिण्हाणं चुंदच्छिदकम्म तं तस्स ॥ ४९ ॥

सम्यग्दृष्टेरपि अविरतस्य न तपो महागुणो भवति ।

भवति हि हस्तिस्नानं चुंदच्छित्कर्म तत् तस्य ॥ ४९ ॥

टीका—तिष्ठतु तावन्मिथ्यादृष्टिः सम्यग्दृष्टेरप्यविरतस्यासंयतस्य न तपो
महागुणः । अयं गुणशब्दोऽनेकार्थं वर्णते, तद्यथा—रूपादयो गुणा रूपरस-
गंधस्पर्शसंग्रह्यापृथक्स्वपरिणामादीनि गुणशब्देनोच्यन्ते, तथा गुणभूता
वयमत्र नगरे इत्यत्राप्रधानवाची गुणशब्दस्तथा यस्य गुणस्य भावादिति
विशेषणे वर्णते तथा गुणोऽनेन कृत इत्यत्रोपकारे वर्णते इहोपकारे वर्तमानो
गृह्यते । तेन तपो महोपकारं भवति । कर्मनिर्मूलनं कर्तुमसमर्थं तपोऽसंयतस्य
दर्शनाविरतस्यापि कुतो यस्माद्भवति हस्तिस्नानं । हु शब्द एवकारार्थः स च
हस्तिस्नानेनाभिसंबन्धनीयो हस्तिस्नानमेवेति । यथा हस्ती स्नातोऽपि न
नैर्मल्यं वहति पुनरपि करेणार्जितपांशुपटलेनात्मानं मलिनयति तद्वत्तपसा
निर्जीर्णेऽपि कर्मांशे बहुतरादानं कर्मणोऽसंयममुत्सेवेति । दृष्टांतोतरमप्या-
चष्टे—चुंदच्छिदकर्म चुंदं काष्ठं छिनत्तीति चुंदच्छिद्रज्जुस्तस्याः कर्म
क्रिया, यथा चुंदच्छिद्रज्जोरुद्वेष्टनं वेष्टनं च भवति तद्वन्नस्यासंयतस्य
तत्तपः, अथवा चुंदच्छुदगं व—चुंदच्युतकमिव मथनचर्मपालिकेव तत्संयमहीनं
तपः । दृष्टांतद्वयोपन्यासः किमर्थ इति चेन्नैष दोषः, अपमतात्कर्मणो बहुत-

रोपादानमसंयमनिमित्तस्येति प्रदर्शनाय हस्तिस्नानोपन्यासः, आर्द्रतनुतया हि बहुतरमुपादत्ते रजः, बंधरहिता निर्जरा स्वास्थ्यं प्रापयति नेतरा बंध-सहभाविनीति । किमिवं ? चुंदच्छिदः कर्मव-एकत्र वेष्टयत्यन्यत्रोद्वेष्टयति तपसा निर्जरयति, कर्मासंयममौवेन बहुतरं गुह्णाति कठिनं च करोतीति ॥ ४९ ॥

सन्निपातेन शोभनक्रियाणां कर्मक्षयो भवतीति दृष्टान्तेन पोषयन्नाह;—

वेज्जादुरभेसजापरिचारयसंपदा जहारोगं ।

गुरुसिस्सरयणसाहणसंपत्तीए तहा मोक्खो ॥ ५० ॥

वैद्यादुरभैषज्यपरिचरकसंपदा यथा आरोग्यं ।

गुरुशिष्यरत्नसाधनसंपत्त्या तथा मोक्षः ॥ ५० ॥

टीका—वैद्यो भिषक आतुरो व्याधितः भैषज्यमौषधं परिचारका वैद्या-वृत्त्यकारा एतेषां संपत्संयोगस्तथा संपदा यथाऽऽरोग्यं व्याधितस्य रोगाभावः संजायते तथा गुरुराचार्यः शिष्यो वैराग्यपरो विनेयो रत्नानि सम्यग्दर्शनादि-साधनानि पुस्तककुण्डिकापिच्छिकादीन्येतेषां संपत्तिः संप्राप्तिः संयोगस्तथा तेनैव प्रकारेण मोक्षो भवतीति ॥ ५० ॥

दृष्टान्तं दार्ष्टान्तेन योजयन्नाह;—

आइरिओ वि य वेज्जो सिस्मो रोगी दु भेसजं चरिया ।

खेत्त बल काल पुरिसं णाऊण सणिं दढं कुज्जा ॥ ५१ ॥

आचार्योपि च वैद्यः शिष्यो रोगी तु भेषजं चर्या ।

क्षेत्रं बलं कालं पुरुषं ज्ञात्वा शनैः दृढं कुर्यात् ॥ ५१ ॥

टीका—आचार्यो नाम वैद्यः शिष्यश्च रोगी भेषजं चर्या क्षेत्रं शीत-मुष्णादिकं बलं शरीरसामर्थ्यादिकं कालः प्रावृडादिकः पुरुषो जघन्यमध्यमो-

त्कुष्ठभेदभिन्न एतान् सर्वान् ज्ञात्वा शनैराकुलतामन्तरेण शिष्यमाचार्यश्च
यथारोग्ययुक्तं कुर्यादिति चर्यौषधं कथनीयमिति ॥ ५१ ॥

तत्कथमित्याह;—

भिक्षुं शरीरयोग्यं सुभक्तियुक्तेण फासुयं दिण्णं ।
द्रव्यप्रमाणं क्षेत्रं कालं भावं च णादूण ॥ ५२ ॥
नवकोडीपडिसुद्धं फासुय सत्थं च एसणासुद्धं ।
दसदोसविप्पमुक्कं चौदसमलवज्जियं भुंजे ॥ ५३ ॥

भैक्ष्यं शरीरयोग्यं सुभक्तियुक्तेन प्रासुकं दत्तं ।
द्रव्यप्रमाणं क्षेत्रं कालं भावं च ज्ञात्वा ॥ ५२ ॥
नवकोटिपरिशुद्धं प्रासुकं शस्तं च एषणाशुद्धं ।
दशदोषविप्रमुक्तं चतुर्दशमलवर्जितं भुंजीत ॥ ५३ ॥

टीका—सुभक्तियुक्तेन शरीरयोग्यं भैक्ष्यं प्रासुकं प्रदत्तं नवकोटिपरिशुद्धं
प्रासुकं निरवयं प्रशस्तं कुत्सादिदोषरहितमेषणासमितिशुद्धं दशदोषविप्रमुक्तं
चतुर्दशमलवर्जितं च द्रव्यप्रमाणं क्षेत्रं कालं भावं च ज्ञात्वा परिणामन्तरेण
भुंजीतेति ॥ ५२-५३ ॥

तथा;—

आहारेदु तवस्सी विगदिंगालं विगदधूमं च ।
जत्तासाहणमेत्तं जवणाहारं विगदरागो ॥ ५४ ॥

आहरेत् तपस्वी विगतांगारं विगतधूमं च ।
यात्रासाधनमात्रं यवनाहारं विगतरागः ॥ ५४ ॥

टीका—आहारं, किं विशिष्टं ? विगतांगारं विगतधूमं यात्रासाधनमात्रं

सम्यग्दर्शनज्ञानचारित्रप्रतिपालननिमित्तं यवनाहारं क्षुधोपशमनमात्रं विगत-
गगः सन्नाकांक्षारहितस्तपस्वी वैराग्यपर आहरेदभ्यवहरोदिति ॥ ५४ ॥

जुगुप्सापरिहारमाह;—

ववहारसोहणाए परमट्टाए तहो परिहरउ ।

दुविहा चावि दुगंछा लोइय लोगुत्तरा चेव ॥ ५५ ॥

व्यवहारसोधनाय परमार्थाय तथा परिहरतु ।

द्विविधा चापि जुगुप्सा लौकिकी लोकोत्तरा चैव ॥ ५५ ॥

टीका—जुगुप्सा गृही द्विविधा द्विप्रकारा लौकिकी लोकोत्तरा च ।
लोकोव्यवहारसोधनार्थं सूतकादिनिवारणाय लौकिकी जुगुप्सा परिहरणीया
तथा षष्मार्थार्थं ग्लान्ययशुद्ध्यर्थं लोकोत्तरा च कार्येति ॥ ५५ ॥

पुनरपि क्रियापदेन प्रकटयन्नाह;—

परमट्टियं विसोहिं सुट्टु पयत्तेण कुणइ पव्वइओ ।

परमट्टदुगंछा वि य सुट्टु पयत्तेण परिहरउ ॥ ५६ ॥

परमार्थिकां विशुद्धिं सुष्ठु प्रयत्नेन करोति प्रव्रजितः ।

परमार्थजुगुप्सापि च सुष्ठु प्रयत्नेन परिहरतु ॥ ५६ ॥

टीका—परमार्थिकां विशुद्धिं कर्मक्षयनिमिनां ग्लान्ययशुद्धिं सुष्ठु
प्रयत्नेन करोतु प्रव्रजितः साधुः परमार्थजुगुप्सामपि शंकादिकां सुष्ठु प्रयत्नेन
परिहरतु त्यजत्विति ॥ ५६ ॥

तथा;—

संजममविराधंतो करेउ ववहारसोधणं भिक्खू ।

ववहारदुगंछावि य परिहरउ वदे अमंजंतो ॥ ५७ ॥

संयममविराधयन् करोतु व्यवहारशोधनं भिक्षुः ।

व्यवहारजुगुप्सामपि च परिहरतु व्रतानि अभंजयन् ॥ ५७ ॥

टीका—भिक्षुः संयमं चारित्रमविगधयन्नपीडयन् करोतु व्यवहारशोधनं लोकव्यवहारशोधनं प्रायश्चित्तं च व्यवहारजुगुप्सां च, येन कर्मणा लोके विशिष्टजनमध्ये कुत्सितो भवति तत्कर्म परिहरतु च व्रतान्यहिंसादीनि अभंजयन्नस्ववन्दयन् । किमुक्तं भवति—संयमं मा विराधयतु व्यवहारशुद्धिं च करोतु व्रतानि मा भंजयतु व्यवहारजुगुप्सां च परिहरतु साधुरिति ॥ ५७ ॥

द्रव्यशुद्धिं विधाय क्षेत्रशुद्ध्यर्थमाह;—

जतथ कसायुप्पत्तिरभक्तिरिन्द्रियद्वारइत्थिजणबहुलं ।

दुक्खमुवेसगबहुलं भिक्खू खेतं विवज्जेऊ ॥ ५८ ॥

यत्र कषायोत्पत्तिरभक्तिरिन्द्रियद्वारस्त्रीजनबाहुल्यं ।

दुःखमुपसर्गबहुलं भिक्षुः क्षेत्रं विवर्जयेत् ॥ ५८ ॥

टीका—यस्मिन् क्षेत्रं कषायाणामुत्पत्तिः प्रादुर्भावस्तथा यस्मिन् क्षेत्रेऽभक्तिरादराभावः शास्त्रबाहुल्यं, यत्र चन्द्रियद्वारबाहुल्यमिन्द्रियद्वाराणां चक्षुरादीनां बाहुल्यं सुष्ठु रागकारणविषयप्राचुर्यं, स्त्रीजनबाहुल्यं च यत्र स्त्रीजनो बाहुल्येन शुंगाराकारविकारविषयलीलाहावभाववृत्तर्गातवादित्रहासोपहासादिनिष्ठस्तथा दुःखं क्षेत्रं क्लेशप्रचुरं, उपसर्गबहुलं बाहुल्येनोपसर्गोपेतं च तदेतत्सर्वं क्षेत्रं भिक्षुः साधुर्विवर्जयेत् परिहरतु सम्यग्दर्शनादिशुद्धिकरणायेति ॥ ५८ ॥

इत्थंभूतं च क्षेत्रं सेवयत्विति कथयन्नाह;—

गिरिकंदरं मसाणं सुण्णागारं च रुक्खमूलं वा ।

ठाणं विरागबहुलं धीरो भिक्खु णिसेवेऊ ॥ ५९ ॥

गिरिकंदरां स्मशानं शून्यागारं च वृक्षमूलं च ।

स्थानं वैराग्यबहुलं धीरो भिक्षुः निषेवयतु ॥ ५९ ॥

टीका—गिरिकंदरां स्मशानं शून्यागारं वृक्षमूलं च धीरो भिक्षुर्निषेवयतु
भाषयतु यत एतत्स्थानं वैराग्यबहुलं चारित्रप्रवृत्तिहेतुकमिति ॥ ५९ ॥

तथैतच्च क्षेत्रं वर्जयत्विति कथनायाह;—

णिवदिविद्वणं खेत्तं णिवदी वा जत्थ दुट्ठओ होज्ज ।

पव्वज्जा च ण लब्भइ संजमघादो य तं वज्जे ॥ ६० ॥

वृत्तिविहीनं क्षेत्रं वृत्तिर्वा यत्र दुष्टो भवेत् ।

प्रव्रज्या च न लभ्यते संयमघातश्च तत् वर्जयेत् ॥ ६० ॥

टीका—वृत्तिविहीनं यत् क्षेत्रं यस्मिन् देशे नगरं ग्रामे गृहे वा
प्रभुर्नास्ति स्वेच्छया प्रवर्तते सर्वो जनः, यत्र च क्षेत्रे वृत्तिर्दुष्टा यस्मिंश्च
देशे नगरे ग्रामे गृहे वा स्वामी दुष्टः कदर्थनशीलो धर्मविराधनप्रवणः,* यत्र
च प्रव्रज्या न लभ्यते न प्राप्यते*, यत्र यस्मिंश्च देशे शिष्याः श्रोतारोऽभ्ये-
तागो व्रतरक्षणतन्निष्ठा दीक्षाग्रहणशीलाश्च न संभवंति, संयमाघतश्च यत्र
बाहुल्यनातीचारबहुलं तदेतत्सर्वं क्षेत्रं च वर्जयेत्, यत्नेन परिहरतु साधु-
रित्युपदेशः ॥ ६० ॥

तथैतदपि वर्जयेत्;—

णो कप्पदि विरदाणं विरदीणमुवासयहि चेट्ठुं ।

तत्थ णिसेज्जउवट्ठणसज्झायाहारवोसरणे ॥ ६१ ॥

नो कल्प्यते विरतानां विरतीनामुपाश्रये स्थातुं ।

तत्र निषद्योद्धर्तनस्वाध्यायाहारव्युत्सर्गम् ॥ ६१ ॥

* पुष्पमध्यगत पाठस्थाने ख-ग-पुस्तके 'प्रव्रज्या च न लभ्यते' इत्येव पाठः ।
१ वर्जयतु ख-ग-पुस्तके ।

टीका—विरतानां नो कल्प्यते न युज्यते विरतीनामार्यिकाणामुपाश्रये स्थातुं कालांतरं धर्मकार्यमन्तरेण, तत्र च शय्या निषद्या स्वाध्याय आहारः कायिकादिक्रिया प्रतिक्रमादिकं च न कल्प्यते युक्ताचारस्य साधोरिति ॥ ६१ ॥

कुतो यतः—

होदि दुगंछा दुविहा व्यवहारादो तथा य परमद्वे ।
पयदेण य परमद्वे व्यवहारेण य तथा पच्छा ॥ ६२ ॥

भवति जुगुप्सा द्विविधा व्यवहारात् तथा च परमार्थेन ।
प्रयत्नेन च परमार्था व्यवहारेण च तथा पश्चात् ॥ ६२ ॥

टीका—तत्रार्यिकोपाश्रये वसतः साधोर्द्विप्रकारापि जुगुप्सा, व्यवहाररूपा तथा परमार्था च, लोकापवादो व्यवहाररूपा, व्रतभंगश्च परमार्थतः यत्नेन परमार्थरूपा जायते जुगुप्सा, व्यवहारतश्च ततोऽथवा व्यवहारतो भवति पश्चात्परमार्थतश्चेति ॥ ६२ ॥

तथा संसर्गजं दोषमाहः—

वड्ढि बोही संसर्गेण तह पुणो विणस्सेदि ।
संसर्गविसेसेण तु उत्पलंगंधो जहा कुंभो ॥ ६३ ॥

वर्धते बोधिः संसर्गेण तथा पुनर्विनश्यति ।
संसर्गविशेषेण तु उत्पलंगंधो यथा कुंभः ॥ ६३ ॥

टीका—संसर्गेण संपर्केण बोधिः सम्यग्दर्शनादिशुद्धिर्वर्द्धते तथा पुनरपि विनश्यति च । सदाचारप्रसंगेन वर्द्धते कुत्सिताचारसंपर्केण विनश्यति, यथा संसर्गविशेषेणोत्पलंगंधः जलकुंभ उत्पलादिसंपर्केण सुगंधः शीतलश्रवाग्न्यादिसंयोगेनोष्णो विरसश्चेति ॥ ६३ ॥

तथैतैश्च संसर्गं वर्जयेदिति प्रतिपादयन्नाह;—

चंडो चवलो मंदो तह साह् पुट्टिमंसपडिसेवी ।
गारवकसायबहुलो दुरासओ ह्येदि सो समणो ॥ ६४ ॥

चंडश्चपलो मंदस्तथा साधुः पृष्ठिर्मांसप्रतिसेवी ।

गौरवकषायबहुलो दुराश्रयो भवति स श्रमणः ॥ ६४ ॥

टीका—चंडो रौद्रो मारणात्मको विषतरुविव, चपलोऽस्थिरप्रकृतिर्वाचि-
क्रादिक्रियायां स्थैर्यहीनः, मंदश्चाग्निबालस्तथा साधुः पृष्ठमांसप्रतिसेवी पश्चा-
दोषकथनशीलः पैशुन्यतत्परः, गौरवबहुलः, कषायबहुलश्च पदं पदं प्रति
गेषणशीलः, दुराश्रय एवभूतः श्रमणो दुःसेव्यो भवति केनाप्युपकारेणात्मन्यः
कर्तुं न शक्यते यत एवभूतं श्रमणं न सेवयेदिति संबंधः ॥ ६४ ॥

तथा;—

वेज्जावच्चविहूणं विणयविहूणं च दुस्सुदिकुशीलं ।
समणं विरागहीणं सुजमो साधू ण सेविज्ज ॥ ६५ ॥

वैयावृच्यविहीनं विनयविहीनं च दुःश्रुतिकुशीलं ।

श्रमणं विरागहीनं सुयमः साधुर्न सेवेत ॥ ६५ ॥

टीका—वैयावृच्यविहीनं ग्लानदुर्बलव्याधितादीनामुपकाररहितं, विनय-
विहीनं पंचप्रकारविनयरहितं, दुःश्रुतिं दुष्टश्रुतिसमन्वितं, कुशीलं, कुत्सिताचर-
णशीलं, श्रमणं नाग्न्याद्युपेतमपि, विरागहीनं रागोत्कटं, पूर्वोक्तः साधुः संयतै-
न सेवेत न कदाचिदप्याश्रयेत् दुष्टाश्रयत्वादिति ॥ ६५ ॥

तथा;—

दंभं परपरिवादं पिमुणत्तण पावसुत्तपडिसेवं ।
चिरपव्वइदं पि मुणी आरंभजुदं ण सेविज्ज ॥ ६६ ॥

द्वंभं परपरिवादिनं पैशून्यवन्तं पापसूत्रप्रतिसेविनं ।

चिरप्रव्रजितमपि मुनिं आरंभयुतं न सेवेत ॥ ६६ ॥

टीका—द्वंभं वंचनशीलं कुटिलभावं, परपरिवादिनं परोपतापिनं, पैशून्योपपन्नं दोषोद्भावेन तत्परं, पापसूत्रप्रतिसेविनं मारणोच्चाटनवशीकरण-मंत्रयंत्रतंत्रठकशास्त्रराजपुत्रकोकवात्स्यायनपितृपिंडविधायकं सूत्रं मांसादिवि-धायकवैद्यसावयज्योतिषशास्त्रादिरतमित्थंभूतं मुनिं चिरप्रव्रजितमपि आरंभ-युतं च न कदाचिदपि सेवेत न तेन सह संगं कुर्यादिति ॥ ६६ ॥

तथा;—

चिरपव्वइदं पि मुणी अपुट्टधम्मं असंपुडं णीचं ।

लोइय लोगुत्तरियं अयाणमाणं विवज्जेज्ज ॥ ६७ ॥

चिरप्रव्रजितमपि मुनिं अपुष्टधर्मं असंवृतं नीचं ।

लौकिकं लोकोत्तरमजानंतं विवर्जयेत् ॥ ६७ ॥

टीका—तथा चिरप्रव्रजितं बहुकालीनं श्रमणं, अपुष्टधर्मं मिथ्या-त्वोपेतं असंवृतं स्वेच्छावचनवादिनं नीचं नीचकर्मकरं लौकिकं व्यापारं लोकोत्तरं च व्यापारं अजानंतं लोकविराधनपरं परलोकनाशनपरं च श्रमणं विवर्जयेत् परित्यजेन्न तेन सह संवासं कुर्यादिति ॥ ६७ ॥

तथा पापश्रमणस्य लक्षणमाह;—

आयरियकुलं मुच्चा विहरादि समणो य जो दु एगागी ।

ण य गेण्हदि उवदेसं पावस्समणोत्ति वुच्चदि दु ॥ ६८ ॥

आचार्यकुलं मुक्त्वा विहरति श्रमणश्च यस्तु एकाकी ।

न च गृह्णाति उपदेशं पापश्रमणं इति उच्यते तु ॥ ६८ ॥

१ दोषाणां दोषोद्भावेन ग-पुस्तके । अदोषोद्भावेन ख-पुस्तके । २ रतं ख-ग-पुस्तके ।

टीका—आचार्यकुलं श्रमणसंघं मुक्त्वा यः स्वेच्छया विहरति गच्छति जल्पति चिंतयति श्रमण एकाकी संघाटकरहितः, उपदेशं च दीयमानं यो न गृह्णाति शिक्षां नादत्ते स पापश्रमण इत्युच्यते ॥ ६८ ॥

तथा;—

**आयरियत्तण तुरिओ पुव्वं सिस्सत्तणं अकाऊणं ।
हिंडई ढुंढायरिओ णिरंकुसो मत्तहत्थिव्व ॥ ६९ ॥**

आचार्यत्वं त्वरितः पूर्वं शिष्यत्वं अकृत्वा
हिंडति ढोढाचार्यो निरंकुशो मत्तहस्तीव ॥ ६९ ॥

टीका—आचार्यत्वं कर्तुं त्वरितः पूर्वं शिष्यत्वमकृत्वा यः स्वेच्छया हिंदन्त्याचरति भ्रमति च ढोढाचार्यः पूर्वापरविवेकशून्यो यथा निरंकुशो मत्तहस्ती । सोऽपि पापश्रमण इत्यतस्तमपि न सेवेतेति ॥ ६९ ॥

पुनरपि संसर्गजं दोषमाह दृष्टांतेनेति;—

**अंबो णिंबत्तणं पत्तो दुरासएण जहा तहा ।
रामणं मंदसंवेगं अपुट्टधम्मं ण सेविज्ज ॥ ७० ॥**

आम्नो निंबत्वं प्राप्तो दुराश्रयेण यथा तथा ।
श्रमणं मंदसंवेगं अपुष्टधर्मं न सेवेत ॥ ७० ॥

टीका—यथाऽऽप्रवृक्षो दुराश्रयेण निंबत्वं प्राप्तस्तथा श्रमणं मंदसंवेगं धर्मानुरागालसं अपुष्टधर्मं समाचारहीनं दुराश्रयेण संजातं न सेवेत नाश्रये-
दात्मापि तदाश्रयेण तथाभूतः स्यादिति ॥ ७० ॥

तथा पार्श्वस्थान्नित्यं भेतव्यमिति प्रदर्शयन्नाह;—

**बिहेदव्वं णिच्चं दुज्जणवयणा पलोट्टजिब्भस्स ।
वरणयरणिग्गमं पिव वयणकयारं वहंतस्स ॥ ७१ ॥**

भेतव्य नित्यं दुर्जनवचनात् प्रलोटजिह्वातः ।

वरनगरनिर्गमादिव वचनकचवरं वहतः ॥ ७१ ॥

टीका—दुर्जनवचनात्, किंविशिष्टात् ? प्रलोटजिह्वात् पूर्वापरतामन-
पेक्ष्य वाचिनो वरनगरनिर्गमादिव वचनकचवरं वहतः नित्यं भेतव्यं न
तत्समीपे स्थातव्यमिति ॥ ७१ ॥

तथेत्यंभूतोऽपि यस्तस्मादपि भेतव्यमिति दर्शयन्नाह;—

आयरियत्तणमुवणायइ जो मुणि आगमं ण याणतो ॥

अप्पाणं पि विणासिय अण्णे वि पुणो विणासेई ॥ ७२ ॥

आचार्यत्वमुपनयति यो मुनिरागमं न जानन् ।

आत्मानमपि विनाश्य अन्यानपि पुनः विनाशयति ॥ ७२ ॥

टीका—आचार्यत्वमात्मानमुपनयति य आगममजानन् आत्मानं
विनाश्य परमपि विनाशयति । आगमेन विनाचरन्नात्मानं नरकादिषु
गमयति तथा परान् कुत्सितोपदेशेन भावयन् तान्नरकादिषु प्रवेशयतीति
ततस्तस्मादपि भेतव्यमिति ॥ ७२ ॥

अभ्यंतरयोगैर्विना बाह्ययोगानामफलत्वं दर्शयन्नाह;—

घोडयलदिसमाणस्स बाहिर बगणिहुदकरणचरणस्स ।

अब्भंतरम्हि कुहिदस्स तस्स दु किं वज्झनोगोहि ॥ ७३ ॥

घोटकलादिसमानस्य बाह्येन बकनिभूतकरणचरणस्य ।

अभ्यंतरे कुथितस्य तस्य तु किं बाह्ययोगैः ॥ ७३ ॥

टीका—घोटकव्युत्सर्गसमानस्यांतः कुथितस्य बाह्येन बकस्येव निभूत-
करचरणस्य तस्येत्यंभूतस्य मूलगुणरहितस्य किं बाह्यैर्वृक्षमूलादिभिर्योगैर्न
किंचिदपीत्यर्थस्तस्माच्चारित्रे यत्नः कार्य इति ॥ ७३ ॥

बहुकालश्रमणोऽहमिति च मा गर्व कृथा यतः;—

मा होह वासगणणा ण तत्थ वासाणि परिगणिज्जंति ।
बहवो तिरत्तवुत्था सिद्धा धीरो विरग्गपरा समणा ७४

मा भवतु वर्षगणना न तत्र वर्षाणि परिगण्यन्ते ।

बहवः त्रिरात्रोत्थाः सिद्धा धीरा वैराग्यपराः श्रमणाः॥ ७४ ॥

टीका—मा भवतु वर्षगणना मम प्रव्रजितस्य बहूनि वर्षाणि यतोऽयं लघुः प्रव्रजित इत्येवं गर्वं मा कुट्टं, यतो न तत्र मुक्तिकारणे वर्षाणि गण्यन्ते । बहुकालश्रमण्येन मुक्तिर्भवति नैवं परिज्ञायते यस्माद्बहवस्त्रिरात्रि-मात्रोषितचारित्रा अन्तर्मुहूर्तवृत्तचरित्राश्च वैराग्यपरा धीराः सम्यग्दर्शनादौ निष्कंपाः श्रमणाः सिद्धा निर्मूलिताशेषकर्माण इति ॥ ७४ ॥

बंधं बंधकारणं च प्रतिपादयन्नाहः—

जोगणिमित्तं ग्रहणं जोगो मनोवचनकायसंभूदो ।
भावणिमित्तो बंधो भावो रतिरागदोसमोहजुदो ॥७५॥

योगनिमित्तं ग्रहणं योगो मनोवचनकायसंभूतः ।

भावनिमित्तो बंधो भावो रतिरागद्वेषमोहयुतः ॥ ७५ ॥

टीका—कर्मणो ग्रहणं योगनिमित्तं योगहेतुकं, योगः प्रकृतिबंधं प्रदेशबंधं च करोतीति । अथ को योग इत्याशंकायामाहः—योगश्च मनोवचनकायेभ्यः संभूतो मनःप्रदेशपरिस्पंदो वाक्प्रदेशपरिस्पंदः कायप्रदेशपरिस्पंदः “ मनोवाक्कायकर्म योग ” इति वचनात् । भावनिमित्तो भाव-हेतुको बंधः संश्लेषः स्थित्यनुभागरूपः “ स्थित्यनुभागौ कषायत ” इति वचनात् । अथ को भाव इति प्रश्ने भावो रतिरागद्वेषमोहयुक्तो मिथ्यात्वा-संयमकषाया इत्यर्थ इति ॥ ७५ ॥ •

कर्मणः परिणामो न तु जीवस्येति प्रतिपादयन्नाह;—

**जीवपरिणामहेतू कम्मत्तण पोग्गला परिणमंति ।
ण दु णाणपरिणदो पुण जीवो कम्मं समादियदि ॥७६॥**

जीवपरिणामहेतवः कर्मत्वेन पुद्गलाः परिणमंति ।

न तु ज्ञानपरिणतः पुनः जीवः कर्म समादत्ते ॥ ७६ ॥

टीका—जीवस्य परिणामहेतवो बालवृद्धयुवत्वभावेन नरकतिर्यङ्मनुष्यदेवत्वभावेन च कर्मत्वेन कर्मस्वरूपेण पुद्गला रूपरसगंधस्पर्शवतः परमाणवः परिणमंति पर्यायं गृह्णन्ति । जीवः पुनर्ज्ञानपरिणतो नैव कर्म समादत्ते नैव कर्मभावेन पुद्गलान् गृह्णातीति । यतोऽतश्चारित्रं ज्ञानदर्शनपूर्वकं भावनीयमिति ॥ ७६ ॥

यस्मात्;—

**णाणविण्णाणसंपण्णो ज्ञाणज्झणतवेज्जुदो ।
कसायगारवुम्मुक्को संसारं तरदे लहुं ॥ ७७ ॥**

ज्ञानविज्ञानसंपन्नो ध्यानाध्ययनतपोयुतः ।

कषायगौरवोन्मुक्तः संसारं तरति लघु ॥ ७७ ॥

टीका—ज्ञानं यथावस्थितवस्तुपरिच्छेदकं विज्ञानं चारित्रं ताभ्यां ज्ञान-विशेषेण वा संपन्नः परिणतः ध्यानेनैकाग्रचित्तानिर्गोधनाध्ययनेन वाचना-प्रच्छनादिक्रियया तपसा च द्वादशप्रकारेण युक्तः परिणतः कषायगो-रवोन्मुक्तश्च लघु शीघ्रं संसारं भवसमुद्रं तरति समुल्लघयतीति ततो रत्नत्रयं सारभूतमिति ॥ ७७ ॥

ननु स्वाध्यायभावनया कथं संसारस्तीर्यत इत्याशंकायामाह;—

**सज्झायं कुव्वंतो पंचिंदियसंपुडो तिगुत्तो य ।
हवदि य एयग्गमणो विणएण समाहिओ भिक्खू ॥७८॥**

स्वाध्यायं कुर्वन् पञ्चेंद्रियसंवृतः त्रिगुणश्च ।

भवति च एकाग्रमना विनयेन समाहितो भिक्षुः ॥ ७८ ॥

टीका—यतः स्वाध्यायं शोभनशास्त्राभ्यासवाचनादिकं कुर्वन् पञ्चेंद्रि-
यसंवृतस्त्रिगुणश्च भवति, एकाग्रमना ध्यानपरश्च भवति, विनयेन समाहितश्च
दर्शनादिविनयोपेतश्च भिक्षुर्भवत्यतः प्रधानं चारित्र्यं स्वाध्यायस्ततश्च
मुक्तिरिति ॥ ७८ ॥

पुनरपि स्वाध्यायस्य माहात्म्यं तपस्यन्तर्भावं च प्रतिपादयन्नाह;—

बारसविधं हि य तवे सद्भन्तरबाहिरे कुशलद्विष्टे ।

ण वि अत्थि ण वि य होहदि सज्झायसमं तवोक्कम्मं ॥ ७९ ॥

द्वादशविधे च तपसि साभ्यन्तरबाह्ये कुशलद्विष्टे ।

नापि अस्ति नापि च भविष्यति स्वाध्यायसमं तपःकर्म ॥ ७९ ॥

टीका—द्वादशविधे तपसि साभ्यन्तरबाह्ये कुशलद्विष्टे तीर्थकरणधरदि-
प्रदर्शिते कृते च नैवास्ति न चापि भविष्यति स्वाध्यायसमं स्वाध्यायसदृशं
अन्यतपःकर्मातः स्वाध्यायः परमं तप इति कृत्वा निरन्तरं भावनीय इति ॥ ७९ ॥

स्वाध्यायभावनया श्रुतभावना स्यात्तस्याश्च भावनायाः फलं प्रदर्शयन्नाह;—

सृई जहा ससुत्ता ण णस्सदि दु पमाददोसेण ।

एवं ससुत्तपुरिसो ण णस्सदि तहा पमाददोसेण ॥ ८० ॥

सूची यथा ससूत्रा न नश्यति तु प्रमाददोषेण ।

एवं ससूत्रपुरुषो न नश्यति तथा प्रमाददोषेण ॥ ८० ॥

टीका—यथा सूची लोहमयी शलाका सूक्ष्मापि ससूत्रा सूत्रमयज्जु-
समन्विता न नश्यति न चक्षुर्गोचरतामतिक्रामति प्रमाददोषेणापि अपरका-
रादिमध्ये विस्मृतापि । तथैवं पुरुषोऽपि साधुरिति ससूत्रः श्रुतज्ञानसमन्वितो
न नश्यति नैव संसारगर्तं पतति प्रमाददोषेणापि यद्यपि परमं तपः कर्तुं न

समर्थस्तथापि शास्त्ररहितः स्वाध्यायं यदि निरंतरं करोति तथापि कर्मक्षयं करोतीति भावः ॥ ८० ॥

चारित्रस्य प्रधानमंगं ध्यानं तदुपकारभूतं निद्राजयमाह;—

**णिहं जिणेहि णिच्चं णिहा खलु नरमचेदणं कुणादि ।
वडेज्ज हू पसुत्तो समणो सव्वेसु दोसेसु ॥ ८१ ॥**

निद्रां जय नित्यं निद्रा खलु नरमचेतनं करोति ।

वर्तत हि प्रसुतः श्रमणः सर्वेषु दोषेषु ॥ ८१ ॥

टीका—निद्रां दर्शनावरणकर्मोदयमोहभावं जय तस्या वशं मा गच्छ यतः सा निद्रा नरं खलु स्फुटमचेतनं पूर्वापरविवेकहीनं करोति यतश्च प्रसुतः श्रमणो वर्तत सर्वेषु दोषेषु यस्मान्निद्राकांतचिन्तः सर्वैरपि प्रमादैः सहितो भवति संयतोऽप्यतो निद्राजयं कुर्वति ॥ ८१ ॥

निद्रां निज्जैकाग्रचित्तानिरोधं कुर्वीतिति प्रतिपादयन्नाह;—

**जह उसुगारो उसुमुज्जु वरई संपिंडियेहिं णयणेहिं ।
तह साहू भावेज्जो चित्तं एयग्गभावेण ॥ ८२ ॥**

यथा इषुकार इषुं क्रज्जु करोति संपिंडिताभ्यां नयनाभ्यां ।

तथा साधुः भावयेत् चित्तं एकाग्रभावेन ॥ ८२ ॥

टीका—यथेषुकारः कांडकार इषुं कांडं, उज्जु वरई—क्रज्जुं करोति प्रगुणं करोति सम्यक्पिंडिताभ्यां संमिलिताभ्यां नयनाभ्यां निरुद्धचक्षुर्गादिप्रसरेण तथा साधुः शुभध्यानार्थं स्वचित्तं मनोव्यापारमेकाग्रभावेन मनोवाक्कायस्थैर्यवृत्त्या पंचंद्रियनिरोधेन च भावयेद्भिरमयेदिति ॥ ८२ ॥

ध्यानं प्रपंचयन्नाह;—

**कम्मस्स बंधमोक्खो जीवाजीवे य दव्वपज्जाए ।
संसारसरीराणि य भोगाविरत्तो सया ज्ञाहि ॥ ८३ ॥**

कर्मणो बधमोक्षौ जीवाजीवौ च द्रव्यपर्यायान् ।

संसारशरीराणि च भोगविरक्तः सदा ध्याय ॥ ८३ ॥

टीका—कर्मणो ज्ञानावरणादेर्बन्धं श्रीवकर्मप्रदेशसंश्लेषं तथा मोक्षं सर्वथा कर्मापायं तथा जीवान् द्रव्यभावप्राणधारणसमर्थान्जीवान् पुद्गलधर्माधर्माकाशकालान् द्रव्याणि सामान्यरूपाणि पर्यायान् विशेषरूपान् संसारं चतुर्गतिभ्रमणं शरीराणि चैदारिकवैक्रियिकाहारकतैजसकार्मणानि च भोगविरक्तो रागाकारणेभ्यो विरक्तः सन् सदा सर्वकालं ध्याय सम्यग्भावयेति ॥ ८३ ॥

संसारविकल्पं भावयन्नाह;—

दृष्ट्वे खेत्ते काले भावे य भवे य ह्यंति पंचैव ।

परिवट्टणाणि बहूसो अणादिकाले य चिंतयेत् ॥ ८४ ॥

द्रव्यं क्षेत्रं कालो भावश्च भवश्च भवंति पंचैव ।

परिवर्तनानि बहुशः अनादिकाले च चिंतयेत् ॥ ८४ ॥

टीका—द्रव्यपग्विर्वर्तनानि कर्मनो कर्मतत्त्वरूपग्रहणपरित्यजनानि, क्षेत्रपग्विर्वर्तनानि सर्वप्रदंशेषूत्पत्तिमरणानि, कालपरिवर्तनानि उत्सर्पिण्यवसर्पिणीसमयेषूत्पत्तिमरणानि, भावपरिवर्तनानि जघन्यमध्यमोत्कृष्टबन्धस्थितिबन्धरूपाणि, भवपरिवर्तनानि सर्वायुर्विकल्पेषूत्पत्तिमरणानि, एवं पंचपग्विर्वर्तनानि अनादिकालेऽतीतकाले परिवर्तितानि बहुशोऽनेकवारमनन जीवनेत्यं चिंतयेत् ध्यायेदिति ॥ ८४ ॥

तथैतदपि ध्यायेदित्याह;—

मोहगिणा महतेण दृज्जमाणे महाजगे धीरा ।

समणा विसयविरत्ता ज्ञायंति अणंतसंसारं ॥ ८५ ॥

मोहाग्निना महता दह्यमानं महाजगत् धीराः ।

श्रमणा विषयविरक्ता ध्यायंति अनंतसंसारं ॥ ८५ ॥

टीका—मोहाग्निना महता दह्यमानं महाजगत् सर्वलोकं धीरा विषयविरक्ता ध्यायन्त्यनंतसंसारं चतुर्गतिभ्रमणोपेतमिति ॥ ८५ ॥

ध्यानं नाम तपस्तदारंभं न सहत इति प्रतिपादयन्नाह;—

आरंभं च कसायं च ण सहदि तवो तहा लोए ।
अच्छी लवणसमुद्दो य कयारं खलु जहा दिट्ठं ॥ ८६ ॥

आरंभं च कषायान् च न सहते तपस्तथा लोके ।

अक्षि लवणसमुद्रश्च कचारं खलु यथा दृष्टम् ॥ ८६ ॥

टीका—यथाऽक्षि चक्षुर्लवणसमुद्रश्च कचारं तृणादिकमंतस्थं पतितं न सहते स्फुटं तटस्थं करोतीति दृष्टं तथा तपश्चारित्रमार्गं पश्चिग्रहोपार्जनं कषायोश्च न सहते न क्षमते बहिष्करोतीति ॥ ८६ ॥

पञ्च परिवर्तनानि जीवेन किं तेनैवाहोस्विदन्येन तेनैव नान्येन कथ-
मित्याशंकायामाह;—

जह कोइ सट्ठिवरिसो तीसदिवरिसे णराहिवो जाओ ।
उभयत्थ जन्मसद्दो वासविभागं विसेसेइ ॥ ८७ ॥

यथा कश्चित् षष्टिवर्षः त्रिंशद्वर्षे नराधिपो जातः ।

उभयत्र जन्मशब्दो वर्षविभागं विशेषयति ॥ ८७ ॥

टीका—यथा कश्चित्पुरुषः षष्टिवर्षः षष्टिसंवत्सरप्रमाणायुस्त्रिंशद्भिर्व-
र्षगतेर्नराधिपः संजातोः राजाऽभूदत उभयत्र पर्याये राज्यपर्याये तदभावे
च जन्मशब्दो वर्षविभागं संवत्सरक्रमं विशेषयति राज्यपर्याये तदभावपर्या-
ये च वस्ते न तत्र सर्वथा भेदे करोति सामान्यविशेषात्मकत्वात्सर्वपदार्थानां
यतः सर्वथा नित्यक्षणिके चार्थक्रियाया अभावादर्थक्रियायाश्चाभावं सर्व-
ेषामभावः स्यादभावस्य च न ग्राहकः प्रमाणाभावादिति ॥ ८७ ॥

दृष्टान्तं दार्ष्टान्तेन योजयन्नाह;—

एवं तु जीवद्रव्यं अणाइणिहणं विसेसियं णियमा ।

रायसरिसो दु केवलपज्जाओ तस्स दु विसेसो ॥ ८८ ॥

एवं तु जीवद्रव्यं अनादिनिधने विशेष्यं नियमात् ।

राजसदृशस्तु केवलं पर्यायस्तस्य तु विशेषः ॥ ८८ ॥

टीका—यथा जन्मशब्दो राज्ययुक्तकाले राज्याभावकाले च, एवमेव जीवद्रव्यमनादिनिधनं सर्वकालमवस्थितं विशेष्यमनेकप्रकारा-
धारतया निर्दिष्टं केवलं तु तस्य पर्यायो नारकादिमनुष्यादिरूपो राज्य-
पर्यायः स दृष्टो विशेषो विशेषणं न सर्वथा भेदं करोति सर्वास्ववस्थासु
यत इति ॥ ८८ ॥

द्रव्यार्थिकनयापेक्षयैकत्वं प्रतिपाद्य पर्यायार्थिकनयापेक्षया भेदं
प्रतिपादयन्नाह;—

जीवो अणाइणिहणो जीवोत्ति य णियमदो ण वत्तव्वो ।

जं पुरिसाउगजीवो देवाउगजीविद्विसिद्धो ॥ ८९ ॥

जीवः अनादिनिधनो जीव इति च नियमतो न वक्तव्यः ।

यत् पुरुषायुष्कजीवो देवायुष्कजीवित्विशिष्टः ॥ ८९ ॥

टीका—जीवोऽनादिनिधन आदिवर्जितो निधनवर्जितश्च जीव इति
च निश्चयेन सर्वथा गुणादिरूपेणापि नियमतो न वक्तव्यो न वाच्यो यतः
पुरुषायुष्को जीवो देवायुष्काद्विशिष्टो न हि य एव देवः स एव मनुष्यः,
यश्च मनुष्यो नासौ तिर्यक्, यश्च तिर्यक् नासौ नारकः पर्यायभेदेन
भेदादिति ॥ ८९ ॥

जीवपर्यायान् प्रतिपादयन्नाह;—

संखेज्जमसंखेज्जमणंतकप्पं च केवलं णाणं ।

तह रायदोसमोहा अण्णे वि य जीवपज्जाया ॥ ९० ॥

संख्येयमसंख्येयमनंतकल्पं च केवलं ज्ञानं ।

तथा रागद्वेषमोहा अन्येपि च जीवपर्यायाः ॥ ९० ॥

टीका—संख्यातविषयत्वात्संख्यातं मतिज्ञानं श्रुतज्ञानं च तथाऽसंख्यातविषयत्वादसंख्यातमवधिज्ञानं मनःपर्ययज्ञानं चानंतविषयत्वादनंतकल्पं केवलज्ञानमथवा संख्यातासंख्यातानंतवस्तुपरिच्छेदकत्वात्संख्यातासंख्यातानंतकल्पं केवलज्ञानमनंतविकल्पं चैते सर्वे पर्यायास्तथा रागद्वेषमोहपर्यायास्तथाऽन्येपि जीवस्य पर्याया नारकत्वादयो बालयुवस्थ-विरत्वादयश्चेति ॥ ९० ॥

तथैवाह;—

अकसापं तु चरित्तं कषायवसिओ असंजदो होदि ।

उवसमदि जह्मि काले तत्काले संजदो होदि ॥ ९१ ॥

अकषायं तु चरित्रं कषायवशः असंयतो भवति ।

उपशाम्यति यस्मिन् काले तत्काले संयतो भवति ॥ ९१ ॥

टीका—चारित्रं नामाकषायत्वं यतः कषायवशगोऽसंयतः, मिथ्यात्वकषायादियुक्तो न संयतः स्यात् यस्मिन् काले उपशाम्यति व्रतस्थः सन् कषायान्न करोति तस्मिन् काले संयतश्चारित्रस्थो भवति । यस्मात्स एव पुरुषो मिथ्यात्वादियुक्तो मिथ्यादृष्टिरसंयतः सम्यक्त्वादियुक्तः सन् स एव पुनः सम्यग्दृष्टिः संयतश्च । पुरुषत्वसामान्येन पुनरभेदस्तस्मात्सर्वोऽपि भेदाभेदात्मक इति ॥ ९१ ॥

यतः कषायवशगोऽसंयतो भवतीति ततः—

वरं गणपवेशादो विवाहस्य पवेशनं ।

विवाहे रागउत्पत्ति गणो दोषाणामाकरः ॥ ९२ ॥

वरं गणपवेशात् विवाहस्य प्रवेशनं ।

विवाहे रागोत्पत्तिः गणो दोषाणामाकरः ॥ ९२ ॥

टीका—यतेरंतकाले गणपवेशाच्छिष्यादिमोहनिबन्धनकुलमोहकारणा-
त्यंचपार्श्वस्थसंपर्काद्वरं श्रेष्ठं विवाहं प्रवेशनं वरं गृहप्रवेशो यतो विवाहे
दागद्विग्रहणे रागोत्पत्तिर्गणः पुनः सर्वदोषाणामाकरः सर्वेऽपि मिथ्यात्वा-
संयमकषायरागद्वेषादयो भवन्तीति ॥ ९२ ॥

कारणाभावेन दोषाणामभाव इति प्रतिपादयन्नाहः—

पञ्चयभूदा दोषा पञ्चयभावेण नत्थि उत्पत्ती ।

पञ्चयभावे दोषा नत्थंति निराश्रया जहा बीजं ॥ ९३ ॥

प्रत्ययभूता दोषाः प्रत्ययाभावेन नास्ति उत्पत्तिः ।

प्रत्ययाभावात् दोषा नश्यन्ति निराश्रया यथा बीजं ॥ ९३ ॥

टीका—प्रत्ययात्कर्मबंधात् शिष्यादिमोहनिबन्धनकुलमोहकारणाद्भूताः
संजाता दोषा रागद्वेषादयः कलुषजीवपरिणामाः, प्रत्ययाभावाच्च रागद्वेषा-
द्विकारणभूतकर्मभावाच्च नास्त्युत्पत्तिर्नैव प्रादुर्भावस्तेषां दोषाणां यतश्चो-
त्पत्तिर्नास्ति ततः प्रत्ययाभावात्कारणाभावादोषा मिथ्यात्वासंयमकषाय-
योगनिर्वर्तितजीवपरिणामा नश्यन्ति निर्मूलं क्षयमुपवर्जन्ति निराश्रयाः संतः
स्वक्रीयप्रादुर्भावकारणमंतरंण, यथा प्रत्ययाभावाद्बीजमंकरं न जन-
यति बीजस्यांकुरोत्पत्तिनिमित्तं क्षितिजलपवनादित्यरश्मयस्तेषामभावे
विपरीते पतितं बीजं यथा नश्यति । येषां कारणानां सद्भावे ये दोषा
उत्पद्यन्ते तेषां कारणानामभावे तत्फलभूतदोषाणामनुत्पत्तिर्यथा स्वप्रत्यया-

भावात्स्वकारणाभावाद्बीजस्यानुत्पत्तिरंकुरत्वेन तत उत्पत्त्यभावान्निरा-
श्रया रागद्वेषादयो दोषा नश्यति यथा बीजमुत्पत्तिमंतरेण पश्चान्न-
श्यतीति ॥ ९३ ॥

तथा;—

हेतू पञ्चयभूदा हेतुविणासे विणासमुपयांति ।

तस्मा हेतुविणासो कायव्यो सव्वसाहूहिं ॥ ९४ ॥

हेतवः प्रत्ययभूता हेतुविनाशे विनाशमुपयांति ।

तस्मात् हेतुविनाशः कर्तव्यः सर्वसाधुभिः ॥ ९४ ॥

टीको—ततः क्रोधमानमायालोभाः प्रत्ययभूताः परिग्रहादयो लोभा-
दिषु सत्सु जायंते ततस्तेषां लोभादीनां हेतूनां विनाशे प्रध्वंसे विनाशमु-
पयांति परिग्रहादयो यत एवं ततो हेतुविनाशः कर्तव्यः सर्वसाधुभिः प्रम-
त्तादिक्षीणकषायांतेलोभादीनामभावे परिग्रहेच्छा न जायते मूर्च्छादिपरि-
ग्रहस्तदभावे प्रयत्नः कार्यः । पूर्वकारिकया कारणाभावे कार्यस्याभावः
प्रतिपादितोऽनया पुनः कार्यस्याभावो निगदितः । अथवा पूर्वगाथोपसंहाराग्रथं
गाथा तत एवमभिसंबंधः कार्यः, हेतवः कारणानि प्रत्ययभूतानि कार्याणि
हेतुविनाशे तेषां सर्वेषां विनाशो यतः कारणाभावो कार्यस्य चाभावस्ततो
हेतुविनाशे यतः कार्य इति ॥ ९४ ॥

दृष्टांतं दार्ष्टान्तिन योजयन्नाहः—

जं जं जे जे जीवा पज्जायं परिणमंति संसारे ।

रायस्स य दोसस्स य मोहस्स वसा मुणेयव्वा ॥ ९५ ॥

यं यं ये ये जीवाः पर्यायं परिणमंति संसारे ।

रागस्य च दोषस्य च मोहस्य वशा ज्ञातव्याः ॥ ९५ ॥

टीका—यं यं पर्यायविशेषं नारकत्वादिस्वरूपं परिणमंति गृह्णन्ति जीवाः संसारे ते पर्यायास्ते च जीवा रागस्य द्वेषस्य मोहस्य च वशास्तदायत्ताः परिणमन्तीति ज्ञातव्याः कर्मायत्तत्वात्सर्वसांसारिक-पर्यायाणामिति ॥ ९५ ॥

रागद्वेषफलं प्रतिपादयन्नाह;—

**अथस्स जीवियस्स य जिब्भोवत्थाण कारणं जीवो ।
मरदि य मारावेदि य अणंतसो सब्बकालं तु ॥ ९६ ॥**

अर्थस्य जीवितस्य च जिह्वोपस्थयोः कारणं जीवः ।
म्रियते च मारयति च अनंतशः सर्वकालं ॥ ९६ ॥

टीका—अर्थस्य कारणं गृहपशुवस्त्रादिनिमित्तं जीवितस्य च कारणं आत्मरक्षार्थं जिह्वायाः कारणं आहारस्य हेतोरुपस्थस्य कारणं कामनिमित्तं जीवो म्रियते स्वयं प्राणत्यागं करोति मारयति चान्यैश्च हिनस्ति प्राणविधातं च कारयति अनंतशोऽनंतवारान् सर्वकालमेवेति ॥ ९६ ॥

तथा;—

**जिब्भोवत्थणिमित्तं जीवो दुक्खं अणादिसंसारे ।
पत्तो अणंतसो तो जिब्भोवत्थे जयह दाणिं ॥ ९७ ॥**

जिह्वोपस्थानिमित्तं जीवो दुःखं अनादिसंसारे ।
प्राप्तः अनंतशः ततः जिह्वोपस्थं जय इदानीं ॥ ९७ ॥

टीका—रसनेन्द्रियनिमित्तं स्पर्शनेन्द्रियनिमित्तं चानादिसंसारे जीवो दुःखं प्राप्तोऽनंतशोऽनंतवारान् यतोऽतो जिह्वामुपस्थं च जय सर्वथा त्यजेदानीं सांप्रतमिति ॥ ९७ ॥

**चदुरंगुला च जिब्भा असुहा चदुरंगुलो उवत्थो वि ।
अट्ठंगुलदोसेण तु जीवो दुक्खं खु पप्पोदि ॥ ९८ ॥**

चतुरंगुला च जिह्वा अशुभा चतुरंगुल उपस्थोपि ।

अष्टांगुलदोषेण तु जीवो दुःखं खलु प्राप्नोति ॥ ९८ ॥

टीका—चतुरंगुलप्रमाणा जिह्वा अशुभा चतुरंगुलप्रमाणं चोपस्थं मैथुनक्रियानिमित्तं एतदष्टांगुलदोषेणैव जीवो दुःखं प्राप्नोति स्फुटं यतस्ततो जिह्वासुपस्थं च त्यज जयेति ॥ ९८ ॥

स्पर्शनजयकारणमाह;—

बीहेद्व्यं णिच्चं कट्ठत्थस्स वि तहित्थिरूवस्स ।

हवदि य चित्तक्खोभो पञ्चयभावेण जीवस्स ॥ ९९ ॥

भेतव्यं नित्यं काष्ठस्थादपि तथा स्त्रीरूपात् ।

भवति च चित्तक्षोभः प्रत्ययभावेन जीवस्य ॥ ९९ ॥

टीका—भेतव्यं नित्यं सर्वकालं त्रासः कर्त्तव्यः काष्ठस्थादपि स्त्रीरूपात् काष्ठलेपचित्रादिकर्मणोऽपि स्त्रीरूपादुद्वेगः कर्त्तव्यो यतो भवति चित्तक्षोभः मनसश्चलनं प्रत्ययभावेन विश्वासात्कारणवशाज्जीवस्येति ॥ ९९ ॥

तथा;—

धिदभरिदघडसरिथो पुरिसो इत्थी बलंतअगिसमा ।

तो महिलेयं दुक्का णट्ठा पुरिसा सिवं गया इयरे ॥ १०० ॥

घृतभृतघटसदृशः पुरुषः स्त्रीज्वलदग्निसमा ।

तां महिलामंतं दौकिता नष्टाः पुरुषाः शिवं गता इतरे ॥ १०० ॥

टीका—पुरुषो घृतभृतकुंभसदृशः स्त्री पुनर्ज्वलदलसदृशी यथा प्रज्वलदग्निसमीपे सूर्यान् ? घृतपूर्णघटः शीघ्रं प्रक्षिरति तथा स्त्रीसमीपे मनुष्या यत एवं ततो महिलायाः समीपमुपस्थिता जल्पहासादिवशं गताः पुरुषा नष्टा ये च न तत्र संगतास्ते शिवं गताः शिवगतिं प्राप्ता इति ॥ १०० ॥

१ अस्य स्थाने 'स्थितः' इत्यनेन पाठेन भाग्यं । २ शिवां गतिं प्रेस—पुस्तके ।

तथा;—

मायाए वहिणीए धूआए मूइ वुड्ड इत्थीए ।
बीहेदव्वं णिच्चं इत्थीरूवं णिरूपेक्खं ॥ १०१ ॥

मातुः भगिन्या दुहितुः मूकाया वृद्धायाः स्त्रियाः ।
भेतव्यं नित्यं स्त्रीरूपं निरपेक्षं ॥ १०१ ॥

टीका—मातुः स्त्रीरूपाद्भगिन्याश्च स्त्रीरूपात् दुहितुश्च स्त्रीरूपात्
मूकाया वृद्धायाश्च स्त्रीरूपात् भेतव्यं नित्यं निरपेक्षं यतः स्त्री तु पावक-
रूपमिव सर्वत्र द्रहतीति ॥ १०१ ॥

तथा;—

हत्थपादपरिच्छिण्णं कण्णणासवियप्पियं ।
अविवास सदिं गारिं दूरिदो परिवज्जे ॥ १०२ ॥

हस्तपादपरिच्छिन्नां कर्णनासाविकल्पितां ।
अविवाससं सतीं नारीं दूरतः परिवर्जयेत् ॥ १०२ ॥

टीका—हस्तच्छिन्ना पादच्छिन्ना च कर्णहीना नासिकाविहीना च सुष्ठु
विरूपा यद्यपि भवति तथापि अविबन्नां सतीं नग्नमित्यर्थः, नारीं दूरतः
परिवर्जयेत् यतः काममलिनस्तां वाञ्छेदिति ॥ १०२ ॥

ब्रह्मचर्यभेदं प्रतिपादयन्नाह;—

मण बंभचेर वचि बंभचेर तह काय बंभचेरं च ।
अहवा हु बंभचेरं दव्वं भावं ति दुवियप्पं ॥ १०३ ॥

मनसि ब्रह्मचर्यं वचसि ब्रह्मचर्यं तथा काये ब्रह्मचर्यं च ।
अथवा हि ब्रह्मचर्यं द्रव्यं भावमिति द्विविकल्पं ॥ १०३ ॥

टीका—मनसि ब्रह्मचर्यं वचसि ब्रह्मचर्यं काये ब्रह्मचर्यमिति त्रिप्र-

कारं ब्रह्मचर्यमथवा स्फुटं ब्रह्मचर्यं द्रव्यभावभेदेन द्विविधं तत्र भावब्रह्मचर्यं प्रधानमिति ॥ १०३ ॥

यतः—

**भावविरदो दु विरदो ण द्रव्यविरदस्स सुग्गई होई ।
विसयवणरमणलोलो धरियव्वो तेण मणहत्थी ॥ १०४ ॥**

भावविरतस्तु विरतो न द्रव्यविरतस्य सुगतिः भवति ।
विषयवनरमणलोलो धारयितव्यः तेन मनोहस्ती ॥ १०४ ॥

टीका—भावेन विरक्तोऽतरंगेण च यो विरक्तः स एव विरतः संयतो न द्रव्येणाब्रह्मवृत्त्या विरतस्य तस्य सुगतिः शोभना गतिर्भवति यतोऽतो विषया रूपदयस्त एव वनमारामस्तस्मिन् रमणलोलः क्रीडालंपटो धारयितव्यो नियमितव्यस्तेन मनोहस्ती चित्तकुंजर इति ॥ १०४ ॥

अब्रह्मकारणं द्रव्यमाहः—

**पढमं विउलाहारं विदियं कायसोहणं ।
तदियं गंधमल्लाई चउत्थं गीयवाइयं ॥ १०५ ॥**

प्रथमं विपुलाहारः द्वितीयं कायशोधनं ।

तृतीयं गंधमाल्यानि चतुर्थं गीतवादित्रं ॥ १०५ ॥

टीका—प्रथममब्रह्मचर्यं विपुलाहारः प्रचुरगृह्यान्नग्रहणं, द्वितीयमब्रह्म कायशोधनं स्नानाभ्यंगनोद्वर्तनादिभी रागकारणैः शरीरस्य संस्करणं, तृतीयमब्रह्म गंधमाल्यानि यक्षकर्दमार्द्रमहिषीधूपादिना सुगंधग्रहणं, चतुर्थमब्रह्म गीतवादित्रादि सप्तस्वरपंचातोद्यवंशवीणातंत्रीप्रभृतिकमिति ॥ १०५ ॥

तथाः—

**तह सयणसोधणं पि य इत्थिसंसग्गं पि अत्थसंगहणं ।
पुव्वरदिसरणमिदियविसयरदी पणिदरससेवा ॥ १०६ ॥**

तथा शयनशोधनमपि च स्त्रीसंसर्गोपि अर्थसंग्रहणं ।

पूर्वरतिस्मरणं इंद्रियाविषयरतिः प्रणीतरससेवा ॥ १०६ ॥

टीका—तथा शयनं तूलिकापर्यंकौदकं शोधनं क्रीडागृहं चित्रशालादिकं रहस्यस्थानं कामोद्रेककारणं पंचममब्रह्म । तथापि च स्त्रीसंसर्गं रागोत्कटवनिताभिः कटाक्षनिरीक्षणपराभिरुपप्लवशीलाभिः संपर्कः क्रीडनं षष्ठमब्रह्म । तथार्थस्य सुवर्णादिकस्याभरणवस्त्रादिकस्य च ग्रहणं सप्तममब्रह्म । तथा पूर्वरतिस्मरणं पूर्वस्मिन् काले यत् क्रीडितं तस्यानुस्मरणं चिंतनमष्टममब्रह्म । तथेन्द्रियाविषयेषु रूपरसगंधशब्दस्पर्शेषु कामांगेषु रतिः समीहानवममब्रह्म । तथा प्रणीतरससेवा इष्टरसानामुपसेवनं दशममब्रह्म । अब्रह्मकारणत्वादब्रह्मेति ॥ १०६ ॥

तस्य दशप्रकारस्यापि परिहारमाहुः—

दसविहमब्बंभमिणं संसारमहादुहाणमावाहं ।

परिहरइ जो महप्पा सो दढबंभव्वदो होदि ॥ १०७ ॥

दशविधमब्रह्म इदं संसारमहादुःखानामावाहं ।

परिहरति यो महात्मा स दृढब्रह्मव्रतो भवति ॥ १०७ ॥

टीका—एवं दशप्रकारमप्यब्रह्मेदं संसारकारणानां महदुःखानामावाहमवस्थानं प्रधानहेतुभूतं परिहरति यो महात्मा संयतः स दृढब्रह्मव्रतो भवति । भावाब्रह्मकारणं द्रव्याब्रह्मकारणं च यः परित्यजति तस्योभयथापि ब्रह्मचर्यं सम्यक् तिष्ठतीति स च चारित्रवानिति ॥ १०७ ॥

परिग्रहपरित्यागे फलमाहुः—

कोहमदमायलोहेहिं परिगहे लयइ संसजइ जीवो ।

तेणुभयसंगचाओ कायव्वो सब्वसाहूहिं ॥ १०८ ॥

क्रोधमदमायालोभैः परिग्रहे लगति संसजति जीवः ।

तेनोभयसंगत्यागः कर्तव्यः सर्वसाधुभिः ॥ १०८ ॥

टीका—यतः क्रोधमदमायालोभैः परिग्रहे लगति संसजति परिग्रह-
त्वात् गृह्णाति जीवस्तेन कारणेनोभयसंगत्यागः कर्तव्यो बाह्याभ्यन्तरपरि-
ग्रहपरिहारः कार्यः । उभयाब्रह्म च परिहर्णीयं येन सह क्रोधमानमाया-
लोभाश्च यत्नतस्त्याज्याः सर्वसाधुभिरिति ॥ १०८ ॥

ततः,—

निस्संगो निरारंभो भिक्षाचरियाए शुद्धभावो य ।

एगागी ज्ञाणरदो सर्वगुणद्वो हवे समणो ॥ १०९ ॥

निःसंगो निरारंभो भिक्षाचर्यायां शुद्धभावश्च ।

एकाकी ध्यानरतः सर्वगुणाढ्यो भवेत् श्रमणः ॥ १०९ ॥

टीका—उभयपग्रिहाभावैर्निःसंगो मूर्च्छारहितस्ततश्च निरारंभः पाप-
क्रियादिभ्यो निवृत्तस्ततश्च भिक्षाचर्यायां शुद्धभावो भवति ततश्चैकाकी
ध्यानरतः संजायते ततश्च सर्वगुणाढ्यः सर्वगुणसंपन्नो भवेत् ॥ १०९ ॥

श्रमणविकल्पमाहः,—

णामेण जहा समणो ठावणिए तह य द्व्वभावेण ।

णिकखेवो वीह तहा चटुव्विहो होइ णायव्वो ॥ ११० ॥

नाम्ना यथा श्रमणः स्थापनया तथा च द्रव्यभावाभ्यां ।

निक्षेपोपि इह तथा चतुर्विधो भवति ज्ञातव्यः ॥ ११० ॥

टीका—श्रमणोचरं निक्षेपमाहः—नाम्ना यथा श्रमणः स्थापनया
तथैव तत्र द्रव्येण भावेन च तथैव द्रष्टव्यः । नामश्रमणमात्रं नामश्रमणः
तदाकृतिर्लेपादिषु स्थापनाश्रमणो गुणरहितलिङ्गग्रहणं द्रव्यश्रमणो मूलगु-

णोत्तरगुणानुष्ठानप्रवणभावो भावश्रमणः । एवमिह निक्षेपस्तथैवागमप्रतिपा-
दितक्रमेण चतुर्विधो भवति ज्ञातव्य इति ॥ ११० ॥

तेषां मध्ये भावश्रमणं प्रतिपादयन्नाह—

भावसमणा ह्यु समणा ण सेससमणाण सुगगई जम्हा ।
जहिऊण दुविहमुवहिं भावेण सुसंजदो होह ॥ १११ ॥

भावश्रमणा हि श्रमणा न शेषश्रमणानां सुगतिर्यस्मात् ।

हित्वा द्विविधमुपधिं भावने सुसंयतो भव ॥ १११ ॥

टीका—भावश्रमणा एव श्रमणा यतः शेषश्रमणानां नामस्थापनाद्-
न्याणां न सुगतिर्यस्मान्स्माद्विविधमुपधिं द्रव्यभावरूपं परित्यज्य भावने
सुसंयतो भवति ॥ १११ ॥

भिक्षाशुद्धिं च कुर्वित्याह—

वदसीलगुणा जम्हा भिक्षाचरिया विसुद्धिए ठंति ।
तम्हा भिक्षाचरियं सोहिय साहू सदा विहारिज्ज ॥ ११२ ॥

व्रतशीलगुणा यस्मात् भिक्षाचर्याया विशुद्ध्यां तिष्ठति ।

तस्मात् भिक्षाचर्या शोधयित्वा साधुः सदा विहरेत् ॥ ११२ ॥

टीका—व्रतानि शीलानि गुणाश्च यस्माद्विक्षाचर्याया विशुद्ध्यां
सत्यां तिष्ठति तस्माद्विक्षाचर्या संशोध्य साधुः सदा विहरेत् । भिक्षाच-
र्याशुद्धिश्च प्रधानं चारित्रं सर्वशास्त्रसारभूतमिति ॥ ११२ ॥

तथैतदपि विशोध्यचरदित्याह—

भिक्षुं वक्कं हिययं सोधिय जो चरादि णिच्च सो साहू ।
एसो सुट्ठिद साहू भणिओ जिणसासणे मयवं ॥ ११३ ॥

भिक्षां वाक्यं हृदयं शोधयित्वा यः चरति नित्यं स साधुः ।

एष सुस्थितः साधुर्भणितो जिनशासने भगवान् ॥ ११३ ॥

टीका—भिक्षां गोचरशुद्धिं वाक्यं वचनशुद्धिं हृदयं मनःशुद्धिं विशोध्य यश्चरति चारित्र्योद्योगं करोति साधुर्नित्यं स एष सुस्थितः सर्वगुणोपेतः साधुर्भणितो भगवान्, क? जिनशासने सर्वज्ञागमे इति ॥११३॥

तथैतदपि सुष्ठु ज्ञात्वा चरत्वित्याह;—

द्व्वं खेत्तं कालं भावं सत्तिं च सुहु णाऊण ।

झाणज्झयणं च तहा साहू चरणं समाचरऊ ॥ ११४ ॥

द्रव्यं क्षेत्रं कालं भावं शक्तिं च सुष्ठु ज्ञात्वा ।

ध्यानाध्ययनं च तथा साधुश्चरणं समाचरतु ॥ ११४ ॥

टीका—द्रव्यमाहागशरीरादिकं क्षेत्रं जांगलरूपादिकं कालं सुषमा-सुषमादिकं जीतोष्णादिकं भावं परिणामं च सुष्ठु ज्ञात्वा ध्यानमध्ययनं तथा ज्ञात्वा साधुश्चरणं समाचरतु । एवं कथितप्रकारेण चारित्र्यशुद्धि-र्भवतीति ॥ ११४ ॥

तथोभयत्यागफलमाह;—

चाओ य होइ दुविहो संगच्चाओ कलत्तचाओ य ।

उभयच्चायं किच्चा साहू सिद्धिं लहू लहदि ॥ ११५ ॥

त्यागश्च भवति द्विविधः संगत्यागः कलत्रत्यागश्च ।

उभयत्यागं कृत्वा साधुः सिद्धिं लघु लभते ॥ ११५ ॥

टीका—त्यागश्च भवति द्विविधः संगत्यागः कलत्रत्यागश्च तत उभय-त्यागं कृत्वा साधुर्लघु शीघ्रं सिद्धिं लभते न तत्र संदेह इति ॥ ११५ ॥

चारित्र्यशुद्धिमसंयमप्रत्ययकपायप्रत्यययोगप्रत्ययस्वरूपशुद्धिं च प्रतिपाद्य दर्शनशुद्धिं मिथ्यात्वप्रत्ययशुद्धिं च प्रतिपादयन्नाह;—

पुढवीकायिगजीवा पुढवीए चावि अस्सिदा संति ।

तम्हा पुढवीए आरंभे णिच्चं विराहणा तेसिं ॥ ११६ ॥

पृथिवीकायिकजीवाः पृथिव्याः चापि आश्रिताः संति ।

तस्मात् पृथिव्या आरंभे नित्यं विराधना तेषां ॥ ११६ ॥

टीका—पृथिवीकायिकजीवास्तद्वर्णैर्धरसाः सूक्ष्माः स्थूलाश्च तदाश्रिताश्चान्ये जीवास्त्रसाः शेषकायाश्च संति तस्मात्तस्याः पृथिव्या विराधनादिके खननद्रवनादिके आरंभे आरंभसमारंभसंरंभादिके च कृते निश्चयेन तेषां जीवानां तदाश्रितानां प्राणव्यपरोपणं स्यादिति । एवमकायिकतेजःकायिकवायुकायिकवनस्पतिकायिकत्रसकायिकानां तदाश्रितानां च तमारंभे ध्रुवं विगधनादिकं भवतीति निश्चेतव्यम् ॥ ११६ ॥

तस्मा पुढविसमारंभो दुविहो तिविहेण वि ।

जिणमग्गाणुचारीणं यावज्जीवं ण कप्पई ॥ ११७ ॥

तस्मात् पृथिवीसमारंभो द्विविधः त्रिविधेनापि ।

जिनमार्गानुचारिणां यावज्जीवं न कल्प्यते ॥ ११७ ॥

टीकाः—यतः पृथिवीकायिकादीनां तदाश्रितानां च समारंभे ध्रुवा हिंसा तस्मात्पृथिवीसमारंभः खननादिको द्विविधो द्विप्रकारो पृथिवीकायिकतदाश्रितोभयरूपोऽपि त्रिविधेन मनोवाक्कायरूपेण जिनमार्गानुचारिणां यावज्जीवं न कल्प्यते न युज्यत इति । एवमर्धंजोवायुवनस्पतित्रसानां द्विप्रकारोऽपि समारंभेऽवगाहनसेचनज्वालनतापनवीजनमुखवातकरणच्छेदनतक्षणादिकं न कल्प्यते जिनमार्गानुचारिण इति ॥ ११७ ॥

असंयमप्रत्ययं तद्विशुद्धिं च प्रतिपाद्य मिथ्यात्वप्रत्ययं तद्विशुद्धिं प्रतिपादयन्नाह;—

जो पुढविकाइज्जीवे ण वि सद्दहदि जिणेहिं णिद्धिहे ।

दूरत्थो जिणवयणे तस्स उवट्ठावणा णत्थि ॥ ११८ ॥

यः पृथिवीकायिकजीवान् नापि श्रद्धधाति जिनैः निर्दिष्टान् ।
दूरस्थो जिनवचनात् तस्य उपस्थापना नास्ति ॥ ११८ ॥

टीका—यः पृथिवीकायिकान् जीवान् न श्रद्धधाति नाभ्युपगच्छति
जिनैः प्रज्ञप्तान् प्रतिपादितान् स जिनवचनात् दूरं स्थितो न तस्योपस्था-
पनाऽस्ति न तस्य सम्यग्दर्शनादिषु संस्थितिर्विद्यते मिथ्यात्वादिति । एवम-
ष्कायिकान् वनस्पतिकायिकान् त्रसकायिकान् तदाश्रितान् यो नाभ्युप-
गच्छति तस्याप्युपस्थापना नास्ति सोऽपि मिथ्यादृष्टिरेव न कदाचिदपि
मुक्तिमार्गे तस्य स्थितिर्यतो दर्शनाभावेन चारित्रस्य ज्ञानस्य चाभाव एव
दर्शनाविनाभावित्वात्तयोरिति ॥ ११८ ॥

यः पुनः श्रद्धधाति स सद्वृद्धिर्गतिं प्रतिपादयन्नाह;—

जो पुढविकायजीवे अइसद्वहदे जिणोहिं पण्णत्ते ।

उवलब्धपुण्यपावस्स तस्सुवढ्ढावणा अत्थि ॥ ११९ ॥

यः पृथिवी कायिकजीवान् अतिश्रद्धधाति जिनैः प्रज्ञप्तान् ।

उपलब्धपुण्यपापस्य तस्योपस्थापना अस्ति ॥ ११९ ॥

टीका—यः पृथिवीकायिकजीवास्तदाश्रितोऽश्रितिशयेन श्रद्धधाति
मन्यते जिनैः प्रज्ञप्तान् तस्योपलब्धपुण्यपापस्योपस्थापना विद्यते मोक्षमार्गे
तस्य संस्थितिरवश्यंभाविनीति । एवमष्कायिकत्रसकायिकवयुकायिक-
वनस्पतिकायिकत्रसकायिकोस्तदाश्रितान् यः श्रद्धधाति मन्यतेऽभ्युपगच्छति
तस्योपलब्धपुण्यपापस्योपस्थापना विद्यत इति ॥ ११९ ॥

न पुनः श्रद्धधाति तस्य फलमाह;—

ण सद्वहदि जो एदे जीवे पुढविदं गदे ।

स गच्छे दिग्घमन्द्वाणं लिङ्गत्थो वि हु दुम्मदी ॥ १२० ॥

न श्रद्धधाति य एतान् जीवान् पृथिवीत्वं गतान् ।

स गच्छेत् दीर्घमध्वानं लिङ्गस्थोपि हि दुर्मतिः ॥ १२० ॥

टीका—न श्रद्धाति नाभ्युपगच्छति य एतान् जीवान् पृथिवीत्वं गतान् पृथिवीकायिकान् तदाश्रितोश्च स गच्छेद्दीर्घमध्वानं दीर्घसंसारं लिंग-स्थोऽपि नाभ्यादिलिंगसहितोऽपि दुर्मतिर्यत इति । एवमप्याधिकतेजः-कायिकवायुकायिकवनस्पतिकायिकव्रसकायिकान् तदाश्रितोश्च यो न श्रद्धाति नाभ्युपगच्छति स लिंगस्थोऽपि दुर्मतिर्दीर्घसंसारं गच्छेदिति ॥ १२० ॥

एवंभूतान् जीवान् पातुकामः श्रांगणधरदेवस्तीर्थकरपरमदेवं पृष्ठवानिति, तत्प्रश्नस्वरूपमाह;—

कथं चरे कथं चिद्वे कथमासे कथं सये ।

कथं भुंजेज् भासिज् कथं पावं ण वज्झदि ॥ १२१ ॥

कथं चरेत् कथं तिष्ठेत् कथमासीत् कथं शयीत् ।

कथं भुंजीत् भाषेत कथं पापं न बध्यते ॥ १२१ ॥

टीका—एवं प्रतिपादितक्रमेण जीविकायकुले जगति साधुः कथं केन प्रकारेण चरेद्भुञ्जेदनुष्ठानं वा कुर्यात् कथं तिष्ठेत् कथमासीत् कथं वा शयीत् कथं भुंजीत् कथं भाषेत कथं वदेत् कथं पापं न बध्यते केन प्रकारेण पापागमा न स्यादिति ॥ १२१ ॥

प्रश्नमालाया उत्तरमाह;—

जदं चरे जदं चिद्वे जदमासे जदं सये ।

जदं भुंजेज् भासेज् एवं पावं ण वज्झइ ॥ १२२ ॥

यत्नेन चरेत् यत्नेन तिष्ठेत् यत्नेनासीत् यत्नेन शयीत् ।

यत्नेन भुंजीत् भाषेत एवं पापं न बध्यते ॥ १२२ ॥

टीका—यत्नेनेयापथसमितिशुद्ध्या चरेत् यत्नेन तिष्ठेत् महाव्रतादि-संपन्ना यत्नेनासीत् प्रतिलिख्य जीवानविराधयन् पर्यकादिना यत्नेन शयीत् प्रतिलिख्योद्धर्ननपरावर्ननादिकर्म कुर्वन् संकुचितात्मा रात्रौ शयनं कुर्यात् यत्नेन भुंजीत् षट्चत्वारिंशद्विषवर्जितां भिक्षां गृह्णीयाद्यत्नेन भाषेत भाषासामितिक्रमेण सत्यव्रतोपपन्नः, एवमनेन प्रकारेण पापं च न बध्यते कर्माश्रयो न भवतीति ॥ १२२ ॥

यत्नेन चरतः फलमाह;—

जदं तु चरमाणस्स दयापेहुस्स भिक्खुणो ।
णवं ण बज्झदे कम्मं पोराणं च विधूयदि ॥ १२३ ॥
यत्नेन तु चरतः दयाप्रेक्षकस्य भिक्षोः ।

नवं न बध्यते कर्म पुराणं च विधूयते ॥ १२३ ॥

टीका—यत्नेनाचरतो भिक्षोर्दयाप्रेक्षकस्य दयाप्रेक्षिणो नवं न बध्यते कर्म चिरंतनं च विधूयते निराक्रियते । एवं यत्नेन तिष्ठता यत्नेनासीनेन यत्नेन शयनेन यत्नेन भुञ्जानेन यत्नेन भाषमाणेन नवं कर्म न बध्यते चिरंतनं च क्षीयते ततः सर्वथा यत्नाचारेण भवितव्यमिति ॥ १२३ ॥

समयसारस्योपसंहारागर्थेयं;—

एवं विधानचरियं जाणित्ता आचरिज्ज जो भिक्खु ।
णासेऊण दु कम्मं दुविहं पि य लहु लहइ सिद्धिं ॥ १२४ ॥
एवं विधानचरितं ज्ञात्वा आचरेत् यो भिक्षुः ।
नाशयित्वा तु कर्म द्विविधमपि च लघु लभते सिद्धिं ॥ १२४ ॥

टीका—एवमनेन प्रकारेण विधानचरितं क्रियानुष्ठानं ज्ञात्वा आचरति यो भिक्षुः स साधुर्नाशयित्वा कर्म द्विप्रकारमपि शुभाशुभरूपमपि द्रव्यरूपं भावरूपं वा शीघ्रं लभते सिद्धिं यत एवं चारित्रान्माक्षो भवति सर्वस्य सारभूतं चारित्रं तत इति दशमस्य समयसारसंज्ञकस्याचारस्य ॥ १२४ ॥

इति श्रीमद्वट्टकेर्याचार्यवर्यप्रणीते मूलाचारे श्रीवसु-

न्याचार्यप्रणीताचारवृत्त्याख्यटीकासहिते

दशमः समयसाराधिकारः ॥ *

* ख-ग-पुस्तकेऽस्य स्थानेऽयं पाठः—

इति वसुनन्दिविरचितायामाचारवृत्तौ दशमः परिच्छेदः ।

शीलगुणाधिकारः ।

शीलगुणालयभूदे कल्लाणविसेसपाडिहेरजुदे ।

वंदिता अरहंते शीलगुणे कित्तइस्सामि ॥ १ ॥

शीलगुणालयभूतान् कल्याणविशेषप्रातिहार्ययुक्तान् ।

वंदित्वा अर्हतः शीलगुणान् कीर्तयिष्यामि ॥ १ ॥

टीका—शील—शीलं व्रतपरिरक्षणं शुभयोगवृत्तिरशुभयोगवृत्तिपरिहार आहारभयमैथुनपरिग्रहसंज्ञाविरतिः पञ्चेंद्रियनिरोधः कायसंयमविषयोद्भव-
दोषाभावः क्षांत्यादियोगश्च, गुणा—गुणाः संयमविकल्पाः पञ्चमहाव्रतादयः
कषायाद्यभावोऽतिक्रमाद्यभावः षट्प्रायसविकल्पसंयमदशप्रकाराश्चक्ष्माभाव आकं-
पितादिदोषविमुक्तिरालोचनादिप्रायश्चित्तकर्मणः, शीलानि च गुणाश्च शील-
गुणास्तेषामालयभूताः सम्यगवस्थानं संजाताः शीलगुणालयभूतास्तान्
शीलगुणालयभूतान् व्रतानां व्रतपरिरक्षणानां चाभागम् । कल्लाण—कल्याणानि
स्वावतरणजन्मानिष्क्रमणकेवलज्ञानोत्पत्तिनिर्वाणगमनानि, विसेस—विशेषा
अतिशयविशेषाश्चतुस्त्रिंशत्, स्वाभाविका दश निःस्वेदत्वादिकाः, घातिकर्म-
क्षयजा दश गच्छतिशतचतुष्टयसुभिक्षत्वादिका, देवोपनीताश्चतुर्दश सर्वोर्द्ध-
मागधिकभाषादयः, पाडिहेर—प्रातिहार्याण्यष्टौ सिंहासनादीनि, जुदे—युक्तान्
सहितान्, कल्याणानि चातिशयविशेषाश्च प्रातिहार्याणि च कल्याणविशेष-
प्रातिहार्याणि तैर्युक्तस्तान् कल्याणविशेषप्रातिहार्ययुक्तान् सर्वान् सर्वज्ञत्व-
चिन्होपेतान् त्रिपष्टिकर्मक्षयजगुणसंयुक्तान्, वंदिता—वंदित्वा प्रणम्य, अरहंतं—
अर्हतः सर्वज्ञनाथान्, शीलगुणे—शीलगुणान् शीलानि गुणांश्च, कित्तइस्सामि-
कीर्तयिष्यामि सम्यगनुवर्त्तयिष्यामि । अर्हतः शीलगुणालयभूतान् कल्याण-
विशेषप्रातिहार्ययुक्तान् वंदित्वा शीलगुणान् कीर्तयिष्यामीति संबंधः ॥१॥

शीलानां तावदुत्पत्तिक्रममाह;—

जोए करणे सण्णा इंदिय भोम्मादि समणधम्मे य ।

अण्णोण्णेहिं अभत्था अट्टारहसीलसहस्साइं ॥ २ ॥

योगाः करणानि संज्ञा इन्द्रियाणि भ्वादयः श्रमणधर्माश्च ।

अन्योन्यैः अभ्यस्ता अष्टादशशीलसहस्राणि ॥ २ ॥

टीका—जोए—योग आत्मप्रदेशपरिस्पदः स निमित्तभेदात् त्रिधा भिद्यते काययोगो मनोयोगो वाग्योग इति । तद्यथा । वीर्यान्तरायक्षयोपशमसद्भावे सत्यौदारिकादिसत्तकायवर्गणान्यतमालंबनपक्ष आत्मप्रदेशपरिस्पदः काययोगः, शरीरनामकर्मोदयापादितवाग्वर्णनालंबने सति वीर्यान्तरायमत्यक्षराद्यावरणक्षयोपशमादिनाभ्यन्तरवागलब्धिसान्निध्ये वाक्पणिणामभिमुखस्यात्मनः प्रदेशपरिस्पदो वाग्योगः, अभ्यन्तरवीर्यान्तरायनोइन्द्रियावरणक्षयोपशमात्मकमनोलब्धिसान्निधाने बाह्यनिमित्तमनोवर्णनालंबने सति मनःपरिणामाभिमुखस्यात्मनः प्रदेशपरिस्पदो मनोयोगः, कायवाङ्मनसां शुभक्रिया इत्यर्थः । कण्णे—करणानि कायवाङ्मनसामशुभक्रियाः सावयकमर्दाननिमित्ताः । सण्णा—संज्ञा आहारभयमैयुनपरिग्रहाभिलाषाः । इंदिय—इन्द्रियाणि । भोम्मादि—भूः पृथिवी आदिर्येषां ते भ्वादयः पृथिवीकायादयः । समणधम्मे य—श्रमणधर्माश्च संयताचरणविशेषाश्च । अण्णोण्णेहिं अन्योनैन्त्योन्यं परस्परं । अभत्था—अभ्यस्ताः समाहताः । त एते योगादयः श्रमणधर्मपर्यताः परस्परं गुणिताः, अट्टारह—अष्टादशशीलसहस्राणि । यांगैः करणानि गुणितानि नव भवंति, पुनराहारदिसंज्ञाभिश्चतसृभिर्नव गुणितानि षट्त्रिंशद्भवन्ति शीलानि, पुनरिन्द्रियैः पंचभिर्गुणितानि षट्त्रिंशत् अशीत्यधिकं शतं, पुनः पृथिव्यादिभिर्दशभिः कायैरशीतिशतं गुणितं अष्टादशशतानि भवंति, पुनः श्रमणधर्मैर्दशभिरेष्टादशशतानि गुणितानि अष्टादशशलसहस्राणि भवंतीति ॥ २ ॥

योगादीनां भेदपूर्वकं स्वरूपमाह;—

तिण्हं सुहसंजोगो जोगो करणं च असुहसंजोगो ।
आहारादी सण्णा फासादिय इंदिया णेया ॥ ३ ॥

त्रायणां शुभसंयोगो योगः करणं च अशुभसंयोगः ।

आहारादयः संज्ञाः स्पर्शनादीनि इन्द्रियाणि ज्ञेयानि ॥ ३ ॥

टीका—तिण्हं—त्रायणां मनोवाक्कायानां, सुहसंजोगो—शुभेन संयोगः शुभसंयोगः पापक्रियापरिहारपूर्वकशुभकर्मादाननिमित्तव्यापारः सर्वकर्म-क्षयनिमित्तवाग्गुतियोग इत्युच्यते । करणं च—करणं क्रिया परिणामो वा तेषां मनोवाक्कायानां याऽयमशुभेन संयोगस्तत्करणं पापक्रियापरिणामः पापा-दाननिमित्तव्यापागव्याहारो च करणमित्युच्यते । आहारादी—आहारादय आहारमयमेयुनपरिग्रहाः, सण्णा—संज्ञा अभिलाषाः, चतुर्विधाशनपानस्वाद्यस्वा-द्यान्याहारः, मयकर्मोदयाच्छरीरवाङ्मनःसंवेधि जीवप्रदेशानामाकुलता भयं, ख्रिपिमयोश्चास्त्रिमोहोदये सति रागपरिणामाविष्टयोः परस्परं स्पर्शनं प्रतीच्छा मैथुनं, गोमहिषीमणिमौक्तिकादीनां चेतनाचेतनानां बाह्यानां आभ्यन्तराणां च रागादीनामुपधीनां संश्रृण्णार्जनसंस्कारादिलक्षणा व्यावृत्तिः परिग्रहः, आहारसंज्ञा भयसंज्ञा मैथुनसंज्ञा परिग्रहसंज्ञा चेति । फासादिय—स्पर्शनादी-नीन्द्रियाणि ज्ञेयानि स्पर्शनरसनघ्राणचक्षुःश्रोत्राणीन्द्रियाणि ज्ञातव्या-नीति ॥ ३ ॥

पृथिव्यादीनां भेदं स्वरूपं च प्रतिपादयन्नाह;—

पुढविद्गगगणिमारुदपत्तेयअणंतकायिया चेव ।
विगतितगचदुपंचेंदिय भोम्मादि हवंति दस एदे ॥ ४ ॥

पृथिव्युदकाग्निमारुतप्रत्येकानंतकायिकाश्चैव ।

द्वित्रिचतुःपंचेंद्रिया भ्वादयो भवति दशैते ॥ ४ ॥

टीका—पुढवि—पृथिवी । दग्—आपो जलं । अगणि—आग्निः ।
 मारुद्—मारुतः वातः । पतेय—प्रत्येक एकं जीवं प्रति कारणं शरीरहेतु-
 पुद्गलप्रचयः प्रत्येकमसाधारणं । अणंत—अनंतः साधारणं । कायिया चेव—
 कायिकाश्चैव । पृथिवी कायां विद्यते येषां ते पृथिवीकायिकाः, आपः
 कायो विद्यते येषां ते अप्कायिकाः, तेजः कायो विद्यते येषां ते तेजः-
 कायिकाः, मारुतः कायो विद्यते येषां ते मारुतकायिकाः, प्रत्येकः कायो
 विद्यते येषां ते प्रत्येककायिकाः पूगफलनालिकेगदयः, अनंतः कायो विद्यते
 येषां तेऽनंतकायिका गुडूचीमूलकादयः, चशब्द उक्तसमुच्चयार्थः, एवकारोऽ-
 वधारणार्थः । पृथिवीकायिकादयः स्वभेदभिन्ना वादराः सूक्ष्माः पर्याप्ता
 अपर्याप्ताश्चेति । त्रिगतिगचदुपंचेंद्रिय—इन्द्रियशब्दः प्रत्येकमभिसंबध्यते
 द्वीन्द्रियाः शृम्भ्यादयः, त्रीन्द्रिया मत्कुणादयः, चतुरिन्द्रिया भ्रमरादयः,
 पंचेंद्रिया मंडूकादयः । भोम्मादि—भूम्यादयः । हवंति—भवन्ति । दस—दश ।
 एदे—एते पृथिवीकायिकादयः पंचेंद्रियपर्यता दशैव भवन्ति नान्य इति ॥४॥

श्रमणधर्मस्य भेदं स्वरूपं च प्रतिपादयन्नाहः—

**खंती मद्व अज्जव लाघव तव संजमो अकिंचणदा ।
 तह होदि बंभचेरं सच्चं चागो य दस धम्मा ॥ ५ ॥**

क्षांतिः मार्दवमार्जवं लाघवं तपः संयमः अकिंचनता ।

तथा भवति ब्रह्मचर्यं सत्यं त्यागश्च दश धर्माः ॥ ५ ॥

टीका—खंती—उत्तमक्षमा शरीरस्थितिहेतुमार्गणार्थं परकुलान्युपयत-
 स्तीर्थयात्राद्यर्थं वा पर्यटतो यतेर्दृष्टजनाक्रोशोत्प्रेहसनावज्ञाताडनभर्त्सन-
 शरीरव्यापादनादीनां सन्निधाने स्वांते कालुष्यानुत्पत्तिः क्षांतिः । मद्व—मृदो-
 र्भावो मार्दवं जाल्यादिमद्वेशादभिमानाभावः । अज्जव—ऋजोर्भाव आर्जवं
 मनोवाक्यानामवकृता । लाघव—लघोर्भावो लाघवं अनतिचारत्वं शौचं

प्रकर्षप्राप्तौ लोभनिवृत्तिः । तव-तपः कर्मक्षयार्थं तप्यते शरीरेन्द्रियाणि तपस्तद्द्वादशविधं पूर्वोक्तमवसेयं । संजमो-संयमो धर्मोपबृंहणार्थं समितिषु वर्तमानस्य प्राणीन्द्रियदयाकषायनिग्रहलक्षणः । अकिंचनदा-नास्य किंचनास्त्याकिंचनोऽकिंचनस्य भाव आकिंचन्यमकिंचनता उपातेष्वपि शरीरादिषु संस्कारापोहाय ममेदमित्यभिसंबंधनिवृत्तिः । तह होदि-तथा भवति तथा तेनैव प्रकारेण दशाब्रह्मपरिहारेण, ब्रह्मचरं-ब्रह्मचर्यं अनु-ज्ञातांगनास्मरणकथाश्रवणस्त्रीसंसक्तशयनादिवर्जनं स्वतंत्रवृत्तिनिवृत्त्यर्थं वा गुरुकुलवासो ब्रह्मचर्यं । सच्चं-सत्यं परोपतापादिपरिवर्जितं कर्मादानकार-णान्निवृत्तं साधुवचनं सत्यं । चागो-त्यागः संयतस्य योग्यज्ञानादिदानं त्यागः चशब्दः समुच्चयार्थः । दस धम्मा-दशैते धर्मा दशप्रकारोऽयं श्रमणधर्मो व्याख्यात इति ॥ ५ ॥

शीलानामुत्पत्तिनिमित्तमक्षसंकमणोच्चाग्नक्रममाह;—

मणगुत्ते मुणिवसहे मणकरणोम्मुक्कसुद्धभावजुदे ।

आहारसण्णविरदे फासिंदियसंपुडे चेव ॥ ६ ॥

पुढवीसंजभजुत्ते खंतिगुणसंजुदे पढमसीलं ।

अचलं ठादि विसुद्धे तहेव सेसाणि णेयाणि ॥ ७ ॥

मनोगुप्तस्य मुनिवृषभस्य मनःकरणोन्मुक्तशुद्धभावयुक्तस्य ।

आहारसन्नाहविरतस्य स्पर्शनैन्द्रियसंवृतस्य चेव ॥ ६ ॥

पृथिवीसंयमयुक्तस्य क्षांतिगुणसंयुक्तस्य प्रथमशीलं ।

अचलं तिष्ठति विशुद्धस्य तथैव शेषाणि ज्ञेयानि ॥ ७ ॥

टीका—मणगुत्ते-मनसा गुप्तो मनोगुप्तस्तस्य तस्मिन्वा मनोगुप्तस्य मनोगुप्ते । मुणिवसहे-मुनिवृषभस्य मुनिवृषभे वा, मणकरणोम्मुक्कसुद्ध-भावजुदे-मनःकरणोन्मुक्तशुद्धभावयुतः, मनःकरणोन्मुक्तश्चासौ शुद्धभा-वश्च तेन युतः मनःकरणोन्मुक्तशुद्धभावयुतस्तस्य मनःकरणोन्मुक्तशुद्धभा-

वयुतस्य मनःकरणोन्मुक्तशुद्धभावयुते वा । आहारसंज्ञाविरदे—आहारसंज्ञया विरत आहारसंज्ञाविरतस्तस्य आहारसंज्ञाविरतस्य आहारसंज्ञाविरते वा । फासैन्द्रियसंपुडे—स्पर्शेनेन्द्रियं संवृतं यस्यासौ स्पर्शनेन्द्रियसंवृतस्तस्य स्पर्शनेन्द्रियसंवृतस्य स्पर्शनेन्द्रियसंवृते वा । चेव—निश्चयेन । पुढवीसंजमजुत्ते—पृथिवीसंयमेन युक्तः पृथिवीसंयमयुक्तस्तस्य पृथिवीसंयमयुक्तस्य पृथिवीसंयमयुक्ते वा । संतिगुणसंजुदे—क्षांतिगुणेन संयुक्तः क्षांतिगुणसंयुक्तस्तस्य क्षांतिगुणसंयुक्तस्य क्षांतिगुणसंयुक्ते वा । पढमशीलं—प्रथमं शीलं तस्येत्यंभूतस्य मुनिवृषभस्येत्यंभूते वा मुनिवृषभे प्रथमं शीलमचलं स्थिररूपं तिष्ठति । शुद्धे चारित्राङ्गे मुनौ शुद्धस्य चारित्राङ्गस्य मुनेर्वैति संबंधः । यतो गुप्तिभिर्गुप्तोऽशुभपरिणामैर्विमुक्तः संज्ञादिभिश्च रहितः संयमादिसहितोऽत एव शुद्धः । तहैवै—तथैव तेनैव प्रकारेण अनेन वा प्रकारेण । सेसाणि—शेषाण्यपि द्वितीयादीनि शीलानि । णेयाणि—ज्ञातव्यानि । अथवा विशुद्धेषु भंगेषु यावदचलं तिष्ठत्यक्षः, तथा वाग्गुप्ते मुनिवृषभे मनःकरणोन्मुक्तशुद्धभावयुक्ते आहारसंज्ञाविरते स्पर्शनेन्द्रियसंवृते पृथिवीसंयमयुक्ते क्षांतिगुणसंयुक्ते च शुद्धे मुनौ द्वितीयं शीलं तिष्ठति । तथा कायगुप्ते मुनिवृषभे एवं शेषाण्युच्चारणविधानान्युच्चार्य तृतीयं शीलं व्रतपारिक्क्षणमचलं तिष्ठति । विशुद्धे तत आदिं गते अक्षे एवमुच्चारणा कर्त्तव्या । मनोगुप्ते मुनिवृषभे वाक्करणोन्मुक्तशुद्धभावयुते आहारसंज्ञाविरते स्पर्शनेन्द्रियसंवृते पृथिवीसंयमयुक्ते क्षांतिगुणसंयुक्ते च मुनिवृषभे चतुर्थशीलं । तथा वाग्गुप्ते मुनिवृषभे वाक्करणोन्मुक्तशुद्धभावयुक्ते आहारसंज्ञाविरते स्पर्शनेन्द्रियसंवृते पृथिवीसंयमयुक्ते क्षांतिगुणसंयुक्ते च मुनिवृषभे पंचमं शीलं । तथा कायगुप्ते वाक्करणोन्मुक्ते शेषाण्युच्चार्य षष्ठं शीलं ब्रूयात् । तिस्रो गुप्तीः पञ्चयाकारेण व्यवस्थाप्य तत ऊर्ध्वं त्रीणि करणानि पञ्चयाकारेण स्थापनीयानि तत ऊर्ध्वं आहारादिसंज्ञाः संस्थाप्य ततः पञ्चेन्द्रियाणि ततः पृथिव्यादयः कायास्ततश्च श्रमणधर्माः स्थाप्याः । एवं संस्थाप्य पूर्वोक्तक्रमेण शेषाणि

शीलानि वक्तव्यानि यावत्सर्वेऽक्षा अचलं स्थित्वा विशुद्धा भवन्ति तावदष्टादशशीलसहस्राण्यागच्छन्तीति । अथवा मनोगुप्ते मुनिवृषभे इत्यादि तावदुच्चार्य यावदशप्रकारश्रमणधर्मातेऽक्षस्तिष्ठति तदाऽचलं स्थित्वा विशुद्धेऽक्षे ततः शेषा अप्यक्षा अनेन क्रमेण तं प्राप्य स्थापयितव्या यावन्मनो गुप्तचक्षः कायगुप्तौ निश्चलः स्थितस्ततोऽष्टादशशीलसहस्राणि मुनिवृषभस्य पूर्णानि भवन्तीति । अथवा मनोगुप्तिं ध्रुवां व्यवस्थाप्य मनःकरणादिना सह षट्सहस्राणि शीलान्युत्पाद्य ततः शेषेषु भंगवचलं स्थित्वा विशुद्धेषु मनोगुप्तिर्विशुद्धा भवति ततः पुनर्वागुप्तिं ध्रुवां कृत्वा षट्सहस्राणि शीलानामुत्पादनीयानि ततः सर्वे भंगा अचलं तिष्ठन्ति ततो वागुप्तिर्विशुद्धा भवति ततः कायगुप्तिं ध्रुवां कृत्वा षट्सहस्राणि शीलानामुत्पादनीयानि ततः सर्वे भंगा अचलं तिष्ठन्ति कायगुप्तिश्च विशुद्धा भवति शीलानां चाष्टादशसहस्राणि संपूर्णानि भवन्ति । एवमेकैकं स्थिरं कृत्वा भंगानामुत्पादनक्रमो वेदितव्य इति ॥ ६-७ ॥

इदानीं गुणानामुत्पत्तिकारणक्रमं प्रतिपादयन्नाह;—

**इगिवीस चतुर सदिया दस दस दसगा य आणुपुर्व्वीय ।
हिंसादिक्रमकायाविराहणालोयणासोही ॥ ८ ॥**

एकविंशतिश्चत्वारः शतं दश दश दश च आनुपूर्व्व्या ।

हिंसातिक्रमकायविराधनाऽऽलोचनाशुद्ध्यः ॥ ८ ॥

टीका—इगिवीस—एकेनाधिका विंशतिरेकविंशतिः । चतुर—चत्वारः । सदिया—शतं । दश दश दश त्रयो दशानां भेदाः । आणुपूर्व्वीय—आनुपूर्व्व्या । हिंसा—प्रमादतः प्राणव्यपगोपणं हिंसा, अत्रादिशब्दो द्रष्टव्यस्तेन हिंसादय एकविंशतिसंख्या भवन्ति । अदिक्रम—अतिक्रमोः विषयाणामुपरि समीहा, अत्रापि आदिशब्दो द्रष्टव्योऽतिक्रमादय उपलक्षणत्वादिति ।

१ प्रमादवतः ख-ग-पुस्तके ।

काया-सर्वजीवसमासाः । विराहणा-विराधना अब्रह्मकारणानि । आलो-
यणा-आलोचना अत्र दोषशब्दो द्रष्टव्य आलोचनादोषाः साहचर्यात् ।
सोही-शुद्धयः प्रायश्चित्तानि । यथानुक्रमेण हिंसादय एकविंशतिरतिक्रम-
णादयश्चत्वारः कायाः शतभेदा विराधना दश आलोचनादोषा दश
शुद्धयो दशेति संबंध इति ॥ ८ ॥

के ते हिंसादय इत्याशंकायामाहः—

पाणिवह मुसावादं अदत्त मेहुण परिग्गहं चेव ।

कोहमदमायलोहा भय अरदि रदी दुगुंछा य ॥ ९ ॥

मणवयणकायमंगुल मिच्छादंसण पमादो य ।

पिसुणत्तणमण्णणं अणिग्गहो इंदियाणं च ॥ १० ॥

प्राणिवधः मृषावादोऽदत्तं मैथुनं परिग्रहश्चैव ।

क्रोधमदमायालोभाः भयमरतिरतीः जुगुप्सा च ॥ ९ ॥

मनोवचनकायमंगुलं मिथ्यादर्शनं प्रमादश्च ।

पिशुनत्वमज्ञानं अनिग्रह इन्द्रियाणां च ॥ १० ॥

टीका—पाणिवह—प्राणिवधः प्रमादवतो जीवहिंसनं । मुसावादं—मृषा-
वादोऽनालोच्य विरुद्धवचनं । अदत्त—अदत्तं परकीयस्याननुमतस्य ग्रह-
णाभिलाषः । मेहुण—मैथुनं वनितासेवाभिगृह्णः । परिग्गहं—परिग्रहः पापा-
दानोपकरणकांक्षा । चेव—चैव तावत्येव महाव्रतानीति । कोह—क्रोधश्चंडता ।
मद—मदं जात्याद्यवलेपः । माय—माया कौटिल्यं । लोह—लोभो वस्तुप्राप्तौ
गृह्णः । भय—भयं व्रतता । अरदि—अरतिरुद्देगः अशुभपरिणामः ।
रदी—रती रागः कुत्सिताभिलाषः । दुगुंछा जुगुप्सा परगुणासहनं । मणवयण-
कायमंगुल—मंगुलं पापादानक्रिया तत्प्रत्येकमभिसंबध्यते मनोमंगुलं वाङ्म-
ह्मंगुलं कायमंगुलं मनोवाक्कायानां पापक्रियाः । मिच्छादंसण—मिथ्याद-

शीनं जिनेन्द्रमतस्याश्रद्धानं । प्रमादो-प्रमादश्चायत्नाचरणं विकथादि-
स्वरूपं । पिसुणत्तणं-पैशून्यं परस्यादोषस्य वा सदोषस्य वा दोषोद्भावनं
पृष्ठमांसमक्षिप्तं । अण्णाणं-अज्ञानं यथावस्थितस्य वस्तुनो विपरीतावबोधः ।
अणिमहो-अनिग्रहः स्वेच्छया प्रवृत्तिः, इन्द्रियाण-इन्द्रियाणां चक्षुरादीना-
मनिग्रहश्चेत्येते एकविंशतिभेदा हिंसादया द्रष्टव्या इति ॥ ९-१० ॥

अतिक्रमणादीनां स्वरूपं प्रतिपादयन्नाह;—

अदिकमणं वदिकमणं अदिचारो तहेव अणाचारो ।
एदेहिं चट्ठहि पुणो सावज्जो होइ गुणियव्वो ॥ ११ ॥

अतिक्रमणं व्यतिक्रमणमतीचारस्तथैवनाचारः ।

एतैश्चतुर्भिः पुनः सावज्जो भवति गुणितव्यः ॥ ११ ॥

टीका—अदिकमणं-अतिक्रमणं संयतस्य संयतसमूहमध्यस्थस्य
विषयाभिकांक्षा । वदिकमणं-व्यतिक्रमणं संयतस्य संयतसमूहं त्यक्त्वा
विषयोपकरणार्जनं । अदिचारं-अतिचारः व्रतशैथिल्यं ईपदसंयमसेवनं
न । तहेव-तथैव । अणाचारे-अनाचारो व्रतभंगः सर्वथा स्वेच्छया प्रव-
र्तनं । एदेहिं-एतैरतिक्रमणादिभिः । चट्ठहिं-चतुर्भिः । पुणो-पुनः ।
सावज्जो-सावज्जो हिंसाद्येकविंशतिः । होइ-भवति । गुणियव्वो-गुणितव्यः
संगुणनीयः । ततश्चतुर्भिरैकविंशतिर्गुणिता चतुरशीतिर्भवतीति ॥ ११ ॥

कायभेदानां स्वरूपं प्रतिपादयन्नाह;—

पुढविदगागणिमारुपपत्तेयअणंतकाइया चेव ।
वियतियचट्ठपंचिंदिया अण्णोणवधाय दस गुणिदा १२

पृथिव्यवन्निमारुतप्रत्येकानंतकायिकाश्चैव ।

द्विकत्रिकचतुःपंचेन्द्रिया अन्योन्यव्यथिता दशगुणिताः ॥ १२ ॥

१ संयतशब्दो ख-ग-पुस्तके नास्ति । २ स्वेच्छाप्रवर्तनं ख-ग-पुस्तके ।

टीका—कायशब्दः प्रत्येकमभिसंबध्यते । पृथिवीकायिका अप्कायिका अग्निकायिका मास्तकायिकाः प्रत्येककायिका अनन्तकायिकाश्चैव । अत्रापि इन्द्रियशब्दः प्रत्येकमभिसंबध्यते । द्वीन्द्रियास्त्रीन्द्रियाश्चतुरिन्द्रियाः पंचेन्द्रियाश्चेति । अण्णोणवधाय—अन्योन्यव्यथिता दशैते पृथिवीकायिका-द्वयः परस्परेणाहताः सन्तः पूर्वोक्तैश्चतुरशीतिविकल्पैर्गुणिताश्चतुरशीति-शतभेदा भवन्ति । चतुरशीतिः शतेन गुणिता यत एतावन्त एव विकल्पा भवन्तीति ॥ १२ ॥

अब्रम्हकारणविकल्पाच्च प्रतिपादयन्नाहः—

**इत्थीससंगी पणिदरसभोयण गंधमल्लसंठप्पं ।
सयणासप्पाभूषणयं छट्ठं पुण गीयवाइयं चैव ॥ १३ ॥
अत्थस्स संपओगो कुसीलसंसग्गि रायसेवा य ।
रत्ती वि य संयरणं दस सीलविराहणा भणिया ॥ १४ ॥**

स्त्रीसंसर्गः प्रणीतरसभोजनं गंधमाल्यसंस्पर्शः ।
शयनासनभूषणानि षष्ठं पुनर्गीतवादित्रं चैव ॥ १३ ॥
अर्थस्य संप्रयोगः कुशीलसंसर्गः राजसेवा च ।
रात्रावपि च संचरणं दश शीलविराधना भणिताः ॥ १४ ॥

टीका—इत्थीससंगी—स्त्रीसंसर्गः वनिताभिः सहातीव प्रणयः रागाह-तस्य । पणिदरसभोयण—प्रणीतरसभोजनं अतीव गुड्या पंचेन्द्रियदर्पकग-हाग्रहणं । गंधमल्लसंठप्पं—गंध आर्द्रमहिषीयक्षकर्दमादिको माल्यं मालती-चंपकादिकुसुमादिकं ताभ्यां संस्पर्शो गन्धमाल्यसंस्पर्शः सुगंधद्रव्यैः सुगंध-पुष्पैश्च शरीरसंस्करणं । सयणासनं—शयनं तूलिकादिपर्यंकस्पर्श आसनं मृदुलोहासनादिकं शयनं चासनं च शयनासने मृदुशय्यामृदासनगुद्धिः ।

१ रागाहतिथ्य प्रेस-पुस्तके ।

भूषणयं—भूषणानि शरीरमण्डनादीनि मुकुटकटकादीनि शरीरशोभा विष-
याकांक्षा वा पंचैतानि । छट्टं पुण—षष्ठं पुनः । गीयवाइयं—गीतं बहुजादिकं
वादित्रं ततविततषनमुषिरादिकं करवादनं च, गीतं च वादित्रं च गीत-
वादित्रं रागादिकांक्षया वृत्तगेयामिलम्बकरणं । अत्यस्स संपओगो—अर्थस्य
संप्रयोगः सुवर्णादिद्रव्यसंपर्कः । कुसीलसंसग्गि—कुत्सितं शीलं येषां ते
कुशीलस्तैः संसर्गः संवासः कुशीलसंसर्गो रागाविष्टजनसंपर्कः । रायसेवा
य—राजसेवा च विषयार्थिनो राजामुपश्लोकदिकरणं । रत्ती वि य संय-
रणं—रात्रावपि संचरणं कार्यतिरेण निशायां पर्यटनं । दस—दश । सील-
विराहणा—शीलविराधनाः । भणिदा—भणिताः प्रतिपादिताः । एते स्त्रीसं-
र्गादयो दश शीलविराधनाः परमागमे समुक्ताः । एतैर्दशविकल्पैः पूर्वो-
क्तानि चतुरशीतितशतानि गुणितानि चतुरशीतिसहस्राणि भवतीति ॥ १३-१४
आलोचनादोषान् प्रतिपादयन्नाहः—

आकंपिय अणुमाणिय जं दिट्ठं वादरं च सुहुमं च ।

छण्णं सद्दाकुलियं बहुजणमव्यक्तं तस्सेवी ॥ १५ ॥

आकंपितमनुमानितं यद् दृष्टं वादरं च सूक्ष्मं च ।

छन्नं शब्दाकुलितं बहुजनमव्यक्तं तस्सेवी ॥ १५ ॥

टीका—आकंपिय—आकंपितदोषो भक्तपानोपकरणादिनाऽऽचार्यमा-
कंप्यात्मीयं कृत्वा यो दोषमालोचयति तस्याकंपितदोषो भवति । अणुमा-
णिय—अनुमानितं शरीराहारतुच्छबलदर्शनेन दीनवचनेनाचार्यमनुमा-
न्यात्मनि करुणापरमाचार्यं कृत्वा यो दोषमात्मीयं निवेदयति तस्य द्विती-
योऽनुमानितदोषः । जं दिट्ठं—यद् दृष्टं अन्यैर्यदवलोकितं दोषजातं तदा-
लोचयत्यदृष्टमवगूहयति यस्तस्य तृतीयो दृष्टनामाऽऽलोचनादोषः । वादरं
च—स्थूलं च वृत्तेष्वहिंसादिकेषु य उत्पद्यते दोषस्तमालोचयति सूक्ष्मं नालोच-

यति यस्तस्य चतुर्थो बाधनामालोचनादोषः स्यात् । सुष्ठु च—सूक्ष्मं च सार्द्रहस्तपरामर्शादिकं सूक्ष्मदोषं प्रतिपादयति महाव्रतादिभगं स्थूलं तु नाचष्टे यस्तस्य पञ्चमं सूक्ष्मं नामालोचनदोषजातं भवेत् । छण्णं—प्रच्छन्नं व्याजेन दोषकथनं कृत्वा स्वतः प्रायश्चित्तं यः करोति तस्य षष्ठं प्रच्छन्नं नामालोचनदोषजातं भवति । सद्वाकुलियं—शब्दाकुलितं पाक्षिकचातुर्मासिकसांत्वरिकादिप्रतिक्रमणकाले बहुजनशब्दसमाकुले आत्मीयापराधं निवेदयति तस्य सप्तमं शब्दाकुलं नामालोचनादोषजातं । बहुजणं—बहुजनं एकस्मै आचार्यायात्मदोषनिवेदनं कृत्वा प्रायश्चित्तं प्रगृह्य पुनरश्रद्धधानोऽपरस्मै आचार्याय निवेदयति यस्तस्य बहुजनं नापाष्टममालोचनादोषजातं स्यात् । अव्यक्त—अव्यक्तः प्रायश्चित्ताद्यकुशलो यस्तस्यात्मीयं दोषं कथयति यो लघुप्रायश्चित्तनिमित्तं तस्याव्यक्तनाम नवममालोचनादोषजातं भवेत् । तत्सेवी—तत्सेवी य आत्मना दोषैः संपूर्णस्तस्य यो महाप्रायश्चित्तभयादात्मीयं दोषं प्रकटयति तस्य तत्सेवी नामा दशम आलोचनादोषो भवेत् । एवमेतैर्दशमिभ्यस्तुःशीतिसहस्राणि गुणितान्यष्टलक्षाभ्यधिकानि चत्वारिंशत्सहस्राणि भवन्तीति ॥ १५ ॥

आलोचनादिप्रायश्चित्तानां स्वरूपं प्रतिपादयन्नाह—

आलोचन पडिकमणं उभय विवेगो तथा विउस्सग्गो ।

तव छेदो मूलं पि य परिहारो चैव सहहणा ॥ १६ ॥

आलोचनं प्रतिक्रमणमुभयं विवेकस्तथा व्युत्सर्गः ।

तपस्छेदो मूलमपि च परिहारश्चैव श्रद्धानम् ॥ १६ ॥

टीका—आलोचन—आलोचनं दशदोषविवर्जितं गुरवे प्रमादनिवेदनमालोचनं । पडिकमणं—प्रतिक्रमणं व्रतातीचारनिर्हरणं । उभय—उभयं आलोचनप्रतिक्रमणे संसर्गदोषे सति विशोधनाननुभयं । विवेगो—विवेकः संसक्तान्नपानोपकरणादिविभजनं विवेकः । तथा—तथा । विउस्सग्गो—

व्युत्सर्गः कायेत्सर्गादिकरणं । तत्र—तपः अनशनाचमौदर्यादिलक्षणं ।
छेदो—छेदः दिवसमासादिना प्रवज्याहापनं । मूलं—पुनर्दीक्षाप्रापणं । पि-
य—अपि च । परिहारो चेव—परिहारश्चैव पक्षमासादिविभागेन दूरतः परि-
वर्जनं परिहारः । सद्गुणा—श्रद्धानै सावद्यगतस्य मनसः मिथ्याङ्गुक्ता-
भिव्यक्तिनिवर्त्तनं, एते दश विकल्पा विपरीतदोषा भवन्ति । एतैः पूर्वोक्तानि
अष्टलक्षाभ्याधिकचत्वारिंशत्सहस्राणि गुणितानि चतुरशीतिलक्षसावद्यवि-
कल्पा भवन्ति तद्विपरीतास्तावन्त एव गुणा भवन्तीति ॥ १६ ॥

गुणोत्पादनक्रममाहः—

पाणादिवादविरदे अतिक्रमणदोषकरणउम्मुक्ते ।

पुटवीए पुटवीपुणरारंभसुसंजदे धीरे ॥ १७ ॥

इत्थीसंसर्गाविजुदे आकंपियदोषकरणउम्मुक्ते ।

आलोयणसोधिजुदे आदिगुणो सेसया णेया ॥ १८ ॥

प्राणातिपातविरतस्य अतिक्रमणदोषकरणोन्मुक्तस्य ।

पृथिव्या पृथिवीपुनरारंभसुसंयतस्य धीरस्य ॥ १७ ॥

स्त्रीसंसर्गवियुतस्य आकंपितदोषकरणोन्मुक्तस्य ।

आलोचनशुद्धियुतस्य आविगुणः शेषा ज्ञेयाः ॥ १८ ॥

टीका—पाणादिवादविरदे—प्राणातिपातो हिंसा तस्मात्प्राणातिपातादि-
रत उपरतस्तस्य तस्मिन्वा प्राणातिपातविरतस्य प्राणातिपातविरते वा । अदि-
क्रमणदोषकरणउम्मुक्ते—अतिक्रमणमेव दोषस्तस्य करणं अतिक्रमणदोषक-
रणं तेनोन्मुक्तः पश्चिन्त्यक्तस्तस्य तस्मिन्वाऽतिक्रमणदोषकरणोन्मुक्तस्यातिक्र-
मणदोषकरणोन्मुक्ते वा । पुटवीए पुटवी पुण आरंभसुसंजदे धीरे—पृथिव्याः
पृथिवीकायिकैः पृथिव्याः पृथिवीकायिकानां पुनरारंभो विराधनं तस्मिन् सुसं-
यतो यत्नपगस्तस्य तस्मिन्वा पृथिव्या पृथिवीपुनरारंभसुसंयतस्य पृथिवीकायिकैः

पृथिवीकायिकानां योऽयं पुनरारंभस्तस्मिन् सुसंयते वा धीरे धीरस्य वा साधोः । इत्थीसंसर्गवियुक्ते—स्त्रीसंसर्गवियुक्ते स्त्रीजनसंसर्गविमुक्तस्य वा । आर्कपि-
यदोसकरणउभुक्के—आर्कपितदोषस्य यत्करणं तेनोन्मुक्तस्योन्मुक्ते वा । आलो-
चणसोधिजुदे—आलोचनशुद्धियुक्ते आलोचनशुद्धियुक्तस्य वा, आदिगुणो-
आदिगुणः प्रथमो गुणः संजातः । एवं, सेसया—शेषाश्च गुणाः । ज्ञेया—ज्ञात-
व्या उत्पादनीया इति । हिंसायेकविंशतिं संस्थाप्य तत ऊर्ध्वं अतिक्र-
मणादयश्चत्वारः संस्थापनीयाः पुनस्तत ऊर्ध्वं पृथिव्यादिशतं स्थापनीयं
तत ऊर्ध्वं दश विराधनाः स्त्रीसंसर्गादयो व्यवस्थाप्यास्तत ऊर्ध्वं आर्कपिता-
दयो दश दोषाः स्थापनीयाः पुनस्तत ऊर्ध्वं आलोचनादयो दश शुद्ध्यः
स्थापनीयास्तत एवमुच्चारणं कर्तव्यं—धीरे मुनौ प्राणातिपातविरते पुनर-
प्यतिक्रमणदोषकरणोन्मुक्ते पुनरपि पृथिव्या पृथिवीपुनरारंभसुसंयते पुन-
रपि स्त्रीसंसर्गवियुक्ते पुनरप्यार्कपितदोषकरणोन्मुक्ते पुनरप्यालोचनशुद्धि-
युक्ते आदिगुणो भवति । ततो मृषावादविरतेऽतिक्रमणदोषकरणोन्मुक्ते
पुनरप्यालोचनशुद्धियुक्ते आदिगुणो भवति ? ततो मृषावादविरतेऽतिक्रमण-
दोषकरणोन्मुक्ते एवं शेषाणामप्युच्चार्य वाच्यो द्वितीयगुणस्ततोऽदत्तादान-
विरचिते, एवं शेषेष्वप्युच्चारितेषु तृतीयो गुणः, एवं तावदुच्चार्य यावच्च-
तुरशीतिलक्षा गुणानां संपूर्णा उत्पन्ना भवेतीति ॥ १७-१८ ॥

शीलानां गुणानां च पंच विकल्पान् प्रतिपादयन्नाहः—

सीलगुणाणं संखा पत्थारो अक्खसंकमो चव ।

णट्ठं तह उद्दिट्ठं पंच वि वत्थूणि ज्ञेयाणि ॥ १९ ॥

शीलगुणानां संख्या प्रस्तारोः अक्षसंकमश्चैव ।

नष्टं तथोद्दिष्टं पंचापि वस्तूनि ज्ञेयानि ॥ १९ ॥

टीका—सीलगुणाणं—शीलगुणानां । संखा—संख्या प्रमाणं । शीलानां
गुणानां च, पत्थारो—प्रस्तारः । शीलानां गुणानां च, अक्खसंकमो—अक्ष-

संक्रमश्चैव । तथा शीलानां गुणानां च, णट्—नष्टता । उद्दिष्टं—उद्दिष्टता च, उच्चारणा दृष्टा अक्षा नष्टास्तेषामक्षणांमुच्चारणावशेनोत्पादनं नष्टमित्युच्यते, अक्षा दृष्टा उच्चारणा नष्टा अक्षवशेन तासामुद्दिष्टमित्युच्यते । पञ्च वि वत्थूणि णेयाणि—एवं पञ्चापि वस्तूनि ज्ञातव्यानि भवन्ति । एवं शीलानां गुणानां च पञ्च विकल्पा ज्ञातव्या भवन्तीति ॥ १९ ॥

संख्यानयनाय तावदाह;—

सव्वेपि पुव्वभंगा उवरिमभंगेसु एकमेकैसु ।

मेलंतेत्तिय कमसो गुणिदे उत्पज्जदे संखा ॥ २० ॥

सर्वानपि पूर्वभंगान् उपरि भंगेषु एकमेकं ।

मेलयित्वा क्रमशो गुणिते उत्पद्यते संख्या ॥ २० ॥

टीका—शीलानां गुणानां च सर्वानपि पूर्वभंगान् पूर्वविकल्पानुपरि भंगेषु उपरिस्थितविकल्पेषु मेलयित्वा एकमेकं क्रमशो गुणयित्वा वा संख्या समुत्पादनीया । अथवा सर्वेषु पूर्वभंगेषु उपरिभंगेषु पृथक् पृथक् मिलितेषु संख्योत्पद्यते, अथवा सर्वेषु पूर्वभंगेषु उपरिभंगेषु च परस्परं गुणितेषु संख्योत्पद्यते । एकविंशतिश्चतुर्भिर्गुणनीया पुनः शतेन पुनरपि दशभिः पुनरपि दशभिः पुनरपि दशभिर्गुणिते च चतुरशीतिलक्षा गुणा उत्पद्यन्ते इति । एवं शीलानामपि द्रष्टव्यमिति ॥ २० ॥

प्रस्तारस्योत्पादनार्थमाह;—

पढमं सीलप्रमाणं क्रमेण णिक्खिविय उवरिमाणं च ।

पिंडं पडि एक्केकं णिक्खित्ते होइ पत्थारो ॥ २१ ॥

प्रथमं शीलप्रमाणं क्रमेण निश्चिप्योपरिस्थितानां च ।

पिंडं प्रत्येकैके निश्चिते भवति प्रस्तारः ॥ २१ ॥

टीका—पदमं—प्रथमं मनोवाक्कायत्रिकं । सीलपमाणं—शीलप्रमाणं
 अष्टादशशीलसहस्रमात्रं । क्रमेण—क्रमेण । णिक्खिविय—निक्षिप्य प्रस्तीर्य
 मनोवाक्काय मनोवाक्काय इत्येवं तावदेकैकं निक्षेपणीयं यावदष्टादशस-
 हस्राणि पूर्णानि भवन्ति । ततः उवरिमाणं च—उपरिस्थितानां च करणादीना-
 मष्टादशसहस्रमात्रो निक्षेपः कर्तव्यस्तथैवा—अष्टादशसहस्रमात्राणां योगानां
 निक्षिप्तानामुपरि मनःकरणं मनःकरणं मनःकरणं वाक्करणं वाक्करणं वाक्करणं
 कायकरणं कायकरणं कायकरणं एवमेकैकं त्रीन् वारान् कृत्वा तावत्प्रस्तर-
 णीयं यावदष्टादशसहस्राणि पूर्णानि । तत उपरि आहारभयमैथुनपरिमहसंज्ञाः
 पृथक् पृथक् एकैका संज्ञा नव नववारान् कृत्वा तावत्प्रस्तरणीयं यावदष्टाद-
 शसहस्राणि पूर्णानि । तत उपरि स्पर्शनरसनघ्राणचक्षुःश्रोत्राणीन्द्रियाणि
 पञ्चैकैकं षट्त्रिंशद्वारान् कृत्वा तावत्प्रस्तरणीयं यावदष्टादशसहस्राणि संपू-
 र्णानि भवन्ति । तत उपरि पृथिवीकायिकाकायिकतेजःकायिकवायुका-
 यिकप्रत्येककायिकानंतकायिकदीन्द्रियत्रीन्द्रियचतुरिन्द्रियपंचेन्द्रिया दशै-
 कैकमशीतिशतवारं कृत्वा तावत्प्रस्तरणीयं यावदष्टादशसहस्राणि पूर्णानि
 भवन्ति । तत उपरि क्षान्तिमार्दवार्जवलाघवतपःसंयमाकिंचन्यब्रह्मचर्य-
 सत्यत्यागा दशैकैकं अष्टादशशतान्यष्टादशशतानि कृत्वा तावत्प्रस्तरणीयं
 यावदष्टादशसहस्राणि पूर्णानि । तत एवं पिंडं प्रति एकैके निक्षिप्ते समः
 प्रस्तारो भवति, मनोवाक्काय एकः पिंडः त्रीणि करणान्यपरः पिंडस्त्रिकभावेन
 तथा संज्ञा नव नव भूत्वा परः पिंडः तथेन्द्रियाणि षट्त्रिंशद्भूत्वा परः पिंड-
 स्तथा पृथिव्याद्यो दश अशीतिशतानि कृत्वा परः पिंडस्तथा क्षांत्याद्यो
 दशष्टशतान्यष्टादशशतानि भूत्वा परः पिंडः एवं पिंडं प्रति पिंडं प्रति एकैके
 निक्षिप्ते समप्रस्तारो भवति इति । तथा प्राणातिपाताद्येकविंशतिः पुनः पुनस्तावत्
 स्थाप्या यावच्चतुरशीतिलक्षप्रमाणं पूर्णं भवति, तत उपर्यतिक्रमव्यति-
 क्रमातीचारानाचाराः प्रत्येकमेकविंशतिप्रमाणं कृत्वा तावत्प्रस्तरणीयं याव-
 च्चतुरशीतिलक्षप्रमाणं संपूर्णं स्यात्, तत उपरि पृथिव्यादिविराधनाविकल्पः

इतमात्रः प्रत्येकं चतुरशीतिप्रमाणं कृत्वा तावत् स्थाप्यो यावच्चतुरशी-
तिलक्षमात्रं, तत उपरि स्त्रीसंसर्गादिविराधना दश प्रत्येकं चतुरशीतिज्ञतानि
चतुरशीतिज्ञतानि कृत्वा तावत्प्रस्तरणीयं यावच्चतुरशीतिलक्षप्रमाणं संपूर्णं,
तत उपरि आकंपितादयो दोषा दश प्रत्येकं चतुरशीतिसहस्राणि कृत्वा
तावत्प्रस्तरणीयं यावच्चतुरशीतिलक्षमात्रं स्यात्तत उपरि अलोचनादिस्तुद्धयो
दश प्रत्येकमष्टलक्षाधिकचत्वारिंशत्सहस्राणि अष्टलक्षाभ्यधिकचत्वारिंश-
त्सहस्राणि कृत्वा तावत्प्रस्तरणीयं यावच्चतुरशीतिलक्षमात्रं संपूर्णः स्यात्ततश्च-
तुरशीतिलक्षगुणगमननिमित्तः समः प्रस्तारः स्यादिति ॥ २१ ॥

एवं समप्रस्तारं निरूप्य विषमप्रस्तारस्य स्वरूपं निरूपयन्नाह;—

णिक्खित्तु विदियमेत्तं पढमं तस्सुवरि विदियमेकैकं ।

पिंडं पडि णिक्खित्ते तहेव सेसावि कादव्वा ॥ २२ ॥

निक्षिप्य द्वितीयमात्रं प्रथमं तस्योपरि द्वितीयमेकैकं ।

पिंडं प्रति निक्षिप्ते तथैव शेषा अपि कर्तव्याः ॥ २२ ॥

टीका—णिक्खित्तु—निक्षिप्य प्रस्तीर्य, विदियमेत्तं—द्वितीयमात्रं, पढमं—
प्रथमं मनोवाक्यायत्रिकं द्वितीयं त्रिकमात्रं त्रीन् वारान् संस्थाप्य ततस्तस्यो-
परि तस्मादूर्ध्वं, विदियं—द्वितीयं करणत्रिकं एकैकं प्रत्येकं द्वितीयप्रमाणं
त्रीन् वारान् कृत्वा तावत् स्थाप्यं यावत्प्रथमप्रस्तारप्रमाणं भवति तत एत-
त्सर्वं प्रथमं भवति, संज्ञाचतुष्कं द्वितीयं भवति संज्ञामात्रं प्रथमं संस्थाप्य
मनोवचनकायपिंडं नवप्रमाणं चतुःसंख्यामात्रं संस्थाप्य तस्योपरि एकैका
संज्ञा नवनववारान् संस्थाप्य तत एतत्सर्वं प्रथमपिंडो भवति, पंचेन्द्रियाणि
द्वितीयपिंडो भवति, एवं प्रथमपिंडं षट्त्रिंशत्प्रमाणं पंचवारान् संस्थाप्य
तस्योपर्येकैकमिन्द्रियं षट्त्रिंशत् षट्त्रिंशत्प्रमाणं स्थापनीयं तत एतत्सर्वं

प्रथमः पिंडः स्यात् । भूम्यादयो दश द्वितीयः पिंडः प्रथमपिंडं अक्षीति-
शतप्रमाणं दशवारान् संस्थाप्य तस्योपरि पृथिव्यादिकमेकैकं अक्षीतिश-
तवारं अक्षीतिशतवारं संस्थापनीयं तत एतत्सर्वं प्रथमः पिंडः, क्षांत्यादयो
दश द्वितीयः पिंडः, एवं प्रथमपिंडं अष्टादश शतमात्रं दशसु स्थानेषु
संस्थाप्य तस्योपरि क्षांत्यादिकमेकैकं अष्टादशशतवारं अष्टादशशतवारं
कृत्वा संस्थापनीयं ततो विषमः प्रस्तारः संपूर्णः स्यात्पिंडं प्रति
निक्षिप्ते सत्येवं तथैव विशेषा अपि विकल्पाः कर्तव्याः । गुणप्रस्ता-
रोऽपि विषमोऽनेनैव प्रकारेण साध्यत इति ॥ २२ ॥

अक्षसंक्रमस्वरूपेण शीलगुणान् प्रतिपादयन्नाह;—

**पढमकखे अंदगदे आदिगदे संकमोदि विदियक्खो ।
दोण्णिवि गंतूणंतं आदिगदे संकमेदि तदियक्खो ॥२३॥**

प्रथमाक्षेऽतगतं आदिगते संक्रामति द्वितीयोक्षः ।

द्वावपि गत्वांतं आदिगते संक्रामति तृतीयाक्षः ॥ २३ ॥

टीका—गुणिकरणसंज्ञेन्द्रियकायधर्मानुपर्युपरि संस्थाप्य ततः पूर्वोच्चार-
णक्रमेणाक्षसंक्रमः कार्यः । प्रथमाक्षेऽतमवसानं गते प्राप्ते ततोऽतं प्राप्या-
दिगतेऽक्षे संक्रामति द्वितीयोऽक्षः करणस्थस्ततो द्वावक्षावतं गत्वा आर्द्धिं
प्राप्तयोः संक्रामति तृतीयोऽक्षस्तेषु त्रिष्वक्षेषु अंतं प्राप्यादिं गतेषु संक्रामति
तृतीयोऽक्षस्तेष्वंतं प्राप्यादिगतेषु संक्रामति चतुर्थोऽक्षस्ततस्तेषु चतुर्वक्षे-
ष्वंतं प्राप्यादिगतेषु संक्रामति पंचमोऽक्षस्ततस्तेषु पंचस्वक्षेष्वंतं प्राप्यादिं
गतेषु संक्रामति षष्ठोक्षः एवं तावत्संक्रमणं कर्तव्यं यावत्सर्वेऽक्षा अंते
व्यवस्थिताः स्युस्ततोऽष्टादशशीलसहस्राणि संपूर्णान्यागच्छंतीत्येवं गुणाग-
मननिमित्तमप्यक्षसंक्रमः कार्योऽव्याक्षिप्तचेतसेति ॥ २३ ॥

उच्चारणारूपाणि दृष्टानि अक्षा नष्टास्तत उच्चारणारूपद्वारेणाक्षान्
साधयन्नाह;—

सगमाणोहिं विहृत्ते सेसं लक्खित्तु संखिवे रूवं ।

लक्खित्तुज्जंतं सुद्धे एवं सव्वत्थ कायव्वं ॥ २४ ॥

स्वकमानैः विभक्ते शेषं लक्षयित्वा संक्षिपेत् रूपं ।

लक्षणमन्ते शुद्धे एवं सर्वत्र कर्तव्यं ॥ २४ ॥

टीका—सगमाणोहिं—स्वकीयप्रमाणैर्योगादिभिर्यत्राक्षे निरूप्यते तानि
स्वकप्रमाणाणि तैः विहृत्ते—विभक्ते विभागे हृते सति, सेसं—शेषं
लक्खित्तु—लक्षयित्वा, संखिवे—संक्षिपेद्रूपं क भागे हृते यल्लब्धं तस्मि-
न्नन्यस्याश्रुतत्वाच्छेषमात्रे चाक्षः स्थितः शेषे पुनः शुद्धे शून्ये, लक्खित्तुज्जंतं—
लक्षणं अक्षः, अन्तं अन्ते व्यवस्थितमिति, तु शुद्धेन सर्वत्रेष्टसमुच्चयः, एवं सर्वत्र
शीलेषु च कर्तव्यमिति, यान्युच्चारणरूपाणि लब्धानि तेषु स्वकप्रमाणैस्त्रि-
भिर्भागे हृते यल्लब्धं तावन्मात्रं भ्रमित्वाऽक्षः यावन्ति शेषरूपाणि तावन्मा-
त्रेऽक्षः स्थितः यादं पुनर्न किञ्चिच्छेषरूपं शून्यं तदान्तेऽक्षो द्रष्टव्य इति
एवं करणैः संज्ञाभिरिन्द्रियैर्भूम्यादिभिश्च लब्धे लब्धे भागो हार्य इति द्विस-
हस्रे अशीत्यधिके संस्थाप्य त्रिभिर्योगैर्हृते त्रिनवत्यधिकानि षट्शतानि
लब्धानि भवन्ति, एकं च शेषरूपं तत्र लब्धमात्रं भ्रमित्वाऽक्ष आदौ व्यव-
स्थितस्ततो लब्धे रूपं प्रक्षिप्य भागे हृते करणैर्द्वे शते एकत्रिंशत्यधिके
संजाते रूपं च शेषभूतं तत्रैकत्रिंशदुत्तरे द्वे शते भ्रमित्वा अक्ष आदौ व्यव-
स्थितस्ततः संज्ञाभिश्चतसृभिः रूपाधिके लब्धे भागे हृते अष्टापंचाशल्लब्धा
न किञ्चिच्छेषभूतं तत्राष्टापंचाशद्वारान् भ्रमित्वाऽक्षोऽन्ते व्यवस्थितस्ततो
लब्धे पंचाभिरिन्द्रियैर्भागे हृते एकादश रूपाणि लब्धानि शेषभूतानि च
त्रीणि रूपाणि तत्रैकादशवारान् भ्रमित्वाऽक्षस्तृतीयरूपे व्यवस्थितस्ततो

लब्धे रूपाधिके दशभिः पृथिव्यादिभिर्भागे हते रूपं लब्धं द्वे रूपे च शेषभूते तन्नैकवारं भ्रमित्वाक्षो द्वितीयरूपे व्यवस्थितस्ततो रूपे रूपं प्रक्षिप्य क्षत्रियादिभिर्भागे हते न किञ्चिद्व्यं द्वितीयरूपे चाक्षः स्थितः, एवं सर्वत्र नष्टोऽक्ष आनयितव्योऽव्यामोहेन । यथा झिलिष्वेवं गुणेष्वपि द्रष्टव्य इति ॥ २४ ॥

पुनरक्षद्वारेण रूपाणि नष्टान्यानयन्नाहः—

संठाविऊण रूवं उवरीदो संगुणित्तु सगमाणे ।

अवणिज्ज अणांकिदयं कुज्जा पढमांति याचेव ॥ २५ ॥

संस्थाप्य रूपं उपरितः संगुणय्य स्वकमानैः ।

अपनीयं अनंकितं कुर्यात् प्रथमांतं यावच्चैव ॥ २५ ॥

टीका—संठाविऊण—संस्थाप्य सम्यक् स्थापयित्वा, रूवं—रूपं, उवरीदो—उपरित आरभ्य, संगुणित्तु—संगुणय्य, सगमाणे—स्वकप्रमाणैः, अवणिज्ज—अपनीयं निराकरणीयं, अणांकिदयं—अनंकितं रूपं, कुज्जा—कुर्यात्, पढमांति याचेव—प्रथममारभ्यांतकं यावत् रूपं संस्थाप्य दशभी रूपैर्गुणनीयं । अष्टरूपाण्यनंकितानि परिहरणीयानि ततो द्वे रूपे शेषभूते ततो दशभी रूपैर्गुणयितव्ये ततो दशभी रूपैर्गुणिते विंशतिरूपाणि भवंति ततोऽष्टरूपाणि निराकरणीयानि ततो द्वादशरूपाणि पंचत्रिंशत्तानि षष्टिरूपाणि भवंति द्वे रूपेऽनंकिते ते निराकृत्यष्टापंचाशद्रूपाणि भवंति तानि चतुर्भी रूपैर्गुणितानि द्वात्रिंशदधिके द्वे शते भवतः, अनंकितं न किञ्चिद्विद्यते ततस्तानि लब्धरूपाणि त्रिभिर्गुणितानि षण्णवत्यधिकानि षट्शतानि भवंति अनंकिते द्वे रूपे ते निराकृत्य चतुर्णवत्यधिकानि षट्शतानि भवंति ततस्तानि त्रिभी रूपैर्गुणितानि द्वे सहस्रे द्वाशीत्यधिके भवतस्ततो

द्वे रूपेऽनंकिते निराकृत्य शेषाण्युच्चारणरूपाणि भवन्त्येवं सर्वत्र शीलेषु गुणेषु च द्रष्टव्यमिति * ॥ २५ ॥

शीलगुणानामुपसंहारगाथामाह;—

एवं शीलगुणाणं सुत्तथवियेप्पदो विजाणिता ।

जो पालेदि विमुद्धो सो पावदि सव्वकल्लाणं ॥ २६ ॥

एवं शीलगुणान् सूत्रार्थविकल्पतो विज्ञाय ।

यः पालयति विशुद्धः स प्राप्नोति सर्वकल्याणं ॥ २६ ॥

टीका—एवमनेन प्रकारेण पूर्वोक्तेन शीलगुणाणं—शीलगुणाननेक-
भेदभिन्नान्, सुत्तथवियेप्पदो—सूत्रार्थविकल्पतः सूत्रार्थेन च, विजाणिता-
विज्ञाय विशेषतो ज्ञात्वा, जो पालेदि—यः पालयति, विमुद्धो—विशुद्धः

* अष्टादशशीलसहस्राणां समप्रस्तारापेक्षया यंत्रमिदम् ।

क्षमा १	मार्दव २	आर्जव ३	शौच ४	सत्य ५	संयम ६	तप ७	त्याग ८	आर्किच ९	ब्रह्मचर्य १०
पृथ्वी ०	अप् ०	तेज २०	वायु ३०	प्रत्येक ४०	साधार ण ५०	द्वीन्द्रिय ६०	त्रीन्द्रिय ७०	चतु ८०	पंचेन्द्र ९०
स्पर्श० ०	रसना १००	घ्राण २००	चक्षु ३००	श्रो० ४००					
आहार ०	भय ५००	मैथुन १०००	परिग्रह १५००						
मनःक० ०	वाक्क० २०००	कायक० ४०००							
मनोगु ०	वाग्गु ६०००	कायगु १२०००							

(अमृतनष्टे)

सर्वकर्मविनिर्मुक्तः, सो पावदि— स प्राप्नोति सव्वकल्याणं—सर्वकल्याणं, अनं-
तचतुष्टयं पंचकल्याणानि वा । सूत्रार्थविकल्पतो विज्ञाय शीलगुणान् यः
पालयति स विशुद्धः सन् सर्वकल्याणानि प्राप्नोतीति ॥ २६ ॥

इति श्रीमद्बुद्धकेर्याचार्यवर्यप्रणीतमूलाचारे वसुनन्दाचार्य-
प्रणीताचारवृत्त्याख्यटीकासहिते शीलगुणव्यावर्ण-
ननामैकादशोऽधिकारः ॥

विवम प्रस्तारापेक्षया यंत्रमिदम् ।

मनगुतिः १	वचनगुतिः २	कायगुतिः ३										
मनकरण ०	वचनकरण ३	कायकरण ५										
आहार ०	भय ९	मैथुन १८	परिग्रह २७									
स्पर्श ०	रसना ३६	घ्राण ७२	चक्षु १०८	श्रोत्र १४४								
पृथ्वी ०	अप १८०	तेज ३६०	वायु ५४०	प्रत्येक ७२०	आकाश ९००	द्रोन्द्रिय १०००	त्रिन्द्रिय १२६०	चतुर्न्द्रिय १४४०	पञ्चन्द्रिय १६२०			
क्षमा ०	मार्दव १८००	आर्जव ३६००	शौच ५४००	सत्य ७२००	मन्यम ९०००	तप १००००	त्याग १२६००	आर्ति १४४००	व्रत १६२००			

—संशोधकः ।

१ अस्य स्थाने परिच्छेदातेऽयं पाठः ख-ग-पुस्तके 'इत्याचारवृत्तौ वसुनन्दि-
सैदान्तिकविराचितायां शीलगुणव्यावर्णनं नामैकादशः परिच्छेदः' ।

पर्याप्त्यधिकारः ।



शीलगुणाधिकारं व्याख्याय सर्वसिद्धांतकरणचरणसमुच्चयस्वरूपं द्वाद-
शाधिकारं पर्याप्त्यर्थं प्रतिपादयन् मंगलपूर्विकां प्रतिज्ञामाह;—

काऊण णमोक्कारं सिद्धाणं कम्मचक्रमुक्काणं ।

पज्जत्तीसंगहणी वोच्छामि जहाणुपुव्वीयं ॥ १ ॥

कृत्वा नमस्कारं सिद्धेभ्यः कर्मचक्रमुक्तेभ्यः ।

पर्याप्तिसंग्रहिणीः वक्ष्ये यथानुपूर्वम् ॥ १ ॥

टीका—काऊण—कृत्वा । णमोक्कारं—नमस्कारं शुद्धमनोवाक्याय-
प्रणामं । सिद्धाणं—सिद्धानां सर्वलेपविनिर्मुक्तानां अथवा सर्वसिद्धेभ्यः
प्राप्ताशेषसुखेभ्यः । कम्मचक्रमुक्काणं—कर्मचक्रमुक्तानां चक्रमिव चक्रं कर्म-
निमित्तं यच्चतुर्गतिपरिग्रमणं तेन परिहीणानां कर्मचक्रविप्रमुक्तेभ्यो वा
संसारान्निर्गतभ्यः । पज्जत्ती—पर्याप्तीगहारादिकारणसंपूर्णताः । संगहणी—
सर्वाणि सिद्धांतार्थप्रतिपादकानि सूत्राणि संगृह्णतीति संग्रहिण्यन्ताः संग्र-
हिणीर्गृहीताशेषतत्त्वार्थाः । अथवा पर्याप्तिसंग्रहं पर्याप्तिसंक्षेपं पर्याप्त्य-
धिकारं वा सर्वनियोगमूलभूतं । वोच्छामि—वक्ष्ये विवृणोमि । जहाणुपुव्वीयं-
यथानुपूर्वं यथाक्रमेण सर्वज्ञातगमानुसारेण, न स्वमनीषिकया । कर्मचक्र-
विनिर्मुक्तेभ्यः सिद्धेभ्यः सिद्धानां वा नमस्कारं कृत्वा यथानुपूर्वं पर्याप्तीः संग्र-
हिणीः वक्ष्ये इति ॥ १ ॥

प्रतिज्ञार्थं निर्वहन्नाचार्यः पर्याप्त्युपलक्षितगयाधिकारस्य संग्रहस्तत्त्वक-
गाथाद्वयमाह;—

पज्जत्ती देहो वि य संठाणं कायइंदियाणं च ।

जोणी आउ पमाणं जोगो वेदो य लेस पविचारो ॥२॥

१ विप्रमुक्तेभ्यः ख-ग । २ संग्रहसूत्रसूचकगाथा • ख-ग ।

उववादो उव्वट्टण ठाणं च कुलं च अप्पबहुलो य ।
पयडिड्ढिदिअणुभागप्पदेसबंधो य सुत्तपदा ॥ ३ ॥

पर्याप्तयो वेहोपि च संस्थानं कार्येन्द्रियाणां च ।

योनय आयुः प्रमाणं योगो वेदश्च लेस्या प्रविचारः ॥ २ ॥

उपपाद उद्वर्तनं स्थानं च कुलानि च अल्पबहुत्वं च ।

प्रकृतिस्थित्यनुभागप्रदेशबंधश्च सूत्रपदानि ॥ ३ ॥

टीका—पञ्जनी—पर्याप्तय आहारादिकारणनिष्पन्नयः । देहो वि य—
देहोऽपि चैदारिकवैक्रियिकाहारकवर्गणागतपुद्गलपिंडः कश्चरणशिरोमी-
वाद्यवयवैः परिणतो वा अपि चान्यदपि । संठाणं—संस्थानमवयवसन्निवेश-
विशेषः । केपामिति चेत् कार्येन्द्रियाणां च कायानां च पृथिवीकायादि-
कानां श्रोत्रादीन्द्रियाणां च कायानां संस्थानमिन्द्रियाणां च । जोणी—योनयो
जीवात्पत्तिस्थानानि । आउ—आयुर्नरकादिगतिस्थितिकारणपुद्गलप्रचयः ।
पमाणं—प्रमाणमुत्सेधायामविस्ताराणामियना, चायुषोऽन्येषां च देहादीनां
वेदितव्यं । जोगो—योगः कायवाङ्मनस्कर्म । वेदो य—वेदश्च मोहनीय-
कर्मविशेषः स्त्रीपुरुषाद्यभिलाषहेतुः । लेस—लेस्या कषायानुरंजिता योग-
प्रवृत्तिः । पविचारो—प्रविचारः स्पर्शनिन्द्रियाद्यनृगगसेवा, उववादो—उपपादः
अन्यस्मादागत्योत्पत्तिः । उव्वट्टण—उद्वर्तनं अस्मादन्यत्रोत्पत्तिः । ठाणं—
स्थानं जीवस्थानगृणस्थानमार्गणास्थानानि । कुलं च—कुलानि जातिभेदाः ।
अप्पबहुलो च—अल्पबहुत्वं च । पयडि—प्रकृतिर्ज्ञानावगणादिस्वरूपेण पुद्गल-
परिणामः । डिदि—स्थितिः पुद्गलानां कर्मस्वरूपमजहतामवास्थितिकालः,
अणुभाग—अनुभागः कर्मणां रसविशेषः । पदेस—प्रदेशः कर्मभावपरिणत-
पुद्गलस्कंधानां परमाणुपरिच्छेदेनावधारणं, बंधो—बंधः परवशीकरणं जीव-
पुद्गलप्रदेशानुप्रदेशेन संश्लेषशब्दः प्रत्येकमभिसंबध्यते । प्रकृतिबंधः स्थिति-

बंधोऽनुभागबंधः प्रदेशबंधश्चेति । च शब्दः समुच्चयार्थः । सुतपदा—सूत्र-
पदानि एतानि सूत्रपदानि, अथवैते सूत्रपदा एतानि विंशतिसूत्राणि षोडश-
सूत्राणि वा द्रष्टव्यानि भवन्तीति । यदि कायसंस्थानमिन्द्रियसंस्थानं च द्वे
सूत्रे प्रकृत्यादिभेदेन च बंधस्य चत्वारि सूत्राणि तदा विंशतिसूत्राणां (णि)
अथ कायेन्द्रियसंस्थानमेकं सूत्रं चतुर्धा बंधोप्येकं सूत्रं तदा षोडश
सूत्राणीति ॥ ३ ॥ ४ ॥

प्रथमसूत्रमृचितपर्याप्तिसंख्यानामनिर्देशनाह;—

आहारे य शरीरे तह इंदिय आणपाण भासाए ।

हंति मणो वि य कमसो पज्जत्तीओ जिणक्खादा ॥४॥

आहारस्य च शरीरस्य तथेन्द्रियस्य आनप्राणयोर्भाषायाः ।

भवन्ति मनसोऽपि च क्रमशः पर्याप्तयः जिनाख्याताः ॥ ४ ॥

टीका—आहारे य-आहारम्याहारविषये वा कर्म नोक्तस्वरूपेण पुद्गला-
नामादानमाहारमृत्तिकारणपुद्गलप्रचयो वा, शरीरे-शरीरस्य शरीरे बौदा-
रिकादिस्वरूपेण पुद्गलपरिणामः शरीरं । तह—तथा । इंदिय-इन्द्रियस्येन्द्रिय-
विषये वा पुद्गलस्वरूपेण परिणामः [इन्द्रियविषये वा], आणपाण—
आनप्राणयोगनप्राणविषये वाचस्पत्यसन्निधिमवायुस्वरूपेण पुद्गलप्रचय
आनप्राणनाम । भासाए—भाषाया भाषाविषये वा शब्दस्वरूपेण पुद्गलपरि-
णामो भाषा । हंति—भवन्ति । मणो वि य-मनसोऽपि च मनेविषये वा
चित्तेतत्पनिनिमित्तपरामाणुनिचयो मनः । कमसो-क्रमशः क्रमेण यथानुक्रमे-
णामन्यायेन वा । पज्जत्ती—पर्याप्तयः संपूर्णताहेतवः । जिणक्खादा जिन-
ख्याताः सर्वज्ञप्रतिपादिताः । एताः पर्याप्तयः प्रत्येकमभिसंबन्ध्यन्ते । आहारप-
र्याप्तिः, शरीरपर्याप्तिः, इन्द्रियपर्याप्तिः, आनप्राणपर्याप्तिः, भाषापर्याप्तिः, मनः-
पर्याप्तिरेताः षट् पर्याप्तयो जिनाख्याता भवन्तीति । पर्याप्तीनां संख्या षडेव
नाधिका इति नामनिर्देशेनैव लक्षणं व्याख्यातं द्रष्टव्यं यतः, आहारपर्या-

सिरिति किमुक्तं भवति येन कारणेन च त्रिशरीरयोग्यं भुक्तमाहारं खलरस-
भागं कृत्वा समर्थो भवति जीवस्तस्य कारणस्य निर्वृत्तिः संपूर्णता आहार-
पर्याप्तिरित्युच्यते । तथा शरीरपर्याप्तिरिति किमुक्तं भवति येन कारणेन
शरीरप्रायोग्यानि पुद्गलद्रव्याणि गृहीत्वौदारिकवैक्यकाहारकशरीरस्वरूपेण
परिणम्य समर्थो भवति तस्य कारणस्य निर्वृत्तिः संपूर्णता शरीरपर्याप्ति-
रित्युच्यते । तथेन्द्रियपर्याप्तिरिति किमुक्तं भवति येन कारणेनैकेन्द्रियस्य
द्वीन्द्रियस्य त्रयाणामिन्द्रियाणां चतुर्णां पंचेन्द्रियाणां प्रायोग्यानि पुद्गलद्र-
व्याणि गृहीत्वात्मात्मविषये ज्ञातुं समर्थो भवति तस्य कारणस्य निर्वृत्तिः
परिपूर्णता इन्द्रियपर्याप्तिरित्युच्यते । तथाऽऽनप्राणपर्याप्तिरिति किमुक्तं भवति
येन कारणेनानप्राणप्रायोग्यानि पुद्गलद्रव्याण्यवलंब्यानप्राणपर्याप्त्या निः-
सृत्य समर्थो भवति तस्य कारणस्य निर्वृत्तिः संपूर्णताऽऽनप्राणपर्याप्ति-
रित्युच्यते । तथा भाषापर्याप्तिरिति किमुक्तं भवति येन कारणेन सत्यमृषा
असत्यमृषायाः भाषायाश्चतुर्विधायाः प्रायोग्यानि पुद्गलद्रव्याण्याश्रित्य चतु-
र्विधाया भाषायाः स्वरूपेण परिणम्य समर्थो भवति तस्य कारणस्य
निर्वृत्तिः संपूर्णता भाषापर्याप्तिरित्युच्यते । तथा मनःपर्याप्तिरिति किमुक्तं
भवति येन कारणेन चतुर्विधमनःप्रायोग्यानि पुद्गलद्रव्याश्रित्य चतुर्विध-
मनःपर्याप्त्या परिणम्य समर्थो भवति तस्य कारणस्य निर्वृत्तिः संपूर्णता
मनःपर्याप्तिरित्युच्यते । अनो न पृथग्लक्षणमूत्रं कृतमिति ॥ ५ ॥

पर्याप्तीनां स्वामित्वं प्रतिपादयन्नाह;—

एहंदिणसु चत्तारि हांते तह आदिदो य पंच भवे ।

वेहंदियादियाणं पज्जत्तीओ असण्णिज्जति ॥ ५ ॥

एकेन्द्रियेभ्यो चतस्रो भवन्ति तत्रा आदितश्च पंच भवन्ति ।

द्वीन्द्रियादिकानां पर्याप्तयः असंज्ञीति ॥ ५ ॥

टीका—एइंदिएसु—एकमिन्द्रियं येषां ते एकेंद्रियाः प्रथिवीकायिका-
द्विनस्पतिकायिकास्तस्तेष्वेकेंद्रियेषु । चत्वारि—चतस्रोऽष्टाध्वाः । होंति—भ-
वंति । तह—तथा तेनैव न्यायेन व्यावर्णितक्रमेण । आदिदो य—आदित-
श्चादौ प्रभृति प्रथमाया आरभ्य, पंच—दशार्धसंख्यापरिमिताः । भवे—भवन्ति
विद्यन्ते, वेइंदियादियाणं—द्वीन्द्रियादीनां द्वीन्द्रियादियेषां ते द्वीन्द्रियादय-
स्तेषां द्वीन्द्रियादीनां, पज्जत्तीओ—पर्याप्तयः, असण्णिन्ति—असंज्ञीति असं-
ज्ञिपर्यंतानां द्वीन्द्रियत्रीन्द्रियचतुरिन्द्रियाणामाहारशरीरेन्द्रियानप्राणभाषाप-
र्याप्तयः पंच भवन्ति । तथेकेंद्रियेषु चाहारशरीरेन्द्रियानप्राणपर्याप्तयश्चतस्रो
भवन्ति, द्वीन्द्रियाद्यमंज्ञिपर्यंतानां पंच भवन्तीति ॥ ५ ॥

अथ षडपि पर्याप्तयः कस्य भवन्तीत्याशंकायामाह;—

छप्पि य पज्जत्तीओ बोधव्वा होंति सण्णिकायाणं ।

एदाहि अणिव्वत्ता ते दु अपज्जत्तया होंति ॥ ६ ॥

षडपि च पर्याप्तयो बोद्धव्या भवति संज्ञिकायानां ।

एताभिरनिर्वृत्तास्ते त्वपर्याप्तका भवन्ति ॥ ६ ॥

टीका—छप्पि य—षडपि च द्वादशाध्वा अपि समस्ताः, पज्जत्तीओ—
पर्याप्तय आहारशरीरेन्द्रियानप्राणभाषामनःपर्याप्तयः, बोधव्वा—बोद्धव्याः
सम्यगवगतव्याः, होंति—भवन्ति, सण्णिकायाणं—संज्ञिकायानां ये संज्ञिनः
पंचेन्द्रियास्तेषां षडपि पर्याप्तयो भवन्ति इत्यवगतव्यस्य । अथ केऽपर्याप्ता
इत्याशंकायामाह;—एदाहि—एताभिश्चतसृभिः पंचभिः षडभिः पर्याप्तभिः,
अणिव्वत्ता—अनिर्वृत्ता अगंपूर्णा अनिपन्नाः, ते दु—ते तु त एव जीवाः,
अपज्जत्तया—अपर्याप्तकाः, होंति—भवन्तीति ॥ ६ ॥

संख्या पर्याप्तानां नामनिर्देशेनैव प्रतिपत्ता तदर्थं न पृथक् सूत्रं कृतं,
यावता कालेन च तासां निष्पत्तिर्भवति तस्य कालस्य परिमाणार्थमाह;—

पज्जतीपज्जता भिण्णमुहुत्तेण होंति णायव्वा ।

अणुसमयं पज्जती सव्वेसिं चोववादीणं ॥ ७ ॥

पर्याप्तिपर्याप्ता भिन्नमुहुत्तेन भवन्ति ज्ञातव्याः ।

अनुसमयं पर्याप्तयः सर्वेषां उपपादिनां ॥ ७ ॥

टीका—पज्जतीपज्जता-पर्याप्तिभिः पर्याप्ताः संपूर्णाः पर्याप्तिपर्याप्ताः संपूर्णाहागद्विहेतवः, भिण्णमुहुत्तेण-भिन्नमुहुत्तेन समयाद्गुणघटिकाद्वयेन, होंति-भवन्ति, णायव्वा-ज्ञातव्या एते तिर्यङ्मनुष्या ज्ञातव्याः, यतः अणु-समयं-अनुसमयं समयं समयं प्रतिसमयं वा लक्षणं कृत्वा, पज्जती-पर्याप्तयः, सव्वेसिं-सर्वेषां, उववादीणं उपपादो विद्यते येषां त उपपादिनस्तेषामुपपादिनां देवनारकाणां । अथ स्यान्मतं कोऽयं विशेषो देवनारकाणामनुसमयं पर्याप्तिः शेषाणां भिन्नमुहुत्तेनेति नैव द्रोपः देवनारकाणां पर्याप्ति-समानकाले एव सर्वावयवानां निष्पत्तिर्भवति न शेषाणां सर्वेषां यतो यस्मिन्नेव काले देवनारकाणामाहागदिकारणस्य निष्पत्तिस्तस्मिन्नेव काले शरीरादिकार्यस्यापि, तिर्यङ्मनुष्याणां पुनर्लघुकालेनाहागदिकारणस्य निष्पत्तिः शरीरादिकार्यस्य च महतातः सर्वेषामुपपादिनामनुसमयं पर्याप्तयः तिर्यङ्मनुष्याणां भिन्नमुहुत्तेनेत्युक्तमिति । पर्याप्तिनां स्थितिकालस्तिर्यङ्मनुष्याणां जघन्येन श्रुद्भवग्रहणं किञ्चिद्भूतं उन्मृष्टासाष्टादशभाग उत्कृष्टेन त्रीणि पत्तयोमानि, देवनारकाणां च जघन्येन दशवर्षसहस्राण्युत्कृष्टेन त्रयस्त्रिंशत्सोऽग्रेषमाणि जीवितसमाः पर्याप्तयो यतो न पृथक् स्थितिकाल उक्त इति ॥ ७ ॥

अथ कथमेतज्जायते अनुसमयं पर्याप्तिरुपपादिनामिति श्रेष्ठे पूर्वगममाहः—
जह्णि विमाणे जादो उववादसिळा महारहे सयणे ।

अणुसमयं पज्जतो देवो दिव्वेण रूपेण ॥ ८ ॥

यस्मिन् विमाने जात उपपादशिलायां महार्हे शयने ।

अनुसमयं पर्याप्तः देवः दिव्येन रूपेण ॥ ८ ॥

टीका—जस्मिन्—यस्मिन्, विमाणे—विमाने भवनादिसर्वार्थसिद्धि-
विमानपर्यते, जादो—जात उत्पन्नः, उववादसिला—उपवादशिलायां शुक्ति-
पुटाकारायां, महारहे—महार्हे महापूज्यार्हे, सयणे—शयने शयनीयेऽनेकम-
णिखचितपर्यंके सर्वालंकारविभूषिते, अणुसमयं—अनुसमयं समयं समयं
प्रति, पञ्जत्तो—पर्याप्तः संपूर्णयौवनः सर्वाभरणभूषितः देवो—देवः,
दिव्येण—दिव्येन सुषु शोभनेन, रूपेण—रूपेण शरीरकारवर्णादिना । यस्मिन्
विमाने शिलायां महार्हे शयनीय देवो जातस्तस्मिन्नेवानुसमयं पर्याप्तो
दिव्येन रूपेण भवतीति ॥ ८ ॥

देहसूत्रं विवृण्वन् संबंधेनैव देवदेहं प्रतिपादयन्नाह;—

देहस्य य णिव्वत्ती भिण्णमुहूत्तेण होइ देवाणं ।

सर्वगभूषणगुणं जाव्वणमपि होदि देहम्मि ॥ ९ ॥

देहस्य च निर्वृतिभिन्नमुहूर्तेन भवति देवानाम् ।

सर्वांगभूषणगुणं यौवनमपि भवति देहे ॥ ९ ॥

टीका—देहस्य—य—देहस्य च शरीरस्य, णिव्वत्ती—निर्वृत्तिनिर्धपतिः,
भिण्णमुहूत्तेण—भिन्नमुहूर्तेन किञ्चिद्वनपरिकाद्वयन, होदि—भवति, देवाणं—
देवानां भवत्तत्त्वामिकादीनां न केवलं पश्यन्त्यां भिन्नमुहूर्तेन निष्पत्तिं
गच्छन्ति किं तु देहस्यापि च निर्वृतिः पर्वकार्यकरणक्षमा भिन्नमु-
हूर्तेनैव भवतीति । तथा न केवलं देहस्योत्पत्तिभिन्नमुहूर्तेन किं तु सर्व-
गभूषणगुणं—सर्वांगं च तान्यंगानि सर्वांगानि कञ्चरणशिरोश्रीवादीनि-
तानि भूयति इति सर्वांगभूषणः सर्वांगभूषणो गुणविशेषो यस्य तत्सर्वांग-
भूषणगुणं निर्वृत्तेः शरीरायत्तलंकारकरणं, जाव्वणं—यौवने प्रथमवयः
परममणीयावस्था सर्वालंकारसमन्विता अतिशयमतिशोभनं सर्वजन-
नयनाह्लादकरं, होदि—भवति, देहम्मि—देहे शरीरे । देवानां यौवनमपि
शोभनं सर्वांगभूषणगुणं तेनैव भिन्नमुहूर्तेन भवतीति ॥ ९ ॥

पुनरपि देवव्यावर्णनद्वारेण देहमाह;—

कणयमिव णिरुवलेवा णिम्मलगत्ता सुयंधणीसासा ।

अणादिवरचारुरूवा समचतुरंसोरुसंठाणं ॥ १० ॥

कनकमिव निरुपलेपा निर्मलगात्राः सुगंधनिश्वासाः ।

अनादिपरचारुरूपाः समचतुरस्रोसंस्थानाः ॥ १० ॥

टीका—अणादिपर—आदिर्बालत्वं परो वृद्धत्वं आदिश्च परश्चादिपरो न विद्येते आदिपरो बालवृद्धपर्यायो यस्य तस्य तदनादिपरं चारु शोभनं सर्वजननयनकांतं रूपं शरीरावयवरमणीयता अनादिपरं चारुरूपं येषां ते अनादिपरचारुरूपा यावदायुःशरीरस्थिर्योवना इत्यर्थः अतिशयितस्थिर-चारुरूपा वा, समचतुरंसोरु—समचतुरस्रं उरु महत् पृज्यगुणं, संठाणं—संस्थानं शरीराकारः समचतुरस्रं उरु संस्थानं येषां ते समचतुरस्रोसंस्थाना यथाप्रदेशमन्युनाधिकावयवसंपूर्णप्रमाणाः, कणयमिव—कनकमिव, णिरुव-लेवा—निरुपलेपा उपलेपान्मलान्निर्गता निरुपलेपाः, णिम्मलगत्ता—निर्मलं गात्रं येषां ते निर्मलगात्राः, सुयंधणीसासा—सुगंधः सर्वघ्राणेंद्रियान्हादनकरो निःश्वास उद्घासो येषां ते सुगंधनिःश्वासाः । कनकमिव निर्लेपा निर्मल-गात्राः सुगंधनिःश्वासा अनादिपरचारुरूपाः समचतुरस्रोसंस्थाना देवा भवंतीति संबंधः ॥ १० ॥

किं देवसंस्थाने सप्त धातवो भवंतीत्यारंकायां परिहारमाह;—

केसणहमंसुलोमा चम्मवसारुहिरमुत्तपुरिसं वा ।

णेवट्ठी णेव सिरा देवाण सरीरसंठाणे ॥ ११ ॥

केशनखश्मश्रुलोमानि चर्मवसारुधिरमूत्रपुरीषाणि वा ।

नैवास्थीनि नैव सिरा देवानां शरीरसंस्थाने ॥ ११ ॥

टीका—केस—केशा मस्तकभ्रूनयननासिकाकर्णकक्षगुह्यादिप्रदेश-वालाः, णह—नखाः हस्तपादांगुल्यग्रोद्धवाः, मंसु—श्मश्रूणि कूर्चवालाः,

लोम—लोमानि सर्वशरीरोद्भवसूक्ष्मवालाः, चर्म—चर्म मांसादिप्रच्छादिका
त्वक्, वस—वसा मांसास्थिगतस्निग्धरसः, रुहिर—रुधिरं रक्तं, मूत्रं—मूत्रं प्रस्रवणं,
पुरिसं—पुगीषं, वाशब्दोऽन्येषां समुच्चयार्थः शुक्रप्रस्वेदत्वगादीनां । णेव—नैव
पूर्वाक्तानि सर्वाणि नैव भवन्ति, अट्टी—अस्थीनि संहननकारणानि, नैव सिरा-
सिराजालानि । देवाण—देवानां शरीरसंस्थाने, केशनखश्मश्रुलोमचर्मव-
सारुधिरमूत्रपुरीषशुक्रप्रस्वेदानि नैव भवन्ति, अस्थिसिराश्च नैव भव-
तीति ॥ ११ ॥

शरीरगतपुद्गलातिशयं प्रतिपादयन् देहमाह;—

वरवर्णगंधरसफामादिव्वंबहुपोग्गलेहिं णिम्माणं ।

गेण्हदि देवो देहं सुचरिदक्कम्माणुभावेण ॥ १२ ॥

वरवर्णगंधरसस्पर्शदिव्यबहुपुद्गलैर्निर्मितं ।

गृह्णाति देवो देहं स्वचरितकर्मानुभावेन ॥ १२ ॥

टीकाः—वर्गः श्रेष्ठा वर्णगंधरसस्पर्शा येषां ते वर्गवर्णगंधरसस्पर्शी-
स्ते च ते दिव्यबहुपुद्गलाश्च तैर्वरवर्णगंधरसस्पर्शदिव्यान्तपुद्गलैः
सर्वगुणविशिष्टवैक्यिकशरीरवर्गणागतानंतपग्माणुभिः, णिम्माणं—निर्मितं
सर्वावयवगचिन्, गेण्हदि—गृह्णाति स्वीकरोति, देवो—देवः, देहं—शरीरं, सुचरि-
दक्कम्माणुभावेण—स्वेन चरितमर्जितं तच्च तत्कर्म च सुचरितकर्म तस्यानु-
भावां माहात्म्यं तेन स्वचरितकर्मानुभावेन पूर्वार्जितशुभकर्मप्रभावेन ।
देवो वरवर्णगंधरसस्पर्शदिव्यबहुपुद्गलनिर्मितं शरीरं गृह्णाति ॥ १२ ॥

अथ देवानां त्रयाणां शरीरगणां मध्ये कतमद्भवतीत्यारेकायामाह;—

वेउव्वियं सरीरं देवाणं माणुसाण संठाणं ।

सुहणाम पसत्थगदी सुस्सरवयणं सुख्वं च ॥ १३ ॥

वैक्यिकं शरीरं देवानां मनुष्याणां संस्थानं ।

शुभनाम प्रशस्तगतिः सुस्वरवचनं सुखं च ॥ १३ ॥

टीका—वेउब्बियं—अणिमादिलक्षणा विक्रिया तस्यां भवं सैव प्रयोजनं वा वैक्रियकं सूक्ष्मादिभावेन नाना शरीरविकरणसमर्थं विविधगुणर्द्धियुक्तं वा शरीरं आत्मप्रवृत्त्युपचितपुद्गलपिंडः, देवाणं—देवानां, माणसाणं—मनुष्याणां मनुष्यजातिकर्मोदयवतां, संठाणं—संस्थानं सर्वावयवसंपूर्णता, सुहणाम—शुभं शोभनं नाम संज्ञानुभावो यस्य तच्छुभनाम प्रशस्तनाम-कर्मोदयवत्, पसत्थगदी प्रशस्ता शोभना गतिर्गमनं यस्य प्रशस्त-गतिः मृदुमंथरविलासादिगुणसंयुक्तं, सुस्सरवयणं—शोभनः स्वरो यस्य तत् सुस्वरवचनं, सुरूवं—सुरूपं शोभनरूपं शोभनं रूपं यस्य तत् सुरूपं, चशब्देनान्यदपि गीतनृनादि गृह्यते यत एवं ततो यद्यपि केशनखादिरहितं तथापि न बीभत्सरूपं यतो देवानां वैक्रियकं शरीरं । संस्थानं पुनः किं-विशिष्टं ? शुभनाम प्रशस्तगतिः सुस्वगवचनं सुरूपं मनुष्याणामिवास्य केश-नखाद्याकारः सर्वोऽपि विद्यत एव सुवर्णशैलप्रतिमानामिवेति ॥ १३ ॥

न केवलं देवानां वैक्रियकं शरीरं किन्तु नारकाणामपि यद्येवं तदेव तावत्प्रतिपदनीयमित्याशंकायां प्रमाणपूर्वकं नागदेहस्वरूपं प्रतिपाद-यन्नाहः—

पटमाए पुढवीए णेरइयाणं तु होइ उस्सेहो ।

सत्तधणु तिणिण रयणी छच्चेव य अंगुला होंति ॥ १४ ॥

प्रथमायां पृथिव्यां नारकाणां तु भवत्युत्सेधः ।

सप्तधनूषि त्रिरत्नयः षडेव चांगुलानि भवन्ति ॥ १४ ॥

टीका—पटमाए—प्रथमायां रत्नप्रभायां, पुढवीए—पृथिव्यां, णेरइयाणं—नारकाणां, तुशब्दः स्वविशेषयाहकः तेनान्यदपि द्वादशप्रस्ताराणां शरीर-प्रमाणं वेदितव्यं, होइ—भवति, उस्सेहो—उत्सेधः शरीरप्रमाणं, सत्तधणु—सप्तधनूषि, तिणिण रयणी—त्रिरत्नयो हस्तत्रयं, छच्चेव—षडेव शब्दः समु-च्चयार्थः, अंगुलानि, होंति—भवन्ति अष्टयवनिष्पन्नमंगुलं चतुर्विंशत्यंगुलैर्हस्त-

श्वतुर्हस्तं धनुः । नारकाणां प्रथमपृथिव्यां त्रयोदशप्रस्तारे विक्रान्ताख्ये शरीर-
स्योत्सेधः सप्त धनूषि हस्तत्रयं षडंगुलानि इति । प्रथमे पुनः सीमंतकाख्ये
प्रस्तारे त्रयो हस्ता नारकशरीरस्योत्सेधो मुखं सप्त धनूषि हस्तत्रयं
षडंगुलानि भूमिः, भूर्मेमुखं विशोध्य शुद्धशेषस्य द्वादशभिर्भागैर्हते इच्छ-
या गुणितं लब्धे मुस्तसहिते प्रथमवर्जितद्वादशप्रस्ताराणां नारकशरीरप्रमाण-
मागच्छतीति । तथा नगनाम्नि द्वितीयप्रस्तारे एकं धनुरेको हस्तः सार्द्धान्य-
ष्टांगुलानि च नारकाणां शरीरोत्सेधः । तृतीयप्रस्तारे गेरुक्कनामधेये शरी-
रस्योत्सेध एकं धनुस्त्रयो हस्ताः सप्तदशैवांगुलानि । चतुर्थप्रस्तारे भ्रांतसंज्ञके
नारकतनोत्सेधो द्वे धनुषी द्वौ हस्तौ सार्द्धमंगुले । पंचमप्रस्तार उद्धांत-
नाम्नि दंडत्रयं दशांगुलानि तनोत्सेधः । षष्ठप्रस्तारे संभ्रान्तसंज्ञके धनुषां
त्रयं द्वौ हस्तावंगुलान्यष्टादश सार्द्धानि च । सप्तमप्रस्तारेऽसंभ्रांताख्ये कार्मु-
कचतुष्टयमेको हस्तस्त्रीण्यंगुलानि च शरीरोत्सेधः । अष्टमप्रस्तारे विश्रां-
ताख्ये कोदंडचतुष्टयं हस्तत्रयमेकादशांगुलानि सार्द्धानि तनोत्सेधः । नव-
मप्रस्तारे त्रस्तनामनि कार्मुकाणां पंचकमेको हस्तोऽंगुलानि च विंशतिः
शरीरोत्सेधः । दशमप्रस्तारे त्रसितनामके षट् धनूषि सार्द्धांगुलचतुष्के च
शरीरप्रमाणं । एकादशप्रस्तारे वक्रान्ताख्ये धनुषां षट्कं हस्तद्वितयं त्रयो-
दशांगुलानि च । द्वादशप्रस्तारे चावक्रान्ताख्ये धनुषां सप्तकं सहितमेक-
विंशत्या सार्द्धांगुलेन च तनाः प्रमाणं । त्रयोदशप्रस्तारे विक्रान्ते सप्त
चापा हस्तत्रयं षडंगुलानि च शरीरोत्सेधः । प्रथमे तु सीमंतके प्रस्तारे
हस्तत्रयमिति शरीरं प्रथमपृथिव्यां शरीरप्रमाणमेतदिति ॥ १४ ॥

द्वितीयायां च पृथिव्यां नारकशरीरप्रमाणं प्रतिपादयन्नाह;—

विदियाए पुढवीए णेरइयाणं तु होइ उस्सेहो ।

पण्णरस दोण्णि बारस धणु रदणी अंगुला चैव ॥ १५ ॥

द्वितीयायां पृथिव्यां नारकाणां तु भवति उत्सेधः ।

पंचदश द्वौ द्वादश धनूषि रत्नयोऽङ्गुलानि चैव ॥ १५ ॥

टीका—विदियाए—द्वितीयायां द्वितीययोः पूरणी द्वितीया तस्यां, पुटवीए—वृथिव्यां शर्कराख्यायां, णेरइयाणं—नारकाणां, तुशब्दः संगृहीता-शेषोत्सेधविशेषः, होदि—भवति, उस्सेहो—उत्सेधः शरीरोत्सेधप्रमाणं, पण-रस—पंचदश, दोण्णि—द्वौ, वारस—द्वादश, धणु—धनूंषि, रदणी—रत्नय हस्ताः, अंगुला चैव—अंगुलानि चैव, यथासंख्येन संबंधः । द्वितीयायां वृथिव्यामेकादशे प्रस्तारे नारकाणामुत्सेधः पंचदश धनूंषि द्वौ हस्तौ द्वादशांगुलानि । अत्रापि मुखभूमिविशेषं कृत्वात्सेधे हृते इच्छागुणितं मुखसहितं च सर्वप्रस्ताराणां प्रमाणं वक्तव्यं । तथथा । अत्रैकादशप्रस्ताराणि भवन्ति—तत्र प्रथमप्रस्तारे सूरसूरकनाम्नि नारकाणामुत्सेधोऽष्टौ धनूंषि हस्तद्वयं द्वावेकादशभागवंगुलद्वयं च । द्वितीयप्रस्तारे स्तनकनाम्नि नारकोत्सेधो नव दंडा द्वाविंशत्यंगुलानि चतुरेकादशभागाः । तृतीयप्रस्तारे मनकनामधेये नव धनूंषि त्रयो हस्ता अष्टादशांगुलानि षडेकादशभागानि चोत्सेधः । चतुर्थप्रस्तारे नवकसंज्ञके नारकोत्सेधः दश दंडा द्वौ हस्तौ चतुर्दशांगुलानि साष्टैकादशभागानि । पंचमप्रस्तारे घाटनामके एकादश-दंडा हस्तश्चैकादशांगुलानि दशैकादशभागाश्च शरीरोत्सेधः । षष्ठप्रस्तारे संधाटसंज्ञके नारकशरीरोत्सेधो द्वादश दंडाः सप्तांगुलानि तथैकादशभागाश्च-सप्तमप्रस्तारे जिह्वाख्ये द्वादश दंडा हस्तत्रयं त्रीण्यंगुलानि त्रय एकादशभागाश्चोत्सेधः । अष्टमप्रस्तारे जिह्विकाख्ये नारकोत्सेधस्त्रयोदश दंडा एको हस्तस्त्रयोविंशत्यंगुलानि पंचैकादश भागाश्च । नवमप्रस्तारे लोलाख्ये नारकोत्सेधश्चतुर्दश दंडा एकानविंशतिरंगुलानां सप्तैकादशभागाश्च । दशमप्रस्तारे लोलुपाख्ये नारकोत्सेधश्चतुर्दश धनूंषि त्रयो हस्ताः पंचदशांगुलानि नवैकादश भागाश्च । एकादशप्रस्तारे स्तनलोलुपनामधेये नारकशरीरोत्सेधः पंचदश दंडा द्वौ हस्तौ द्वादशांगुलानि चेति ॥ १५ ॥

तृतीयायां बालुकाप्रभायां नारकोत्सेधं व्यावर्णयन्नाहः—

तदियाए पुढवीए णेरइयाणं तु होइ उस्सेहो ।

एकत्तीसं च धणू एगा रदणी मुण्येव्वा ॥ १६ ॥

तृतीयायां पृथिव्यां नारकाणां तु भवत्युत्सेधः ।

एकत्रिंशच्च धनूपि एका रत्निर्मन्तव्या ॥ १६ ॥

टीका—तदियाए—तृतीयायां, पुढवीए—पृथिव्यां बालुकाख्यायां, णेर-
इयाणं—नारकाणां, तु—विशेषः होइ—भवति, उस्सेहो—उत्सेधः, एकत्तीसं च—
एकत्रिंशच्च एकनाधिका त्रिंशत्, धणू—धनूपि, एगा—एका, रदणी—रत्निर्हस्तः
मुण्येव्वा—ज्ञातव्या । तृतीयायां पृथिव्यां नवमप्रस्तारे नारकाणामुत्सेधो
धनुषामेकत्रिंशदेका रत्निश्च ज्ञातव्या इति । शेषं सूचितं नारकप्रमाण-
मत्रापि मुखभूमिविशेषं कृत्वा नवोत्सेधभजितामिच्छया गुणितं द्वितीयपृथि-
व्युत्कृष्टनारकोत्सेधमुखसहितं च कृत्वा नेयं । तद्यथा—प्रथमप्रस्तारे तत्ताख्ये
नारकोत्सेधः सप्त दंडा एकां हस्ता दशांगुलानि द्वौ त्रिभागौ च ।
द्वितीयप्रस्तारे तापनामनि नारकोत्सेधां दंडानामेकोनविंशतिर्नवां-
गुलानि त्रिभागश्च । तृतीयप्रस्तारे तपननामनि नारकोत्सेधो
विंशतिर्दण्डास्त्रयो हस्ता अंगुलानि चाष्टौ । चतुर्थप्रस्तारे तापनाख्ये शरीरो-
त्सेधो द्वाविंशतिर्धनुषां द्वौ हस्ता पडंगुलानि द्वौ त्रिभागौ च । पंचमप्रस्तारे
निदाषाख्ये चतुर्विंशतिचापाः पंचांगुलानि एकां हस्तस्त्रिभागश्चैकः । षष्ठ-
प्रस्तारे प्रज्वलिताख्ये नारकोत्सेधः पडुंशतिर्धनुषां चत्वारि चांगुलानि ।
सप्तमंदके ज्वलितसंज्ञकं नारकोत्सेधः सप्तविंशतिचापास्त्रयो हस्ता द्वे अंगुले
त्रिभागौ च द्वौ । अष्टमप्रस्तारे संज्वलनेंद्रके एकोनत्रिंशदुत्सेधो धनुषां
हस्तद्वयमेकांगुलमेकस्त्रिभागश्च । नवमे च प्रस्तारे एकत्रिंशत्कोदंडा हस्तश्चैको
नारकोत्सेध इति ॥ १६ ॥

चतुर्थ्यां च पृथिव्यां नारकशरीरप्रमाणमाह;—

चउथीए पुढवीए णेरइयाणं तु होइ उस्सेहो ।

बासट्ठी चेव धणू वे रदणी होंति णायव्वा ॥ १७ ॥

चतुर्थ्यां पृथिव्यां नारकाणां तु भवत्युत्सेधः ।

द्वाषष्टिः चैव धनूंषि द्वे रत्नी भवतो ज्ञातव्ये ॥ १७ ॥

टीका—चउथीए—चतुर्णां पूर्णा चतुर्थी तस्यां चतुर्थ्या, पुढवीए—पृथिव्यां पंकप्रभायां, नारकाणामुत्सेधो भवति द्वाभ्यामधिका षष्टिर्धनुषां द्वे च रत्नी द्वौ च हस्तौ ज्ञातव्यौ । चतुर्थपृथिव्यां सप्तमप्रस्तारेंद्रके नारकोत्सेधप्रमाणमेतत् सेंद्रका नारकोत्सेधस्तृतीयपृथिवीनारकाणामुत्कृष्टशरीरप्रमाणं मुखं कृत्वा सप्तमोत्सेधः सप्तमप्रस्तारनारकोत्सेधं भूमिं च कृत्वा तयोर्विशेषं चोत्सेधभाजितेच्छागुणितं मुखसहितं कृत्वा वाच्यस्तद्यथा—प्रथमप्रस्तारे आरसंज्ञकेंद्रके पंचत्रिंशद्भुषां द्वौ हस्तौ विंशतिगुलानां सप्तभागाश्चत्वारः । द्वितीयप्रस्तारे ताराख्येंद्रके चत्वारिंशद्विंशः सप्तदशांगुलानि सप्तभागाश्च पंच । तृतीयप्रस्तारे मारसंज्ञके चतुश्चत्वारिंशद्विंशः द्वौ हस्तौ त्रयोदशांगुलानि सप्तभागाश्च पंच । चतुर्थप्रस्तारे वर्चस्काख्ये नारकोत्सेधे एकोनपंचाशद्भुषां दशांगुलानि द्वौ च सप्तभागौ । पंचमप्रस्तारे तमकनामधेये धनुषां त्रिपंचाशत् द्वौ च हस्तौ षडंगुलानि षट् सप्तभागाः । षष्ठप्रस्तारे षडनामधेये नारकोत्सेधो धनुषामष्टापंचाशत् त्रीण्यंगुलानि त्रयश्च सप्तभागाः । सप्तमप्रस्तारे षडषडाख्येंद्रके नारकोत्सेधश्चोक्तो द्वाषष्टिर्धनुषां हस्तौ च द्वाविति ॥ १७ ॥

पंचमपृथिव्यां नारकोत्सेधं प्रकटयन्नाह;—

पंचमिए पुढवीए णेरइयाणं तु होइ उस्सेहो ।

सदमेगं एणवीसं धणुप्पमाणेण णाद्ववं ॥ १८ ॥

पंचम्यां पृथिव्यां नारकाणां तु भवत्युत्सेधः ।

शतमेकं पंचविंशतिः धनुःप्रमाणेन ज्ञातव्यं ॥ १८ ॥

टीका—पंचमायां पृथिव्यां धूमप्रभानामधेयायां नारकाणामुत्सेधो भवति, सत्—शतमेकं, पणवीसं च—पंचविंशत्यधिकं, धनुष्पमाणेण—धनुः-प्रमाणेन ज्ञातव्यं । पंचमायां पृथिव्यां पंचमैन्द्रके नारकाणामुत्सेधो धनुषां प्रमाणेन शतमेकं पंचविंशत्युत्तरं ज्ञातव्यमिति । अत्राप्येतद्भूमिं पूर्वोक्तं मुखं च कृत्वा विशेषं च कृत्वा विशेषं च पंचकोत्सेधभाजितमिच्छया गुणितं मुखसहितं कृत्वा शेषैन्द्रकाणां नारकाणामुत्सेधो वाच्यः । तत्र प्रथमप्रस्तारे तमोनाम्नि नारकोत्सेधः पंचसप्ततिदंडाः । द्वितीयप्रस्तारे भ्रमनामके नारकोत्सेधः सप्ताशीतिदंडादौ हस्तौ च । तृतीयप्रस्तारे रूपसंज्ञके चैन्द्रके नारकोत्सेधो धनुषां शतमेकं । चतुर्थप्रस्तारेऽन्वयसंज्ञके नारकोत्सेधो धनुषां द्वादशोत्तरं शतं हस्तद्वयं च । पंचमप्रस्तारे तमिस्रसंज्ञके धनुषां पंचविंशत्युत्तरशतमिति ॥ १८ ॥

षष्ठ्यां पृथिव्यां नारकोत्सेधमाह—

छट्टीए पुढवीए णेरइयाणं तु होइ उस्सेहो ।

दोण्णि सदा पण्णासा धनुष्पमाणेण विण्णेया ॥ १९ ॥

षष्ठ्यां पृथिव्यां नारकाणां तु भवत्युत्सेधः ।

द्वे शते पंचाशत् धनुः प्रमाणेन विज्ञेये ॥ १९ ॥

टीका—छट्टीए—षण्णां पृष्णी षष्ठी तस्यां, पुढवीए—पृथिव्यां, णेरइयाणं तु—नारकाणां तु, होइ—भवति, उस्सेहो—उत्सेधः, दोण्णि सदा—द्वे शते धनुषां शतद्वयं, पण्णासा—पंचाशदधिकं, धनुष्पमाणेण—धनुषां प्रमाणेन, विण्णेया—विज्ञेये । षष्ठ्यां पृथिव्यां तमःप्रभायां तृतीयप्रस्तारे नारकाणामुत्सेधो धनुषां प्रमाणेन द्वे शते पंचाशदधिकं विज्ञेये । अत्रापि मुखभूमिविशेषादिक्रमं कृत्वा शेषैन्द्रकनारकाणामुत्सेध आनेयस्तद्यथा तमःप्रभायां प्रथमप्रस्तारे हिमनाम्नीन्द्रके नारकाणामुत्सेधः षट्षष्ट्याधिकं धनुषां शतं द्वौ हस्तौ षोडशांगुलानि च । द्वितीये प्रस्तारे वर्दलनाम्नीन्द्रके धनुषां शतद्वयमष्टाधिकं

हस्तश्रैकोऽष्टावंगुलान्यपि । तृतीयप्रस्तारे ललकनामैन्द्रके नारकोत्सेधः सूत्रो-
पानधनुषां शतद्वयं पंचाशदधिकं विज्ञेयमिति ॥ १९ ॥

सप्तम्यां पृथिव्यां नारकोत्सेधप्रमाणमाह;—

सत्तमिए पुढवीए णेरइयाणं तु होइ उस्सेहो ।

पंचेव धणुसयाइं पमाणदो चेव बोधव्वा ॥ २० ॥

सप्तम्यां पृथिव्यां नारकाणां तु भवति उत्सेधः ।

पंचैव धनुःशतानि प्रमाणतश्चैव बोद्धव्यानि ॥ २० ॥

टीका—सत्तमिए—सप्तम्यां, पुढवीए—पृथिव्यां महातमःप्रभायां, णेर-
इयाणं तु—नारकाणां तु, होइ—उत्सेहो भवत्युत्सेधः, पंचेव धणुसयाइं—पंचैव
धनुःशतानि, पमाणदो चेव—प्रमाणतश्चैव नान्यत्, बोधव्वा—बोद्धव्यानि ।
सप्तम्यां महातमप्रभायामवधिस्थानकेंद्रकनामनि नारकाणामुत्सेधः
प्रमाणतः पंचैव धनुःशतानि नाधिकानीति । एवं सर्वासु पृथिवीषु स्वकी-
येंद्रकप्रतिबद्धेषु श्रेणिविश्रेणिबद्धेषु पुष्पप्रकीर्णकेषु च नारकाणामुत्सेधः
स्वकीयेंद्रकनारकोत्सेधसमानो वेदितव्यः । प्रथमायां पृथिव्यां प्रथमप्रस्तारे
समिंतकेंद्रकनाम्नि महादिक्षु श्रेणीबद्धनारकाण्येकोनपंचाशदेकोनपंचाश-
दिति । विदिक्षु चाष्टचत्वारिंशदष्टचत्वारिंशदिति । एवमष्टावष्टौ हानिं
कृत्वा तावन्नेतव्यं यावदवधिस्थानस्य चत्वारि दिक्षु श्रेणिबद्धानीति । प्रथ-
मायां पृथिव्यां त्रिंशलक्षाणि नारकाणां तान्येव श्रेणिबद्धेन्द्रकरहितानि
पुष्पप्रकीर्णकानि । द्वितीयायां पंचविंशतिलक्षा नारकाणां तान्येव श्रेणि-
बद्धेन्द्रकरहितानि पुष्पप्रकीर्णकानि । तृतीयायां पंचदशलक्षा नारकाणां ।
चतुर्थ्यां दशलक्षा नारकाणां । पंचम्यां लक्षत्रयं नारकाणां । षष्ठ्यां
पंचोनं लक्षं नारकाणां । सप्तम्यां पंचैव नारकाणि । सर्वत्र श्रेणिबद्धेन्द्रक-
रहितपुष्पप्रकीर्णकानीति प्रमाणं व्यावर्णितं देहोऽपि व्यावर्णितस्तद्व्य-
तिरेकाद्वृणुष्यभेदेन ततो न दोषो देहस्वरूपमकथित्वा प्रमाणस्य कथने ।

नारकाणां शरीरं बीभत्सं दुर्गंधि वैक्रियकं सर्वाशुभपुद्गलैर्निष्पन्नं सर्वदुःख-
कारणं हुंडकसंस्थानमशुभनाम दुःस्वरवदनं कुमिकुलादिसंकीर्णमिति ॥२०॥

देवानां शरीरं व्यावर्णितं न तत्प्रमाणमतस्तदर्थमाह;—

पणवीसं असुराणां सेसकुमाराण दस धणू चेव ।

विंतरजोडिसियाणं दस सत्त धणू मुणेयव्वा ॥ २१ ॥

पंचविंशतिरसुराणां शेषकुमाराणां दश धनूषि चैव ।

व्यंतरज्योतिष्काणां दश सत्त धनूषि ज्ञातव्यानि ॥ २१ ॥

टीका—भवनवासिव्यंतरज्योतिष्ककल्पवासिभेदेन देवाश्चतुर्विधा भवन्ति ।
तत्र भवनवासिनां तावत्प्रमाणं व्यावर्णयति—पणवीसं—पंचभिर्गधिका विंशतिः
पंचविंशतिः, असुराणां—असुरकुमाराणां, सेसकुमाराण—शेषकुमाराणां नाग-
विद्युत्सुपर्णाग्निवातस्तनितोर्द्विद्वीपद्विक्कुमाराणां, दस धणू—दश दंडाः ।
चशब्दः समुच्चयार्थस्तेन सामानिकत्रायस्त्रिंशत्पारिषदात्मरक्षलोकपालानी-
कप्रकीर्णकाभियोग्यकित्विपिकानामेतदेव प्रमाणं शरीरस्य वेदितव्यं ।
व्यंतराः किंनरकिंपुरुषगरुडगंधर्वयक्षगक्षसभृतापिशाचाः, जोडिसिया—ज्यो-
तिष्काः सूर्याचन्द्रमसौ ग्रहनक्षत्रप्रकीर्णकताम्रकाश्च, व्यंतराश्च ज्योतिष्काश्च
व्यंतरज्योतिष्कास्तेषां व्यंतरज्योतिष्काणां, दस सत्त धणू—दश सत्त धनूषि
यथासंग्येन व्यंतराणां दश धनूषि ज्योतिष्काणां च सत्त धनूषि सामानिक-
त्रायस्त्रिंशल्लोकपालवर्जितशर्पिनकायानां च शरीरस्योत्संधो ज्ञातव्य इति ।
भवनवासिनां दशप्रकारा भवन्ति—तत्र प्रकारस्यासुरकुमारगंजकस्य सामा-
निकादिसहितस्य शरीरोत्संधः पंचविंशतिर्धनुषामुत्कृष्टः, नागकुमाराणां
विद्युत्कुमाराणां सुपर्णकुमाराणामग्निकुमाराणां वातकुमाराणां स्तनितकुमा-
णामुदधिकुमाराणां द्वीपकुमाराणां दिक्कुमाराणां सामानिकादिभेदभिन्नानां
च दश दंडाः शरीरस्योत्संधः । व्यंतराणामष्टप्रकाराणां स्वभेदभिन्नानां
दश धनूषि शरीरस्योत्संधः । ज्योतिष्काणां च पंचप्रकाराणां स्वभेदभि-
न्नानां सत्त दंडाः शरीरस्योत्संधो ज्ञातव्य इति ॥ २१ ॥

एते तिर्यग्लोके व्यवस्थितास्तद्दारेणैव तिरश्चां च वक्ष्यमाणत्वाद्-
लुब्धं प्रमाणं मनुष्याणां तावदुत्कृष्टं प्रमाणमाह;—

छद्मणुसहस्रसेधं चतुर्दशमिच्छन्ति भोगभूमीसु ।

पणवीसं पंचसदा बोधवा कम्मभूमीसु ॥ २२ ॥

षट्धनुःसहस्रोत्सेधं चत्वारि द्वे इच्छन्ति भोगभूमिषु ।

पंचविंशतिः पंचशतानि बोद्धव्यानि कर्मभूमिषु ॥ २२ ॥

टीका—छद्मणुसहस्र—षट् धनुषां सहस्राणि, उत्सेधं—उत्सेधं शरीरप्र-
माणं, चतु—चत्वारि सहस्राणि धनुषां, दश—द्वे सहस्रे धनुषां,
इच्छन्ति—अभ्युपगच्छन्ति, पूर्वाचार्या भोगभूमिषु दशप्रकारकल्पपादपोषलक्षि-
तासु । पणवीसं—पंचविंशतिः, पंचसदा—पंचशतानि च धनुषां, बोधवा—
बोद्धव्यानि ज्ञातव्यानि कर्मभूमिषु । पंचसु भरतैरावतविदेहेषु भोगभूमिषु-
त्कृष्टमध्यमजघन्यासु मनुष्याणामुत्सेधं यथासंख्येन षट् चत्वारि सहस्राणि
द्वे च हस्ते (सहस्रं) धनुषामिच्छन्ति, कर्मभूमिषु च मनुष्याणामुत्कृष्टमुत्सेधं
शतपंचकं पंचविंशत्यधिकमिच्छन्तीति ॥ २२ ॥

प्राधान्याद्देवानां कल्पनामिनां तावदुत्सेधमाह;—

सोहम्मीराणेषु य देवा खलु हांति सत्तरयणीओ ।

छञ्चव य रयणीओ सणकुमारे हि माहिंदे ॥ २३ ॥

सौधर्मेशानयोश्च देवाः खलु भवन्ति सत रत्नयः ।

षट् चैव च रत्नयः सनत्कुमारे हि माहिंदे ॥ २३ ॥

टीका—सोहम्मीराणेषु य—सुधर्मा नाप्ती सभा तरयां भवः
सौधर्म इन्द्रस्तेन सहचरितं विमानं कल्पो वा, सौधर्मश्चेशानश्च सौधर्म-
शानौ तयोः सौधर्मेशानयोः श्रणिवद्धप्रकीर्णकसहितयोः, देवा—देवा इन्द्र-
सामानिकत्रायस्त्रिंशत्सारिपदात्मरक्षालोकपालानीकप्रकीर्णकाभियोग्यकित्ति-
षिकाः, खलु—स्फुटं, सत्तरयणीओ—सत हस्ताः, छञ्चव—षडेव च, रयणीओ—

रत्नयो हस्ताः, सणवकुमारे-सनत्कुमारे च, माहिंदे-माहेंद्रे । सौधमैशानयोः कल्पयोर्देवा इंद्रादयः शरीरप्रमाणेन सप्तहस्ता भवन्ति, सनत्कुमारमाहेन्द्र-योश्च कल्पयोश्च देवा इंद्रादयः षट्तरत्नयः प्रमाणेन भवन्तीति ॥ २३ ॥

शेषकल्पेषु देवोत्सवं प्रतिपादयन्नाह;—

बंभे य लंतवे वि य कल्पे खलु हौति पंच रयणीओ ।
चत्तारि य रदणीओ सुक्कसहस्सारकल्पेसु ॥ २४ ॥

ब्रह्मे च लांतवेऽपि च कल्पे खलु भवन्ति पंचरत्नयः ।

चतस्रश्च रत्नयः शुक्कसहस्रारकल्पेषु ॥ २४ ॥

टीका—ब्रह्म-ब्रह्मकल्पे, लंतवे वि य-लांतवकल्पे, कल्पशब्दः प्रत्येक-मभिसंबध्यते । खलु-स्फुटं व्यक्तं सर्वमेतत्, हौति-भवन्ति-पंच रयणीओ-पंच रत्नयः । दनाद्रव्यनुवर्ततो (?) तेन सह संबंधः सर्वत्र द्रष्टव्यः । चत्तारि य-चतस्रश्च रदणीओ-रत्नयो हस्ताः, मुक्क-शुक्ककल्पे, सहस्सार-सहस्रारकल्पे, अत्रापि कल्पशब्दः प्रत्येकमभिसंबध्यते । उपलक्षणमात्रमे-तन्नान्येषामपि ब्रह्मोत्तरकापिष्ठमहाशुक्कशतारसहस्रारकल्पानां ग्रहणं द्रष्टव्यं । श्रेणिबद्धप्रकीर्णकानां च । ब्रह्मब्रह्मोत्तरलांतयकापिष्ठेषु च चतुर्षु कल्पेषु देवा इंद्रादयः पंचहस्ताः प्रमाणेन भवन्ति, तथा शुक्कमहाशुक्कशतारसहस्रारेषु च चतुर्षु कल्पेषु देवा इंद्रनामानिकादयश्च चत्वारो हस्ताः शरीरप्रमाणेन भवन्तीति ॥ २४ ॥

आनतादिद्वयप्रमाणमाह;—

आणदपाणदकल्पे अद्धद्धाओ हवन्ति रयणीओ ।
तिण्णेव य रयणीओ बांधव्वा आरणच्चुद चापि ॥ २५ ॥

आनतप्राणतकल्पयोरर्द्धाधिका भवन्ति रत्नयः ।

तित्र एव च रत्नयः बोद्धव्या आरणाच्युतयोश्चापि ॥ २५ ॥

टीका—आणद्-आनतकल्पे, पाणद्-प्राणतकल्पे, कल्पशब्दः प्रत्येक-
मभिसंबध्यते, अद्भुद्वाओ-अर्द्धाधिकस्तिष्ठो रत्नयस्त्रयो हस्ता हस्तार्द्धं च,
हवंति-भवन्ति, रयणीओ रत्नयः । तिण्णव-तिस्रश्च, रयणीओ-रत्नयः,
बोद्धव्या ज्ञातव्याः, आरणच्चुद् चावि-आरणाच्युतयोरपि आरणकल्पेऽच्यु-
तकल्पे च आनतप्राणतकल्पयोर्देवा इंद्रादयस्त्रयो हस्ता अर्द्धाधिकाः शरीर-
प्रमाणेन बोद्धव्याः, आरणाच्युतकल्पयोश्च देवा इंद्रादयस्त्रयो हस्ताः
शरीरप्रमाणेन बोद्धव्या इति ॥ २५ ॥

नवग्रैवेयकदेवशरीरं प्रतिपादयन्नाह;—

हेट्टिमगेवज्जेसु य अट्ठाइज्जा हवंति रयणीओ ।

मज्झिमगेवज्जेसु य वे रयणी हांति उस्सेहो ॥ २६ ॥

अधस्तनग्रैवेयकेषु च सार्धद्वयं भवन्ति रत्नयः ।

मध्यमग्रैवेयकेषु च द्वे रत्नी भवतः उत्सेधः ॥ २६ ॥

टीका—हेट्टिमगेवज्जेसु य-अधोग्रैवेयकेषु अधो व्यवस्थिता वे ये त्रयां
ग्रैवेयककल्पास्तेषु, अट्ठाइज्जा-अर्द्धाधिकं रत्नद्वयं तृतीयार्द्धसाहिते रत्नी
वा भवतः, मज्झिमगेवज्जेसु य-मध्यमग्रैवेयकेषु च मध्यमप्रदंशस्थितेषु त्रिषु
ग्रैवेयकेषु, वे रदणी-द्वे रत्नी द्वौ हस्तौ, हवंति-भवतः, उस्सेहो-उत्सेधः शरी-
रप्रमाणं । नव ग्रैवेयककल्पा भवन्ति तत्राधोध एकः कल्पः अधोमध्यमो
द्वितीयः कल्पः अधोपरि तृतीयः कल्पस्तेषु कल्पेषु त्रिषु देवा अहमिन्द्रा
अर्द्धाधिका द्वौ हस्तौ प्रमाणेन भवन्ति, तथाऽधोमध्यमः कल्प एकः मध्य-
मध्यमकल्पो द्वितीयः मध्यमोपि कल्पस्तृतीय एतेषु त्रिषु कल्पेषु देवा
अहमिन्द्रा द्विहस्तांस्तथा भवन्तीति ॥ २६ ॥

उपरिमग्रैवेयकदेवशरीरेमेधमनुत्तरदेवात्सेधं चाह;—

उवरिमगेवज्जेसु य दिवडूरयणी हवे य उस्सेहो ।

अणुदिसणुत्तरदेवा एया रयणी सरीराणि ॥ २७ ॥

उपरिमग्रैवेयकेषु च द्व्यर्धरत्निर्भवेत् च उत्सेधः ।

अनुदिशानुत्तरदेवा एकरत्निशरीराः ॥ २७ ॥

टीका—उपरिमग्रेवज्जोसु य—उपरिमग्रैवेयकेषूपरिप्रदेशव्यवस्थितेषु त्रिषु ग्रैवेयककल्पेषु, दिवङ्मयणी—अर्द्धाधिकरत्निः हस्तापरं च हस्तार्द्धं, हवे य—भवेत्, उत्सेहो—उत्सेधः । उपर्यध एकः कल्पः, उपरिममध्यमो द्वितीयः कल्पः, उपर्यपरि तृतीयः कल्पः, एतेषु त्रिषु ग्रैवेयककल्पेषु देवानां शरीरोत्सेध एको हस्ता हस्तार्द्धं च । यद्यपि सविकल्पा विद्यन्तेऽत आगम-तस्ते ज्ञातव्या इति । अणुदिस—अनुदिशकल्पे नवसु विमानेषु, अणुत्तर-अनुत्तरकल्पे च पञ्चसु विमानेषु देवा अहमिन्द्राः, एगा रयणी शरीराणि—एकरत्निशरीरा एकरत्नदेहप्रमाणाः, अनुदिशानुत्तरकल्पयोश्चतुर्दशविमानेषु देवा एकरत्नशरीरोत्सेधा भवन्तीति ॥ २७ ॥

देवमनुष्यनारकाणां प्रमाणपूर्वकदेहस्वरूपं प्रतिपाद्य तिरश्चामेकेन्द्रियादिपञ्चेन्द्रियपर्यन्तानां शरीरमेधद्वारेण जघन्यदेहमाहः—

भागमसंसेज्जदिमं जं देहं अंगुलस्स तं देहं ।

एहंदिशादिपञ्चेन्द्रियंतदेहं पमाणेण ॥ २८ ॥

भागोऽसंख्यातकः यो देहोऽंगुलस्य स देहः ।

एकेन्द्रियादिपञ्चेन्द्रियांतदेहः प्रमाणेन ॥ २८ ॥

टीका—भागं—भागः, असंसेज्जदिमं—असंख्यातः, जं देहं—य उपचयो यावत्पिंडोः यत्परिमाणोऽंगुलस्य द्रव्यांगुलस्य, तं देहं—स उपचय-स्तावान्पिंडस्तत्परिमाणः । एहंदिशादि—एकेन्द्रिय आदिर्येषां ते एकेन्द्रियादयः, पञ्चेन्द्रियंत—पञ्चेन्द्रियांतं येषां ते पञ्चेन्द्रियांतः । एकेन्द्रियादयश्च ते पञ्चेन्द्रियांतश्चैकेन्द्रियादिपञ्चेन्द्रियांतस्तेषां देहः शरीरमेकेन्द्रियादिपञ्चेन्द्रियांतदेहः, एकेन्द्रियद्वीन्द्रियत्रीन्द्रियचतुरिन्द्रियपञ्चेन्द्रियाणां शरीरं, जहण्णेण—द्रव्यांगुलमसंख्यातखंडं कृत्वा तत्रैकखंडोपचयो यावान् देहो यन्मात्रस्तन्मात्रो देहः शरीरं जघन्येनैकेन्द्रियादिपञ्चेन्द्रियपर्यंतानामिति ॥ २८ ॥

तेषामेवोत्कृष्टप्रमाणं प्रतिपादयन्नाह;—

साहियसहस्रमेयं तु जोयणाणं हवेज्ज उक्कस्सं ।

एयंदियस्स देहं तं पुण पउमत्ति णादव्वं ॥ २९ ॥

साधिकसहस्रमेकं तु योजनानां भवेत् उत्कृष्टः ।

एकेंद्रियस्य देहः स पुनः पद्ममिति ज्ञातव्यं ॥ २९ ॥

टीका—साहिय—सहाधिकेन वर्तत इति साधिकं सक्रोशद्वयं, सहस्रमेयं तु—सहस्रमेकं तु एकं एकसहस्रं, जोयणाणं—योजनानां, हवेज्ज—भवेत्, उक्कस्सं—उत्कृष्टः । एयंदियस्स—एकेन्द्रियस्य, देहं—देहः शरीरं, तं पुण—स पुनः, पउमत्ति णायव्वं—पद्ममिति ज्ञातव्यं । तेन पृथिवीकायादिवायुकायांतानां त्रसानां चैतावन्मात्रस्य देहस्य निराकरणं द्रष्टव्यं । योजनानां सहस्रमेकं साधिकं च तन्मात्र एकेन्द्रियस्य देहः स पुनर्देहो वनस्पतिसंज्ञकस्य पद्मस्य ज्ञातव्यः । प्रमाणप्रमाणवतोरभेदं कृत्वा निर्दिश इति ॥ २९ ॥

द्वीन्द्रियादीनामुत्कृष्टदेहप्रमाणमाह;—

संखो पुण वारसजोयणाणि गोभी भवे तिकोसं तु ।

भमरो जोयणमेत्तं मच्छो पुण जोयणसहस्रं ॥ ३० ॥

शंखः पुनर्द्वादशयोजनानि गोभी भवेत् त्रिकोशं तु ।

भ्रमरो योजनमात्रः मत्स्यः पुनर्योजनसहस्रः ॥ ३० ॥

टीका—संखो पुण—शंखः पुनर्द्वांद्वीन्द्रियः, वारसजोयणाणि—द्वादशयोजनानि द्वादशयोजनो वा, गोभी—गोपालिका खर्जूरको वा, भवे—भवेत्, तिकोसं तु—त्रिकोशं तु त्रिकोशमात्रस्त्रीन्द्रियः, भमरो—भ्रमरो मधुकरश्चतुरिन्द्रियः, जोयणमेत्तं—योजनमात्रं गव्यूतिचतुष्टयमात्रं, मच्छो—मत्स्यः, पुण—पुनः, जोयणसहस्रं—योजनसहस्रः । द्वीन्द्रियाणां मध्ये उत्कृष्टदेहः शंखः

१ वनस्पति कायस्य पद्मसंज्ञकस्य ग. । २ प्रमाणः ग. ।

स च द्वादशयोजनमात्रः, त्रीन्द्रियाणां मध्ये उत्कृष्टदेहो गोभी सा च को-
शत्रयंपरिमिता, चतुरिन्द्रियाणां मध्ये उत्कृष्टदेहो भ्रमरः स च योजनप्र-
माणः, पंचेन्द्रियाणां मध्ये उत्कृष्टदेहो मत्स्यः स च योजनसहस्रायाम्
इति ॥ ३० ॥

प्रमाणमपि प्रमाणसूत्रेण गृहीतं यतोऽतो जंबूद्वीपस्यापि परिधिप्रमाणमाह,—
जंबूद्वीपपरिहिओ तिण्णिव लक्खं च सोलहसहस्सं
वे चेव जोयणसया सत्तावीसा य हांति बोधव्वा ॥ ३१ ॥
तिण्णेव गाउआइं अट्ठावीसं च धणुसयं मणियं ।
तेरस य अंगुलाइं अद्धंगुलमेव सविसेसं ॥ ३२ ॥

जंबूद्वीपपरिधिः त्रीण्येव लक्षाणि च षोडशसहस्राणि ।
द्वे चैव योजनशते सप्तविंशतिश्च भवन्ति बोद्धव्यानि ॥ ३१ ॥
त्रीण्येव गव्यूतानि अष्टाविंशतिश्च धनुःशतं भणितं ।
त्रयोदश चांगुलानि अर्धांगुलमेव सविशेषं ॥ ३२ ॥

टीका—जंबूद्वीपो योजनलक्षविष्कंभ एतावत्परिधिप्रमाणस्यान्यथा-
नुपपन्नेस्तरस्य च ग्रहणं बहुप्रमाणाविकल्पसंग्रहणं जंबूद्वीपप्रमाणग्रहणं
च स्वयंभूगमणद्वीपसमुद्रायामप्रमाणज्ञापनार्थं तयोश्च प्रमाणकथनमुत्कृष्टदे-
हप्रमाणैकेन्द्रियाद्यवस्थानज्ञापनार्थमित्येता योजनलक्षं जंबूद्वीपविष्कंभवर्गं
दशगुणं कृत्वा वर्गमूलं च गृहीत्वैव पठति;—जंबूद्वीपपरिहिओ—जंबूद्वीपक्षोपल-
क्षिता द्वीपो जंबूद्वीपोऽसंगत्यातद्वीपसमुद्राणां मध्यनाभिरिव तदायत्तं
सर्वेषां विष्कंभायामपरिधिप्रमाणं, परिहिओ—परिधिः परिक्षेपो जंबूद्वीपस्य
परिधिर्जंबूद्वीपपरिधिः, तिण्णेव लक्खं—त्रीण्येव लक्षाणि, सोलहसहस्सं—
षोडशसहस्राणि, वे चेव जोयणसया—द्वे चैव योजनानां शते, सत्तावीसा

य—सप्तविंशतिश्च योजनानां सर्वत्र संबंधः, होंति—भवन्ति, बोधव्या-
बोद्धव्यानि । जंबूद्वीपस्य परिधेः, प्रमाणं योजनानां त्रीणि लक्षाणि षोड-
शसहस्राणि, योजनानां द्वे च शते योजनानां सप्तविंशतिश्च । अथवा
भेदेन निर्देशो जंबूद्वीपपरिधिः योजनानां त्रीणि लक्षाणि षोडशसहस्राणि
द्वे शते सप्तविंशतिश्चेति । तथा तिण्णेव—त्रीण्येव, गाउआइं—गध्यूतानि
क्रोशाः, अट्टावीसं च—अष्टाविंशतिश्च, धणु—धनुषां, सदं—शतं.
भणियं—भणितं, तेरस य—त्रयोदशानि च, अंगुलाइं—अंगुलानि च,
अद्धंगुलमेव—अर्धांगुलमेव च, सविसेसं—सविशेषो यवः सातिरकः
किंचिदेव तेन विशेषेण सह वर्तत इति सविशेषमद्धांगुलेन संबंधः । त्रीणि
गध्यूतानि धनुषां शतमष्टाविंशत्याधिकं त्रयोदशानि चांगुलानि सविशेष-
मद्धांगुलं चेति ॥ ३१॥३२ ॥

जंबूद्वीपमादिं कृत्वा क्रियतां द्वीपानां नामान्याहः—

जंबूदीवो धादइसंडो पुक्खरवरो य तह दीवो ।
वारुणिवर खीरवरो य घिदवरो खादवरदीवो ॥ ३३ ॥
णंदीसरो य अरुणो अरुणव्भासो य कुंडलवरो य ।
संखवर रुजग भुजगवर कुसवर कुंचवरदीवो ॥ ३४ ॥

जंबूद्वीपो धातकीखंडः पुष्करवरश्च तथा द्वीपः ।

वारुणिवरः क्षीरवरश्च घृतवरः क्षौद्रवरद्वीपः ॥ ३३ ॥

नंदीश्वरश्चारुणोऽरुणभासश्च कुंडलवरश्च ।

संखवरो रुचको भुजगवरो कुशवरो कौंचवरद्वीपः ॥ ३४ ॥

टीका—जंबूदीवो—जंबूद्वीपः प्रथमो द्वीपः, धादइसंडो—धातकी-
खंडो द्वितीयो द्वीपः, पुक्खरवरो—पुष्करवरस्तृतीयो द्वीपः, तह—तथा, दीवो
द्वीपः, वारुणिवर—वारुणीवरश्चतुर्थो द्वीपः, खीरवरो—क्षीरवरः पंचमो

द्वीपः, धिद्वरो—घृतवरः षष्ठो द्वीपः, सोद्वरो—क्षौद्रवरः सप्तमो द्वीपः, नंदीसरो य—नंदीश्वरश्चाष्टमो द्वीपः, अरुणो—अरुणाख्यो नवमो द्वीपः, अरुणभासो य—अरुणभासश्च दशमो द्वीपः, कुंडलवरो य—कुंडलवरश्चैकादशो द्वीपः, संस्वर—शंस्वरौ द्वादशो द्वीपः, रुजग—रुचकस्त्रयोदशो द्वीपः, भुजगवरो—भुजगवरश्चतुर्दशो द्वीपः, कुसवरो—कुशवरः पंचदशो द्वीपः, कुंचवरद्वीप—कौंचवरद्वीपश्च षोडश इति ॥ ३३॥३४ ॥

एवं नामानि गृहीत्वा विष्कंभप्रमाणमाहः—

एवं दीवसमुद्रा दुगुणदुगुणविन्धडा असंखेज्जा ।

एदे दु तिरियलोए सयंभूरमणोदहिं जाव ॥ ३५ ॥

एवं द्वीपसमुद्रा द्विगुणद्विगुणविस्तारा असंख्याताः ।

एते तु तिर्यग्लोके स्वयंभूरमणोदाधिर्यावत् ॥ ३५ ॥

टीका—एवं अनेन प्रकारेण, दीवसमुद्रा—द्वीपसमुद्राः, दुगुणदुगुण-विन्धडा—द्विगुणो द्विगुणो विगताग्रे येषां ते द्विगुणद्विगुणविस्ताराः, कियंताः? असंखेज्जा—असंख्याताः संख्याप्रमितिक्रान्ताः । जंबूद्वीपविष्कंभाह्वण-समुद्रो द्विगुणविष्कंभो लवणसमुद्राच्च धातकीखंडद्वीपो द्विगुणविष्कंभः । अनेन प्रकारेण द्वीपान्समुद्रो द्विगुणविस्तारः समुद्राच्च द्वीपः । अतः सर्वे द्वीपसमुद्रा द्विगुणद्विगुणविगताग्रे असंख्याता भवन्ति । ननु समुद्रग्रहणं कुतो लब्धं? द्वीपग्रहणात्, तदपि कुतः? साहचर्यात्पर्वतनारदवत् । क्व व्यस्थिता इत्याशंकायामाहः—एते दु तिरियलोए—एते तु द्वीपसमुद्रास्तिर्यग्लोके रज्जु-मात्रायाम्, कियहूरं? सयंभूरमणोदहिं जाव—यावत्स्वयंभूरमणोदाधिः । स्वयंभूरमणसमुद्रपर्यन्ता असंख्याता द्वीपसमुद्रा द्विगुणद्विगुणविस्तारा द्रष्टव्या इति ॥ ३५ ॥

असंख्याता इति तु न ज्ञायते, कियंत इत्यतस्तन्निर्णयमाह;—

जावदिया उद्धारा अड्डाइज्जाण सागरुवमाणं ।

तावदिया खलु रोमा हवंति दीवा समुदा य ॥ ३९ ॥

यावंत्युद्धाराणि अर्धतृतीययोः सागरोपमयोः ।

तावंति खलु रोमाणि भवंति द्वीपाः समुदाश्च ॥ ३९ ॥

टीका—जावदिया—यावंति यन्मात्राणि, उद्धारा—उद्धाराणि उद्धार-
पल्योपमानि तेषु यावंति रोमाणि, अड्डाइज्जाण—अर्धतृतीययोर्द्वयोरर्धाधि-
कयोः, सागरुवमाण—सागरोपमयोः, तावदिया—तावंतस्तन्मात्राः, खलु—
स्फुटं, रोमा—उद्धारेषु रोमाणि सुकुमारोरणरोमाग्राणि, हवंति—भवन्ति,
दीवा—द्वीपाः, समुदा य—समुदाश्च । प्रमाणयोजनावगाहविवेकभायामं
कूपं कृत्वा सप्तरात्रजातमात्रोरणरोमाग्रभागेः पूर्णं च कृत्वा तत्र यावन्मा-
त्राणि रोमाग्राणि तावन्मात्राणि वर्षशतानि गृहीत्वा तत्र यावन्मात्राः समया
व्यवहारपल्योपमं नाम । व्यवहारपल्योपमे चैकैकं रोम असंख्यातवर्षको-
टीसमयमात्रान् भागान् कृत्वा वर्षशतसमयैश्चैकैकं खंडं प्रगुण्य तत्र याव-
न्मात्राः समयाः तावन्मात्रमुद्धारपल्योपमं भवति । उद्धारपल्योपमानि च
दशकोटीकोटीमात्राणि गृहीत्वेकं उद्धारसागरोपमं भवति । तावन्मा-
त्रयोर्द्वयोः सार्द्धयोः सागरोपमयोर्यावन्मात्राण्युद्धारपल्योपमानि तत्र च
यावन्मात्राणि रोमाणि तावन्मात्राः स्फुटं द्वीपसमुदा भवंतीति ॥ ३९ ॥

ननु द्वीपग्रहणेन च समुद्राणां ग्रहणं संजातं तत्र न ज्ञायते किमभिधा-
नास्त इत्याशंकायामाह;—

जंबूद्वीवे लवणो धादइसंडे य कालउद्धी य ।

सेसाणं दीदाणं दीवसरिसणामया उद्धी ॥ ३७ ॥

जंबूद्वीपे लवणः धातकीखंडे च कालोद्धीश्च ।

शेषाणां द्वीपानां द्वीपसदृशनामान उद्धयः ॥ ३७ ॥

टीका—जंबूद्वीपे—जंबूद्वीपे, लवणो—लवणसमुद्रः, धाद्वीसडे य—धातकीखंडे च, कालउदधी य—कालोदधिसमुद्रः, सेसाणं—शेषेषु जंबूद्वीपधातकीखंडवर्जितेषु, द्वीवाणं—द्वीपेषु द्विर्गता आपो येषां ते द्वीपा जलरहितमध्यप्रदेशास्तेषु द्वीपेषु, दीवसरिसणामया—द्वीपैः सदृशानि समानानि नामानि येषां ते द्वीपसदृशनामानः, उदधी—उदकानि धीयंते येषु त उदधयः समुद्राः । जंबूद्वीपे लवणसमुद्रः, धातकीखंडे च कालोदधि-समुद्रः, शेषेषु पुनर्द्वीपेषु ये समुद्रास्ते स्वकीयस्वकीयद्वीपनामसंज्ञका भवन्तीति ॥ ३७ ॥

एते समुद्रा लवणोदादयः किं समानंसा इत्याशंकायामाहः—

पत्तेयरसा चत्तारि सायरा तिणिण होंति उदयरसा ।

अवसेसा य समुद्रा खोद्वरसा होंति णायव्वा ॥ ३८ ॥

प्रत्येकरसाश्चत्वारः सागरास्त्रयो भवंत्युदकरसाः ।

अवशेषाश्च समुद्राः क्षौद्ररसा भवंति ज्ञातव्याः ॥ ३८ ॥

टीका—पत्तेयग्सा—प्रत्येकः पृथक् पृथक् रसः स्वादो येषां ते प्रत्ये-करसा भिन्नस्वादाः, चत्तारि—चत्वारः, सायरा—सागराः समुद्राः, तिणिण—त्रयः, होंति—भवन्ति, उदयरसा—उदकरसा उदकं रसो येषां ते उदकरसाः पानीयरसपूर्णाः । अवसेसा य—अवशेषाश्चैतेभ्यो येऽन्ये, समुद्रा—समुद्राः, खोद्वरसा क्षौद्ररसाः इक्षो रस इव रसो येषां त इक्षुरसा मधुररसस्वादुपानीयाः, होंति—भवन्ति, णायव्वा—ज्ञातव्याः । * चत्वारः समुद्राः प्रत्येकग्साः, त्रय उदकरसाः समुद्राः, शेषाः पुनः क्षौद्ररसा ज्ञातव्या भवन्तीति* ॥ ३८ ॥

के प्रत्येकग्साः के चोदकरसा इत्याशंकायामाहः—

वारुणिवर खीरवरो घद्वर लवणो य होंति पत्तेया ।

कालो पुक्खर उदधी सयंभुरमणो य उदयरसा ॥ ३९ ॥

१ किं समानरसा नेत्याह ख, ग । *पुष्प मध्यगतः पाठः ख-ग-पुस्तकेऽधिकः ।

वारुणीवरः क्षीरवरः घृतवरो लवणश्च भवन्ति प्रत्येकाः ।

कालः पुष्कर उदधिः स्वयंभूरमणश्चोदकरसाः ॥ ३९ ॥

टीका—वारुणिवर—वारुणीवरः समुद्रो वारुणी मयविशेषस्तस्या रस इव रसो यस्य स वारुणीरसो वारुणीवरः, क्षीरवरो—क्षीरवरः क्षीरस्य रस इव रसो यस्य स क्षीररसः क्षीरवरः, घटवर—घृतवरः घृतस्य रस इव रसो यस्य स घृतरसः, लवणो य—लवणश्च लवणस्य रस इव रसो यस्य स लवणरसः लवणसमुद्रः, ह्येति—भवन्ति, पन्नेया—प्रत्येकरसाः, एते चत्वारो वारुणीवरादयः समुद्रा भिन्नरसा भवन्तीति । कालो—कालः, पुष्कर—पुष्करवर्गः, उदधी—समुद्रौ, स्वयंभूरमणो य—स्वयंभूरमणश्च, उदयरसा—उदकरसा उदकं रसो येषां त उदकरसाः, कालोदधिपुष्करो-दधी समुद्रौ स्वयंभूरमणश्चैते उदकरसाः । एतेभ्यः पुनरन्ये क्षोदरसाः समुद्रा इति ॥ ३९ ॥

अथ केषु समुद्रेषु जलचराः संति केषु च न संतीत्याशंकायामाहः—

लवणे कालसमुद्रे स्वयंभूरमणे य ह्येति मच्छा दु ।

अवसेसेषु समुद्रेषु णत्थि मच्छा य मयरा वा ॥ ४० ॥

लवणे कालसमुद्रे स्वयंभूरमणे च भवन्ति मत्स्यास्तु ।

अवशेषेषु समुद्रेषु न संति मत्स्याश्च मकरा वा ॥ ४० ॥

टीका—लवणे—लवणसमुद्रे, कालसमुद्रे—कालसमुद्रे, स्वयंभूरमणे य—स्वयंभूरमणसमुद्रे च, ह्येति मच्छा—भवन्ति मत्स्याः, तुशब्दादन्ये जलचरा मत्स्यशब्दस्य चोपलक्षणत्वात् उत्तरत्र मकरप्रतिषेधाच्च । अवसेसेषु—अवशेषेषु एतेभ्योऽन्येषु, समुद्रेषु—समुद्रेषु, णत्थि—न संति न विद्यन्ते, मच्छा य—मत्स्याश्च, मयरा वा—मकरा वा चशब्दा-दन्येऽपि जलचरा न संत्युपलक्षणमात्रत्वाद्वा प्रतिषेधस्य । लवणसमुद्रे कालोदधौ स्वयंभूरमणसमुद्रे च मत्स्या मकरा अन्ये च जलचरा दीन्द्रिया-

दयः पंचेन्द्रियपर्यताः संति, एतेभ्योऽन्येषु समुद्रेषु मत्स्या मकरा अन्ये च द्वीन्द्रियादिपंचेन्द्रियपर्यता जलचरा न संतीति ॥ ४० ॥

अथ किंप्रमाणा जलचरा एतेष्वित्याशंकायामाह;—

**अट्टारसजोयणिया लवणे णवजोयणा णदिमुहेसु ।
छत्तीसगा य कालोदहिम्मि अट्टार णदिमुहेसु ॥ ४१ ॥**

अष्टादशयोजना लवणे नवयोजना नदीमुखेषु ।

षट्त्रिंशत्काश्च कालोदधौ अष्टादश नदीमुखेषु ॥ ४१ ॥

टीका—अट्टारसजोयणिया—अष्टादशयोजनानि प्रमाणं येषां तेऽष्टादशयोजनाः, लवणे—लवणसमुद्रे, णवजोयणा—नवयोजनानि प्रमाणं येषां ते नवयोजनाः, णदिमुहेसु—नदीनां मुखानि नदीमुखानि तेषु नदीमुखेषु प्रदेशेषु गंगासिन्धवादीनां समुद्रेषु प्रवेशो नदीमुखं । छत्तीसगा य—षट्त्रिंशत्कानि त्रिंशत् प्रमाणं येषां ते षट्त्रिंशत्काः षट्त्रिंशद्योजनप्रमाणाः, कालोदहिम्मि—कालोदधौ, अट्टारस—अष्टादशयोजनप्रमाणा यथायत्र योजनशब्दो न श्रूयते पूर्वोक्तसमासांतर्भूतस्तथापि द्रष्टव्योऽन्यस्याश्रुतत्वात् लुप्तनिर्दिष्टो वा, णदिमुहेसु—नदीमुखेषु । लवणसमुद्रेऽष्टादशयोजनप्रमाणा मत्स्यास्तत्र च नदीमुखेषु च नवयोजनप्रमाणा मत्स्याः कालोदधौ पुनर्मत्स्याः षट्त्रिंशद्योजनप्रमाणास्तत्र च नदीमुखेषु अष्टादशयोजनप्रमाणाः । मत्स्यानामुपलक्षणमेतत् अन्येषामपि प्रमाणं द्रष्टव्यमेति ॥ ४१ ॥

स्वयंभृगमणे मत्स्यानामुत्कृष्टदेहप्रमाणं जघन्यदेहप्रमाणं च प्रतिपादयन्नुत्तरसूत्रमाह;—

**साहस्सिया दु मच्छा सयंभुरमणहि पंचसदिया दु ।
देहस्स सव्वहस्सं कुंथुपमाणं जलचरेसु ॥ ४२ ॥**

१ नदीमुखमिति पाठः ख—ग—पुस्तके नास्ति ।

साहस्रिकास्तु मत्स्याः स्वयंभूरमणे पंचशतिकास्तु ।

देहस्य सर्वह्रस्वं कुंथुप्रमाणं जलचरेषु ॥ ४२ ॥

टीका—साहस्सिया दु—साहस्रिकास्तु सहस्रं योजनानां प्रमाणं येषां ते साहस्रिकाः, अत्रापि योजनशब्दो द्रष्टव्यः, मच्छा—मत्स्याः सयंभूर-मणस्त्रि—स्वयंभूरमणसमुद्रे, पंचसद्विया—पंचशतिकाः पंच शतानि प्रमाणं येषां योजनानां पंचशतिका नदीमुखेष्विति द्रष्टव्यमधिकारात् । उत्कृष्टेन स्वयंभूरमणसमुद्रे मत्स्याः सहस्रयोजनप्रमाणा नदीमुखेषु पंचश-तयोजनप्रमाणाः । देहस—देहस्य शरीरस्य, सध्वहसं—सर्वह्रस्वं सुष्ठु अल्पत्वं, कुंथुप्रमाणं—कुंथुप्रमाणं, जलचरेषु—जलचरेषु । सर्वजलचरा-णां मध्ये मत्स्यस्य देहप्रमाणं सर्वोत्कृष्टं योजनसहस्रं सर्वजघन्यश्च कुंथु-प्रमाणः केषांचिज्जलचराणां देह इति ॥ ४२ ॥

पर्याप्तापर्याप्तत्वमाश्रित्य जलचरस्थलचरस्वचराणां देहप्रमाणमाहः—

जलस्थलखगसम्मुच्छिमतिरिय अपज्जत्तया विहत्थीदु ।

जलसम्मुच्छिमपज्जत्तयाण तह जायणसहस्सं ॥ ४३ ॥

जलस्थलखगसम्मुच्छिमतिर्यच अपर्याप्तका वितस्तिस्तु ।

जलसंमुच्छिमपर्याप्तकानां तथा योजनसहस्रं ॥ ४३ ॥

टीका—जलस्थलखग—जलं च स्थलं च खं च जलस्थलखानि तेषु गच्छंतीति जलस्थलखगा जलचरस्थलचरखचराः, सम्मुच्छिम—सम्मु-च्छिमा गर्भोपपादजन्मैरान्ययोऽन्युत्पन्नाः, तिरिय—तिर्यचो देवमनुष्यनार-काणामन्ये जीवाः, अपज्जत्तया—अपर्याप्तका असंपूर्णाश्चाषट्पर्याप्तयः, विहत्थी दु—वितस्तिस्तु द्वादशांगुलप्रमाणाः, अथवा जलस्थलखगसम्मु-

१ समुद्रे इति शब्दः ख-ग-पुस्तके नास्ति । २ देहप्रमाणाद्योत्तरसूत्रमाह-
ख-ग. । ३ जन्मनोऽन्यथातुल्यत्वा ख-ग-पुस्तके पाठः ।

च्छिमतिर्यगपर्याप्तानां देहप्रमाणं वितस्तिः । जलसम्मुच्छिमपज्जतयाण-
जलसम्मुच्छिमास्ते च ते पर्याप्तकाश्च जलसम्मुच्छिमपर्याप्तकास्तेषां जल-
सम्मुच्छिमपर्याप्तकानां च अथवा जलग्रहणेन जलचरा गृह्यन्ते-प्रस्तूयन्ते,
प्रस्तुतत्वात्, जायणसहस्रं—योजनानां सहस्रं, जलचरसम्मुच्छिमपर्या-
प्तकानामुत्कृष्टं देहप्रमाणं योजनसहस्रमिति ॥ ४३ ॥

पुनरपि तदेवाश्रित्य गर्भजत्वं चाश्रित्यात्कृष्टदेहप्रमाणमाह;—

जलथलगब्भअपज्जत्त खगथलसंमुच्छिमा य पज्जत्ता ।

खगगब्भजा य उभये उत्कस्सेण धणुपुहत्तं ॥ ४४ ॥

जलस्थलगर्भापर्याप्ताः खगस्थलसंमुच्छिमाश्च पर्याप्ताः ।

खगगर्भजाश्चोभये उत्कृष्टेन धनुःपृथक्त्वं ॥ ४४ ॥

टीका—जलथलगब्भअपज्जत्त—जलमुदकं, स्थलं ग्रामनगरादृवापर्व-
तादि, गर्भः स्त्रिया उदरे वसतिपटलाच्छादितप्रदेशः, जलचरजीवा जलाः
स्थलस्था जीवाः स्थला गर्भं जाता जीवा गर्भजा इत्युच्यन्ते तात्स्थ्यात्साहच-
र्याद्वा यथा मंचाः क्रोशन्तीति धनुर्धावतीति, न पर्याप्ता अपर्याप्ता अनि-
ष्पन्नाहागदिषट्पर्याप्तयो जलाश्च स्थलाश्च ते गर्भाश्च जलस्थलगर्भास्ते च
तेऽपर्याप्ताश्च जलस्थलगर्भापर्याप्ता जलचराः स्थलचरा गर्भजाश्च येऽपर्या-
प्तास्त इत्यर्थः । खगथलसम्मुच्छिमा य—खे आकाशे गच्छन्तीति खगाः
स्थलस्थाः स्थलाः खगाश्च स्थलाश्च खगस्थलाः पक्षिमृगादयस्ते च ते सम्मु-
च्छिमाश्च खगस्थलसम्मुच्छिमाः, पज्जत्ता—पर्याप्ताः । खगगब्भजा य—खगे
जाता खगजा गर्भं जाता गर्भजाः खगजाश्च ते गर्भजाश्च खगगर्भजाः,
उभये—पर्याप्ता अपर्याप्ताश्च, उत्कस्सेण—उत्कर्षेण उत्कृष्टशरीरप्रमाणेन
धणुपुहन्तं धनुःपृथक्त्वं “त्रयाणामुपरि नवानामधो या संख्या सा पृथक्त्व-
मित्युच्यते” धनुषां पृथक्त्वं धनुःपृथक्त्वं त्रयाणां धनुषामुपरि नवानामधश्चतुः-

१ क्रियापदमिदं ख-ग-पुस्तके नास्ति । नाप्यनेन भवितव्यं ।

पंचषट्सप्ताष्टधनुंषि । जलचरस्थलचरा ये गर्भजा अपर्याप्ता स्वगस्थलचराश्च
संमूर्च्छिमाः पर्याप्ता ये स्वगर्भजाश्च ये पर्याप्तापर्याप्ताः सर्वे ते उत्कृष्टेन
शरीरप्रमाणेन धनुःपृथक्त्वं भवन्ति । अथवा देहस्येत्यनुवर्त्तते तेनैतेषां देह
उत्कर्षेण धनुःपृथक्त्वं भवतीति ॥ ४४ ॥

जलस्थलगर्भजपर्याप्तानामुत्कृष्टं देहप्रमाणमाह;—

जलगम्भजपञ्जत्ता उक्कस्सं पंचजोयणसयाणि ।

थलगम्भजपञ्जत्ता तिगाउदोक्कस्समायामो ॥ ४५ ॥

जलगर्भजपर्याप्ताः उत्कृष्टं पंच योजनशतानि ।

स्थलगर्भजपर्याप्तास्त्रिगव्यूतानि उत्कृष्टमायामः ॥ ४५ ॥

टीका—जलगम्भजपञ्जत्ता—जलगर्भजपर्याप्ताः, उक्कस्सं—उत्कृष्टमुत्कर्षण वा, पंचजोयणसयाणि—पंचयोजनशतानि देहप्रमाणेनेत्यर्थः, अथवा जलगर्भजपर्याप्तानामायामः पंचयोजनशतानि* उत्तर्गाथार्धे आयामस्य ग्रहणं यतः । अथवा एतेषां देह उत्कृष्टः पंचयोजनशतानि* थलगम्भजपञ्जत्ता—स्थलगर्भजपर्याप्तानां, तिगाउद—त्रिगव्यूतानि षट्दंडसहस्राणि उक्कस्म—उत्कृष्टः, आयामो—आयामः शरीरप्रमाणं । स्थलगर्भजपर्याप्तानां भोगभूमितिश्चां देहस्यात्कृष्ट आयामस्त्रीणि गव्यूतानि । अथवा स्थलगर्भजपर्याप्ता उत्कृष्टदेहस्यायामेन त्रिगव्यूतानि भवन्तीति ॥ ४५ ॥

पृथिवीकायिकायिकतेजस्कायिकवायुकायिकानां मनुष्याणां चोत्कृष्टं देहप्रमाणं प्रतिपादयन्नाह;—

अंगुलअसंखभागं बादरसुहुमा य सेसया काया ।

उक्कस्सेण दु णियमा मणुगा य तिगाउ उव्विद्धा ॥४६॥

अंगुलासंख्यभागो बादरसूक्ष्माश्च शेषाः कायाः ।

उत्कृष्टेन तु नियमात् मनुष्याश्च त्रिगव्यूतानि उद्वृद्धाः ॥४६॥

* पुष्पमध्यगतः पाठः ख-ग-पुस्तकेऽधिकः ।

टीका—अंगुलं—द्रव्यांगुलमष्टयवनिष्पन्नांगुलेन येऽवष्टब्धा नभःप्रदेशा-
स्तेषां मध्येऽनेकस्याः प्रदेशपंक्त्याविदायामस्तावन्मात्रं द्रव्यांगुलं तस्यांगुलस्य
असंखभागं—असंख्यातभागः अंगुलमसंख्यातखंडं कृत्वा तत्रैकखंडमंगुला-
संख्यातभागः, वादरसुहुमा य—वादरनामकर्मोदयाद्वादराः सूक्ष्मनामकर्मो-
दयात्सूक्ष्मा वादराश्च सूक्ष्माश्च वादरसूक्ष्माः पृथिवीकायादयः, सेसया—शेषा
उक्तानां परिशेषाः कायाः पृथिवीकायाःकायतेजःकायवायुकायाः, उक्क-
स्सेण—उत्कृष्टेन सुष्ठु महत्त्वेन, तुर्विशेषे; णियमा—नियमान्निश्चयात्, म-
णुषा—मनुष्या भोगभूमिजाः, तिगाउ—त्रिगव्यूतानि, उव्विद्धा—उद्वृद्धाः
पद्मोत्सेधाः । सर्वेऽपि वादरकायाः (सूक्ष्माश्च) पृथिवीकायिकादि-
वायुकायिकांता द्रव्यांगुलासंख्यभागशरीरोत्सेधा मनुष्याश्च पर्याप्ता-
स्त्रिगव्यूतशरीरान्पेधा । उत्कृष्टप्रमाणे न । नात्र पौनरुक्त्यं पर्याप्तिमनाश्रित्य
सामान्येन कथनादिति ॥ ४६ ॥

पुनरपि सर्वजघन्यं सर्वोत्कृष्टं शरीरप्रमाणमाह; —

सुहुमणिगोदपज्जत्तयस्स जादस्स तदियसमयस्मि ।

हवदि तु सव्वजहण्णं सव्वुक्कस्सं जलचराणं ॥ ४७ ॥

सूक्ष्मनिगोदापर्याप्तस्य जातस्य तृतीयसमये ।

भवति तु सर्वजघन्यं सर्वोत्कृष्टं जलचराणां ॥ ४७ ॥

टीका—सुहुमणिगोद—सूक्ष्मनिगोदस्य, अपज्जनयस्म—अपर्याप्तकस्य,
जादस्स—जातस्यात्पन्नस्य, तदियसमयस्मि—तृतीयसमये प्रथमद्वितीय-
समययोः प्रदेशविस्फूर्जनसद्भावात्पूर्वदेहसामीप्याद्वा महच्छरीरं भवति तृती-
यसमये पुनः प्रदेशानां निचयानुसारेणावस्थानाच्च सर्वजघन्यं भवति
शरीरं, हवदि तु—भवत्येव, सव्वजहण्णं—सर्वजघन्यं, सव्वुक्कस्सं—सर्वोत्कृष्टं,
जलचराणां—मत्स्यानां पक्षानां वा । सूक्ष्मनिगोदस्यापर्याप्तस्य तृतीयसमये

जातमात्रस्य सर्वजघन्यशरीरोत्सेधः, जलचराणां चै पद्मानां सर्वोत्कृष्टः शरीरायाम इति । अत्रापि लोकस्य सप्तैकं पंचैकं रज्जुप्रमाणं द्रष्टव्यं तथा स्फुरकुलपर्वतविजयाद्ध्वेष्वाकारकांचनगिरिमनुष्योत्तगकुंडलवरांजनदधिमुखर-
नकस्वयंभूतगवैर्द्रुंष्टागिरिभवनविमानतोरणजिनगृहपृथिव्यष्टकेन्द्रकप्र-
कीर्णकश्रेणिबद्धनरकक्षेत्रवेदिका जंघुशात्मलीधातकीपुष्करचैत्यवृक्षकूटहृद-
नदीकुंडाद्यतनवापीसिंहासनादीनामुत्सेधायामप्रमाणं द्रष्टव्यं लोकनियोगत
इति ॥ ४७ ॥

देहसूत्रं व्याख्याय संस्थानसूत्रं प्रपंचयन्नाह; ---

मसुरिय कुसग्गविंदू सूइकलावा पडाय संठाणा ।

कायाणं संठाणं हरिदितसा णेगसंठाणा ॥ ४८ ॥

मसूरिका कुशाग्रविंदुः सूचीकलापः पताका संस्थानानि ।

कायानां संस्थानानि हरितव्रसा अनेकसंस्थानाः ॥ ४८ ॥

टीका—मसुरिय-मसूरिका वृंताकारा, कुसग्गविंदू-कुशस्याग्रं कुशाग्रं तस्मिन् विंदुरुदककणः कुशाग्रविंदुर्वर्तुलाकारमुदकं, सूइकलावा-सूचीकलापः सूचीसमुदायः, पडाय-पताका, संठाणं-संस्थानान्याकाराः, कायाणं-कायानां पृथिवीकायिका दिवायुकायांतानां, संठाणं-संस्थानानि शरीराकाराः । मसूरिका इव संस्थानं यस्य तन्मसूरिकासंस्थानं, कुशाग्रविंदुवि संस्थानं यस्य तत्कुशाग्रविंदुसंस्थानं, सूचीकलाप इव संस्थानं यस्य तत्सूचीकलाप-संस्थानं, पताका इव संस्थानं यस्य तत्पताकासंस्थानं यथासंख्येन संबंधः, पृथिवीकायस्य संस्थानं मसूरिकासंस्थानं, अप्कायस्य संस्थानं कुशाग्र-विंदुसंस्थानं, तेजःकायस्य संस्थानं सूचीकलापसंस्थानं, वायुकायस्य

संस्थानं पताकासंस्थानं । मसूरिकाद्याकार इव पृथिवीकायिकादयः ।
हरिदतसा—हरितत्रसाः प्रत्येकसाधारणबादरसूक्ष्मवनस्पतिद्वीन्द्रियत्रीन्द्रिय-
चतुरिन्द्रियाः, णेगसंठाणा—अनेकसंस्थाना नैकमनेकमनेकं संस्थानं येषां
तेऽनेकसंस्थाना अनेकहुंडसंस्थानविकल्पा अनेकशरीराकाराः । त्रसशब्देन
द्वीन्द्रियादिचतुरिन्द्रियपर्यन्ता गृह्यन्ते पंचेन्द्रियाणां संस्थानस्योत्तरत्र प्रतिपा-
दनादिति ॥ ४८ ॥

पंचेन्द्रियसंस्थानप्रतिपादनार्थमाह:-

समचउरसणगोहासादियखुज्जायवामणाहुंडा ।

पंचेन्द्रियतिरियणरा देवा चउरस्स णारया हुंडा ॥४९॥

समचतुरस्रन्यग्रोधस्वातिककुब्जकवामनहुंडाः ।

पंचेन्द्रियतिर्यग्नरा देवाश्चतुरस्ता नारका हुंडाः ॥ ४९ ॥

टीका—संस्थानमित्यनुवर्तते । समचउरस—समचतुरस्रं संस्थानं यथा
प्रदेशावयवं परमाणूनामन्यूनाधिकता । णगोह—न्यग्रोध संस्थानं शरीरस्यो-
र्ध्वभागोऽवयवपरमाणुबहुत्वं । *सादि—स्वातिसंस्थानं शरीरस्य नाभेरधः
कटिजंघापादाद्यवयवपरमाणूनामधिकापचयः । खुज्जा—कुब्जसंस्थानं
शरीरस्य पृश्ठावयवपरमाणवधिकापचयः । वामणा—वामनसंस्थानं शरीर-
मध्यावयवपरमाणुबहुत्वं हस्तपादानां च ह्रस्वत्वं ! हुंडा—*हुंडसंस्थानं सर्वश-
रीरावयवानां बीभत्सता परमाणूनां न्यूनाधिकता सर्वलक्षणासंपूर्णता च
पंचेन्द्रियतिरियणरा—पंचेन्द्रियतिर्यङ्गणां समचतुरस्रन्यग्रोधस्वातिकुब्ज-
वामनहुंडसंस्थानानि षडपि पंचेन्द्रियाणां मनुष्याणां तिरश्चां च भवन्ति,

१ अस्मादग्रे कायाः काया इत्यर्थः इत्यलुद्धपाठः ख—ग—पुस्तके किन्तु इत्यर्थे
इत्यनेन केवलेन भाव्यं । * पुष्पमध्यगतपाठस्थानेऽयं पाठः प्रेस—पुस्तके सादि-
स्वातिसंस्थानं वल्मीकतुल्याकारं शरीरमध्यावयवपरमाणुबहुत्वं कुब्जसंस्थानं हस्तपा-
दानां च ह्रस्वत्वं वामनसंस्थानं ।

अथवा अभेदात्तल्लिङ्गं ताच्छब्दं च पञ्चेन्द्रियतिर्यङ्गाराः समचतुरस्रन्यग्रोध-
स्वातिकुब्जवामनहुंडाश्च भवन्ति सामान्येन । देवा चतुरसा-देवाश्चतुरस्राः,
णारया-नारकाः, हुंडा-हुंडाः । देवाः समचतुरस्रसंस्थाना एव, नारकाश्च
हुंडकसंस्थाना एव न तेषामन्यत्संस्थानान्तरं विद्यत इति ॥ ४९ ॥

जवणालिया मसूरी अतिमुत्तय चंदए खुरप्पे च ।

इंद्रियसंठाणा खलु फासस्म अणेयसंठाणं ॥ ५० ॥

यवनालिका मसूरिका अतिमुत्तकं चंद्रकं क्षुरप्रं च ।

इन्द्रियसंस्थानानि खलु स्पर्शस्य अनेकसंस्थानं ॥ ५० ॥

टीका—जवणालिया-यवग्रं नालिका यवनालिका, मसूरी-मसूरिका
वृन्ताकारा, अदिमुत्तय-अतिमुत्तकं पुष्पविशेषः, चंदए-अर्द्धचन्द्रः, खुरप्पे
य-क्षुरप्रं च, इन्द्रिय-इन्द्रियाणां इन्द्रियशब्देन श्रोत्रचक्षुर्घ्राणजिह्वेन्द्रियाणां
ग्रहणं स्पर्शनेन्द्रियस्य पृथग्ग्रहणात्, संठाणा-संस्थानानि आकारा यथासं-
ख्येन संबन्धः । श्रोत्रेन्द्रियं यवनालिकासंस्थानं, चक्षुरिन्द्रियं मसूरिका-
संस्थानं, घ्राणेन्द्रियमतिमुत्तकपुष्पसंस्थानं, जिह्वेन्द्रियमर्द्धचन्द्रसंस्थानं क्षु-
रप्रसंस्थानं च खलु स्फुटं । फासस्म-स्पर्शस्य स्पर्शनेन्द्रियस्य, अणेयसं-
ठाणं-अनेकसंस्थानं अनेकप्रकार आकारः । स्पर्शनेन्द्रियानेकं संस्था-
नं समचतुरस्रादिभेदेन व्यक्तं सर्वत्र क्षयोपशमभेदात् । अंगुलासंख्यात-
भागप्रमितं भावेन्द्रियं, द्रव्येन्द्रियं पुनर्गुलासंख्यातभागप्रमितमपि भवति ।
इन्द्रियं द्विविधं द्रव्येन्द्रियं भावेन्द्रियं च द्रव्येन्द्रियं द्विविधं निर्वृत्युपकरण-
भेदेन, भावेन्द्रियमपि द्विविधं लब्ध्युपयोगभेदेन, तत्र द्रव्येन्द्रियस्य निर्वृत्त-
भावेन्द्रियस्य च लब्धेः संस्थानमेतत्, उपयोगो भावेन्द्रियं तस्याकारो
विषयपरिच्छिन्निरेव ॥ ५० ॥

१ यवनालिका यवस्य नालं ख-ग । २ क्षयोपशमप्रदेशा प्रेस-पुस्तके ।
३ प्रमिताः पुस्तके पाठः ।

यथेवं स एव विषयः कियानिति प्रतिपाद्यतामित्युक्तेऽत आह;—

चत्वारि धणुसदाइं चउसट्टी धणुसयं च फस्सरसे ।
गंधे य दुगुणदुगुणा असण्णिपंचिंदिया जाव ॥ ५१ ॥

चत्वारि धनुःशतानि चतुःषष्टि धनुःशतं च स्पर्शरसयोः ।

गंधस्य च द्विगुणद्विगुणानि असंज्ञिपंचेन्द्रियं यावत् ॥ ५१ ॥

टीका—चत्वारि—चत्वारि, धणुसदाइं—धनुःशतानि, चउसट्टी—चतुःषष्टिर्धनुषामिति संबंधः धनुषां चतुर्भिर्धनिका षष्टिः, धणुसयं च—धनुःशतं च, फस्सरसे, स्पर्शरसयोः स्पर्शनेन्द्रियस्य रसनेन्द्रियस्य, गंधे य—गंधस्य च घ्राणेन्द्रियस्य च, दुगुणदुगुणा—द्विगुणद्विगुणाः, असण्णिपंचिंदिया जाव—असंज्ञिपंचेन्द्रियं यावत् । एकैन्द्रियमागम्य यावदसंज्ञिपंचेन्द्रियः—स्पर्श-विषय उत्तमत्र कथ्यते तेन सह संबंधः । एकैन्द्रियस्य स्पर्शनेन्द्रियविषय-श्चत्वारि धनुःशतानि, एतावताध्वना स्थितं स्पर्शं गृह्णाति पृथिवी-कायिकाकायिकतेजःकायिकवायुकायिका उत्कृष्टशक्तियुक्तस्पर्शनेन्द्रियेण । तथा द्वीन्द्रियस्य रसनेन्द्रियविषयश्चतुःषष्टिर्धनुषां एतावताध्वना स्थितं रसं गृह्णाति रसनेन्द्रियेण द्वीन्द्रियस्तथा तस्यैव द्वीन्द्रियस्य स्पर्शनेन्द्रियविषयोऽष्टौ धनुः शतानि एतावताध्वना स्थितं स्पर्शं गृह्णाति द्वीन्द्रियः स्पर्शनेन्द्रियेण, तथा त्रीन्द्रियस्य घ्राणेन्द्रियविषयः धनुषां शतं एतावताध्वना स्थितं गंधं गृह्णाति त्रीन्द्रियो घ्राणेन्द्रियेण तथा तस्यैव त्रीन्द्रियस्य स्पर्शनेन्द्रियविषयः षोडशधनुःशतानि एतावताध्वना व्यवस्थितं स्पर्शं गृह्णाति त्रीन्द्रियः स्पर्शनेन्द्रियेण तथा तस्यैव त्रीन्द्रियस्य रसनेन्द्रियविषयोऽष्टाविंशत्यधिकं च शतं धनुषां एतावताध्वना स्थितं रसं गृह्णाति, त्रीन्द्रियः रसनेन्द्रियेण तथा तस्यैव त्रीन्द्रियस्य घ्राणेन्द्रियविषयः शतं धनुषां एतावताध्वना स्थितं गंधं गृह्णाति त्रीन्द्रियो घ्राणेन्द्रियेण, तथा चतुरिन्द्रियस्य स्पर्शनेन्द्रियविषयो द्विशताधिकानि त्रीणि

सहस्राणि धनुषामेतावताध्वना स्थितं स्पर्शं गृह्णाति चतुरिन्द्रियः स्पर्शनेन्द्रियेण, तथा तस्यैव चतुरिन्द्रियस्य रसनेन्द्रियविषयो धनुषां द्वे शते षट्पंचाशदधिके एतावताध्वना स्थितं रसं चतुरिन्द्रियः रसनेन्द्रियेण गृह्णाति तथा तस्यैव चतुरिन्द्रियस्य घ्राणेन्द्रियविषयो द्वे शते धनुषामेतावताध्वना स्थितं गंधं गृह्णाति चतुरिन्द्रियो घ्राणेन्द्रियेण, तथाऽसंज्ञिपंचेंद्रियस्य स्पर्शनेन्द्रिय-विषयः चतुः शताधिकानि षट्सहस्राणि धनुषामेतावत्यध्वनि स्थितं स्पर्श-मसंज्ञिपंचेंद्रियो गृह्णाति स्पर्शनेन्द्रियेण तथा तस्यैवासंज्ञिपंचेंद्रियस्य रसनेन्द्रियविषयः द्वादशोत्तराणि पंचशतानि धनुषामेतावत्यध्वनि स्थितं रसं गृह्णाति असंज्ञिपंचेंद्रियो रसनेन्द्रियेण तथा तस्यैवासंज्ञिपंचेंद्रियस्य घ्राणेन्द्रियविषयो धनुषां चत्वारि शतानि एतावताध्वना स्थितं गंधं गृह्णाति असंज्ञि-पंचेंद्रियो घ्राणेन्द्रियेण । न चैतेषामिन्द्रियाणां प्राप्तग्राहित्वेनेतावताध्वना ग्रहणमयुक्तमप्राप्तग्राहित्वमपि, यतो युक्त्या आगमेन च न विरुध्यते, युक्तिस्तावदंकेन्द्रियो दृग्स्थमपि वस्तु जानाति पादप्रसागणात् यस्यां दिशि वस्तु सुवर्णादिकं स्थितं, प्रारोहं प्रसारयत्येकेन्द्रियो वनस्पतिः । अवष्टंभप्रदेशे च नालानि व्युत्सृजतीति । तथागमेऽपि स्पर्शनेन्द्रियादीनामप्राप्तग्राहित्वं पठितं षड्विंशत्रिंशत इति विकल्पस्य कथनादिति ॥ ५१ ॥

चतुरिन्द्रियस्य चक्षुर्विषयं प्रतिपादयन्नाहः—

**इगुणतीसजोयणसदाइं चउवण्णाय होइ णायव्वा ।
चउरिंदियस्स णियमा चक्खुप्फासं वियाणाहि ॥ ५२ ॥**

एकानत्रिंशत् योजनशतानि चतुःपंचाशत् भवति ज्ञातव्यानि ।

चतुरिन्द्रियस्य नियमात् चक्षुःस्पर्शं विजानीहि ॥ ५२ ॥

टीका—इगुणतीसजोयणसदाइं—एकानत्रिंशद्योजनशतानि योजनानामे-
कोनानि त्रिंशच्छतानि, चउवण्णाय—चतुः पंचाशच्चतुर्भिरधिका च पंचा-
शद्योजनानां, होइ—भवति, णायव्वा—ज्ञातव्यानि । चउरिंदियस्स—चतुरिन्द्रि-

यस्य, णियमा-नियमात् निश्चयेन । चक्षुष्पासं-चक्षुःस्पर्श विषयं वियाणाहि-विजानीहि । इमं चतुरिन्द्रियस्य चक्षुरिन्द्रियविषयं योजनानामेकोनत्रिंशच्छतं चतुःपञ्चाशद्योजनाधिकं विजानीह्यसंदेहेनेति । न चक्षुषः प्राप्तग्रहित्वं चक्षुःस्थानादेरग्रहणात्, न च गत्वा गृह्णाति चक्षुःप्रदेशशून्यत्वप्रसंगात् । नापि विज्ञानमर्थं चक्षुर्गच्छति जीवस्याज्ञत्वप्रसंगात्, न च स्वतोऽर्थस्वरूपेण गमनं युज्यतेऽतएव सर्ववस्तुग्रहणप्रसंगात् इति ॥ ५२ ॥

असंज्ञिपंचेन्द्रियस्य चक्षुर्विषयं प्रतिपादयन्नाह;—

**उणसट्ठि जोयणसदा अट्ठेव य हांति तह य णायव्वा ।
असण्णिपंचेदीए चक्षुष्पासं वियाणाहि ॥ ५३ ॥**

एकोनषष्टियोजनशतानि अष्टैव च भवन्ति तथा च ज्ञातव्यानि ।
असंज्ञिपंचेन्द्रियस्य चक्षुःस्पर्श विजानीहि ॥ ५३ ॥

टीका—उणसट्ठि-एकोनषष्टिः, एकेनोना षष्टिः । जोयणसदा-योजनानां शतानि योजनशतानि, अट्ठेव य-अष्टावपि च योजनानि, हांति-भवन्ति । तह य णायव्वा-तथैव ज्ञातव्यानि असंज्ञिपंचेदीए-असंज्ञिपंचेन्द्रियस्य शिक्षालापादिरहितपंचेन्द्रियस्य, चक्षुष्पासं-चक्षुःस्पर्शं चक्षुर्विषयं चक्षुषा ग्रहणं, वियाणाहि-विजानीहि । योजनशतानामेकोनषष्टिस्तथैवाष्टयोजनानि च भवन्ति ज्ञातव्यान्येतत्प्रमाणमसंज्ञिपंचेन्द्रियस्य चक्षुरिन्द्रियविषयं जानीहि एतावत्येवनि स्थितं रूपमसंज्ञिपंचेन्द्रियो गृह्णाति चक्षुरिन्द्रियेणेति ॥ ५३ ॥

असंज्ञिपंचेन्द्रियस्य श्रोत्रविषयं प्रतिपादयन्नाह;—

**अट्ठेव धणुसहस्सा सोदप्फासं असण्णिणो जाण ।
विसयावि य णायव्वा पोग्गलपरिणामजोगेण ॥ ५४ ॥**

१ 'इमं' प्रेस-पुस्तके नास्ति । २ चक्षुरिन्द्रियविषयस्य प्रेस-पुस्तके पाठः । ३ विज्ञानमेयं प्रेस पुस्तकं । ४ सन्तानरूपेण ख-ग । ५ अस्मादयं तत्प्रमाणा एतावन्ति ख. । एतावन्ति ग । एतवन्ति गोचरे ख. ग ।

अष्टावेव धनुःसहस्राणि श्रोत्रस्पर्शमसंज्ञिनो जानीहि ।

विषया अपि च ज्ञातव्याः पुद्गलपरिणामयोगेन ॥ ५४ ॥

टीका—अष्टेव धनुःसहस्राणि—अष्टावेव धनुःसहस्राणि, सोदफासं—श्रोत्र-
स्पर्शं श्रोत्रेन्द्रियविषयं; असंज्ञिणो—असंज्ञिनोऽसंज्ञिपंचेन्द्रियस्य, जाण-
जानीहि । असंज्ञिपंचेन्द्रियश्रोत्रविषयं धनुषामष्टसहस्रं जानीह्येतावताध्वना
स्थितं शब्दं गृह्णाति श्रोत्रेणासंज्ञिपंचेन्द्रिय इति । विसयावि य—विषयाश्चापि
णायव्वा—ज्ञातव्याः पौगलपरिणामजोगेण—पुद्गलस्य मुनर्द्रव्यस्य परिणामो
विशिष्टसंस्थानमहत्वप्रकृष्टवार्थ्यादिः पुद्गलपरिणामस्तेन योगः संपर्क-
स्तेन पुद्गलपरिणामयोगेन एतावतोक्तान्तरेण विशिष्टा रूपादयः दिवाका-
दिभूता विशिष्टैरिन्द्रियैर्गृह्यन्ते नान्यथेति ॥ ५४ ॥

संज्ञिपंचेन्द्रियस्य पंचेन्द्रियविषयं प्रतिपादयन्नाहः—

फासे रसे य गंधे विसया णव जोयणा य णायव्वा ।

सोदस्स तु वारसजोयणाणिदो चक्खुसो वोच्छं ॥ ५५ ॥

स्पर्शस्य रस्य च गंधस्य विषयाः नव योजनानि ज्ञातव्यानि ।

श्रोत्रस्य तु द्वादशयोजनानीतश्चक्षुषो वक्ष्ये ॥ ५५ ॥ •

टीका—फासे—स्पर्शस्य स्पर्शेन्द्रियस्य, रस—रसस्य रसनेन्द्रियस्य,
गंधे—गंधस्य घ्राणेन्द्रियस्य, विसया—विषयाः ग्रहणगोचराणि, णवजो-
यणा—नव योजनानि, णायव्वा—ज्ञातव्यानि, सोदस्सदु—श्रोत्रस्य तु श्रोत्रेन्द्रि-
यस्य पुनः, वारस जोयणाणि—द्वादश योजनानि इदां—इत ऊर्ध्वं, चक्खुसो-
चक्षुषः संज्ञिपंचेन्द्रियस्य चक्षुरिन्द्रियस्य च, वोच्छं—वक्ष्ये, संज्ञिपंचेन्द्रियस्य
प्रकृष्टेन्द्रियस्य चक्रवर्त्यादेः स्पर्शनेन्द्रियस्य नवयोजनानि विषयः रसनेन्द्रियस्य
नव योजनानि विषयः घ्राणेन्द्रियस्य नव योजनानि विषयः श्रोत्रेन्द्रियस्य
द्वादश योजनानि विषयः संज्ञिपंचेन्द्रिय उत्कृष्टपुद्गलपरिणामाच्चवभिर्नव-

भिर्योजनैः स्थितानि स्पर्शसंगंधद्रव्याणि स्पर्शनरसनघ्राणेन्द्रियैर्गृह्णाति
शब्दं पुनर्द्वादशयोजनैः स्थितं श्रोत्रेन्द्रियेण गृह्णातीति ॥ ५५ ॥

सूचितचक्षुर्विषयमाहः—

सत्तेतालसहस्रा वे चेव सदा हवन्ति तेसद्वी ।

चक्षिखदिअस्स विसओ उक्कस्सो होदि अदिरिच्छां॥५६॥

सप्तचत्वारिंशत्सहस्राणि द्वे चैव शते भवन्ति त्रिषष्टिः ।

चक्षुरिन्द्रियस्य विषय उत्कृष्टो भवति अतिरिक्तः ॥ ५६ ॥

टीका—सप्तेताल—सप्तचत्वारिंशत्, सहस्रा—सहस्राणि, वे चेव सदा
द्वे चैव शते, हवन्ति—भवन्ति तेसद्वी—त्रिषष्ट्याधिके योजनानामिति संबंधः
चक्षिखंन्द्रियस्स चक्षुगिन्द्रियस्य, विसओ—विषयः, उक्कस्सो—उत्कृष्टः होइ
भवति अदिरिच्छां—अतिरिक्तः, अतिरिक्तस्य प्रमाणं गव्यूतमेकं दंडानां
द्वादशशतानि पंचदशदंडाधिकानि हरतश्चकः द्वे चांगुले साधिकयवचतु-
र्थभागाधिकैः सजिपंचेन्द्रियपयोसकचक्षुगिन्द्रियस्य विषयो योजनानां सप्तच-
त्वारिंशत्सहस्राणि त्रिषष्ट्याधिकद्विशताधिकानि पंचदशधिकद्वादशशत-
दंडाधिकैकगव्यूताधिकानि सविशेषयवचतुर्थभागाधिकत्र्यंगुलाधिकैकहस्ता-
धिकानि च । एतावताध्वना सजिपंचेन्द्रियः पर्याप्तको रूपं पश्यतीति ॥५६॥

अस्यैव प्रमाणस्यानयने कर्णगाथामाहः—

अस्सीदिसदं विगुणं दीवविसेसस्स वग्ग दहगुणिय ।

मूलं सट्ठिविहत्तं दिणद्धमाणाहतं चक्खू ॥ ५७ ॥

अशीतिशतं द्विगुणं द्वीपविशेषस्य वर्गो दशगुणितः ।

मूलं षष्टिविभक्तं दिनार्धमानाहतं चक्षुः ॥ ५७ ॥

टीका—अस्सीदिसदं—अशीत्यधिकं शतं, विगुणं—द्विगुणं द्वाभ्यां गुणितं
षष्ट्याधिकत्रिंशत्प्रमाणं भवति द्वीपशब्देन जंबूद्वीपविष्कंभयोजनलक्षं परि-
गृह्यते सर्वार्थ्यतगन्यवर्त्मपरिधिप्रमाणानयननिमित्तमुभयोः पार्श्वयोर्वि-

शोधनमशीतिशतद्विगुणस्य लक्षयोजनप्रमाणान्तस्मात् द्वीपात् तद्विसृष्टं रहितं क्रियते तस्मिन् कृते शेषो द्वीपविशेष इत्युच्यते तस्य द्वीपविशेषस्य वर्गः क्रियते^१ स वर्गो दशगुणः क्रियते तस्य मूलं षष्ठ्या विभाजितं भक्तं दिनार्ध-मानाहतं नवभिर्गुणितं “ दिनार्धशब्देन नव मुहूर्ताः परिगृह्यन्ते ” । सर्वाभ्यन्तरपरिधिषष्टिमुहूर्तैर् भ्रमति मार्तण्डोऽतः षष्ठिभिर्भागो मध्याह्ने भवति नवभिर्मुहूर्तैरयोध्यायां नवगुणकारः । एवं कृते च यल्लब्धं परिमाणं पूर्वोक्तं चक्षुषो विषयो भवति आषाढमासे सर्वाभ्यन्तरवर्त्मनि मिथुनावसाने स्थितस्यादित्यस्याध्वनो ग्रहणमिति ॥ ५७ ॥

स्वामित्वपूर्वकं योनिस्वरूपं प्रतिपादयन्नाहः—

एहंदिय णेरइया संपुडजोणी हवंति देवा य ।

वियलेंदिया य वियडा संपुडवियडा य गम्भेसु ॥५८॥

एकेंद्रियाश्च नारकाः संवृतयोनयो भवंति देवाश्च ।

विकलेंद्रिया विवृताः संवृतविवृताश्च गर्भेषु ॥ ५८ ॥

टीका—सच्चित्शीतसंवृताचित्तोष्णविवृतभेदैः सचित्ताचिनशीतोष्ण-संवृतविवृतभेदैश्च नवप्रकारा योनिर्भवति । यूयते भवपरिणत आत्मा यस्यामिति योनिर्भवाधारः । आत्मनश्चेतन्यविशेषपरिणामश्चित्तं सह चित्तेन वर्तते इति सचित्तं, शीत इति स्पर्शविशेषः ‘ शुक्लादिवदुभयवचनत्वात्तद्युक्तं द्रव्यमप्याह ’ । सम्यग्वृतः संवृतः दुरुपलक्ष्यप्रदेशोऽचित्तरहित-पुद्गलप्रचयप्रदेशो वा, उष्णः संतापपुद्गलप्रचयप्रदेशो वा, विवृतो संघृतः प्रकटपुद्गलप्रचयप्रदेशो वा, उभयात्मको मिश्रः सचित्ताचिनः शीतोष्णः संवृतविवृतः एतैर्भेदैश्च नवयोनयः सम्मूर्च्छनगर्भोपपादानां जन्मनामाधारा भवंति एतेषु प्रदेशेषु जीवाः सम्मूर्च्छनादिस्वरूपेणोत्पद्यन्ते इति । तत्र एहं-दिय णेरइया—एकेंद्रिया नारकाश्च, संपुडजोणी—संवृतयोनयः, संवृता

१ अस्मादग्रे ‘ तत्तद्वर्गो वर्गः । इति पाठः ख-ग-पुस्तके । यूयते ख-ग ।

योनिर्येषां ते संवृतयोनयः दुरुपलक्ष्योत्पत्तिप्रदेशाः, हवन्ति-भवन्ति, देवा य-देवाश्च संवृतयोनयः, वियलिन्दिया-विकलेन्द्रियाश्च द्वीन्द्रियत्रीन्द्रिय चतुरिन्द्रियाः, वियडा-विवृतयोनयश्च, तास्थ्यात्ताच्छब्धं संपुडवियडा य-संवृताविवृताः संवृतविवृतयोनयः, गब्धेषु-गर्भेषु स्त्रियांउदरे “ शुक्र-शोणितयोर्मिश्रणं गर्भः ” । देवनारकैकेन्द्रियाः संवृतयोनयः, विकलेन्द्रिया ये ते विवृतयोनयः, गर्भेषु ये ते संवृतविवृतयोनयः भवन्तीति ॥ ५८ ॥

पुनस्तेषां विशेषयोनित्वमाहः—

अचित्ता खलु जोणी णेरइयाणं च होइ देवाणं ।
मिस्सा य गब्भजम्मा तिविहा जोणी दु सेसाणं ॥५९॥

अचित्ता खलु योनिः नारकाणां च भवति देवानां ।

मिश्राश्च गर्भजन्मनां त्रिविधा योनिस्तु शेषाणां ॥ ५९ ॥

टीकाः—अचित्ता-निश्चेतना, खलु-स्फुटं, जोणी-योनिः, णेरइयाणं च-नारकाणां च होइ-भवति देवाणं-देवानां चशब्दोऽत्र संबन्धनीयः । मिस्सा य मिश्रा च, गब्भजम्मा-गर्भजन्मनां गर्भजानां । तिविहा-त्रिविधा त्रिप्रकाश, जोणी दु-योनिस्तु, सेसाणं-शेषाणां, सम्मूर्च्छनजन्मनामेकैन्द्रियद्वीन्द्रियत्रीन्द्रियचतुरिन्द्रियपञ्चेन्द्रियाणां देवनारकाणां गर्भवर्जित-पञ्चेन्द्रियाणां च देवनारकाणां अचित्तयोनयः, गर्भजाः सचित्ताचित्तयो-नयः, शेषाः पुनरेकैन्द्रियादिपञ्चेन्द्रियपर्यंताः केचन सचित्तयोनयः केचन अचित्तयोनयः केचन सचित्ताचित्तयोनयश्च भवन्तीति ॥ ५९ ॥

पुनरपि तेषामेव विशेषयोनिरवामित्वमाहः—

सीदुण्हा खलु जोणी णेरइयाणं तहेव देवाणं ।
तेऊण उसिणजोणी तिविहा जोणी दु सेसाणं ॥६०॥

शीतोष्णा खलु योनिः नारकाणां तथैव देवानां ।

तेजसां उष्णयोनिः त्रिविधा योनिस्तु शेषाणां ॥ ६० ॥

टीका—सीदुण्हा—शीतोष्णा, खलु—स्फुटं, जोणी—योनिः, णेरह-
याणं—नारकाणां, तहेव देवाणं—तथैव देवानां, तेऊण—तेजःकायानां,
उसिणजोणी—उष्णयोनिः । तिविहा—त्रिविधा, शीता—उष्णा—शीतोष्णा,
जोणी दु—योनिस्तु सेसाणं—शेषाणां पृथिवीकायाः प्रायवायुकायवनस्पति-
कायद्वीन्द्रियत्रीन्द्रियचतुरिन्द्रियाणां देवनारकवर्जितपंचेन्द्रियाणां । देवना-
रकाणां शीतोष्णा च योनिः तेषां हि कानिचिच्छीतानि कानिचिदुष्णानि
तेजःकायिकानां पुनरुष्ण एव योनिः शेषाणां तु त्रिविधो योनिस्तेष्व
केचिच्छीतयोनयः केचिदुष्णयोनयः केचिच्छीतोष्णयोनयः अप्कायिकाः
शीतयोनय एवेति ॥ ६० ॥

पुनरप्येतेषां योनीनां विशेषयोनिस्वरूपमाह;—

संखावर्तयजोणी कुम्मुण्णद वंसपत्तजोणी य ।

तत्थ य संखावर्ते णियमादु विवज्जए गव्वो ॥ ६१ ॥

शंखावर्तकयोनिः कूर्मान्तः वंशपत्रयोनिश्च ।

तत्र च शंखावर्ते नियमात् विपद्यते गर्भः ॥ ६१ ॥

टीका—संखावर्तय शंस इव आवर्तो यस्य शंखावर्तका जोणी-योनिः
कुम्मुण्णद—कूर्म इवोन्नतः कूर्मान्तः, वंशपत्तजोणी य—वंशपत्रमिव योनि-
वंशपत्रयोनिः । तत्र च तेषु मध्यं शंखावर्ते नियमात् विवज्जए विपद्यते
विनश्यति गर्भो “गर्भः शुक्रशोणितगर्भः” । शंखावर्तकूर्मान्तवंशपत्रभेदेन
त्रिविधो योनिस्तत्र च शंखावर्ते योनौ नियमाद्विपद्यते गर्भः अतः तद्वर्ती
वेध्या भवतीति ॥ ६१ ॥

तेषु य उत्पद्यन्ते तानाह;—

कुम्मुण्णदजोणीए तित्थयरा दुविहचक्कवड्डी य ।

रामावि य जायन्ते सेसा सेसेसु जोणीसु ॥ ६२ ॥

कूर्मोन्नतयोनौ तीर्थकरा द्विविधचक्रवर्तिनः ।

रामा अपि च जायंते शेषाः शेषयोर्योन्योः ॥ ६२ ॥

टीका—कूर्मोन्नतयोनौ विशिष्टसर्वशुचिप्रदेशे शुद्धपुद्गलप्रचये वा तिथ्यरा—तीर्थकराः, दुविहचक्रवर्तीय—द्विविधचक्रवर्तिनः चक्रवर्तिवासुदेव-प्रतिवासुदेवाः रामावपि ब्रह्मदेवा अपि जायंते समुत्पद्यंते । सेसा—शेषा अन्ये तीर्थकरचक्रवर्तिबलदेववासुदेवप्रतिवासुदेवविवर्जिता भोग-भूमिजादयः, सेसेसु—शेषयोः जाणीसु—योन्योर्वैशंपयशंखावर्नयोस्त्यद्यंते । किंतु शंखावर्नं विपद्यंते गर्भः स भोगभूमिजानां न भवति ते ह्यनपवर्त्यायुष इति ॥ ६२ ॥

संवृतादियोनिविशेषांश्चतुरशीतिसहस्रभेदान् प्रतिपादयन्नाहः—

णिच्चिदरधादु सत्तय तरु दस विगलिंदियेसु छच्चेव ।

सुरणरतिरिए उरो चोदस मणुएसु सदसहस्सा ॥ ६३ ॥

नित्येनरधातुसतकं तरूणं दश विकलेंद्रियाणां पट् चैव ।

सुरनारकानिरश्वां चत्वारि चतुर्दश मनुजानां शतसहस्राणि ॥ ६३ ॥

टीका—नित्यनिगोदेतरनिगोदपृथिवीकायिकाष्कायिकतेजःकायिक-वायुकायिकानां समलक्षाणि योनीनां । तरूणां प्रत्येकवनस्पतीनां दशलक्षाणि योनीनां । विकलेंद्रियाणां द्वीन्द्रियत्रीन्द्रियचतुरिन्द्रियाणां पट्शतसहस्राणि । सुराणां चत्वारि लक्षाणि । नारकाणां चत्वारि लक्षाणि । निरश्वां सुरना-गकमनुष्यवर्जितपर्वेंद्रियाणां चत्वारि लक्षाणि । मनुष्याणां चतुर्दशशतस-हस्राणि योनीनामिति संबंधः । एवं सर्वसमुदायेन चतुरशीतिशतसहस्राणि योनीनामिति । नात्र पौनरुक्त्यं पूर्वेषु महाधिकारभेदात् पर्यायार्थकशि-ष्यानुग्रहणाच्च ॥ ६३ ॥

आयुषः स्वरूपं प्रमाणेन स्वामित्वपूर्वकं प्रतिपादयन्नाहः—

वारसवाससहस्सा आऊ सुद्धेसु जाण उक्कस्सं ।

खरपुढविकायगेसु य वाससहस्साणि बावीसा ॥ ६४ ॥

द्वादशवर्षसहस्राणि आयुः शुद्धेषु जानीहि उत्कृष्टम् ।

खरपृथिवीकायिकेषु च वर्षसहस्राणि द्वाविंशतिः ॥ ६४ ॥

टीकाः—नारकतिर्यङ्मनुष्यदेवभवधारणहेतुः कर्मपुद्गलपिण्डं आयुः । औदारिकमिश्रवैक्रियकवैक्रियकामिश्रशरीरसाधारणलक्षणं वायुः । तत्र वार-
सवाससहस्सा—द्वादशवर्षसहस्राणि, उच्छ्वासानां त्रीणि सहस्राणि त्रिसप्तत्य-
धिकसप्तशतानि च गृहीत्वैको मुहूर्तः आगमोक्तं लक्षणमेतत् । लौकिकैः
पुनः सप्तशतैरुच्छ्वासैर्मुहूर्तो भवति । आगमिक उच्छ्वास उदरप्रदेशनिर्ग-
माद्गृहीतो लौकिकः पुनः नासिकाया निर्गमात् गृहीत इति न दोषः ।
त्रिंशन्मुहूर्तैर्दिवसस्त्रिंशद्दिनैर्मासो द्वादशभिर्मसैर्वर्षः । आऊ—आयुः
भवस्थितिः सुद्धेसु—शुद्धेषु शुद्धानां पृथिवीकायिकेष्विति संबंधः जाण-
जानीहि, उक्कस्सं—उत्कृष्टं, खरपुढविकायिगेसु य—खरपृथिवीकायिकेषु च
मृत्तिकादयः शुद्धपृथिवीकायिकाः पाषाणादयः खरपृथिवीकायिकाः,
वाससहस्साणि—वर्षसहस्राणि बावीस—द्वाविंशतिः । शुद्धपृथिवीकायिकाना-
मुत्कृष्टमायुर्द्वादशवर्षसहस्राणि, खरपृथिवीकायिकानां चोत्कृष्टमायुर्द्वाविंश-
तिवर्षसहस्राणि भवन्तीति ॥ ६४ ॥

अक्कायिकतेजःकायिकानामायुःप्रमाणमाह,—

सत्तं दु वाससहस्सा आऊ आउस्स होइ उक्कस्सं ।

रत्तिंदियाणि तिण्णु दु तेऊणं होइ उक्कस्सं ॥ ६५ ॥

सत्तं तु वर्षसहस्राणि आयुरपां भवति उत्कृष्टं ।

रात्रिंदिनानि त्रीणि तु तेजसां भवति उत्कृष्टं ॥ ६५ ॥

टीका—सत्तं दु—सप्तैव, वाससहस्सा—वर्षसहस्राणि, आऊ—आयुः,
आउस्स—अपां अक्कायिकानां होइ—भवति उक्कस्सं—उत्कृष्टं, अक्कायिकानां

परमायुः सप्तैव वर्षसहस्राणि । रत्तिंदियाणि—रात्रिंदिनानि अहोरात्रं, तिणिणु—त्रय एव, तेऊणं—तेजसां तेजः कायिकानां, होइ—उक्कस्सं भवत्युत्कृष्टं । अकायिकानां परमायुः सप्तैव वर्षसहस्राणि त्रीणि रात्रिंदिनानि तेजःकायिकानां परमायुरिति ॥ ६५ ॥

वायुकायिकानां वनस्पतिकायिकानां च परमायुःप्रमाणमाहः—

तिणिणु दु वाससहस्सा आऊ वाउस्स होइ उक्कस्सं ।
दस वामसहस्साणि दु वणप्फदीणं तु उक्कस्सं ॥ ६६ ॥
त्रीणि तु वर्षसहस्साणि आयुः वायूनां भवति उत्कृष्टं ।
दश वर्षसहस्साणि तु वनस्पतीनां तु उत्कृष्टं ॥ ६६ ॥

टीका—तिणिणु—त्रीणि तु त्रीण्येव नाधिकानि, वाससहस्सा—वर्षसहस्राणि, आऊ—आयुः, वाउस्स—वायूनां वायुकायिकानां, होइ उक्कस्सं—भवत्युत्कृष्टं । दस वाससहस्साणि—दशवर्षसहस्राणि, तुशब्दोऽवधारणार्थः ” वणप्फदीणं तु—वनस्पतीनां च वनस्पतिकायानां तु उक्कस्सं—उत्कृष्टमेव । वायुकायिकानामुत्कृष्टमायुस्त्रीण्येव वर्षसहस्राणि; वनस्पतिकायिकानां तूत्कृष्टमायुर्दशैववर्षसहस्राणीति ॥ ६६ ॥

विकलेंद्रियाणामायुःप्रमाणमाहः—

वारस वासा वेइंदियाणमुक्कस्सं भवे आऊ ।
राइंदियाणि तेइंदियाणमुगुवण्ण उक्कस्सयं ॥ ६७ ॥

द्वावश वर्षाणि द्वीन्द्रियाणमुत्कृष्टं भवेदायुः ।

रात्रिंदिनानि त्रींदियाणामेकोनपंचाशत् उत्कृष्टं ॥ ६७ ॥

टीका—वारस वासा—द्वादशवर्षाणि, वेइंदियाणं—द्वीन्द्रियाणां शंस्रभूतीनां उक्कस्सं—उत्कृष्टमेव, हवं—भवेत्, आऊ—आयुः । रत्तिंदियाणि—रात्रिंदिनानि अहोरात्ररूपाणि तेइंदियाण—त्रीन्द्रियाणां गोभ्यादीनां, उगुवण्ण—

एकोनपंचाशत्, उक्कस्सं-उत्कृष्टं । द्वीन्द्रियाणां प्रकृष्टमायुःद्वादशसंवत्सरा एव, त्रीन्द्रियाणां पुनस्तृकृष्टमायुः एकैकोनपंचाशद्रात्रिदिवसानामिति ॥ ६७ ॥

चतुरिन्द्रियपंचेन्द्रियाणामाह;—

चउरिन्द्रियाणमाऊ उक्कस्सं खलु हवेज्ज छम्मासं ।

पंचेन्द्रियाणमाऊ एत्तो उड्डं पवक्खामि ॥ ६८ ॥

चतुरिन्द्रियाणामायुः उत्कृष्टं खलु भवेत् षण्मासाः ।

पंचेन्द्रियाणामायुः इत ऊर्ध्वं प्रवक्ष्यामि ॥ ६८ ॥

टीका—चउरिन्द्रियाणं—चतुरिन्द्रियाणां भ्रमरादीनां, आऊ—आयुः उक्कस्सं—उत्कृष्टं, हवेज्ज—भवेत्, छम्मासं—षण्मासाः । पंचेन्द्रियाणं—पंचेन्द्रियाणां, आऊ—आयुः एत्तो उड्डं—इत ऊर्ध्वं विकलेन्द्रियकथनोद्धं, पवक्खामि—प्रवक्ष्यामि प्रतिपादयिष्यामि । चतुरिन्द्रियाणामुत्कृष्टमायुः षण्मासमितं भवेत्, इत ऊर्ध्वं पंचेन्द्रियाणामायुर्वक्ष्यामीति ॥ ६८ ॥

तदेव प्रतिपादयति;—

मच्छाण पुट्ठकोडी परिसप्पाणं तु णवय पुट्ठंगा ।

बादालीस सहस्सा उरगाणं होइ उक्कस्सं ॥ ६९ ॥

मत्स्थानां पूर्वकोटी परिसर्पाणां तु नवैव पूर्वांगानि ।

द्वाचत्वारिंशत् सहस्राणि उरगाणां भवति उत्कृष्ट ॥ ६९ ॥

टीका—वर्षं दशगुणितं दशवर्षाणि, दशवर्षाणि दशगुणिता वर्षशतं, वर्षशतं दशगुणितं वर्षसहस्रं, वर्षसहस्रं दशगुणितं दशवर्षसहस्राणि, दशवर्षसहस्राणि दशगुणितानि वर्षशतसहस्रं, वर्षशतसहस्रं दशगुणितं दशवर्षशतसहस्राणि, दशवर्षशतसहस्राणि दशगुणितानि कोटी, दशगुणिता कोटी दशकोटी, दशकोटी दशगुणिता कोटीशतं, कोटीशतं दशगुणितं कोटीसहस्रं, कोटीसहस्रं दशगुणितं दशकोटीसहस्राणि,

वृशगुणितानि दशकोटीसहस्राणि कोटीकोटीत्येवमादि कालप्रमाणं नेतव्यमिति । वर्षलक्षं चतुरशीतिरूपगुणितं पूर्वांगं भवति, पूर्वांगं चतुरशीतिगुणितं पूर्वं भवति, पूर्वस्य तु प्रमाणं सप्ततिकोटीशतसहस्राणि कोटीनां तु षट्पंचाशत्सहस्राणि चेति । प्रस्तुतं वक्ष्ये—मच्छाणं—मत्स्यानां पुव्वकोटी—पूर्वकोटी पूर्वाणां कोटी “ सप्ततिकोटीशतसहस्राणि कोटीनां षट्पंचाशत्सहस्राणि च कोटीगुणितानि पूर्वकोटी भवति ” । परिसर्पाणं—परिसर्पणीति परिसर्पाः गोघ्नेरगोधादयस्तेषां परिसर्पाणां तु णव य पुव्वंगा—नवैव पूर्वाणानि चतुरशीतिलक्षाणि नवगुणितानि वाङ्गालीसं—द्वाचत्वारिंशत्, सहस्सां—सहस्राणि, उत्तरगाथाद्धे वर्षशब्दस्तिष्ठति तेन सह संबंधः, न पूर्वपूर्वांगाभ्यामिति, ताभ्यां सह वर्षाणां संबंधे पूर्वांगमविरोधः स्यान्नस्माद्वाचत्वारिंशत्सहस्राणीति संब्रवीति उग्गाणं—उग्गा गच्छन्ति इति उग्गाः सर्पास्तेषामुग्गाणां, होद्रि—भवन्ति, उक्कस्सं—उत्कृष्टं । मत्स्यानां पूर्वकोटी परमायुः परिसर्पाणां तु नवैव पूर्वाणानि सर्पाणां पुनः परमायुर्वर्षाणां द्वाचत्वारिंशत्सहस्राणीति ॥ ७९ ॥

पक्षिणामसंज्ञिनां च परमायुः प्रमाणमाह;—

पक्खीणं उक्कस्सं वाससहस्सा विसत्तरी होंति ।

एगा य पुव्वकोटी असण्णीणं तह य कम्मभूमीणं ॥७०॥

पक्षिणां उत्कृष्टं वर्षसहस्राणि द्वासप्ततिः भवन्ति ।

एका च पूर्वकोटी असंज्ञिनां तथा च कर्मभौमानां ॥ ७० ॥

टीका—पक्खीणं—पक्षिणां भैरुंदादीनां, उक्कस्सं—उत्कृष्टमायुरिति संबंधः, वाससहस्सा—वर्षसहस्राणि, विसत्तरी—द्वासप्ततिः, होंति—भवन्ति । एगा य—एका च, पुव्वकोटी—पूर्वकोटी असण्णीणं—असंज्ञिनां मनोविरहितपंचेंद्रियाणां तह—तथा, कम्मभूमीणं—कर्मभौमानां “ कर्मभौमशब्दोऽनंतराणां सर्वेषां विशेषणं ” तथाशब्देन च सप्ततिशतार्थखंडप्रभवा भनुज्याः परि-

गृह्यते । कर्मभूमिजानां पक्षिणामुत्कृष्टमायुर्द्वासप्ततिवर्षसहस्राणि भवन्ति,
असंज्ञिनां कर्मभूमिजमनुष्याणामन्येषां कर्मभूमिप्रतिभागजानां चैका पूर्व-
कोटी वर्षाणां परमायुर्भवतीति ॥ ७० ॥

अथ भोगभूमिजानां किंप्रमाणं परमायुरित्यत आह;—

हेमवदवंसयाणं तहेव हेरण्यवंसवासीणं ।
मणुसेसु य मेच्छाणं हवदि तु पलिदोपमं एकं ॥ ७१ ॥
हेमवतवंशजानां तथैव हेरण्यवंशवासिनाम् ।
मनुष्येषु च म्लेच्छाणां भवति तु पत्योपमं एकं ॥ ७१ ॥

टीका—हेमवदवंसयाणं—हेमवतवंशजानां, तहेव—तथैव हेरण्यवत-
वंशवासिनां, मणुसेसु य—मानुषेषु च मध्ये मेच्छाणं—म्लेच्छाणां सर्वम्लेच्छ-
खंडेषु जातानां भोगभूमिप्रतिभागजानां अंतर्द्वीपजानां वा समुच्चयश्च शब्देन
हवदि तु भवति तु, पलिदोपमं—पत्योपममेकं । पंचसु जघन्यभोगभूमिषु
हेमवतसंज्ञकासु तथा परासु पंचसु जघन्यभोगभूमिषु हेरण्यवतसंज्ञकासु च
मध्ये सर्वम्लेच्छखंडेषु जातानां भोगभूमिप्रतिभागजानामन्तर्द्वीपजानां च
पत्योपममेकं परमायुरिति ॥ ७१ ॥

मध्यमभोगभूमिजानां परमायुःप्रमाणमाह;—

हरिरम्भयवंससु य हवन्ति पलिदोवमाणि खलु दोणिण ।
तिरिएसु य सण्णीणं तिणिण य तह कुरुवगाणं च ॥ ७२ ॥
हरिरम्यकवंशेषु च भवन्ति पत्योपमानि खलु द्वे ।
तिर्यक्षु च संज्ञिनां त्रीणि च तथा कुरुवकाणां च ॥ ७२ ॥

टीका—मनुष्या इत्यनुवर्तते, हरिरम्भयवंसेसु य हरिरम्यकवंशेषु च
वंशशब्दोऽत्र प्रत्येकमभिसंबध्यते, पंचसु हरिवंशेषु मध्यमभोगभूमिषु पंचसु
रम्यकवंशेषु च, हवन्ति—भवतः पलिदोवमाणि—पत्योपमानि, द्वे खलु स्फुटं,

द्वोष्णि—दे । तिरिप्सु य—तिर्यक्षु च तिरश्चां वा तिर्यक्शब्दः प्रत्येकभोगभूमिषु संबध्यते, सष्णिणं—संज्ञिनां समनस्कानां “अत्र संज्ञिशब्दो भोगभूमिषु असंज्ञिनामभावप्रतिपादकः भोगभूमिजास्तिर्यचः संज्ञिन एवेति ” । तिष्णि य—त्रीणि च, तह य—तथा कुरवगाणं—कौरवकाणां चात्र कुरुवशब्द उत्तर-कुरुदेवकुरुषु वर्तमानो गृह्यते सामान्यनिर्देशात् । पंचसु च हरिवंशेषु मध्यमभोगभूमिषु पंचसु च रम्यकवंशेषु मध्यमभागेभूमिषु च मनुष्याणां तिरश्चां च संज्ञिनां द्विपल्योपमं परमायुः, पंचसूतृकुरुषु पंचसु देवकुरुषु चात्कृष्टभोगभूमिषु मनुष्याणां तिरश्चां च त्रीणि पल्योपमानि परमायुरिति ॥७२॥

नारकाणां देवानां च परमायुषः स्थितिं प्रतिपादयन्नाहः—

देवेषु नारयेसु य तेत्तीसं हंति उदधिमाणाणि ।

उक्लस्सयं तु आऊ वाससहस्सा दस जहण्णा ॥ ७३ ॥

देवेषु नारकेषु च त्रयस्त्रिंशत् भवन्ति उदधिमानानि ।

उत्कृष्टं तु आयुः वर्षसहस्राणि दस जघन्यनि ॥ ७३ ॥

टीका—देवेषु—देवानामणिमायष्टद्विप्राप्तानां, नारयेसु य—नारकाणां च सर्वोशुभकराणां अथवा देवेषु नारकेषु च विषये तेत्तीसं—त्रयस्त्रिंशत् त्रिभिरधिकं दशानां त्रयं, हंति—भवन्ति, उदधिमाणाणि सागरोपमाणि उक्लस्सयं तु—उत्कृष्टं, तु शब्दोऽवधारणार्थः । आऊ—आयुः वाससहस्सा—वर्षाणां सहस्राणि वर्षसहस्राणि, दस—दश, जहण्णं—जघन्यं, निकृष्टं । सामान्यकथनमतत् द्रव्यार्थकशिष्यानुग्रहनिमित्तं विस्तरतः सूत्रेणोत्तरत्र कथनं पर्यायार्थकशिष्यानुग्रहार्थं “सर्वानुग्रहकारी च सतां प्रयासो यतस्ततः सामान्यविशेषात्मकं प्रतिपादनं युक्तमेव सामान्यविशेषात्मकत्वाच्च सर्ववस्तुनां सामान्येन प्रतिपन्ने सति विशेषस्य सुखेनावगतिर्नित्यक्षणेकैकांतवादिमतं च निराकृतं भवति । सामान्येन देवानां नारकाणां चोत्कृष्टमायुः त्रयस्त्रिंशत्सागरोपमाणि जघन्यं च देवनारकाणामायुर्दशवर्षसहस्राणीति ॥ ७३ ॥

अल्पप्रपंचत्वात्प्रथमतरे तावन्नारकाणां सामान्यसूत्रसूचितं प्रकृष्टमायुः-
प्रमाणं सर्वपृथिवीनां प्रतिपादयन्नाहः—

एकं च तिणिण सत्तय दस सत्तरसेव होंति बावीसा ।

तेतीसमुदधिमाणा पुढवीण ठिदीणमुक्कस्सं ॥ ७४ ॥

एकं च त्रीणि सप्त च दश सप्तदशैव भवन्ति द्वाविंशतिः ।

त्रयस्त्रिंशत् उदधिमानानि पृथिवीनां स्थितानामुत्कृष्टं ॥ ७४ ॥

टीका—एकं च एकं च सर्वत्रोदधिमानानीत्यनेनसंबंधः तिणि-त्रीणि,
सप्त य-सप्त च, दस-दश, सत्तरस-सप्तदश एवकारोऽवधारणार्थः, होंति-
भवन्ति, बावीसं द्वाविंशतिः, तेत्तीसं-त्रयस्त्रिंशत्, उदधिमाणा-उदधिमानानि,
पुढवीण-पृथिवीनां रत्नशर्करावालुकापंकधूमतमोमहातमःप्रमाणां सभानां
यथासंख्येन संबंधः, ठिदीणं स्थितानामायुस्त्यनुवर्तते तेनायुःस्थितानां
नान्यकर्मस्थितानां ग्रहणं भवति नापि नरकभूमिस्थितानामिति
उक्कस्सं-उत्कृष्टं । रत्नप्रभायां त्रयोदशप्रस्तरे नारकाणामायुःस्थितेः
प्रमाणमेकसागरोपमं, शर्कराप्रभायामेकादशप्रस्तरेऽधोनारकाणां परमायुः
स्थितेः प्रमाणं त्रीणि सागरोपमाणि । वालुकाप्रभायां नवमप्रस्तरेऽधो-
नारकाणां परमायुःस्थितेः प्रमाणं दशसागरोपमाणि, धूमप्रभायां पंचमप्र-
स्तरे परमायुःस्थितेः प्रमाणं सप्तदशसागरोपमाणि, तमः प्रभायां तृतीयप्र-
स्तरे नारकाणां परमायुःस्थितेः प्रमाणं द्वाविंशतिः सागराणां । महातमः
प्रभायां अवधिस्थाननरके नारकाणां परमायुः स्थितेः प्रमाणं त्रयस्त्रिंशदुद-
धिमानानि इति । प्रथमायां तावत्त एवमभिसंबंधः क्रियते रत्नप्रभायां
नारकाणामेकसागरोपममुत्कृष्टायुःस्थितिरित्येवं सर्वेदात्र सर्वेऽपि मध्यमचि-
कल्पा आयुःस्थितेर्वक्तव्या देशामर्शकसूत्रेण ? सूचितत्वात् । प्रथमायां
पृथिव्यां प्रथमप्रस्तरे सीमंतकेन्दुके नारकाणां परमायुषः स्थितेः प्रमाणं
नवतिसहस्रवर्षप्रमाणं भवति, द्वितीयेंद्रके नारकाभिरव्ये वर्षाणां नव-
तिलक्षाणि, तृतीयकेंद्रके तौरुकनाम्नि पूर्वकोट्यस्त्वसंख्येयाः, चतुर्थे-

न्द्रके भ्रातसंज्ञके सागरोपमस्य दशमभागाः, पंचमैन्द्रक उद्धांताभिधाने द्वौ दशभागौ, षष्ठैन्द्रके संभ्रातसंज्ञके दशभागास्त्रयः, सप्तमैन्द्रके संभ्रातनाम्नि दशभागाश्चत्वारः, अष्टमैन्द्रके विभ्राते दशभागाः पंच, नवमैन्द्रके त्रस्तसंज्ञके दशभागाः षट्, दशमैन्द्रके त्रसिते दशभागाः सप्त, एकादशैन्द्रके वक्रांते दशभागा अष्टौ, द्वादशैन्द्रके वक्रांते दशभागा नव, त्रयोदशैन्द्रके विक्रांते दशभागा दश, सागरोपमस्येति सर्वत्र संबंधः । द्वितीयायां पृथिव्यां नारकाणां प्रथमैन्द्रके ततकसंज्ञके परमायुषः स्थितेः प्रमाणं द्विसागरोपमस्यैकादशभागाभ्यामधिकं सागरोपमं, द्वितीयैन्द्रके स्तनके सागरोपममेकादशचतुर्भगैरभ्याधिकं, तृतीयैन्द्रके मनके सागरोपमं षड्विरेकादशभागैरधिकं, चतुर्थैन्द्रके वनके सागरोपममेकादशभागैरष्टभिरधिकं, पंचमैन्द्रके घाटसंज्ञके सागरोपममेकादशभागैर्दशभिरधिकं, षष्ठैन्द्रके संघाटकसंज्ञके द्वे सागरोपम एकादशभागेनाधिके, सप्तमैन्द्रके जिह्वाख्ये द्वे सागरोपमे त्रिभिरैकादशभागैरधिके, अष्टमैन्द्रके जिह्विकनाम्नि द्वे सागरोपमे पंचभिरैकादशभागैरधिके, नवमैन्द्रके लोलनामके द्वे सागरोपमे सप्तभिरैकादशभागैरधिके, दशमैन्द्रके लोलुपाख्ये द्वे सागरोपमे नवभिरैकादशभागैरधिके, एकादशैन्द्रके स्तनलोलुपनाम्नि उक्तान्येव त्रीणि सागरोपमाणीति । तृतीयायां पृथिव्यां प्रथमैन्द्रके तप्तनाम्नि नारकाणां परमायुषः प्रमाणं त्रीणि सागरोपमाणि सागरोपमस्य नवभागैश्चतुर्भगैरभ्याधिकानि, द्वितीयैन्द्रके त्रस्तनामके सागरास्त्रयो नवाष्टभागैरभ्याधिकाः, तृतीयके तपनसंज्ञके चत्वारः सागरा नवभागैस्त्रिभिरभ्याधिकाः, चतुर्थप्रस्तरे तापनाख्ये चत्वारः सागराः सप्तभिर्नवभागैरभ्याधिकाः, पंचमैन्द्रके निदाघाख्ये पंच सागरा नवभागा द्वाभ्यामधिकाः, षष्ठैन्द्रके प्रज्वलिते पंच सागराः नवभागैः षड्विभिरभ्याधिकाः सप्तमैन्द्रके ज्वलिते षट् सागरा नवभागैर्नैकेनाभ्याधिकाः, अष्टमैन्द्रके संज्वलिते षट् पयोधया नवभागैः पंचभिरभ्याधिकाः, नवमैन्द्रके संज्वलिते उक्तान्येव सप्तसागरोपमाणि । चतुर्थ्यां पृथिव्यां नारकाणां परमायुषः प्रमाणं—प्रथमैन्द्रक आरनाम्नि सप्त पयोधयः त्रिभिः सप्तभागैर-

भ्यधिकाः, द्वितीयेंद्रके तारसंज्ञके सप्त समुद्राः सप्तभागैः षड्विंशत्यधिकाः, तृतीयेंद्रके मारनाम्नि पयोधयोऽष्टौ सप्तभागाभ्यां द्वाभ्यामधिकाः, चतुर्थेंद्रके बर्चस्कनान्नि सागरा अष्टौ पंचभिः सप्तभागैरभ्यधिकाः, पंचमेंद्रके तमके नव सागराः सप्तभागेनाधिकाः, षष्ठेंद्रके खरनाम्नि नव सागराश्चतुर्भिः सप्तभागैरभ्यधिकाः, सप्तमेंद्रके खडखडे उक्तान्येव दशसागरोपमाणि । पंचम्यां पृथिव्यां नारकाणां परमायुःप्रमाणं—प्रथमेंद्रके तमोनाम्नि एकादशार्णा द्वासागरस्य पंचभागाभ्यामधिकाः, द्वितीयेंद्रके भ्रमरसंज्ञके द्वादश सागराश्चतुर्भिः पंचभागैरभ्यधिकाः, तृतीयेंद्रके ऋषभनाम्नि चतुर्दश पयोधयः पंचभागेनाऽप्यधिकाः, चतुर्थेंद्रकेऽधःसंज्ञके पंचदशोदधयस्त्रिभिः पंच भागैरभ्यधिकाः, पंचमेंद्रके तमिस्राभिधाने कथितान्येव सप्तदशसागरोपमाणि । षष्ठ्यां पृथिव्यां नारकाणां परमायुः—प्रथमेंद्रके हिमनाम्नि सागरोपमस्य द्वित्रिभागाभ्यामधिका अष्टादशपयोधयः, द्वितीयेंद्रके वर्दल-संज्ञके विंशतिपयोधयस्त्रिभागेनाप्यधिकाः, तृतीयेंद्रके लल्लकनान्नि उक्तान्येव द्वाविंशतिसागरोपमाणि, सप्तम्यां तु पृथिव्यामवधिस्थानसंज्ञकेंद्रके नारकाणां त्रयस्त्रिंशत्सागरोपमाण्येव परमायुषः । श्रेणिबद्धेषु प्रकीर्णकेषु च नारकाणां स्वकीयेंद्रकप्रतिबद्धमुत्कृष्टमायुर्वेदितव्यं । यदल्पं तन्मुखं मुखं भूमेर्विशोध्य विशुद्धं च शेषमुच्छ्रयभाजितमिच्छया गुणितं मुखसहितं च कृत्वा सर्वत्र वाच्यमिति ॥ ७४ ॥

सर्वपृथिवीषु नारकाणां जघन्यस्थितिमायुषः प्रतिपादयन्नाहः—

पटमादियमुकस्सं बिदियादिसु साधियं जहण्णत्तं ।

धम्मायभवणवितर वाससहस्सा दस जहण्णं ॥ ७५ ॥

प्रथमादिकमुत्कृष्टं द्वितीयादिषु साधिकं जघन्यं ।

धर्माभवनव्यंतराणां वर्षं सहस्राणि दश जघन्यं ॥ ७५ ॥

टीका— प्रथमादिर्यस्य तत्प्रथमादिकं आयुरिति संबध्यते, उकस्सं—उत्कृष्टं, बिदियादिसु—द्वितीयाआदिर्यासां ता द्वितीयादयस्तासु द्वितीयादिषु

पृथिवीषु, साधियं—साधिकं समयाधिकं, जहण्णत्तं—जघन्यं तत् । प्रथमायां यदुत्कृष्टं द्वितीयायां समयाधिकं जघन्यं तदायुस्तथा द्वितीयायां यदुत्कृष्टमायुर्नारकाणां, तृतीयायां नारकाणां समयाधिकं जघन्यं तत् । तृतीयायामुत्कृष्टं यदायुश्चतुर्थ्यां समयाधिकं जघन्यं तत्, चतुर्थ्यां यदुत्कृष्टमायुः पंचम्यां समयाधिकं जघन्यं तत् । पंचम्यामुत्कृष्टं यदायुः षष्ठ्यां समयाधिकं जघन्यं तत् षष्ठ्यामुत्कृष्टं यदायुः सप्तम्यां समयाधिकं जघन्यं तत् । एवं सर्वासु पृथिवीषु सर्वप्रस्तरेषु सर्वेन्द्रकेषु योज्यं, प्रथमेन्द्रके यदुत्कृष्टमायुर्नारकाणां द्वितीयेन्द्रके समयाधिकं जघन्यं तत्, द्वितीयेन्द्रके यदुत्कृष्टमायुस्तृतीयेन्द्रके समयाधिकं जघन्यं तत् । एवमेकान्नपंचाशदिन्द्रकेषु नेतव्यमिति । अथ केषां नारकाणां देवानां च जघन्यमायुर्दशवर्षसहस्राणीत्यत आह;—
धम्माय—धर्मायां सीमंतके नारके नारकाणां भवण—भवनवासिनां, वितर—व्यंतराणां, वाससहस्रा—वर्षसहस्राणि, दस—दश, जहण्णा—जघन्यायुषः स्थितिः । सीमंतकनारके नारकाणां भवनावसिनां देवानां व्यंतराणां च जघन्यमायुर्दशवर्षसहस्राणीति ॥ ७५ ॥

भवनवासिनां व्यंतराणां चोत्कृष्टमायुःप्रमाणं प्रतिपादयन्नाह;—

असुरेसु सागरोवम तिपल्ल पल्लं च णागभौमाणं ।

अद्धादिज्ज सुवण्णा दु दीव सेसा दिवड्ढं तु ॥ ७६ ॥

असुरेषु सागरोपमं त्रिपल्यं पल्यं च नागभौमानां ।

अर्धतृतीये सुपर्णानां द्वे द्वीपानां शेषाणां द्वयर्थं तु ॥ ७६ ॥

टीका—असुरेसु—असुराणां भवनवासिनां प्रथमप्रकाराणां अंबावरीषादीनां, सागरोवम—सागरोपमं, तिपल्ल—त्रीणि पल्यानि त्रिपल्योपमानि, पल्लं च—पल्यं च पल्योपमं णागभौमाणं—नागेंद्राणां—धरणेंद्रादीनां, भौमाणं—भौमानां व्यंतराणां किंनरेंद्राणां यथासंख्येन संबंधः नागेंद्राणामुत्कृष्टमायुस्त्रीणि पल्योपमानि व्यंतराणां किंनरादीनामुत्कृष्टमायुरेकं पल्यो-

पमं घातायुरपेक्ष्य सार्धपल्यं । अन्धादिज्ज अर्धततीये द्विपल्योपमे पल्योप-
मार्धाधिके द्वे पल्योपमे, सुवण्णा—सुवर्णकुमाराणां, तु—दु द्वे पल्योपमे
दीव—द्वीपानां द्वीपकुमाराणां, सेसा—शेषाणां विद्युदग्निस्तनितोदधि-
दिग्वायुकुमाराणां दिवङ्गं तु अर्धाधिकं पल्योपमं पल्योपमार्द्धनाधिकमेकं
पल्योपमं । सुवर्णकुमाराणां प्रकृष्टमायुर्दे पल्योपमे पल्योपमार्द्धाधिके,
द्वीपकुमाराणां च द्वे पल्योपमे प्रकृष्टमायुः शेषाणां तु कुमाराणां षण्णां
पल्योपमं पल्योपमार्द्धाधिकमुत्कृष्टमायुरिति ॥ ७६ ॥

ज्योतिषां जघन्योत्कृष्टमायुः शक्रादीनां च जघन्यं प्रतिपादयन्नाह;—

पल्लवभाग पल्लं च साधियं जोदिसाण जहण्णिदरम् ।

हेट्टिल्लुक्कस्सठिदी सक्कादीणं जहण्णा सा ॥ ७७ ॥

पल्याष्टभागः पल्यं च साधिकं ज्योतिषां जघन्यमितरत् ।

अथ उत्कृष्टस्थितिः शक्रादीनां जघन्या सा ॥ ७७ ॥

टीका— पल्लवभाग—पल्याष्टभागः पल्योपमस्याष्टभागः, पल्लं च—
पल्योपमं च, साधियं—साधिकं वर्षलक्षणाधिकं, जोदिसाण—ज्योतिषां
चंद्रादीनां, जहण्णिदरं—जघन्यमितरच्च । ज्योतिषां जघन्यमायुः पल्यो-
पमस्याष्टभाग उत्कृष्टं च पल्योपमं वर्षलक्षाधिकं घातायुरपेक्ष्य पल्योपमं
सार्द्धमुत्कृष्टं । हेट्टिल्लुक्कस्सठिदी—अथ उत्कृष्टायुः स्थितिः, अधःस्थितानां
ज्योतिष्कादीनां सक्कादीणं—शक्रादीनां सौधर्मादिदेवानां, जहण्णा सा—
जघन्या सा । ज्योतिषां योत्कृष्टायुषः स्थितिः सौधर्मेजानयाः समयाधिका
जघन्या सा सौधर्मेजानयोत्कृष्टायुषः स्थितिः सन्तकुमारमाहेन्द्रयोर्योत्कृष्टा ब्रह्मब्रह्मोत्तरयोः
समयाधिका जघन्या सा, सान्तकुमारमाहेन्द्रयोर्योत्कृष्टा ब्रह्मब्रह्मोत्तरयोः
समयाधिका जघन्या सा । एवं योज्यं यावत् त्रयास्त्रिंशत्सागरोप-
मार्णाति ॥ ७ ॥

अथ कौत्कृष्टाऽऽयुषः स्थितिः शक्रादीनां या जघन्या स्यादित्यत
आह;—

बे सत्त दसय चोद्दस सोलस अट्टार वीस बावीसा ।

एयाधिया य एतो सक्कादिसु सागरुवमाणं ॥ ७८ ॥

द्वे सत्त दश चतुर्दश षोडश अष्टादश विंशतिः द्वाविंशतिः ।

एकाधिका च इतः शक्रादिषु सागरोपमानं ॥ ७८ ॥

टीका—वे—द्वे, सत्त—सप्त, दस य—दश च, चोद्दस—चतुर्दश, सोलस—षोडश, अट्टार—अष्टादश, वीस—विंशतिः, बावीस—द्वाविंशतिः, एयाधिया—एकाधिका एकैकोत्तरा, एतो—इतो द्वाविंशतेरुद्धं सक्कादिसु—शक्रादिषु सौधर्मेजानादिषु, सागरुवमाणं—सागरोपमानं । सौधर्मेजानयोर्देवानां द्वे सागरोपमे परमायुषः स्थितिरघातायुषोऽपेक्ष्यैतदुक्तं सूत्रे, घातायुषोऽपेक्ष्य पुनर्द्वं सागरोपमे सागरोपमार्धनाधिके भवतः. एवं सौधर्मेजानमारभ्य तावदुद्धसागरोपमेनाधिकं कर्त्तव्यं सूत्रनिर्दिष्टपरमायुर्व्यवसहस्रारकल्पः उपरि घातायुषः समुत्पत्तेरभावात् । सनत्कुमारमार्हेन्द्रयोः सप्त सागरोपमाणि परमायुषः स्थितिः सर्वत्र देवानामिति संबंधनीयं, ब्रह्मब्रह्मोत्तरयोर्दश सागरोपमाणि, किंतु लौकांतिकदेवानां सारस्वतादीनामष्टौ सागराः, लांतवकापिष्ठयोश्चतुर्दश सागराः, शुक्रमहाशुक्रयोः षोडशाब्धयः, शतारसहस्रारयोरष्टादश पयोधयः, आनतप्राणतयोर्विंशतिः सागरोपमानां, आरणाच्युतयोर्द्वाविंशतिः सागरोपमानां, सुदर्शने त्रयोविंशतिरब्धीनां, अमोघे चतुर्विंशतिः पयोधीनां, सुप्रबुद्धे पंचविंशतिरुद्धीनां, यशोधरे षड्विंशतिर्नदीपतीनां, सुभद्रे सप्तविंशतिरुद्धीनां, सुविशालेऽष्टाविंशतिरब्धीनां, सुमनस्येकान्नत्रिंशदुद्धीनां, सौमनसे त्रिंशदर्णवानां, प्रीतिकरे एकत्रिंशदुद्धीनां, अनुदिशि द्वात्रिंशदुद्धीनां, सर्वार्थसिद्धौ त्रयस्त्रिंशत्सागरोपमानामेवं त्रिषष्टिपटलेषु चतुर्शीतिलक्षविमानेषु त्रयोविंशत्यधिकसप्तनवतिसहस्राधिकेषु श्रेणिबद्धप्रकीर्णकसंज्ञाविमानेषु देवानां स्वकीयस्वकीयेंद्रकवदेवायुषः प्रमाणं वेदितव्यं । ऋतुविमलचंद्रवल्गुवीरारुणनंदननलिनकांचनरोहित चंचनमारुतार्द्धईशानवैडूर्यरुचकरुचिरांकरुस्फटिकतपनीयमेघाभ्र—हारिद्रपद्मलोहिताख्यवज्रनंथावर्त्तप्रभंकरपृष्ठंकरांजनमित्र-

प्रभास्यान्येकत्रिंशदिंद्रकाणि सौधर्मैशानयोः । अंजनवनमालानागरुह-
लांगलबलभद्रचकाणि सप्तकेंद्रकाणि सनत्कुमारमाहेंद्रयोः । अरिष्टदेवसंमित
ब्रह्मब्रह्मोत्तराणि चत्वारिंद्रकाणि ब्रह्मलोके । ब्रह्महृदयलांतवे चंद्रके लांतवकल्पे
महाशुक्रकल्पे शुक्रमेकमिंद्रकं, शतारमेकमिंद्रकं सहस्रारकल्पे, प्राणतकल्पे
आनतप्राणतपुष्पकाणि त्रीणींद्रकाणि, अच्युतकल्पे सानत्कुमारारणाच्युतानी-
ंद्रकाणि त्रीणि, अधोग्रैवेयके सुदर्शनामोघसुप्रबुद्धानि त्रीणींद्रकाणि,
मध्यमग्रैवेयके यशोधरसुभद्रसुविशालानि त्रीणींद्रकाणि, ऊर्ध्वग्रैवेयके
सुमनःसौमनसप्रीतिकराणि त्रीणींद्रकाणि, अनुदिश आदित्यमेकमिंद्रकं
अनुत्तरे सर्वार्थसिद्धिसंज्ञकमेकमिंद्रकं, इत्येतेषु स्वायुषः प्रमाणं वेदितव्यं ।
अत्र सौधुर्मे प्रथमप्रस्तरे ऋतुसंज्ञके उत्कृष्टमायुरर्द्धसागरोपमं तन्मुखं तत्रै-
वावसानेन्द्रके उत्कृष्टमायुर्द्धे सागरोपमे सागरोपमार्द्धाधिके तद्भूमिरुच्छ्रयस्त्रिं-
शदिंद्रकाणि भूमेर्मुखमपनीयोच्छ्रायेण भागे हते सागरोपमस्य पंचदशभागो
वृद्धिरागच्छति इमामिष्टप्रतरसंख्यया गुणायित्वा मुखे प्रक्षिप्ते विमलादीनां
त्रिंशतः प्रस्ताराणामुत्कृष्टान्यायूंषि भवन्ति । तेषां संदृष्टयः—न्यास इत्थम् ।

३५

१७	५९	७	२३	५	२७	२९	३१	११	७	३७	१३	४१	३	४७	४९	१७	५३	११
३०	३०	१०	३०	६	३०	३०	३०	१०	६	३०	१०	३०	३	३०	३०	१०	३०	६

१९	५९	६१	४३	२१	१३	६०	३३	७१	७३	२
१०	३०	३०	३०	१०	६	३०	१०	३०	३०	२

सनत्कुमारमार्हेन्द्रयोः सप्तैद्रकाणि तत्र द्वे सागरोपमे सागरोपमार्द्धाधिके
मुखं सार्द्धसप्तसागरोपमाणि भूमिः सप्तैद्रकाणि उच्छ्रयः, भूमेर्मुखं विशो-
ध्योच्छ्रयेण भागे द्वे वृद्धिरागच्छति तामिष्टप्रतरसंख्यया गुणयित्वा मुख-
सहिता कुतैवं भवति ।

३	३	४	५	६ भा.	६	७
३	१३	९	५	१	११	१
१४ भा.	१४ भा.	१४ भा.	१४ भा.	१४ भा.	१४ भा.	२

ब्रह्मब्रह्मोत्तरयोश्चत्वारः अत्र सप्त सार्द्धानि सागरोपमाणिमुखं दशसा-
र्धानि भूमिश्चत्वार उच्छ्रयस्तस्य संदृष्टिर्यथा;—

८	९ सा	९	१०
१ भा.	० ग	३ भा.	१ भू
४ भा.	० र	४ भा.	२ मि १०

लांतवकापिष्ठयोः द्वौ प्रस्तरौ तत्र मुखं सार्द्धानि दश सार्धानि चतुर्दश
भूमिद्वाबुच्छ्रयो—

१२	१४
१	१
२	२

महाशुके एक, प्रस्तरः तत्रायुः प्रमाणं $\boxed{\begin{smallmatrix} १६ \\ १ \\ २ \end{smallmatrix}}$ तथा सहस्रारे एक प्रस्तरः

तत्रायुः प्रमाणं $\boxed{\begin{smallmatrix} १६ \\ १ \\ २ \end{smallmatrix}}$ आनतप्राणतकल्पयोः त्रयः प्रस्तारास्तत्र विंशति-

मुखं द्वाविंशतिर्भूमिः तस्य संदृष्टिः

२०	२१	२२
१	१	०
३	३	०

शेषाणां संहतिः २३।२४।२५।२६।२७।२८।२९।३०।३१।
३२।३३। वेदितव्येति ॥ ७८ ॥

सौधर्मादिदेवीनां परमायुषः प्रमाणं प्रतिपादयन्नाह;—
पंचादी वेहिं जुदा सत्तावीसा य पल्लु देवीणं ।
तत्तो सत्तुत्तरिया जावदु अरणप्पयं कप्पं ॥ ७९ ॥

पंचादीनि द्वाभ्यां युतानि सप्तविंशतिः पल्यानि देवीनां ।

ततः सप्तोत्तराणि यावत् आरणाच्युतं कल्पः ॥ ७९ ॥

टीका—पंचादी—पंच आदि पंचपल्योपमानि मूलं, वेहिं जुदा—द्वाभ्यां युक्तानि द्वाभ्यां द्वाभ्यामधिकानि वीप्सार्थो द्रष्टव्यः उत्तरोत्तरग्रहणात् । सत्ता वीसा य—सप्तविंशतिः “चशब्दो यावच्छब्दं समुच्चिनोति” पल्लु—पल्यानि पल्योपमानि यावत्सप्तविंशतिः पल्योपमानि, देवीणं—देवीनां देवपत्नीनां, तत्तो ततः पल्यानां सप्तविंशतेरूर्ध्वं सप्त—सप्तसप्त उत्तरिया—उत्तराणि सप्तसप्ताधिकानि पल्योपमानि जावदु—यावत्, अरणप्पयंकप्पं—अच्युतकल्पः तावत् । सौधर्मकल्पे देवीनां परमायुः पंचपल्योपमानि, ईशाने सप्त पल्योपमानि, सनत्कुमारे नव पल्योपमानि, माहेंद्रे एकादश पल्योपमानि, ब्रह्मकल्पे त्रयोदश पल्योपमानि, ब्रह्मोत्तरे पंचदश पल्योपमानि, लांतवे सप्तदश पल्योपमानि, कापिष्ठे एकात्रविंशतिः पल्योपमानि, शुक्रे एकविंशतिः पल्योपमानि, महाशुक्रे त्रयोविंशतिः पल्योपमानि, शतारे पंचविंशतिः पल्योपमानां, सहस्रारे सप्तविंशतिः पल्यानां, आनते चतुस्त्रिंशत्पल्योपमानि, प्राणते एकाधिक चत्वारिंशत् पल्यानां, आरणे अष्टचत्वारिंशत्पल्यानां, अच्युते पंचपंचाशत्पल्यानां सर्वत्र देवीनां परमायुषः प्रमाणमिति संबंधः । पंचपल्योपमानि द्वाभ्यां द्वाभ्यां तावदधिकानि कर्तव्यानि यावत्सप्तविंशतिः पल्योपमानि भवन्ति, ततः सप्तविंशतिः सप्तभिः सप्तभिरधिका कर्तव्या यावदच्युतकल्पे पंचपंचाशत्पल्योपमानि संजातानीति ॥ ७९ ॥

देवीनामायुषः प्रमाणस्य द्वितीयमुपदेशं प्रतिपादयन्नाह;—

पणयं दस सत्तधियं पणवीसं तीसमेव पंचधियं ।

चत्तालं पणदालं पण्णाओ पण्णपण्णाओ ॥ ८० ॥

पंच दश सप्ताधिकानि पंचविंशतिः त्रिंशत् एव पंचाधिका ।

चत्वरिंशत् पंचचत्वारिंशत् पंचाशत् पंचपंचाशत् ॥ ८० ॥

टीका—पणयं—पंच सौधर्मेजानयोर्देवीनां पंचपल्योपमानि परमायुः । दस सत्तधियं—दश सप्ताधिकानि सनत्कुमारमाहेन्द्रयोर्देवीनां परमायुः सप्तदशपल्योपमानि पणवीसं—पंचविंशतिः ब्रह्मब्रह्मोत्तरयोर्देवीनां पंचविंशतिः पल्योपमानि परमायुः, तीसमेव पंचधियं—त्रिंशदेव पंचाधिका लांत-वकापिष्ठयोर्देवीनां त्रिंशदेवपंचाधिका पल्योपमानां परमायुः, चत्तालं—चत्वारिंशच्छुक्रमहाशुकयोर्देवीनां चत्वारिंशत्पल्यानां परमायुः, पणदालं पंचचत्वारिंशत् शतारसहस्रारयोर्देवीनां पंचचत्वारिंशत्पल्योपमानां परमायुः, पण्णासं—पंचाशत् आनतप्राणतयोर्देवीनां परमायुः पंचाशत्पल्योपमानि, पण्णपण्णाओ—पंचपंचाशदारणाच्युतयोर्देवीनां परमायुषः प्रमाणं पंचपंचाशत्पल्योपमानि । आऊ—आयुः सर्वत्रानेन संबंधः । देवायुषः प्रतिपादनन्यायेनायमेवोपदेशो न्याय्योऽत्रैवकारकरणादथवा द्वावप्युपदेशौ ग्राह्यौ सूत्रद्वयोपदेशात् द्वयोर्मध्य एकेन सत्येन भवितव्यं, नात्र संदेह-मिथ्यात्वं, यद्गृह्येण तत्सत्यमिति संदेहभावात् । छत्रस्थैस्तु विवेकः कर्तुं न शक्यतेऽतो मिथ्यात्वमयादेव द्वयोर्ग्रहणमिति ॥ ८० ॥

ज्योतिषां यद्यपि सामान्येन प्रतिपादितं जघन्यं चोत्कृष्टमायुस्तथापि स्वामित्वपूर्वको विशेषो नात्रगतस्तत्र तत्प्रतिपादनायाह;—

चंद्रस्स सदसहस्सं सहस्स रविणो सदं च सुक्कस्स ।

वासाधिणं हि पल्लं लेहिट्ठं वरिसणा मस्स ॥ ८१ ॥

चंद्रस्य गतसहस्रं सहस्रं रवेः शतं च शुक्रस्य ।

वर्षाधिकं हि पल्यं लघिष्ठं वर्षनाम्नः ॥ ८१ ॥

टीका—परमायुरित्यनुवर्तते—चंद्रस्स—चंद्रस्य, सदसहस्सं—शतसहस्रं, शतसहस्रेण, अत्र तृतीयार्थे द्वितीया, सहस्स—सहस्रेण, राविणो—रवेरादि-
त्यस्य, शतं च—शतेन च, सुक्कस्स—शुक्रस्य, वास—वर्षाणां, अधिर्यं—
आधिकं, हि—स्फुटं निश्चयेन, पल्लं—पल्यं, पल्योपमं, लेहितुं—न्यूनं हीनं
अनंतरेण शतेनाभिसंबंधः, वरिसणामस्स—वर्षनाम्नः बृहस्पतेः । चंद्रस्य
परमायुरेकं पल्योपमं वर्षाणां शतसहस्रेणाधिकं, रवेरेकं पल्योपमं परमायुर्व-
र्षाणां सहस्रेणाधिकं, शुक्रस्य परमायुरेकं पल्योपमं वर्षाणां शतेनाधिकं,
बृहस्पतेरेकं पल्योपमं वर्षाणां शतेन न्यूनं स्फुटमिति ॥ ८१ ॥

अथ कथं शेषाणामित्यत आह;—

सेसाणं तु गहाणं पल्लद्धं आउगं मुणेयव्वं ।

ताराणं च जहण्णं पादद्धं पादमुक्कस्सं ॥ ८२ ॥

शेषाणां तु ग्रहाणां पल्यार्द्धं आयुः मंतव्यं ।

ताराणां च जघन्यं पादार्धं पादमुत्कृष्टं ॥ ८२ ॥

टीका—सेसाणं—शेषाणां, तुशब्दः समुच्चयार्थः स नक्षत्राणि समुच्चि-
नोति । गहाणं—ग्रहाणां, पल्लद्धं—पल्यस्यार्द्धं, आउगं—आयुः, मुणेयव्वं—
शातव्यं, । ताराणं—ताराणां ध्रुवकीलकादीनां, चशब्दात्केषांचिन्नक्षत्राणां
च, जहण्णं—जघन्यं निकृष्टं पादद्धं—पादार्द्धं पल्योपमपादस्यार्द्धं पल्योप-
मस्याष्टमो भागः, पादं—पादः पल्योपमस्य चतुर्थो भागः उक्कस्सं—उत्कृष्टं,
शेषाणां ग्रहाणां मंगलबुधशनैश्वरराहुकेत्वादीनां केषांचिन्नक्षत्राणां चोत्कृ-
ष्टमायुः पल्योपमार्द्धं ताराणां केषांचिन्नक्षत्राणां चोत्कृष्टमायुः पल्योपमस्य
चतुर्थो भाग तेषामेव च जघन्यमायुः पल्योपमस्याष्टमभागः । एवं प्रतरासं-
ख्यातभागप्रमितानां ज्योतिषां परमायुर्निकृष्टायुश्च वेदितव्यमिति ॥ ८२ ॥

तिर्यङ्मनुष्याणां निकृष्टमायुः प्रतिपादयन्नाह;—

सव्वेसिं अमणाणं भिण्णमुहुत्तं हवे जहण्णेण ।

सोवक्कमाउगाणं सण्णीणं चावि एमेव ॥ ८३ ॥

सर्वेषां अमनस्कानां भिन्नमुहूर्तं भवेत् जघन्येन ।

सोपक्रमायुष्काणां संज्ञिनं चापि एवमेव ॥ ८३ ॥

टीका— सव्वेसिं—सर्वेषां, अमणाणं—अमनस्कानां सर्वग्रहणादेकेन्द्रियद्वीन्द्रियत्रीन्द्रियचतुरिन्द्रियाणां च ग्रहणं वेदितव्यं मिष्णमुहूर्तं—भिन्नमुहूर्तं क्षुद्रभवग्रहणमुच्छ्वासस्य किञ्चिन्न्यूनाष्टदशभागः, हवे—भवेत्, जहणणेण—जघन्येन जघन्यं वा, सोपक्रमाउगाणं—उपक्रम्यत इति उपक्रमः विषवेदनारक्तक्षयभयसंक्लेशशस्त्रघातोच्छ्वासनिश्वासनिरोधैरायुषो घातः, सह उपक्रमेण वर्तत इति सोपक्रममायुषेषां ते सोपक्रमायुषः सघातायुषस्तेषां सोपक्रमायुषां, सण्णीणं—संज्ञिनां समनस्कानांच चशब्दो मनुष्याणां समुच्चयार्थस्तेनात्र त्रिषष्टिशलाकापुरुषचरमदेहवर्जितमनुष्याणां ग्रहणं भवति । सोपक्रमविशेषणेन च देवनारकभोगभूमिजभोगभूमिप्रतिभागजानां प्रतिषेधो भवति, अवि एमेव=अप्येवमेव भिन्नमुहूर्तमेव किंतु पूर्वोक्ताद्भिन्नमुहूर्तादयं भिन्नमुहूर्तो महान्, एकैन्द्रियेषु क्षुद्रभवग्रहणं यतोऽतोऽप्येवमेव ग्रहणेन सूचितमेतदर्थं जातं, अपर एवकारो निश्चयार्थः । सर्वेषाममनस्कानां जघन्यमायुर्भिन्नमुहूर्तं भवेत् सोपक्रमायुषां कर्मभूमिजानां कर्मभूमिप्रतिभागजानां च संज्ञिनां तिरश्चां त्रिषष्टिशलाकापुरुषचरमदेहादिवर्जितमनुष्याणां चाप्येव जघन्यमायुरंतर्मुहूर्तमेवेति ॥ ८३ ॥

यद्यपि प्रमाणं पूर्वसूत्रैः व्याख्यातं तथापि विशेषेण प्रमाणं द्रव्यक्षेत्रकालभावभेदेन चतुर्विधं, तत्र द्रव्यप्रमाणं द्विविधं संख्यातप्रमाणमुपमाप्रमाणं चेति तत्र संख्यातप्रमाणं तावन्निरूपयन्नाह,—

संखेज्जमसंखेज्जं विदियं तदियमणंतयं वियाणाहि ।

तत्थ य पढमं तिविहं णवहा णवहा हवे दोण्णि ८४

संख्यातमसंख्यातं द्वितीयं तृतीयं अनंतं विजानीहि ।

तत्र च प्रथमं त्रिविधं नवधा नवधा भवेतां द्वे ॥ ८४ ॥

१ अस्मादग्रे 'पाठः' इति पाठः प्रेसपुस्तके ।

टीका—संखेज्जं—संख्यातं रूपद्वयमादिकृत्वा यावदूपोनजघन्यपरीता-
 संख्यातं श्रुतज्ञानविषयभूतं, असंखेज्जं—असंख्यातं संख्यामतिक्रांतमवधि-
 ज्ञानविषयभूतं, विदियं—द्वितीयं, तदियं—तृतीयं, अणंतयं—अनंतं असं-
 ख्यातमतिक्रांतं केवलज्ञानगोचरं वियाणाहि—विजानीहि, तत्थ य तत्र च
 तेषु संख्यातासंख्यातानंतेषु मध्ये पढमं—प्रथमं यत्संख्यातं तिविहं—त्रिविधं
 त्रिप्रकारं जघन्यमध्यमोत्कृष्टभेदेन; णवहा—नवधा नवप्रकारं, दोण्णि—द्वे,
 के ते ? द्वितीयतृतीये । प्रथमं यत्संख्यातं तत्रिविधं, द्वितीयं यदसं-
 ख्यातं तन्नवप्रकारं, तृतीयं यदनंतं तदपि नवप्रकारं । तत्र जघन्यसं-
 ख्यातं द्वे रूपे, रूपत्रयमादिं कृत्वा यावदूपोनोत्कृष्टं संख्यातं तत्सर्वमजघ-
 न्योत्कृष्टसंख्यातं, जघन्यपरीतासंख्यातं रूपोनमुत्कृष्टं संख्यातं; अस्यान-
 यनविधानमुच्यते—प्रमाणयोजनलक्षायामविस्तारावगाधाश्चत्वारः कुशूलाः
 शलाकाप्रतिशलाकामहाशलाकानवस्थितसंज्ञकास्तत्रैकमनवस्थितसंज्ञकं कु-
 शूलं सर्षपपूर्णं कृत्वा देवो दानवो वा तत्रैकं सर्षपं द्वीपे समुद्रे
 तावत्क्षिपेत् यावद्विक्तः संजातः, ततः शलाकाकुण्डे एकं सर्षपं क्षिपेत्
 अनवस्थितं कुण्डं तावन्मात्रं पुनः प्रकृत्य सर्षपैश्च संपूर्णं कृत्वा द्वीपे समुद्रे
 च क्षिपेत् यत्र निष्ठितस्तत्र शलाकाकुण्डे द्वितीयमेवं सर्षपं क्षिपेत्
 अनवस्थितं च कुण्डं तावन्मात्रं प्रकृत्य सर्षपैश्च पूर्णं कृत्वा द्वीपे समुद्रे
 च क्षिपेत् । यत्र निष्ठितस्तत्र शलाकाकुण्डे तृतीयं सर्षपं क्षिपेत् ।
 अनवस्थितकुण्डं च तावन्मात्रं प्रकृत्य सर्षपैश्च संपूर्णं कृत्वा द्वीपे समुद्रे च
 सर्षपक्षेपं, चतुर्थप्रदेशे शलाकाकुण्डे सर्षपक्षेपं चैवं तावत्कर्त्तव्यं यावच्छला-
 काप्रतिशलाकामहाशलाकानवस्थितानि कुण्डानि सर्वाणि पूर्णानि तदोत्कृष्ट-
 संख्यातमतिलब्धं जघन्यपरीतासंख्यातप्रमाणं जातं तस्मादेके सर्षपेऽ
 पनीते जातमुत्कृष्टसंख्यातं । * असंख्यातं च परीतासंख्यातं युक्तासंख्यात-

१ विषयं ख-ग । २ तत्रिप्रकारं ख-ग । ३ मानवो वा प्रेस—पुस्तके ।

* पुष्पमध्यगतः पाठः ख-ग पुस्तकाच्च्युतः ।

मसंख्यातासंख्यातामिति त्रिविधं, परीतासंख्यातमपि जघन्यमध्यमोत्कृष्ट-
भेदेन त्रिविधं युक्तासंख्यातमसंख्यातासंख्यातं च जघन्यमध्यमोत्कृष्टभेदेन
त्रिविधं, तथानंतमपि परीतानंतयुक्तानंतानंतभेदेन त्रिविधमेकैकं
जघन्यमध्यमोत्कृष्टभेदेन त्रिविधं । जघन्यपरीतासंख्यातानि जघन्यपरीता-
संख्यातमात्राणि परस्परगुणितानि कृत्वा तत्र यावन्मात्राणि रूपाणि
तावन्मात्रं जघन्ययुक्तासंख्यातप्रमाणं तस्मादेके रूपेऽपनीते * उत्कृष्टं
परीतासंख्यातप्रमाणं जातं जघन्यपरीतासंख्यातोत्कृष्टपरीतासंख्यातयोर्मध्ये
विकल्पोऽजघन्योत्कृष्टपरीतासंख्यातं, युक्तासंख्यातं अपरेण युक्तासंख्यातेन
प्रगुण्य यावन्मात्राणि रूपाणि तान्मात्रं जघन्यासंख्यातासंख्यातं तस्मादेके
रूपेऽपनीते जातमुत्कृष्टं युक्तासंख्यातं, जघन्योत्कृष्टयोर्मध्येऽजघन्योत्कृष्टं
युक्तासंख्यातं । जघन्यासंख्यातासंख्यातं त्रीनवारान् वर्गितं संवर्गितं च
कृत्वा धर्माधर्मलोकाकाशप्रत्येकशरीरैकजीवप्रदेशवाद्रप्रतिष्ठितश्च संयुक्तं
कृत्वा पुनरपि त्रीन् वारान् वर्गितं संवर्गितं च कृत्वा स्थितिबंधाध्यवसान-
स्थानानुभागबंधाध्यवसानस्थानयोगविभागपरिच्छेदोत्सर्पिण्यवसर्पिणीसमयै-
श्च युक्ते कृते जातं जघन्यपरीतानंतं तस्मादेके रूपेऽपनीते जातमुत्कृष्टम-
संख्यातासंख्यातं तयोर्मध्ये मध्यमो विकल्पः । जघन्यपरीतानंतानि जघन्य-
परीतानंतमात्राणि परस्परं प्रगुण्य यत्प्रमाणं भवति तज्जघन्यं युक्तानंतं तस्मा-
देके रूपेऽपनीते जातमुत्कृष्टं परीतानंतं जघन्योत्कृष्टयोर्मध्ये मध्यमो विक-
ल्पः । जघन्ययुक्तानंतमपरेण जघन्ययुक्तानंतेन गुणितं जातं जघन्या-
नंतानंतं तस्मादेके रूपेऽपनीते जातमुत्कृष्टं युक्तानंतप्रमाणं जघन्योत्कृष्ट-
योर्मध्ये मध्यमो विकल्पः । जघन्यानंतानंतं त्रीन् वारान् च वर्गितं * संव-
र्गितं च कृत्वा सिद्धनिगोदजीववनस्पतिकायपुद्गललोकाकाशानि प्रक्षिप्य
पुनरपि त्रीन् वारान् वर्गितं संवर्गितं च कृत्वा धर्माधर्मास्तिकायागुरुलघुगु-
णान् प्रक्षिप्य पुनरपि त्रीन् वारान् वर्गितं संवर्गितं प्रकृत्य केवलज्ञानकेवल-
दर्शनप्रमाणे प्रक्षिप्ते जातमुत्कृष्टमनंतानंतप्रमाणं जघन्योत्कृष्टयोर्मध्येऽजघ-

न्योत्कृष्टो विकल्पः । यत्रयत्रानंतप्रमाणं परिगृह्यते तत्रतत्राजघन्योत्कृष्टा-
नंतानंतप्रमाणं ग्राह्यं, यत्र यत्रामव्याः परिगृह्यन्ते तत्र तत्र जघन्ययुक्तानंत-
प्रमाणं वेदितव्यं, यत्र यत्र चावलिका पठ्यते तत्र तत्र जघन्ययुक्तासंख्यातं
भवतीत्यर्थः ॥ ८४ ॥

उपमाप्रमाणार्थमाह;—

पल्लो सायर सूर्ई पदरो य घणंगुलो य जगसेढी ।
लोगपदरो य लोगो अट्ट दु माणा मुणेयव्वा ॥ ८५ ॥

पल्लं सागरः सूची प्रतरश्च घनांगुलं च जगच्छ्रेणी ।

लोकप्रतरश्च लोकः अष्टौ तु मानानि ज्ञातव्यानि ॥ ८५ ॥

टीका—पल्लो—पल्लं पल्योपमं, सायर—सागरः सागरोपमं, सूर्ई—सूची
सूच्यंगुलं, पदरो य—प्रतरश्च प्रतरांगुलं, घणंगुलो य—घनांगुलं च, जगसेढी—
जगच्छ्रेणी, लोगप्रदरो य—लोकप्रतरं च, लोगो—लोकः अट्ट दु—अष्टौ तु,
माणा—मानानि प्रमाणानि, मुणेयव्वा—ज्ञातव्यानि । उद्धारपल्योपममुत्पादितं
तत्र यानि रोमाग्राणि तान्येकैकं * वर्षशतसमयमात्राणि खंडानि कर्तव्यानि
एवं कृते यत्प्रमाणमेतेषां रोमाणां तद्वद्भापल्योपमं प्रमाणं अनेन पल्योपमेन
सर्वः कर्मस्थित्यादिर्द्रष्टव्यः । एतेषामद्भापल्योपमानां दशकोटीकोटिप्रमाणा-
नामेकमद्भा सागरोपमं भवति, अनेन सागरोपमप्रमाणेन देवनारकमनुष्यति-
रश्वां कर्मस्थितिभवास्थित्यायुःस्थितयो ज्ञातव्याः । सूच्यंगुलमुच्यते—अद्भा-
पल्योपममर्द्धेनार्द्धेन तावत्कर्तव्यं यावदेकरोम, तत्र यावत्त्यर्द्धेनानि अद्भा-
पल्योपमस्य तावन्मात्राण्यद्भापल्योपमानि परस्पराभ्यस्तानि कृत्वा यत्प्रमाणं
भवति तावन्मात्रा आकाशप्रदेशा ऊर्द्धमावल्याकारेण रचितास्तेषां यत्प्र-
माणं सूच्यंगुलं । तत्सूच्यंगुलं तदपरेण सूच्यंगुलेन गुणितं प्रतरांगुलं । तत्प्र-

१ उपमाप्रमाणमाह—ख । २ अस्य स्थाने ' कर्मस्थितिर्भवति भवन्ति चःयुः-
स्थितयो ज्ञातव्याः ' इति पाठः प्रेस-पुस्तके ।

तरांगुलमपरेण सूच्यंगुलेन गुणितं घनांगुलं । जगच्छ्रेणिरुच्यते-पंचविं-
शतिकोटीकोटीनामुद्धारपल्यानां यावांति रूपाणि लक्ष्योजनार्द्धछेदनानि च
रूपाधिकान्येकैकं द्विगुणीकृतान्यन्योन्यभ्यस्तानि यत्प्रमाणं सा रज्जुरिति
रज्जुः सप्तभिर्गुणिता श्रेणिः वा परया गुणिता श्रेण्या जगत्प्रतरं, जगत्प्रतरं
च जगच्छ्रेण्या गुणितं लोकप्रमाणं । सूच्यंगुलस्य संहृष्टिः २ । प्रतरांगुलस्य
संहृष्टिः ४ । घनांगुलस्य संहृष्टिः ८ । रज्जोः संहृष्टिः १ । श्रेणिसंहृष्टिः ।
जगत्प्रतरस्य संहृष्टिः १ । लोकस्य संहृष्टिः १८ । संख्यातस्य संहृष्टिः ९ ।
असंख्यातस्य संहृष्टिः ६ । अनंतस्य संहृष्टिः ६ । क्षेत्रप्रमाणं लिक्षायवांगुल-
वितस्तिरनिक्पिक्वधनुर्योजनादिस्वरूपेण ज्ञातव्यम् । कालप्रमाणं परमसूक्ष्मः
समयः अणोरण्वंतरव्यतिक्रमः कालः समयः, जघन्ययुक्तसंख्यातमात्रा-
समया आवलीनाम् प्रमाणं असंख्यातावल्यः कोटीकोटीनामुपरि यत्प्रमाणं
स उच्छ्वासः, सप्तभिरुच्छ्वाभैः स्तवः, सप्तभिः स्तवैर्लवा, अष्टत्रिंशलवानामार्द्ध-
लवा च नाडी, द्वे नाड्यो मुहूर्तः, त्रिंशन्मुहूर्तैर्दिवसरात्रिः इत्येवमादिकाल-
प्रमाणं । भावप्रमाणं मतिश्रुतावधिमनःपर्ययकेवलज्ञानानि परोक्षप्रत्य-
क्षाणि । एवं प्रमाणमूत्रं व्याख्यातमिति ॥ ८५ ॥

स्वामित्वेन योगस्य स्वरूपमाह;—

वेइंदियादि भासा भासा य मणो य सणिकायाणं ।
एइंदिया य जीवा अमणाय अभासया होंति ॥ ८६ ॥

द्वीन्द्रियादीनां भाषा भाषा च मनश्च संज्ञिकायाणां ।

एकेंद्रियाश्च जीवा अमनस्का अभाषका भवन्ति ॥ ८६ ॥

टीका—कायवाङ्मनसां निर्मितं परिस्पंदो जीवप्रदेशानां योगस्त्रिविधः
कायवाङ्मनोभेदेन । वेइंदियादि-द्वीन्द्रियादीनां द्वीन्द्रियत्रीन्द्रियचतुरिन्द्रि-
याणां असंज्ञिपेचेन्द्रियाणां च भासा-भाषा वचनव्यापारः । भासा य—

भाषा च, मणो य—मनश्च, साणिकायाणं—संज्ञिकायानां पंचेन्द्रियाणां संज्ञि-
नां भाषामनोयोगौ भवतः कायश्च । एइंदिया य—एकेन्द्रियाश्च पृथिवीका-
यिकाकायिकतेजःकायिकवायुकायिकवनस्पतिकायिका जीवाः अमणा य-
अमनस्काः, अभासया—अभाषकाः, होंति—भवन्ति ते काययोगा इत्यर्थः ।
संज्ञिनो जीवा कायवाङ्मनोयोगा भवन्ति, द्वीन्द्रियाद्यसंज्ञिपंचेन्द्रियपर्यंताः
कायवचनयोगा भवन्ति, पृथिवीकायिकादिवनस्पतिकायांताः काययोगा
भवन्ति, सिद्धास्तु त्रिभिर्योगैरहिता भवन्ति । चशब्दाद्यमर्थो लब्धश्च-
तुर्विधस्य मनोयोगस्य चतुर्विधस्य वाग्योगस्य सप्ताविधस्य काययोगस्य च
तेष्वामवादिता ॥ ८६ ॥

स्वामित्वेन वेदस्य स्वरूपमाह,—

एइंदिय वियलिंदिय णारय सम्मुच्छिमा य खलु सव्वे ।
वेदे णपुंसगा ते णादव्वा होंति णियमादु ॥ ८७ ॥

एकेन्द्रिया विकलेन्द्रिया नारकाः सम्मूर्च्छनाश्च खलु सर्वे ।

वेदेन नपुंसकास्ते ज्ञातव्या भवन्ति नियमात् ॥ ८७ ॥

टीका—एइंदिय—एकेन्द्रियाः पृथिवीकायिकादिवनस्पत्यंताः, वियलिं-
दय—विकलेन्द्रिया, द्वीन्द्रियत्रीन्द्रियचतुरिन्द्रियाः, णारय—नारकाः, सम्मु-
च्छिमा य—सम्मूर्च्छनाश्च, खलु—स्फुटं, सव्वे—सर्वे तेन पंचेन्द्रियाः संज्ञि-
नोऽसंज्ञिनश्च गृह्यन्ते सम्मूर्च्छिमविशेषणान्यथानुपत्तेः । एकेन्द्रियविकले-
न्द्रियास्तु सम्मूर्च्छिमा एव तेषां विशेषणमनुपपन्नमेव । वेदे—वेदेन वेद-
स्त्रिविधः स्त्रीविदः पुंवेदो नपुंसकवेदश्च स्त्रीलिंगं पुंलिंगं नपुंसकलिंगमिति
यावत्, स्यायत्यस्यां गर्भ इति स्त्री, सूते पुरुगुणानिति पुमान्, न स्त्री न पुमा-
निति नपुंसकं, स्त्रीबुद्धिशब्दयोः प्रवृत्तिनिमित्तं स्त्रीलिंगं, पुंबुद्धिशब्दयोः प्रवृ-
त्तिनिमित्तं पुंलिंगं, नपुंसकबुद्धिशब्दयोः प्रवृत्तिनिमित्तं नपुंसकलिंगं तेन लिंगेन

१ सिद्धाः पुन ख-प । २ ' त एव भविनः कर्तारः इति ' प्रेस-पुस्तके ।

नपुंसकवेदेन नपुंसका नपुंसकलिङ्गाः, णायव्वा-ज्ञातव्याः, ह्येति-भवन्ति, नियमादु—नियमात् निश्चयात् । सर्वे एकैन्द्रियाः, सर्वे च विकर्षेन्द्रियाः, नारकाः, सर्वे सम्मूर्च्छनजाः पञ्चेन्द्रियाः संज्ञिनोऽसंज्ञिनश्च वेदेन नपुंसका भवन्तीति ज्ञातव्या नात्र संदेहः सर्वज्ञवचनं यत इति ॥ ८७ ॥

स्वामित्वेन स्त्रीलिङ्गपुंलिङ्गयोः स्वरूपमाह,—

देवा य भोगभूमा असंखवासाउगा मणुयतिरिया ।

ते ह्येति दोसुवेदेसु णत्थि तेसिं तदियवेदो ॥ ८८ ॥

देवाश्च भोगभौमा असंख्यवर्षायुषः मनुजतिर्यचः ।

ते भवन्ति द्वयोः वेदयोः नास्ति तेषां तृतीयवेदः ॥ ८८ ॥

टीका—देवा य—देवा भवनवासिव्यंतरज्योतिष्कल्पवासिनः, च शब्दः समुच्चयार्थः, भोगभूमा—भोगभौमास्त्रिंशद्भोगभूमिजातास्तिर्यङ्-मनुष्याः, असंखवासाउगा—असंख्यवर्षायुषो भोगभूमिप्रतिभागजाः, सर्वे म्लेच्छखंडोत्पन्नाश्च मनुष्याः, तिरिया—तिर्यचः, ते ह्येति—ते भवन्ति, दोसु वेदेसु द्वयवैदयोर्द्वाभ्यां वेदाभ्यां, णत्थि—नास्ति न विद्यते, तेसिं—तेषां पूर्वोक्तानां तदियवेदो—तृतीयवेदो नपुंसकलिङ्गं । देवा भोगभौमा असंख्यातवर्षायुषस्तिर्यचः भोगभूमिप्रतिभागजाः च शब्दान्म्लेच्छाश्च सर्वे एते स्त्रीलिङ्गपुंलिङ्गाभ्यां भवन्ति नास्ति तृतीयं नपुंसकलिङ्गमिति ॥ ८८ ॥

विशेषणं त्रिलिङ्गत्वं प्रतिपादयन्नाह—

पंचेन्द्रिया दु सेमा सण्णि असण्णीय तिरिय मणुसा य ।

ते ह्येति इत्थिपुरिसा णपुंसगा चावि वेदेहिं ॥ ८९ ॥

पंचेन्द्रियास्तु शेषाः संज्ञिनोः असंज्ञिनश्च तिर्यचो मनुष्याश्च ।

ते भवन्ति स्त्रीपुरुषा नपुंसकाश्चापि वेदैः ॥ ८९ ॥

टीका—पंचेन्द्रिया दु—पंचेन्द्रियास्तु, सेसा—शेषाः देवनारकभोगभूमि-जभोगभूमिप्रतिभागजतिर्यङ्म्लेच्छवर्ज्या अन्ये सण्णि संज्ञिनः असण्णीय

असंज्ञिनश्च, तिरिय-तिर्यचः, मणुसा य-मनुष्याश्च ते होंति-ते सर्वे भवन्ति, इत्थिपुरिसा-स्त्रीपुरुषाः, णपुंसगा-नपुंसकाश्चापि, वेदेहिं-वेदैर्वेदेषु वा । पूर्वोक्तानां शेषाः पंचेंद्रियाः संज्ञिनोऽसंज्ञिनश्च ये तिर्यचो मनुष्यास्ते सर्वेऽपि स्त्रीपुंनपुंसकास्त्रिभिर्वेदैर्भवन्ति पुनर्वेदग्रहणं द्रव्यवेदप्रतिपादनार्थं भाववेदस्य स्त्रीपुंनपुंसकग्रहणेनैव ग्रहणादिति ॥ ८९ ॥

ननु यथा तिर्यङ्मनुष्येषु सर्वत्र स्त्रीलिङ्गमुपलभ्यते किमेवं देवेष्वपि नेत्याहः—

आ ईसाणा कप्पा उववादो होइ देवदेवीणं ।

तत्तो परं तु णियमा उववादो होइ देवानं ॥ ९० ॥

आ ईशानात् कल्पात् उपपादो भवति देवदेवीनां ।

ततः परं तु नियमात् उपपादो भवति देवानां ॥ ९० ॥

टीका—नात्रोपपादकथनमन्याय्यं विषयभेदात्, देवेषु स्त्रीलिङ्गस्य भावाभावविषयककथनमेतत् नोपपादकथनं, आढ्यमभिविधौ गृह्यते ईसाणा-ईशानात् कप्पो कल्पात् उववादो-उपपादो, होइ-भवति, देवदेवीणं देवदेवीनां देवानां देवीनांच, ततस्तस्मादीशानात्परं तूर्द्ध सनत्कु-मारादिषु उववादो उपपादः । उत्पत्तेःसंभवः, होइ-भवति, देवानं-देवानां । आईशानात्कल्पादिति किमुक्तं भवति-भवनव्यंतरज्योतिष्केषु सौधमैशानयोश्च कल्पयोर्देवानां देवीनां चोपपादः स्त्रीलिङ्गपुंलिङ्गयोरुत्पत्तेः, परेषु कल्पेषु सनत्कुमारादिषु देवानामेवोत्पत्तेः संभवो न चात्र स्त्रीलिङ्गस्योत्पत्तेः संभव इति ॥ ९० ॥

अथ स्त्रीलिङ्गस्या ईशानादुत्पन्नस्य कियदूरगमनमित्याशंकायामाहः—

जावदु आरणअच्चुद गमणागमणं च होइ देवीणं ।

तत्तो परं तु णियमा देवीणं णत्थि से गमणं ॥ ९१ ॥

१ तदेवमन्येष्वपि किं प्रेस-पुस्तके । २ पातः ख-ग । परंतु परत ऊर्ध्व ख-ग ।

यावत् आरणाच्युतौ गमनागमनं च भवति देवीनां ।

ततः परं तु नियमात् देवीनां नास्ति तासां गमनं ॥ ९१ ॥

टीका—यावद्—यावत्, आरणअच्चुद—आरणाच्युतौ, गमणं—गमनं, आगमणं—आगमनं चशब्दः समुच्चये, होदि—भवति, देवीणं—देवीनां, ततो—ततस्ताभ्यामूर्ध्वं परंतु—परतः, णियमा—नियमात् निश्चयात्, देवीणं—देवीनां, णत्थि—नास्ति न विद्यते, से—तासां गमणं—गमनं । यावद्आरणाच्युतकल्पौ तावदागमनं च भवति देवीनां ततः परेषु नवमैवेयकनवानुत्तरपंचानुत्तरेषु नास्ति तासां देवीनां गमनं कुत एतत् पूर्वागमात् ॥ ९१ ॥

तमेवागमं प्रदर्शयतीति;—

कंदप्पमाभिजोगा देवीओ चावि आरण चुदोत्ति ।

लंतवगादो उवरिं ण संति संमोहखिब्भिसया ॥ ९२ ॥

कांदर्पा अभियोग्या देव्यश्चापि आरणाच्युतौ इति ।

लंतवकात् उपरि न संति संमोहाः किल्बिषिकाः ॥ ९२ ॥

टीका—कंदप्प—कंदर्पस्य भावः कांदर्प कांदर्प योगादेवाः कांदर्पाः प्रहासोपप्लवशीलाः, अभिजोगा—अभियोग्या वाहनसुराः, देवीओ—देव्यः, चावि—चापि समुच्चयसंभावनार्थः, आरणच्चुदोत्ति आरणाच्युतौ चशब्देन यावच्छब्दः समुच्चयते । तेनैवमभिसंबंधः क्रियते । कांदर्पा अभियोग्या देव्योऽपि यावद्आरणाच्युतौ, अस्मादागमाज्जायते नास्ति देवीनामूर्ध्वं गमनं । लंतवगादो—लंतवका, उवरिं—उपरि ऊर्ध्वं न संति न विद्यंते, संमोह—सम्मोहा भंडदेवा निःश्रमैथुनसेविनः श्ववत् । खिब्भिसिया—किल्बिषिकाः पाटहिकमौरविकादयः वादित्रवादनपराः । लंतवादुपरि किल्बिषिकाः संमोहाश्च न संतीति ॥ ९२ ॥

१ आरणाच्युतकल्पौ यावदागमनं भवति देवीनां ततः परस्मिन् ख-ग । २ तदेवागमनं प्रदर्शयतीति प्रेस-पुस्तके । ३ कांदर्पयोगोद्भवाः प्रेस-पुस्तके ।

लेस्यानां स्वामित्वेन स्वरूपं प्रतिपादयन्नाह;—

काऊ काऊ तह काउणील णीला य णीलकिण्हाय ।
किण्हाय परमकिण्हा लेस्सी रदणादि पुढवीसु ॥ ९३ ॥

कापोती कापोती तथा कापोती नीलनीला च नीलकृष्णा च ।

कृष्णा च परमकृष्णा लेस्या रत्नादिपृथिवीषु ॥ ९३ ॥

टीका—लेस्यायाः सर्वत्र संबंधः, काऊ काऊ-कापोती कापोती जघन्य कापोतलेस्या, तह-तथा, काऊ-कापोती मध्यम-कापोतलेस्या, णील-नीला जघन्यनीललेस्या उत्कृष्टकापोतलेस्या नीलाय-नीला च मध्यमनीला, नीलकिण्हाय-नीलकृष्णा चोत्कृष्ट-नीला जघन्यकृष्णा च, किण्हाय-कृष्णा च मध्यमकृष्णालेस्या परमकिण्हा-परमकृष्णा सर्वोत्कृष्ट-कृष्णालेस्या, लेस्सा-लेस्या कषायानुराजिता योगप्रवृत्तिः, रदणादि, रत्नादिषु पुढवीसु-धरित्रीषु रत्नप्रभादिसप्तसु नग्रेषु यथासंख्येन संबंधः । रत्नप्रभायां नारकाणां जघन्यकापोतलेस्या, द्वितीयायां शर्कराप्रभायां मध्यमकापोतलेस्या, तृतीयायां बालुकाप्रभायामुपरिष्ठादुत्कृष्टकापोतलेस्या आयो जघन्यनीला च, चतुर्थ्यां पंकप्रभायां मध्यमनीललेस्या, पंचम्यां घूमप्रभायां उपरि उत्कृष्टनीला अधो जघन्यकृष्णा च, षष्ठ्यां तमः प्रभायां मध्यमकृष्णलेस्या, सप्तम्यां महातमः-प्रभायामुत्कृष्टलेस्या सर्वत्र नारकाणामिति संबंधः । स्वायुः-प्रमाणावधृता द्रव्यलेस्याः । भावलेस्यास्तु अंतर्मुहूर्तपरिवर्तिन्यः । न केवलमशुभलेस्याः नारकाणां किंतु अशुभपरिणामा अशुभस्पर्शरसगंधवर्णाः क्षेत्रविशेषनिमित्तवशादतिदुःस्वेहतवो देहाश्च तेषामशुभनामोदयादत्यंतशुभतराः विकृताकृतयो हुंडसंस्थाना इति ॥ ९३ ॥

देवानां लेस्याभेदमाह;—

तेऊ तेऊ तह तेऊ पम्म पम्मा य पम्मसुक्का य ।
सुक्का य परमसुक्का लेस्साभेदो मुणेयव्वो ॥ ९४ ॥

१ 'काऊ-कापोती जघन्य कापोत लेस्या काऊ कापोती मध्यमकापोतलेस्या, तह-तथा-काऊणीले-कापोतीनीले उत्कृष्टकापोतलेस्या, जघन्यनिललेस्या च इतिचैकं ।

तेजस्तेजस्तथा तेजः पद्मा पद्मा च पद्मशुक्ला च ।

शुक्ला च परमशुक्ला लेख्याभेदो ज्ञातव्यः ॥ ९४ ॥

टीका—तेऊ तेऊ-तेजस्तेजः जघन्यतेजोलेख्या, तह-तथा, तेऊ-तेजः मध्यमतेजोलेख्या पद्म-पद्मा जघन्यपद्मलेख्या उत्कृष्टतेजोलेख्या च, पद्मा य-पद्मा च मध्यमपद्मलेख्या, पद्मसुका य-पद्मशुक्ला च उत्कृष्ट-पद्मलेख्या जघन्यशुक्लेख्या च, सुका य शुक्ला-च मध्यमशुक्ला, परमसुका परमशुक्ला सर्वोत्कृष्टशुक्लेख्या, लेखाभेदो-लेख्याभेदः, मुण्यव्यो-ज्ञातव्य इति ॥ ९४ ॥

एते सप्त लेख्याभेदाः केषामित्याशंकायामाह;—

तिण्हं दोण्हं दोण्हं छण्हं दोण्हं च त्तरमण्हं च ।

एतो य चोदसण्हं लेखा भवणादिदेवाणां ॥ ९५ ॥

त्रयाणां द्वयोर्द्वयोः षण्णां द्वयोश्च त्रयोदशानां च ।

इतश्च चतुर्दशानां लेख्या भवनादिदेवानाम् ॥ ९५ ॥

टीका—तिण्हं-त्रयाणां त्रिषु वा, दोण्हं-द्वयोः, पुनरपि दोण्हं-द्वयोः, छण्हं-षण्णां, दोण्हं च-द्वयोश्च, त्तरसण्हं च-त्रयोदशानां त्रयोदशसु वा, एतो य-इतश्चोपरि चोदसण्हं चतुर्दशानां चतुर्दशसु वा लेखा-लेखाः पूर्वोक्ताः सप्त लेख्याभेदाः, भवणादिदेवाणां-भवनादिदेवानां । भवनवानव्यंतरज्योतिषेषु त्रिषु देवानां जघन्यतेजोलेख्या, सौधैर्मैशानयोर्देवानां मध्यमतेजोलेख्या, सनत्कुमारमाहेंद्रयोर्देवानामुत्कृष्टतेजोलेख्या जघन्यपद्मलेख्या च, ब्रह्मब्रह्मोन्नरलांतवकापिष्टशुक्रमहाशुकेषु षट्सु देवानां मध्यमपद्मलेख्या, शतारसहस्रारयोरुत्कृष्टपद्मलेख्या जघन्यशुक्लेख्या च, आनतप्राणतारणाच्युतसहितेषु नवसु ग्रैवेयकेषु त्रयोदशसंख्यकेषु मध्यमशुक्लेख्या, नवानुनरेषु पंचानुनरेषु चतुर्दशसंख्येषु परमशुक्लेख्या, सर्वत्र देवानामिति यथासंख्येन संबंध इति ॥ ९५ ॥

१ अत्रापि पूर्ववत्पाठेन भाव्यं केवलं कापोतस्थाने तेजोलेख्या पठनीया ।

तियङ्मनुष्याणां लेख्याभेदमाह;—

**एइन्दियवियलेंदियअसण्णिणो होंति असुहाओ
संखादीदाउणं तिण्णि सुहा छप्पि सेसाणं ॥ ९६ ॥**

एकेंद्रियविकलेंद्रियासंज्ञिनां तिस्रो भवन्त्यशुभाः ।

संख्यातीतायुष्काणां तिस्रः शुभाः षडपि शेषाणां ॥ ९६ ॥

टीका—एइन्दिय—एकेंद्रियाणां पृथिवीकायिकादिवनस्पतिकायिका-
तानां, वियलेंदिय—विकलेंद्रियाणां द्वीन्द्रियत्रीन्द्रियचतुरिन्द्रियाणां,
असण्णिणो—असंज्ञिनां शिक्षाऽऽलापादिग्रहणायोग्यानां पंचेंद्रियाणां,
तिण्णि—तिस्रः, होंति—भवन्ति, असुहाओ—अशुभाः कापोतनीलकृष्णलेस्याः ।
संखादी दाउणां—संख्यातीतायुष्काणां भोगभूमिजानां भोगभूमिप्रतिभाग-
जानां च तिण्णि तिस्रः शुभाः तेजः शुक्लपद्मलेस्याः, छप्पि—षडपि
कापोतनीलकृष्णतेजःपद्मशुक्ललेस्याः, सेसाणं—शेषाणां कर्मभूमिजानां
कर्मभूमिप्रतिभागजानां पंचेंद्रियाणां संज्ञिनां । एकेंद्रियविकलेंद्रियसंज्ञिनां
तिस्रोऽशुमलेस्या भवन्ति, भोगभूमिजानां भोगभूमिप्रतिभागजानां च
तिर्यङ्मनुष्याणां तिस्रः शुभा लेस्या भवन्ति, शेषाणां पुनः कर्मभूमिजानां
कर्मभूमिप्रतिभागजानां च तिर्यङ्मनुष्याणां षडपि लेस्या भवन्ति । अत्रापि
केषांचिद्रव्यलेस्याः स्वायुः प्रमाणावधृता । भावलेस्याः पुनः सर्वेषामंत-
र्मुहूर्तपरिवर्तिन्यः कषायाणां हानिवृद्धीभ्यां तासां हानिवृद्धी वेदितव्ये
इति ॥ ९६ ॥

प्रवीचारकारणेंद्रियविषयभेदे प्रतिपादयन्माह;—

**कामा दुवे तरु भोग इंदियत्था विट्ठहिं पण्णत्ता ।
कामो रसो य फासो सेसा भोगेति आहीया ॥ ९७ ॥**

कामौ द्वौ त्रयो भोगा इन्द्रियार्था विद्वद्भिः प्रज्ञप्ताः ।

कामो रसश्च स्पर्शः शेषाः भोगा इति आहिताः ॥ ९७ ॥

टीका—कामा—कामः स्त्रीपुंनपुंसकवेदोदयकृततद्विषयाभिलाषस्तस्य कारणात्वात्कामौ कारणे कार्योपचारात्, डुवे—द्वौ, तओ—त्रयः, भोग—भोगाः, इन्द्रियत्था—इन्द्रियार्था इन्द्रियविषयाः स्पर्शरसरूपगंधशब्दाः । अथर्वेन्द्रियाणि स्पर्शनरसनघ्राणचक्षुःश्रोत्राणि तद्विषयाश्च, विद्वद्भिः—विद्वद्भिः प्रत्यक्षदर्शिभिः पण्णत्ता—प्रज्ञप्ताः कथिताः दृष्टा वा । कामौ—कामौ, रसोये—रसश्च, फासो—स्पर्शश्च, सेसा—शेषाः गंधरूपशब्दाः भोगेति—भोगा इति, आहिता—आहिताः प्रतिपादिताः ज्ञाता वा । स्पर्शनेन्द्रियप्रवृत्तिकारणत्वात् रूपशब्दौ भोगो रसनेन्द्रियस्य प्रवृत्तिहेतोः स्पर्शनेन्द्रियस्य च घ्राणं भोगोऽतः यत एवं कामौ रसस्पर्शौ गंधरूपशब्दा भोगाः कथिताः, अत इन्द्रियार्थाः सर्वेपि कामौ भोगाश्च विद्वद्भिः प्रज्ञप्ता इति ॥ ९७ ॥

इन्द्रियैर्वेदनाप्रतिकारसुसं देवानामाहः—

आईसाणा कप्पा देवा खलु होंति कायपडिचारा ।
फासप्पडिचारा पुण सणक्कुमारे य माहिंदे ॥ ९८ ॥

आ ईशानात् कल्पात् देवाः खलु भवंति कायप्रतीचाराः ।
स्पर्शप्रतीचाराः पुनः सनत्कुमारे च माहेन्द्रे ॥ ९८ ॥

टीका—आडयमभिविधौ द्रष्टव्यः असंहिततया निर्देशोऽसंदेहार्थः तिर्यङ्मनुष्यभवनवासिव्यंतरज्योतिःसौधर्माणां ग्रहणं लब्धं भवति, ईसाणा—ईशानात्, कप्पा—कल्पाः, देवा—देवाः, खलु—स्फुटं, होंति—भवन्ति, कायपडिचारा—कायप्रतीचाराः “ प्रतीचारो मैथूनोपसेवनं वेदोदय-कृतपीडाप्रतीकारः ” काये कायेन वा प्रतीचारो येषां ते कायप्रतीचारा-स्तिर्यङ्मनुष्या भवनवासिवानव्यंतरज्योतिष्कासौधर्मेऽशाना देवा देव्यश्च

१ ‘घ्राणं, श्रोत्रं, चक्षुश्च’ इति प्रेस-पुस्तके पाठ । २ ‘असंनिहिततया’ इति प्रेसपुस्तके । संहिता सन्धि ।

स्फुटं भवंति कायप्रतीचाराः संक्लिष्टकर्मकलंकत्वान्मनुष्यवत्स्त्रीसुखमनुभव-
तीति । अवधिग्रहणादितरेषां सुखविभागे प्रतिज्ञाते तत्प्रतिज्ञानायाह—
फासपडिचारा—स्पर्शप्रतीचाराः स्पर्शं स्पर्शनेन वा प्रतीचारो विषयसुखा-
नुभवनं येषां ते स्पर्शप्रतीचाराः, पुण—पुनरन्येन प्रकारेण सणकुमारे य-
सनत्कुमारे च कल्पे, माहिंदे—माहिंद्रे कल्पे देवा इत्यनुवर्तते । सनत्कुमारे
कल्पे माहिंद्रे कल्पे च ये देवास्ते स्पर्शप्रतीचाराः—देवांगनास्पर्शमात्रकाम-
कृतप्रीतिसुखमुपलभंते तथा देव्योऽपीति ॥ ९८ ॥

तथा शेषाणां सुखप्रतिपादनार्थमाह;—

वंभे कप्पे वंभुत्तरे य तह लंतवे य कापिठे ।

एदेसु य जे देवा बोधव्वा रूवपडिचारा ॥ ९९ ॥

ब्रह्मे कल्पे ब्रह्मोत्तरे च तथा लांतवे च कापिष्ठे ।

एतेषु च ये देवा बोद्धव्या रूपप्रतीचाराः ॥ ९९ ॥

टीका—वंभे कप्पे—ब्रह्मकल्पे, वंभुत्तरे य—ब्रह्मोत्तरे च कल्पे, तह—
तथा, लंतवे य—लांतवकल्पे, कापिठे—कापिष्ठकल्पे एदेसुय एतेषु च
कल्पेषु चान्येषु तत्प्रतिबन्धेषु, जे देवा—ये देवाः, बोधव्वा—बोद्धव्याः
ज्ञातव्याः, रूवपडिचारा—रूपे रूपेण वा प्रतीचारो येषां ते रूपप्रतीचाराः ।
ब्रह्मब्रह्मोत्तरलांतवकापिष्ठेषु कल्पेषु ये देवास्ते रूपप्रतीचाराः दिव्यांगनानां
शृंगारचतुरमनोज्ञवेषरूपांलंकनमात्रादेव परं सुखं प्राप्नुवंति देव्योऽपि
चेति ॥ ९९ ॥

शब्दप्रतीचारान् प्रतिपादयन्नाह,—

सुकमहासुकैसु य सदारकप्पे तहा सहस्सारे ।

कप्पे एदेसु सुरा बोधव्वा सहपडिचारा ॥ १०० ॥

शुकमहाशुकयोश्च शतारकल्पे तथा सहस्रारे ।

कल्पे एतेषु सुरा बोद्धव्याः शब्दप्रतीचाराः ॥ १०० ॥

टीका—सुकमहासुक्तेषु य—शुकमहाशुकयोश्च, सदारकप्ते—शतार-
कल्पे, तहा—तथा, सहस्रारे—सहस्रारे च, कप्ते—कल्पे, एतेषु—एतेषु, सुरा-
सुरा, देवाः, बोधव्या—बोद्धव्याः, सदपडिचारा—शब्दप्रतीचाराः, शब्दे
शब्देन वा प्रतीचारो येषां ते शब्दप्रतीचाराः । एतेषु शुकमहाशुकशतार-
सहस्रारकल्पेषु ये देवा देव्योऽपि च ते शब्दप्रतीचाराः, देववानितानां मधुर-
संगीतमृदुललितकथितभूषणारवश्रवणमात्रादेवपरां प्रीतिमास्कंदंतीति ॥ १०० ॥

मनः प्रतीचारान् प्रतिपादयन्नाहः,—

आणदप्राणदकप्ते आरणकप्ते य अच्युदे य तहा ।
मणपडिचारा णियमा एदेसु य होंति जे देवा ॥ १०१ ॥

आनतप्राणतकल्पयोः आरणाकल्पे चाच्युते य तथा ।

मनः प्रतीचारा नियमादंतेषु च भवंति ये देवाः ॥ १०१ ॥

टीका —आणदप्राणदकप्ते—आनतप्राणतकल्पयोः, आरणकप्ते—
आरणकल्पे, अच्युदे य तहा—अच्युते च तथैव देव्योऽपि, मणपडिचारा—
मनः प्रतीचाराः, णियमा—नियमान्निश्चयेन एदेसु य—एतेषु च, होंति—
भवन्ति, जे देवा—ये देवाः । एतयो आनतप्राणतकल्पयोरारणाच्युतकल्पयो-
र्देवा मनः प्रतीचारा मानसिककामाभिलाषप्राप्तसुखाः स्वांगनामनःसंकल्प-
मात्रादेव परमसुखमाप्नुवन्तीति ॥ १०१ ॥

अथोत्तरेषां किंप्रकारं सुखमित्युक्ते तन्निश्चयार्थमाह;

तत्तो परं तु णियमा देवा खलु होंति णिप्पडिचारा ।
सप्पडिचारेहिं वि ते अणंतगुणसौख्यसंजुत्ता ॥ १०२ ॥

ततः परतो नियमात् देवाः खलु भवन्ति निःप्रतीचाराः ।

सप्रतिचारेभ्योपि ते अनंतगुणसौख्यसंयुक्ताः ॥ १०२ ॥

टीका—ततो—ततस्तेभ्यो भवनाद्यच्युतांतेभ्यः, परं तु—परत ऊर्ध्वं, णियमा—नियमाभिश्चयादसंदेहात् देवा—अहमिन्द्रादयः, खलु स्फुटं व्यक्तमेतत्प्रत्यक्षज्ञानिदृष्टमेतत्, ह्येति—भवन्ति, णिप्पडीचारा—निष्प्रतीचारा प्रतीचारनिर्गता निष्प्रतीचाराः कामाग्निदाहविनिर्मुक्ताः । वनिता विषयपंचेंद्रियसुखरहिताः । यथेवं किं तेषां सुखमित्याशंकायामाह,—सप्पट्टिचारेहिं वि—सप्रतीचारेभ्योऽपि कायस्पर्शरूपशब्दमनःप्रवीचारेभ्योऽपि ते नवग्रैवेयकादिकेऽहमिन्द्राः, अणंतगुणसौख्यसंयुक्ता—अनंतगुणसौख्ययुक्ता । अनंतो गुणो गुणकारो यस्य तदनंतगुणं अनंतगुणं च तत्सौख्यं चानंतगुणसौख्यं स्वायत्तसर्वप्रदेशानंदप्रीणनं तेन संयुक्ताः सहिताःतेभ्यो भवनाद्यच्युतांतेभ्यः परेषु नवग्रैवेयकनवानुत्तरेषु ये देवास्ते निश्चयेनाप्रतीचाराः सप्रतीचारेभ्योऽनंतगुणसंयुक्ताः, व्यक्तमेतत् प्रतीचारो हि वेदनाप्रतीकारस्तदभावे तेषां परमसुखमनवरतमिति ॥ १०२ ॥

कृतो यतः,—

जं च कामसुहं लोए जं च दिव्वं महासुहं ।
वीतरागसुहस्सेदे णंतभागंपि नग्घादि ॥ १०३ ॥

यच्च कामसुखं लोके यच्च दिव्यं महासुखं ।

वीतरागसुखस्यैते अनंतभागमपि नार्हति ॥ १०३ ॥

टीका—जं च—यच्च, कामसुहं—कामसुखं विषयोत्थजीवप्रदेशाह्लादकारणं मनुष्यादिभवं लोए लोके तिर्यगूर्ध्वाधोभागेषु, जं च दिव्वं महासुहं—दिवि भवं दिव्यं दिव्यं च तन्महासुखं च दिव्यमहासुखं भवनाद्यच्युतांतदेवोत्थं, वीतरागसुहस्स—वीतरागसुखस्य निर्मूलितमोहनीयादिकर्मकलंकस्य, एदे एतानि तिर्यङ्मनुष्यदेवजनितानि सुखानि, णंतभागंपि—अनंतभागस्यापि वीतरागसुखस्यानंतराशिना भागे कृते यल्लब्धं नम्यानंतभागस्यापि णग्घांति नार्हन्ति नार्हति सदृशानि न तानि तस्य मूल्यं

वा नार्हति । यतः सर्वाणि देवमनुष्यभोगभूमिजादिसर्वसुखानि वीतराग-
सुखस्यानन्तभागमपि नार्हति, अतः निष्पत्तीचारेषु देवेषु महत्सुखं सर्वाङ्ग-
सप्रतीचारानपेक्ष्येति ॥ १०३ ॥

स्पर्शरसौ कामाविति व्याख्यातौ तत्र स्पर्शः कामो देवानामवगतो रसः
कामो नायापीत्युक्ते तदर्थमाह;—

जदि सागरोवमाओ तदि वाससहस्सियादु आहारो ।

पक्खेहिं दु उस्सासो सागरसमयेहिं चेव भवे ॥ १०४ ॥

यावत् सागरोपमायुः तावत् वर्षसहस्रैः आहारः ।

पक्षैस्तु उच्छ्वासः सागरसमयैश्चैव भवेत् ॥ १०४ ॥

टीका—जदि—यावत् यन्मात्रं, सागरोवमाऊ—सागरोपमायुः याव-
न्मात्रैः सागरोपमायुः तदि—तावन्मात्रैः वाससहस्सिया—वर्षसहस्रैरतिक्रां-
तैराहारो *भोजनेच्छा आहाराभिलाषः यावन्मात्राणि सागरोपमाण्यायु-
स्तावन्मात्रैर्वर्षसहस्रैरतिक्रान्तेराहारो *देवानां भवति । अथ गंधस्य कथमि-
त्युक्तेऽत आह;—पक्खेहिंदु—पक्षैस्तु पंचदशहोरात्रैः, उस्सासो—उच्छ्वासो
निःश्वासश्च गंधद्रव्याघ्राणं, सायरसमयेहिं—सागरसमयसमानैः सागरोप-
मप्रमाणैः, चेव—चैव, भवे—भवेत् । यावन्मात्राणि सागरोपमाणि जीवन्ति
देवास्तावन्मात्रैः पक्षैर्गतैरुच्छ्वासनिःश्वासौ भवतः । सौधर्मेज्ञानयोर्देवानामा-
हारसंज्ञा भवति द्वयोर्वर्षसहस्रयोः साधिकयोगतयोस्तथा मासे साधिके गते
उच्छ्वासो भवेत्, सन्तकुमारमाहेन्द्रयोर्देवानां सप्तभिर्वर्षसहस्रैः साधिकै-
र्गतैराहारेच्छा जायते तावद्भिः पक्षैश्चोच्छ्वासः साधिकैश्चशब्दाद्देवीनामन्तर्मु-
हूर्त्तपृथक्त्वेनैवमुत्तरत्रापि सर्वत्र योज्यमिति ॥ १०४ ॥

अथ येषां पल्योपमायुस्तेषामित्याशंकायामाह;—

उक्कस्सेणाहारो वाससहस्साहिण्ण भवणाणं ।

जोदिसियाणं पुण भिण्णमुहुत्तेणेदि सेस उक्कस्सं ॥ १०५ ॥

• पुष्पमध्यगतौ पाठौ ख-ग-पुस्तको नैस्तः ।

उत्कृष्टेन आहारो वर्षसहस्राधिकेन भवनानां ।

ज्योतिष्काणां पुनः भिन्नमुहूर्तेन इति शेषाणामुत्कृष्टं ॥ १०५ ॥

टीका—उत्कृष्टेण—उत्कृष्टेनाहारो भोजनाभिप्रायः, वाससहस्र—वर्षसहस्रेण, अहिण—अधिकेन पंचदशवर्षशतैरित्यर्थः भवणाणां—भवनानां भवनवास्यसुराणां, जोदिसियाणं—ज्योतिष्काणां चंद्रादिच्यादीनां, पुण—पुनः, मिण्णमुहूर्तेण मिण्णमुहूर्तेनेति, एवं सेस—शेषाणां नवानां भवनवासिकुमाराणां सर्वदेवीनां च, किंतु केषांचिन्मुहूर्त्तपृथक्त्वेन उत्कृष्टं—उत्कृष्टं । असुराणां वर्षसहस्रेण साधिकेनाहारग्रहणं भवति, ज्योतिषां शेषकुमाराणां व्यंतराणां सर्वदेवीनां चांतर्मुहूर्त्तेन, केषांचिदन्तर्मुहूर्त्तपृथक्त्वेनेति ॥ १०५ ॥

अथैच्छासः कथं तेषामित्याशंकायामाहः—

उत्कृष्टेणुस्सासो पक्षेणहिण होइ भवणाणं ।

मुहुत्तपुधत्तेण तहा जोइसणागाण भोमाणं ॥ १०६ ॥

उत्कृष्टेन उच्छासः पक्षेणाधिकेन भवनानां ।

मुहूर्त्तपृथक्त्वेन तथा ज्योतिष्कनागभौमानां ॥ १०६ ॥

टीका—उत्कृष्टेण—उत्कृष्टेन, उस्सासो—उच्छासः, पक्षेण पक्षेण, पंचदशाहोरात्रेण, अहिण अधिकेन, होइ—भवति भवणाणं—भवनानामसुराणां, मुहुत्तपुधत्तेण—मुहूर्त्तपृथक्त्वेन यद्यप्यत्र मुहूर्त्तपृथक्त्वमुक्तं तथाप्यत्रान्तमुहूर्त्तपृथक्त्वं ग्राह्यं तथोपदेशात् त्रैराशिकन्यायाद्भिन्नमुहूर्त्तानुवर्त्तनाच्च, तहा—तथा तेनैव प्रकारेण, जोइसणागाण भोमाणं—ज्योतिष्कनागभौमानां तथाशब्देन शेषकुमाराणां । सुराणां पक्षेण साधिकेनोच्छासो नागानां कल्पवासिदेवीनां च, अंतर्मुहूर्त्तपृथक्त्वेन भिन्नमुहूर्त्तपृथक्त्वेन ज्योतिष्कभौमानां शेषकुमाराणां तद्देवीनां भिन्नमुहूर्त्तेनेति ॥ १०६ ॥

इंद्रियविषयद्वारेणैव देननारकाणामवधिविषयं प्रतिपादयन्नाहः—

सक्कीसाणा पढमं विदियं तु सणक्कुमारमाहिंदा ।

बंभालंतव तदियं सुक्कसहस्सारया चउत्थी दु ॥ १०७ ॥

शक्रैशानाः प्रथमं द्वितीयं तु सनत्कुमारमाहेंद्राः ।

ब्रह्मलान्तवाः तृतीयं शुक्रसहस्रारकाः चतुर्थी तु ॥ १०७ ॥

टीका—पश्यन्तीति क्रियापदमुत्तरगाथायां तिष्ठति तेन सह संबंधो द्रष्टव्यः । सक्रैशाना शक्रैशानाः सौधर्मैशानयोर्वा ये देवाः पदमं प्रथमं प्रथमपृथिवीपर्यन्तं यावत्, विदितुं द्वितीयं तु द्वितीयपृथिवीपर्यन्तं सण-कुमारमाहिंद्रा सनत्कुमारमाहेंद्रयो र्ये देवाः, बंभालंतव ब्रह्मलान्तवा ब्रह्मब्रह्मो-त्तर लान्तवकापिष्ठेषु ये देवास्ते तदियं तृतीयां तृतीयपृथिवीपर्यन्तं, सुक्रस-हस्रारया शुक्रसहस्रारकाः शुक्रमहाशुक्रशतारसहस्रारेषु ये देवास्ते चउत्थी ह् चतुर्थपृथिवीपर्यन्तमेव । सौधर्मैशानयोर्देवाः स्वावासमादिं कृत्वा प्रथ-मपृथिवीपर्यन्तं यावदवधिज्ञानेन पश्यन्ति, तथा सनत्कुमारमाहेंद्रयोर्देवाः स्वावासमारभ्य यावद्वितीयावसानं तावत्पश्यन्ति, ब्रह्मब्रह्मोत्तरलान्तवकापिष्ठेषु देवाः स्वविमानमादिं कृत्वा तावत्पश्यन्ति यावत्तृतीयपृथिवीपर्यन्तं, शुक्रम-हाशुक्रशतारसहस्रारेषु सुराः स्वदेशमारभ्य तावत्पश्यन्ति यावच्चतुर्थीस-माप्तिरिति ॥ १०७ ॥

तथा,—

पंचमि आणदपाणद छट्टी आरणच्चुदा य पस्सन्ति ।

णवगेवज्जा सत्तमि अणुदिस अणुत्तरा यलोगं त्त ॥ १०८ ॥

पंचमीं आनतप्राणताः षष्ठीं आरणाच्युताश्च पश्यन्ति ।

नवग्रैवेयकाः सप्तमीं अनुदिशा अनुत्तराश्च लोकांतं ॥ १०८ ॥

टीका—पंचमि पंचमीं पृथिवीं आणादपाणद आनतप्राणांताः आनत-प्राणतकल्पयोर्देवाः, छट्टी षष्ठीं पृथिवीआरणाच्चुदायआरणाच्युताश्चआरणा-च्युतयोः कल्पयोर्देवास्ते पस्सन्ति पश्यन्ति अवधिज्ञानेन सम्यगवलोकयन्ति, णवगवेज्जा नव ग्रैवेयका नवग्रैवेयकविमानेषु देवाः सत्तमि सप्तमीं पृथिवीं, अणुदिस अनुदिशेषु नवानुत्तरेषु देवाः अनुत्तरा य अनुत्तराश्च पंचानुत्तरेषु देवा

लोगंतं लोकांतं अधोवातपर्यंतं । आनतप्राणतकल्पयोर्देवाः स्वविष्टरमारभ्य यावत्पंचमपृथिवीपर्यंतं तावत्पश्यति आरणाच्युतकल्पयोः पुनर्देवाः स्वावस्थानमारभ्य यावच्छष्ठपृथिवीपर्यंतं तावत्पश्यति, नवग्रैवेयकेषु देवाः स्वविमानमारभ्य यावत्सप्तमी तावत्पश्यति, नेवानुदिशेषु पंचानुत्तरेषु च देवाः स्वदेवगृहमारभ्य यावत्लोकांतं पश्यन्ति, ऊर्ध्वं पुनः सर्वे स्वविमानध्वजाग्रं यावत्पश्यन्त्यसंख्यातयोजनानि वा तिर्यकं पुनरसंख्यातानि योजनानि पश्यन्तीत्यर्थः ॥ १०८ ॥

व्यंतरादीनामवधिविषयमाहः—

पणवीस जोयणाणं ओही वितरकुमारवग्गाणं ।

संखेज्जोयणोही जोदिसियाणं जहण्णं तु ॥ १०९ ॥

पंचविंशति योजनानां अवधिः व्यंतरकुमारवर्गाणां ।

संख्यातयोजनान्यवधिः ज्योतिषां जघन्यं तु ॥ १०९ ॥

टीका—पणवीस पंचविंशतिः जोयणाणं योजनानां ओही अवधिज्ञानं भवप्रत्ययजं वितर व्यंतराणां किंनराद्यष्टप्रकाराणां कुमारवग्गाणं कुमारवर्गाणां नागकुमारादिनवानां संखेज्जोयण संख्यातयोजनानि सप्ताष्टादीनि ओही अवधिः जोदिसियाणं ज्योतिषां चतुः प्रकाराणां जहण्णं तु जघन्यं एव । व्यंतराणां नागादिनवकुमाराणां च पंचविंशतियोजनान्यवधिर्जघन्यो भवति, ज्योतिष्काणां पुनर्जघन्यतोऽवधिः संख्यातयोजनानि, एतावन्मात्रं वस्तु परिछिंदंतीति ॥ १०९ ॥

असुरचंद्रादित्यादीनां जघन्यं सर्वेषामुत्कृष्टं चावधिं प्रतिपादयन्नाहः—

असुराणमसंखेज्जा कोड्डी जोइसिय सेसाणं ।

संखादीदा य खलु उक्कस्सोहीयविसओ दु ॥ ११० ॥

असुराणामसंख्याताः कोट्यो ज्योतिष्काणां शेषाणां ।

संख्यातीताश्च खलु उत्कृष्टः अवधिविषयस्तु ॥ ११० ॥

टीका—असुराणं असुराणां प्रथमभवनवासिनां असंख्येज्जा असंख्याताः कोटी कोट्यो योजनानामिति संबंधः, जघन्योवधिरसुराणां चंद्रादीनां चासंख्याता योजनकोट्यः, इत उत्कृष्टं ज्योतिष्कादीनामाह,— जोइसिय ज्योतिष्काणां चंद्रादीनां सेसाणं शेषाणां भवनवासिव्यंतराणां निकृष्टकल्पवासिनां च संखादीदा य संख्यातीताश्च संख्यामतिक्रान्ताः असंख्याता योजनकोटीकोट्यः खलु स्फुटं उक्त्वाही उत्कृष्टावधिः विसओ विषयः । भवनवासिबानव्यंतरज्योतिष्काणामुत्कृष्टावधिविषयोऽसंख्याता योजनानां कोटीकोट्यः निकृष्टकल्पवासिनां च मिथ्यादृष्टीनां पुनर्विभंगज्ञानं संख्यातयोजनविषयमसंख्यात योजनविषयं चेति ॥ ११० ॥

नारकाणामवधिविषयं निरूपयन्नाहः—

रयणप्पहाए जोयणमेयं ओहीविसओ मुणेयव्वो ।

पुढवीदो पुढवीदो गाऊ अद्धद्ध परिहाणी ॥ १११ ॥

रत्नप्रभायां योजनमेकं अवधिविषयो ज्ञातव्यः ।

पृथिवीतः पृथिवीतो गव्यूतस्यार्धार्ध परिहानिः ॥ १११ ॥

टीका—रयणप्पहाय रत्नप्रभायां प्रथमपृथिव्यां जोयणमेयं योजनमेकं चत्वारि गव्यूतानि ओहीविसओ अवधिविषय अवधिज्ञानस्य गोचरो मुणेयव्वो ज्ञातव्यः, प्रथमपृथिव्यां नारकाणामवधिविषयो योजनप्रमाणं स्वस्थानमादिं कृत्वा यावद्योजनमात्रं पश्यति, मिथ्या दृष्टीनां विभंगज्ञानं स्तोकमात्रं ततोऽधः पुढवीदो पुढवीदो पृथिवीतः पृथिवीतः पृथिवीं प्रति पृथिवीं प्रति गाऊ गव्यूतस्य अद्धद्ध अर्द्धस्यार्द्धस्य परिहाणी परिहानिः गव्यूतार्द्धस्य परिक्षयः । द्वितीयायां पृथिव्यां त्रीणि गव्यूतानि गव्यूतार्द्धं च, सर्वत्र नारकाणामवधेर्विषयः संबंधनीयः, तृतीयायां त्रीणि गव्यूतानि, चतुर्थ्यां द्वे गव्यूते सार्द्धे, पंचम्यां द्वे गव्यूते, षष्ठ्यां गव्यूतमेकं सार्द्धं, सप्तम्यामेकं गव्यूतं सम्यग्दृष्टीनामेतत् मिथ्यादृष्टीनां पुनर्विभंगज्ञानमस्मान्मन्यूनमिति ॥ १११ ॥

पढमं पुढविमसण्णी पढमं विदियं च सरिसवा जंति ।
पक्खी जावदु तदियं जाव चउत्थी दु उरसप्पा ॥ ११२ ॥

प्रथमां पृथिवीमसंज्ञिनः प्रथमां द्वितीयां च सरीसृपा यांति ।
पक्षिणो यावत् तृतीयां यावच्चतुर्थीं तु उरःसर्पाः ॥ ११२ ॥

टीका—यांतीति क्रियापदं तेन सह संबंधः, प्रथमां पृथिवीमसंज्ञि-
नोऽमनस्का यांति प्रथमां द्वितीयां च पृथिवीं कृकलासादयो यांति, पक्षिणो
सरीसृपगोध भेकडादयः प्रथमामारभ्य यावत्तृतीयां पृथिवीं यांति प्रथमा-
मारभ्य यावच्चतुर्थीं पृथिवीमुरः सर्पा अजगरादयो यांति। अत्र पापं कृत्वा
तत्र च गत्वा दुःखमनुभवन्तीति ॥ ११२ ॥

तथाः—

आ पंचमिति सीहा इत्थीओ जंति छट्ठिपुढवित्ति ।
गच्छंति माघवीत्ति य मच्छा मणुया य ये पापा ॥ ११३ ॥

आपंचमीमिति सिंहाः स्त्रियो यांति षष्ठीपृथिवीमिति ।

गच्छंति माघवीमिति च मत्स्या मनुजाश्च ये पापाः ॥ ११३ ॥

टीका—आडभिविधौ द्रष्टव्यः आ पंचम्या इति । प्रथमामारभ्य
यावत्पंचमीं सिंहव्याघ्रादयो गच्छंति, स्त्रियः पुनर्महापापपरिणताः प्रथमा-
मारभ्य षष्ठीपृथिव्यंतं यांति, मत्स्याः मनुष्याश्च ये पापा महाहिंसादिपरि-
णताः माघवीं सप्तमीं पृथिवीं प्रथमामारभ्य गच्छंति । अयं पापशब्दः
सर्वेषामभिसंबध्यते । यदि रौद्रध्यानेन हिंसादिक्रियायां परिणताः स्युस्तदा
ते पापानुरूपं नरकं गत्वा दुःखमनुभवन्तीति ॥ ११३ ॥

नारकाणामुपपादं प्रतिपाद्य तेषामुद्घर्त्तनं प्रतिपादयन्नाह,—

उव्वदिदाय संता णेरइया तमतमादु पुढवीदो ।
ण लहंति माणुसत्तं तिरिक्खजोणीमुवणयंति ॥ ११४ ॥

उद्धर्तिताः संतो नारकास्तमस्तमसः पृथिवीतः ।

न लभन्ते मानुषत्वं तिर्यग्योनिमुपनयन्ति ॥ ११४ ॥

टीका—तमस्तमः पृथिव्या नारका उद्धर्तिताः संतः सप्तमनरकादगताः संतो मानुषत्वं मनुष्यभवं न लभन्ते न प्राप्नुवन्ति सुष्ठु संक्लेशकारणं यतस्ततस्तिर्यग्योनिमुपनयन्ति सिंहव्याघ्रादिकं पुनः पापकारणं प्राप्नुवन्ति ॥ ११४ ॥

अथ केषु तिर्यक्षूप्यन्त उत्पन्नाश्च क गच्छन्तीत्याशंकायामाह,—

वालेसु य दाढीसु य पक्षीसु य जलचरेषु उववण्णा ।
संखेज्जाउडिदिया पुणेवि णिरयावहा होंति ॥ ११५ ॥

व्यालेषु च दंष्ट्रीसु च पक्षिषु च जलचरेषु उत्पन्नाः ।

संख्यातायुःस्थितिकाः पुनरपि निरयावहा भवन्ति ॥ ११५ ॥

टीका—वालीसु व्यालेषु श्वापदभुजगेषु चशब्दादन्येष्वपि तत्समानेषु दाढीसु य दंष्ट्रिषु च सिंहव्याघ्रवराहादिषु पक्षीसु य पक्षिषु च गृध्रभेरुंदादिषु च जलचरेषु जलचरेषु तिमितिमिंगलादिमत्स्यमकरादिषु उववण्णा उत्पन्नाः संखेज्जाउडिदिया संख्यातायुःस्थितिर्येषां ते संख्यातायुःस्थितिकाः कर्मभूमिकर्मभूमिप्रतिभागजाः संतः पुणेवि पुनरपि पापवशात् णिरयावहा नरकावहा नारका होंति भवन्ति नारककर्मसमानका भवन्ति । सप्तमपृथिव्या आगत्य व्यालदंष्ट्रिपक्षिजलचरेषूप्यथ पुनरपि नरकं गच्छन्तीति ॥ ११५ ॥

अथ षष्ठ्या आगताः क्रोत्पद्यन्ते किं लभन्ते किं च न लभन्त इत्याशंकायामाह,—

छट्ठीदो पुढवीदो उव्वट्ठिदा अणंतर भवमिह ।

मज्जा माणसलंभे संजमलंभेण तु विहीणा ॥ ११६ ॥

षष्ठ्याः पृथिव्या उद्धर्तिता अनंतर भवे ।

भाज्या मनुष्यलाभे संयमलाभेन तु विहीनाः ॥ ११६ ॥

टीका—षष्ठ्याः पृथिव्या षष्ठनरकादुद्धर्तिता आगताः संतोऽनंतरभवे तस्मिन् भाज्या विकल्पयुक्ताः मनुष्यलाभेन सम्यक्त्वलाभेन च, संयमलाभेन

तु विहीनाः । पष्ठनरकादागतानां तस्मिन् भवे कदाचिन्मनुष्यलाभः सम्य-
वत्वलाभश्च भवति नापि भवति, संयमलाभस्तु निश्चयेन न भवतीति ॥११६॥

पंचमपृथिव्या आगता यल्लभन्ते यच्च न लभन्ते तदाहः—

होज्जदु संजमलाभो पंचमखिदिणिग्गतस्स जीवस्स ।

णत्थि पुण अंतक्रिया णियमा भवसंकिलेसेण ॥ ११७ ॥

भवतु संयमलाभः पंचमक्षितिनिर्गतस्य जीवस्य ।

नास्ति पुनः अंतक्रिया नियमात् भवसंक्लेशं ॥ ११७ ॥

टीका—पंचमपृथिव्या निर्गतस्य जीवस्य भवत्येव संयमलाभः, अंत-
क्रिया मोक्षगमनं पुनर्नियमाच्चास्ति भवसंक्लेशदोषेणेति । यद्यपि पंचमनर-
कादागतस्य संयमलाभो भवति तथापि मोक्षगमनं नास्ति भवसंक्ले-
शदोषेणेति ॥ ११७ ॥

चतुर्थ्या आगतस्य यद्भवति तदाहः—

होज्जदु णिव्वुदिगमणं चउत्थिखिदिणिग्गदस्स जीवस्स ।

णियमा तित्थयरत्तं णत्थित्ति जिणेहिं पण्णत्तं ॥ ११८ ॥

भवतु निर्वृतिगमनं चतुर्थीक्षितिनिर्गतस्य जीवस्य ।

नियमात्तीर्थकरत्वं नास्तीति जिनैः प्रज्ञप्तम् ॥ ११८ ॥

टीका—चतुर्थीक्षितेरागतस्य जीवस्य भवत्येव निर्वृतिगमनं, तीर्थकरत्वं
पुनर्निश्चयेन नास्ति जिनैः प्रज्ञप्तमेतत् । चतुर्थनरकादागतस्य यद्यपि निर्वृति-
गमनं भवति जीवस्य तथापि तीर्थकरत्वं नास्ति, नात्र संदेहो जिनैः प्रति-
पादितत्वादिति ॥ ११८ ॥

तत ऊर्ध्वमाहः—

तेण परं पुढवीसु भयणिज्जा उवररिमा हु णेरइया ।

णियमा अणंतरभवे तित्थयरत्तस्स उत्पत्ती ॥ ११९ ॥

तेन परं पृथिवीषु च भजनीया उपरितमास्तु नारकाः ।

नियमादनंतरभवेन तीर्थकरत्वस्योत्पत्तिः ॥ ११९ ॥

टीका—तेन परं तस्माश्च पृथिव्या ऊर्द्धं पुटवीसु य पृथिवीषु च प्रथ-
मद्वितीयतृतीयप्रभासु भयणिज्जा भाज्या विभाज्या उवरिमा उपरितमा
णेरइया नारकाः नियमादनंतरभवेन तीर्थकरत्वस्योत्पत्तिः । तृतीयद्वितीय-
प्रथमेभ्यो नरकेभ्य आगतानां नारकाणां तेनैव भवेन संयमलामो मोक्षगति-
स्तीर्थकरत्वं च संभवति नात्र प्रतिषेध इति ॥ ११९ ॥

सप्तम्यः पृथिवीभ्य आगतास्तेनैव भवेन यत्र लभंते तदाहः—

णिरयेहिं णिग्गदाणं अणंतरभवमिह णत्थि णियमादो ।

बलदेववासुदेवत्तणं च तह चक्रवदित्तं ॥ १२० ॥

नरकेभ्यो निर्गतानां अंतरभवे नास्ति नियमात् ।

बलदेववासुदेवत्वं च तथा चक्रवर्तित्वम् ॥ १२० ॥

टीका—नरकेभ्यो निर्गतानामनंतरभवे नास्ति नियमात् बलदेवत्वं वासु-
देवत्वं तथा सकलचक्रवर्तित्वं च । नरकादागतस्य तेनैव भवेन बलदेव-
वासुदेवचक्रवर्तिभावा न संभवन्ति संयमपूर्वका यतः नरके च संयमेन गमनं
नास्तीति ॥ १२० ॥

नारकाणां गत्यागतिस्वरूपमुपसंहरन् शेषाणां च सूचयन्नाहः—

उववादोवदणमा णेरइयाणं समासदो भणिओ । ^{दण्णे}

एत्तो सेसाणं पि य आगदिगदिमो पवक्खामी ॥ १२१ ॥

उपपादोद्वर्त्तने नारकाणां समासतो भणिते ।

इतः शेषाणामपि च आगतिगती प्रवक्ष्यामि ॥ १२१ ॥

टीका—उपपादोद्वर्त्तने गत्यागती नारकाणां समासतो भणिते प्रति-
पादिते, इत ऊर्द्धं शेषाणां तिर्यङ्गनुष्यदैवानां च ये संभवतो गत्यागती ते
प्रवक्ष्याम्यागमबलाद्गणिष्मामीति ॥ १२१ ॥

सर्वमपज्जत्ताणं सुहुमकायाणं सर्वतेऊणं ।
वाऊणमसण्णीणं आगमणं तिरियमणुसेहिं ॥ १२२ ॥

सर्वापर्याप्तानां सूक्ष्मकायानां सर्वतेजसां ।
वायूनामसंज्ञिनामागमनं तिर्यङ्मनुष्येभ्यः ॥ १२२ ॥

टीका—सर्व सर्वेषां अपज्जत्ताणं अपर्याप्तानां सुहुमकायाणं सूक्ष्मका-
यानां सर्वतेऊणं सर्वतेजस्कायानां वाऊणं वायुकायानां असण्णीणं
असंज्ञिनां अत्रापि सर्वशब्दः संबंधनीयः सर्ववायुकायानां सर्वासंज्ञिनां चाग-
मनमागतिः तिरियमणुसेहिं तिर्यङ्मनुष्यैः । पृथिवीकायिकाष्कायिकतेजस्का-
यिकवायुकूयिकवनस्पतिकायिका द्वीन्द्रियत्रीन्द्रियचतुरिन्द्रियपंचेन्द्रियाणां ये
लब्धपर्याप्तास्तेषु मध्येषु तिर्यचो मनुष्याश्चोत्पद्यन्ते तथा पृथिवीकायि-
कादिवनस्पतिपर्यन्तेषु सर्वसूक्ष्मेष्वपर्याप्तेषु तथा तेजःकायिकवायुकायिकेषु
बादरेषु पर्याप्तापर्याप्तेषु असंज्ञिषु च तिर्यङ्मनुष्या एवोत्पद्यन्ते न देवा नापि
नारका न चैव भोगभूमिजा भोगभूमिप्रतिभागजाश्चेति ॥ १२२ ॥

अतः पृथिवीकायादयो गत्वा क्कोत्पद्यन्ते इत्याशंकायामाह;—

तिण्हं खलु कायाणं तहेव विगलेंद्रियाणं सर्व्वेसिं ।
अविरुद्धं संक्रमणं माणुसतिरिएसु य भवेसु ॥ १२३ ॥

त्रयाणां खलु कायानां तथैव विकलेंद्रियाणां सर्वेषाम् ।
अविरुद्धं संक्रमणं मानुषतिर्यक्षु च भवेषु ॥ १२३ ॥

टीका—तिण्हं त्रयाणां खलु स्फुटं कायाणं कायानां पृथिवीकायाष्काय-
वनस्पतिकायानां तहेव तथैव विगलेंद्रियाणं सर्वेषां विकलेंद्रियाणां पर्या-
प्तापर्याप्तानां अविरुद्धं अप्रतिषिद्धं संक्रमणं गमनं माणुस मनुष्यभवे तिरिय
तिर्यग्भवे । पृथिवीकायिकाष्कायिकवनस्पतिकायिकाः सर्वे विकलेंद्रि-
याश्चागत्य तिर्यक्षु मनुष्येषु चोत्पद्यन्ते नात्र विरोध इति ॥ १२३ ॥

तेजोवायूनां संक्रमणमाह;—

सर्वेऽपि तेजोकायाः सर्वे तद् वायुकायिका जीवाः ।
न लभन्ते मानुषत्वं नियमात् अनन्तरभवेन ॥ १२४ ॥

सर्वेऽपि तेजःकायाः सर्वे तथा वायुकायिका जीवाः ।
न लभन्ते मानुषत्वं नियमात् अनन्तरभवेन ॥ १२४ ॥

टीका—सर्वेऽपि वादरसूक्ष्मपर्याप्तापर्याप्ता तेजस्कायिकास्तथैव सर्वे
वादः (सूक्ष्मपर्याप्तापर्याप्ताः वायुकायिका जीवा न लभन्ते न प्राप्नुवन्ति मनु-
ष्यत्वं नियमानु अनन्तरभवेन तेनैव भवेनेति ॥ १२४ ॥

प्रत्येकवनस्पतिपृथिवीकायाः कायवादरपर्याप्तानामागमनमाह;—

पत्तये देहा वणप्फइ वादरपज्जत्त पुढवि आऊय ।
मानुसतिरिक्खदेवेहिं चेवाइंति खलु एदे ॥ १२५ ॥

प्रत्येकदेहा वनस्पतयो वादराः पर्याप्ताः पृथिवी आपश्च ।
मानुषतिर्यग्देवेभ्यः एव आयांति खलु एते ॥ १२५ ॥

टीका—प्रत्येकदेहाः नालिकेरादिवनस्पतयः वादराः पर्याप्ता पृथि-
वीकायिका आपायिकाश्चैतेऽपि वादराः पर्याप्तापर्याप्ताश्च मनुष्यतिर्यग्देवेभ्य
एवायांति स्फुटमेतत् नान्येभ्य इति । मनुष्यतिर्यग्देवाः संक्लिष्टा आर्तध्यान-
परा मिथ्यादृष्टय आगत्य प्रत्येकवनस्पतिपृथिवीकायिकाप्रायिकेषूपयन्ति
इति ॥ १२५ ॥

असंज्ञिपर्याप्तानां संक्रमणमाह;—

अविहद्धं संक्रमणं असंज्ञिपज्जत्तयाण तिरियाणं ।
मानुसतिरिक्खसुरणारएसु ण तु सव्यभावेसु ॥ १२६ ॥

अविहद्धं संक्रमणं असंज्ञिपर्याप्तकानां तिरश्चां ।
मानुषतिर्यक्सुरनारकेषु न तु सर्वभावेषु ॥ १२६ ॥

टीका—असंज्ञिपर्याप्तकानां तिरश्चां संक्रमणमविरुद्धं न विरोधमुप-
याति क मनुष्यतिर्यक्सुरनारकेषु चतसृषु गतिष्वपि व्रजंति न तु सर्वभा-
वेषु नैव सर्वेषु नारकतिर्यङ्मनुष्यदेवपर्यायेषु यतः प्रथमायामेव पृथिव्या-
मुत्पद्यंतेऽसंज्ञिनस्तथा देवेषु भवनवासिर्व्यतरज्योतिष्केषूपद्यंते नान्यत्र तथा
भोगभूमिजेषु तत्प्रतिभागजेष्वन्येष्वपि पुण्यवत्सु तिर्यङ्मनुष्येषु नोत्प-
द्यंते ॥ १२६ ॥

अथासंख्यातायुषः केभ्य आगच्छंतीत्याह,—

संखादीदाओ खलु माणुसतिरिया दु मणुयतिरियेहिं ।
संखिज्जआउगेहिं दु णियमा सण्णीय आयंति ॥ १२७ ॥

संख्यातीतायुषः खलु मानुषतिर्यचस्तु मनुष्यतिर्यग्भ्यः ।

संख्यातायुष्केभ्यस्तु नियमात् संज्ञिभ्यः आयान्ति ॥ १२७ ॥

टीका—संख्यातीतायुषः भोगभूमिजा भोगभूमिप्रतिभागजाश्च मनुष्य-
स्तिर्यचः संख्यातायुष्केभ्यो मनुष्यतिर्यग्भ्यः संज्ञिभ्योऽपि नियमेनायांति
व्यक्तमेतत् नान्यत्र दानानुमोदोऽदत्तादानफलं च यत इति ॥ १२७ ॥

अथ संख्यातीतायुषो मृत्वा कां गतिं गच्छंतीत्याशंकयामाह,—

संखादीदाऊणं संक्रमणं णियमदो दु देवेसु ।
पयडीए तणुकसाया सव्वेसिं तेण बोधव्वा ॥ १२८ ॥

संख्यातीतायुषां संक्रमणं नियमस्तु देवेषु ।

प्रकृत्या तनुकषायाः सर्वेषां तेन बोद्धव्याः ॥ १२८ ॥

टीका—संख्यातीतायुषां भोगभूमिजानां भोगभूमिप्रतिभागजानां च
संक्रमणं मृतवोत्पादः नियमस्तु देवेषु, कुत एतत् यतः प्रकृत्या स्वभावेन
तेषां तनवोल्पाः कषायाः क्रोधमानमायालोभास्तेन ते देवेषूपद्यंत इति
ज्ञातव्यं नात्र शंका कर्तव्येति ॥ १२८ ॥

अथ केभ्य आगत्य शलाका पुरुषा भवन्ति केभ्यश्च न भवन्तीत्याशंका
यामाह;—

माणुस तिरियाय तहा सलागपुरिमा ण होंति खलु
णियमा ।

तेसिं अणंतरभवे भयणिज्जं णिव्वुदीगमणं ॥ १२९ ॥

मनुष्या स्तिर्यचश्च तथा शलाकापुरुषा न भवन्ति खलु नियमात् ।

तेषां अनंतरभवे भजनीयं निर्वृतिगमनं ॥ १२९ ॥

टीका—मनुष्यास्तथा तिर्यचश्च शलाकापुरुषास्तीर्थकरचक्रवर्निबलदे-
ववासुदेवा न भवन्ति नियमात् निर्वृतिगमनं तु भाज्यं तेषां कदाचिदनंतर
भवे न तेनैव भवे नत्र भवति मनुष्याणां, न तु तिरश्चां युक्तमेतत् निर्वृति-
गमनकारणं तु भक्त्येव तिरश्चामपि सम्यक्सादिकं तेन न दोष इति ॥ १२९ ॥

अथ मिथ्योपपादः कै इत्याशंकायामाह;—

सण्णि असण्णीण तहा वाणेसु य तह य भवणवासीसु ।

उदवादो बोधव्वो मिच्छादिट्ठीण णियमादु ॥ १३० ॥

संज्ञिनां असंज्ञिनां तथा वानेषु च तथा च भवनवासिषु ।

उपपादो बोद्धव्यो मिथ्यादृष्टीनां नियमात् ॥ १३० ॥

टीका—संज्ञिनामसंज्ञिनां च मिथ्यादृष्टीनां उपपादो मूत्वोत्पत्तिः कदा-
चिद्भानन्त्यतरेषु कदाचिद्भवनवासिषु च बोद्धव्यो नियमेन, नात्र विरोध
एतेषूपपद्यतेऽन्यत्र च पर्णिगामवशादिति ॥ १३० ॥

अथ ज्योतिकिषु क उत्पद्यंत इत्याशंकायामाह;—

संखादीदाऊणं मणुयतिरिक्खाण मिच्छभावेण ।

उदवादो जोदिसिए उक्कस्सं तावसाणं दु ॥ १३१ ॥

संख्यातीतायुषां मनुष्यतिरश्चां मिथ्यात्वभावेन ।

उपपादो ज्योतिष्केषु उत्कृष्टस्तापसानां तु ॥ १३१ ॥

टीका—संख्यातीतायुषामसंख्यातवर्षप्रमाणायुषां मनुष्याणां तिरश्चां च मिथ्यात्वभावेनोपपादः भवनवास्यादिषु ज्योतिष्कदेवेषु कंदफलाद्या-
हाराणां तापसानां चोत्कृष्ट उपपाद स्तेष्वेवं ज्योतिष्केषु शुभपरिणामेना-
न्येनेति ॥ १३१ ॥

अयाजीवकपरित्राजकानां शुभपरिणामेन कियद्वृगमनमित्याशंकाया-
माह;—

परिवायगाण णियमा उक्कस्सं होदि वंभलोगम्हि ।

उक्कस्स सहस्सारत्ति होदि य आजीवगाण तथा ॥ १३२ ॥

परित्राजकानां नियमात् उत्कृष्टो भवति ब्रह्मलोके ।

उत्कृष्टः सहस्रार इति भवति च आजीवकानां तथा ॥ १३२ ॥

टीका—परित्राजकानां संन्यासिनां शुभपरिणामेन नियमात् उत्कृष्ट
उपपादो भवनवास्यादिब्रह्मलोके भवंति, आजीवकानां तथोपपादो भवन
वास्यादि सहस्रारं यावद्भवति सर्वोत्कृष्टाचरणेन मिथ्यात्वभावेन शुभपरि-
णामेनेति वक्तव्यं नान्यथेति । अन्येषां च लिङ्गिनां भवनादिषु च द्रष्टव्यं
शुभपरिणामेनेति ॥ १३२ ॥

अथोर्ध्वं क उतथंत इत्याह;—

तत्तो परं तु णियमा उवावादो णत्थि अण्णलिंगीणं ।

णिगंथसावगाणं उवावादो अच्चुदं जाव ॥ १३३ ॥

ततः परं तु नियमात् उपपादो नास्ति अन्यलिङ्गिनां ।

निर्गन्धश्रावकाणां उपपादः अच्युतं यावत् ॥ १३३ ॥

टीका—ततः सहस्रारादूर्ध्वं परेषु कल्पेषु नियमादुपपादो नास्त्यन्यलिं-
गिनां परमोत्कृष्टाचरणेनापि, निर्गन्धानां श्रावकाणां आर्यिकाणां च शुभ
परिणामेनोत्कृष्टाचरणेनोपपादः सौधर्ममादिं कृत्वा यावदच्युतकल्पः निश्चि-
तमेतदिति ॥ १३३ ॥

अथाभव्या जिनलिङ्गेन कियदूरं गच्छंतीत्याशंकायामाहः—
जाउवरिमगेवेज्जं उववादो अभवियाण उक्कस्सो ।
उक्कट्ठेण तवेण तु णियमा णिगंथालिङ्गेण ॥ १३४ ॥

यावत् उपरिमग्रैवेयकं उपपादः अभव्यानां उत्कृष्टः ।

उत्कृष्टेन तपसा तु नियमान्निग्रैथलिङ्गेन ॥ १३४ ॥

टीका—अभव्यानां निर्ग्रन्थलिङ्गेनोत्कृष्टतपसा निश्चयेनोत्पाद उत्कृष्टः
भवनवासिनमादिं कृत्वोपरिमग्रैवेयकं यावन्मिथ्यात्वभावेन शुभपरिणामेन
रागद्वेषाद्यभावेनेति वक्तव्यं ॥ १३४ ॥

अथोपरि के न गच्छंतीत्याशंकायामाहः—

ततो परं तु णियमा तवदंसणणाणचरणजुत्ताणं ।
णिगंथाणुववादो जावदु सव्ववसिद्धिरिति ॥ १३५ ॥

ततः परं तु नियमात् तपोदर्शनज्ञानचरणयुक्तानाम् ।

निर्ग्रन्थानामुपपादः यावत् सर्वार्थसिद्धिरिति ॥ १३५ ॥

टीका—ततः सर्वोत्कृष्टग्रैवेयकादूर्ध्वं परेषु नवोनुत्तरादिषु सौधर्मादिषु
च निर्ग्रन्थानां सर्वसंगपरित्यागिनां तपोदर्शनज्ञानचरणयुक्तानां चरमदे-
हिनां शुभपरिणामिनां निश्चयेनोपपादः सर्वार्थसिद्धिर्यावत् । सर्वार्थसिद्धि-
मतं कृत्वा सर्वेषु सौधर्मादिषूत्पद्यंत इति ॥ १३५ ॥

अथ देवा आगत्य क्रोत्पद्यंत इत्याशंकायामाहः—

आईसाणा देवा चएत्तु एइंदिएत्तणे भज्जा ।
तिरियत्तमाणुसत्ते भयणिज्जा जाव सहसारा ॥ १३६ ॥

आ ईशानात् देवाः च्युत्वा एकेंद्रियत्वेन भाज्याः ।

तिर्यक्त्वमानुषत्वेन भजनीया यावत् सहस्रारं ॥ १३६ ॥

टीका—भवनवासिनमादिं कृत्वा आ ईशानात् ईशानकल्पो यावत्
देवाश्च्युत्वा एकेंद्रियत्वेन भाज्याः कदाचिदार्तध्यानेनागत्य पृथिवीकायिका-
प्रायिकप्रत्येकवनस्पतिकायिकेषु बादरेषूत्पद्यंत परिणामवशेनान्येषु पंचै-

द्रियपर्याप्ततिर्यङ्मनुष्येषु भोगभूमिजादिवर्जितेषु तत ऊर्ध्वं सहस्रारं यावत्
देवाश्च्युत्वा तिर्यक्तेन मनुष्यत्वेन च भाज्याः नेते एकैन्द्रियेषूपद्यन्ते पुनस्तिर्य-
ग्ग्रहणाच्चारकदेवविकर्लेन्द्रियासंज्ञिसूक्ष्मापर्याप्तसर्वतेजोवायुभोगभूमिजादिषु
सर्वे देवा नोत्पद्यन्ते इति च द्रष्टव्यं ॥ १३६ ॥

उपरितनानामाह;—

ततो परं तु नियमा देवावि अणंतरे भवे सव्वे ।

उववज्जंति मणुस्से ण तेसिं तिरिएमु उववादो ॥ १३७ ॥

ततः परं तु नियमात् देवा अपि अनंतरे भवे सर्वे ।

उत्पद्यन्ते मानुष्ये न तेषां तिर्यक्षु उपपादः ॥ १३७ ॥

टीका—ततः सहस्रारादुपरि नियमाद्देवाः सर्वेऽपि अनंतरभवेन मनुष्ये-
षूपद्यन्ते न तेषां तिर्यक्षूपपादः च्यवनकाले महतः संक्लेशस्याभावो यत
इति ॥ १३७ ॥

शलाकापुरुषा आगत्य ये देवा न भवंति तान्प्रतिपादयन्नाह;—

आजोदिसिंति देवा सलागपुरिसा ण होंति ते नियमा ।

तेसिं अणंतरभवे भयणिज्जं णिव्वुदीगमणं ॥ १३८ ॥

आज्योतिष इति देवा शलाकापुरुषा न भवंति ते नियमात् ।

तेषामनंतरभवे भाज्यं निर्वृतिगमनं ॥ १३८ ॥

टीका—आ ज्योतिषो देवा भवनवासिन आदौ कृत्वा ज्योतिष्का
यावद्देवाः शलाकापुरुषा न भवंति तीर्थकरचक्रवर्त्तिबलदेववासुदेवा न
भवंतीति निश्चयेन निर्वृतिगमनं पुनस्तेषामनंतरभवे भाज्यं कदाचिद्भवति
कदाचिन्नेति तस्य सर्वथा प्रतिषेध्यानास्तीति ॥ १३८ ॥

अथ के शलाकापुरुषा भवंतीत्याशंकायामाह;—

ततो परं तु गेवेज्जं भयणिज्जा सलागपुरिसा दु ।

तेसिं अणंतरभवे भयणिज्जा णिव्वुदीगमणं ॥ १३९ ॥

ततः परं तु ग्रैवेयकं भजनीयाः शलाकापुरुषास्तु ।

तेषामनंतरभवे भजनीयं निर्वृतिगमनं ॥ १३९ ॥

टीका—ततः परं सौधर्मप्राग्भ्य नवग्रैवेयकं यावत्तेभ्यो देवा आगत्य शलाकापुरुषा भवन्ति न भवन्तीति भाज्यास्तेषामनंतरभवेन च निर्वृतिगमनं भाज्यं कदाचिद्भवति कदाचिन्नोति ॥ १३९ ॥

तत ऊर्ध्वं वासुदेवा आगत्य भवन्तीति प्रतिपादयन्नाह;—

णिव्वुदिगमणे रामत्तणे य तित्थयरचक्कवड्डित्ते ।

अणुदिसणुत्तरवासी तदो चुदा ह्वन्ति भयणिज्जा ॥ १४० ॥

निर्वृत्तिर्गमनेन रामत्वेन च तीर्थंकरचक्रवर्तित्वेन ।

अनुदिशानुत्तरवासिनः तेभ्यः च्युता भवन्ति भजनीया ॥ १४० ॥

टीका—निर्वृतिगमनेन रामत्वेन तीर्थंकरत्वेन चक्रवर्तित्वेन च भाज्याः अनुदिशानुत्तरवासिनो देवास्तेभ्यो विमानेभ्यश्च्युताः संतः कदाचित्तीर्थंकर-रामचक्रवर्तिनो मुक्ताश्च भवन्ति न भवन्ति च, वासुदेवाः पुनर्न भवन्ति एवेति ॥ १४० ॥

ये पुनर्निश्चयेन निर्वृतिं गच्छन्ति तान् प्रतिपादयन्नाह;—

सव्वट्ठादो य चुदा भज्जा तित्थयरचक्कवड्डित्ते ।

रामत्तणेण भज्जा णियमा पुण णिव्वुदिं जंति ॥ १४१ ॥

सर्वार्थाच्च च्युता भाज्याः तीर्थंकरचक्रवर्तित्वेन ।

रामत्वेन भाज्या नियमात् पुनर्निर्वृतिं यांति ॥ १४१ ॥

टीका—सर्वार्थात्सर्वार्थसिद्धश्च्युता देवास्तीर्थंकरत्वेन चक्रवर्तित्वेन रामत्वेन च भाज्याः, निर्वृतिं पुनर्निश्चयेन यात्येव न तत्र विकल्पः सर्वे त आगत्य चरमदेहा भवन्ति तीर्थंकरचक्रवर्तिरामविभूतिं मुक्ता मंडलिकादिवि-भूतिं च संयममादाय नियमान्मुक्तिं गच्छन्ति ॥ १४१ ॥

पुनरपि निश्चयेन ये ये सिद्धिं गच्छन्ति तान् प्रतिपादयन्नाह;—
सक्को सहग्रमहिषी सलोकपाला य दक्षिणेंदा य ॥
लोगंतिगा य णियमा चुदा दु खलु णिव्वुदिं जंति ॥ १४२ ॥

शक्रः सहाग्रमहिषी सलोकपालाश्च दक्षिणेंद्राश्च ।

लौकांतिकाश्च नियमात् च्युतास्तु खलु निर्वृतिं यांति । १४२ ॥

टीका—शक्रः सौधमैद्रः सहाग्रमहिषी अग्रमहिषी शची तथा सह वर्तत इति साग्रमहिषी सलोकपालाः लोकान् पालयंतीति लोकपालाः चरारक्षिकसमानास्तैः सह वर्तन्त इति सलोकपालाः दक्षिणेंद्राश्च दक्षिणशब्दः प्रथमोच्चरणे वर्त्तते तेन सनत्कुमारब्रह्मलोकवशतारानतारणेन्द्राणां ग्रहणं च शब्देनान्येषां च, लौकांतिकाश्च सारस्वतादित्यवह्न्यरुणन्द्रगर्दतोयतुषिताव्यावाधिरिष्टाश्चाष्टप्रकारा ब्रह्मलोकवासिनो देवर्षयो नियमात् च्युता मनुष्यक्षेत्रमागता निर्वृतिं यांति । सौधर्मो मनुष्यभवं प्राप्य मोक्षं याति तथा तस्याग्रमहिषी लोकपालाश्च मनुष्यत्वं प्राप्य नियमतो निर्वृतिं यांति तथा दक्षिणेंद्रा लौकांतिकाश्च चरमदेहतां प्राप्य निश्चयेन मुक्तिं गच्छन्ति स्फुटमेतन्नात्र संदेह इति ॥ १४२ ॥

गत्यागत्यधिकारं समुच्चयन्नाह;—

एवं तु सारसमए भणिदा दु गदीगदी मया किंचि ।
णियमादु मणुसगदिए णिव्वुदिगमणं अणुण्णादं ॥ १४३ ॥

एकेन्द्रियादयः प्राणाः चतुर्दश तु भवन्ति जीवस्थानानि ।

गुणस्थानानि च चतुर्दश मार्गणास्थानान्यपि तथैव ॥ १४३ ॥

टीका—एवं तु अनेन प्रकारेण सारसमये व्याख्याप्रज्ञप्तया सिद्धांते तस्माद्वा भणिते गत्यागती गतिश्च भणिता आगतिश्च भणिता मया किंचित् स्तोकरूपेण । सारसमयादुद्धृत्य गत्यागतिस्वरूपं स्तोकं मया प्रतिपादितमित्यर्थः । निर्वृतिगमनं पुनर्मनुष्यगत्यामेव निश्चयेनानुज्ञातं जिनवरैर्नान्यासु गतिषु तत्र संयमाभावादिति ॥ १४३ ॥

अथ कैः किंभूताः कैः कृत्वा निर्वृतिं यांतीत्याशंकायामाह;—

सम्मद्वंसणणाणेहिं भाविदा सयलसंजमगुणेहिं ।

णिट्टवियसव्वकम्मा णिग्गंथा णिव्वुदिं जंति ॥ १४४ ॥

सम्यग्दर्शनज्ञानाभ्यां भाविताः सकलसंयमगुणैः ।

निष्ठापितसर्वकर्माणो निर्ग्रन्था निर्वृतिं यांति ॥ १४४ ॥

टीका—सम्यग्दर्शनज्ञानाभ्यां भाविताः सकलसंयमगुणैश्च भाविताः यथाख्यातसंयमविशुद्धिवर्द्धिता निष्ठापितसर्वकर्माणः विनाशितसर्वकर्मभूता संतो निर्ग्रन्था अनंतचतुष्टयसहाया निर्वृतिं यांति नात्र संदेह इति ॥ १४४ ॥

अथ ते तत्र गत्वा कीदृग्भूतं सुखमनुभवन्ति कियंतं कालमधितिष्ठन्तीत्याशंकायामाह;—

ते अजरमरुजममरमसरीरमकूखयमणुवमं सोक्खं ।

अव्वाबाधमणंतं अणागदं कालमत्थंति ॥ १४५ ॥

ते अजरमरुजममरमशरीरमक्षयमनुपमं सौख्यं ।

अव्याबाधमनंतं अनागतं कालं तिष्ठन्ति ॥ १४५ ॥

टीका—ते मुक्तिं प्राप्ता अजरं न विद्यते जरावस्था वृद्धत्वं यत्र तदजरं, न विद्यते रुजा रोगो यत्र तदरुजं; न म्रियते यत्र तदमरं, अशरीरं औदारिकादिपंचशीरहितं, अक्षयं क्षयरहितं शाश्वतं सुखं अनंतज्ञानदर्शनसुखवीर्यरूपं, अव्याबाधं अन्योपघातविनिर्मुक्तं, अनंतमनागतं कालमधितिष्ठन्ति भविष्यत्कालपर्यंतं परमसुखे निमग्नास्तिष्ठन्तीति ॥ १४५ ॥

गत्यागतस्वरूपं निरूप्य स्थानाधिकारं प्रतिपादयन्नाह;—

एहंदियादि पाणाचौद्दस दु हवंति जीवठाणाणि ।

गुणठाणाणि य चौद्दस मग्गणठाणाणिवि तहेव १४६ ॥

एकेंद्रियादयः प्राणाः चतुर्दश तु भवंति जीवस्थानानि ।

गुणस्थानानि च चतुर्दश मार्गणास्थानान्यपि तथैव १४६

टीका—जीवस्थानान्याधारभूतानेकेंद्रियादीन् प्रतिपादयति एकेंद्रियादय एकं सूत्रं प्राणो द्वितीयं सूत्रं चतुर्दश जीवस्थानानि भवंति तृतीयं सूत्रं गुणस्थानानि चतुर्दश चतुर्थं सूत्रं मार्गणास्थानानि चतुर्दश भवंति पंचमं सूत्रं पंचत्रिःसंग्रहस्तत्र संग्रहस्थानसूत्रं व्याख्यायते—जीवास्तिष्ठन्ति येषु तानि जीवस्थानानि, गुणा मिथ्यात्वादयो निरूप्यन्ते येषु तानि गुणस्थानानि, जीवा मृग्यन्ते येषु यैर्वा तानि मार्गणास्थानानि इति ॥ १४६ ॥

अथ कः मार्गणाऽऽदौ जीवगुणमार्गणा का इत्याशंकायामाह;—

गदिआदिमग्गणाओ परूविदाओ य चोद्दसा चेव ।

एदेसिं खलु भेदा किंचि समासेण वोच्छामि ॥ १४७ ॥

गत्यादिमार्गणाः परूपिताश्च चतुर्दश चैव ।

एतेषां खलु भेदाः कियन्तः समासेन वक्ष्यामि ॥ १४७ ॥

टीका—गत्यादिमार्गणाश्चतुर्दश एवागमं निरूपिताः, चशब्दाद्वादरे-केंद्रियादीनि जीवस्थानानि चतुर्दश मिथ्यादृष्ट्यादीनि गुणस्थानानि चतुर्दशेत्येतेषां भेदान्क्रियतः समासेन संक्षेपेण प्रवक्ष्यमीति ॥ १४७ ॥

एवं सर्वमाक्षिप्यैकेंद्रियादिभेदांस्तावत्प्रतिपादयन्नाह;—

एइंदियादि जीवा पंचविधा भयवदा दु पण्णत्ता ।

पुढवीकायादीया विगला पंचेंद्रिया चेव ॥ १४८ ॥

एकेंद्रियादयः जीवाः पंचविधा भगवता दु प्रज्ञताः ।

पृथिवीकायादयः विकलाः पंचेंद्रिया एव ॥ १४८ ॥

टीका—ये एकेंद्रियादयो जीवाः संग्रहसूत्रेण सूचितास्ते पंचविधाः पंचप्रकारा एव भगवता प्रज्ञताः । के ते पंचप्रकारा इत्याशंकायामाह;—

पृथिवीकायिकादय एकः प्रकारः, विकलेंद्रिया द्वितीयः प्रकारः, त्रीन्द्रिया-
स्तृतीयः प्रकारः, चतुर्गिन्द्रियाः चतुर्थः प्रकारः, तथा पंचेंद्रियाः पंचमः
प्रकारः । पंचप्रकारा एव न षट्प्रकार नापि चत्वार इति ॥ १४८ ॥

पृथिवीकायादिभेदा उत्तरत्र प्रबंधेन प्रतिपाद्यंत इति कृत्वा द्वीन्द्रियादीन्
प्रतिपादयन्नाह;—

संखो गोभी भमरादिया दु विगलेंद्रिया मुणेदव्वा ।

पंचेंद्रिया दु जलस्थलखचरा सुरणारयणरा य ॥ १४९ ॥

शंखो गोभी भमरादयस्तु विकलेंद्रिया ज्ञातव्याः ।

पंचेंद्रियास्तु जलस्थलखचराः सुरनारकनराश्च ॥ १४९ ॥

टीका—आदिशब्दः प्रत्येकमभिसंबध्यते; शंखादयः भमरादयः, गोभ्या-
दयः विकलेंद्रिया द्वीन्द्रियाः त्रीन्द्रियाश्चतुर्गिन्द्रिया यथासंख्येनाभिसंबध्यते । एते
शंखकृम्यक्षवराटकभृङ्गगंडूपादयः द्वीन्द्रिया ज्ञातव्याः, गोभीकुंथुपिपी-
लिकामकुणवृश्चिकयकेंद्रगोपादयस्त्रीन्द्रिया ज्ञातव्याः, भमरमधुकरीदंशक-
पतंगमक्षिकादयश्चतुर्गिन्द्रिया ज्ञातव्याः, पंचेंद्रियास्तु जलचराः स्थलचराः
खचराः सुरा नारका नराश्च ज्ञातव्या इति ॥ १४९ ॥

प्राणान् प्रतिपादयन्नाह;—

पंचय इंद्रियपाणा मणवचकाया दु तिणिण बलपाणा ।

आणप्पाणप्पाणा आउगपाणेण होंति दस पाणा १५०

पंचैव इंद्रियाणि प्राणा मनोवचनकायास्तु त्रयो बलप्राणाः ।

आनप्राणः प्राणः आयुःप्राणेन भवन्ति दश प्राणाः ॥ १५० ॥

टीका—पंचेंद्रियाणि स्पर्शनरसनघ्राणचक्षुःश्रोत्राणि पंच प्राणाः
मनोवचः कायास्तु बलरूपास्त्रयः प्राणाः आनप्राणाबुद्ध्यासनिःश्वासलक्षण
एकः प्राणा आयुर्भवधारणलक्षणं पुद्गलप्रचय एकः प्राणा एवमेते दश
प्राणा भवन्तीति ॥ १५० ॥

एकेंद्रियादीनां प्राणानां च स्वस्वामिसंबंधं प्रतिपादयन्नाह;—

इंद्रिय बल उस्मासा आऊ चदु छक सत्त अट्टेव ।
एगिंदिय विगलिंदिय असण्णि सण्णीण णव दस
पाणा ॥ १५१ ॥

इंद्रियं बलं उच्छ्वास आयुः चत्वारः षट् सप्त अष्टैव ।
एकेंद्रियस्य विकलेंद्रियस्य असंज्ञिनः संज्ञिनो नव दश प्राणाः ॥

टीका—इंद्रियं स्पर्शनेंद्रियमेकः प्राणः, बलं कायबलं द्वितीयः प्राणः, उच्छ्वासस्तृतीयः प्राणः, आयुश्चतुर्थः प्राणः, एते चत्वारः प्राणा एकेंद्रियस्य पर्याप्तस्य भवंति पर्याप्तिरहितस्य पुनरुच्छ्वासरहिता भवंति । द्वीन्द्रियस्य पर्याप्तस्य स्पर्शनरसनकायबलवाग्बालोच्छ्वासायूषि षट् प्राणा भवंति, अपर्याप्तस्य त एव वागुच्छ्वासरहिताश्चत्वारः । त्रीन्द्रियस्य पर्याप्तस्य स्पर्शनरसनघ्राणकायबलवाग्बालोच्छ्वासायूषि षट् प्राणा भवंति, त एव वागुच्छ्वासरहिताः पंचापर्याप्तस्य । स्पर्शनरसनघ्राणचक्षुः कायबलवाग्बालोच्छ्वासायूष्यष्टौ प्राणाश्चतुरिंद्रियस्य पर्याप्तस्य भवंति वागुच्छ्वासरहितास्त एव षडपर्याप्तस्य भवंति । पंचेंद्रियस्य कायबलवाग्बालोच्छ्वासायूषि चासंज्ञिनः पर्याप्तस्य नव प्राणा भवंति त एव वागुच्छ्वासरहिताः सप्त भवंत्यपर्याप्तस्य । संज्ञिनः पर्याप्तस्य पुनः सर्वेऽपि दश प्राणा भवंति, अपर्याप्तस्य मनोवागुच्छ्वासरहितास्त एव सप्त भवंतीति ॥ १५१ ॥

जीवसमासान्निरूपयन्नाह;—

सुद्धुमा वादरकाया ते खलु पज्जत्तया अपज्जत्ता ।
एइंदिया दु जीवा जिणेहिं कहिया चदुवियप्पा ॥ १५२

सूक्ष्मा वादरकायास्ते खलु पर्याप्तका अपर्याप्तकाः ।

एकेंद्रियास्तु जीवा जिनैः कथिताः चतुर्विकल्पाः ॥ १५२ ॥

टीका—ते पुनरेकैन्द्रिया बादरसूक्ष्मपर्याप्तभेदेन जिनैश्वर्यविकल्पाः कथिता इति कृत्वा चत्वारो जीवसमासा भवतीति ॥ १५२ ॥

शेषजीवसमासान् प्रतिपादयन्नाह;—

पञ्जत्तापञ्जत्ता वि ह्येति विगलेंद्रिया दु छवभेया ।

पञ्जत्तापञ्जत्ता सण्णि असण्णीय सेसा दु ॥ १५३ ॥

पर्याप्ता अपर्याप्ता अपि भवन्ति विकलेंद्रियास्तु षड्भेदाः ।

पर्याप्ता अपर्याप्ताः संज्ञिनः असंज्ञिनः शेषास्तु ॥ १५३ ॥

टीका—विकलेंद्रिया द्वीन्द्रियत्रीन्द्रियचतुरिन्द्रियाः पर्याप्तापर्याप्तभेदेन षड्भेदा भवन्ति तथा पञ्चेंद्रियाः संज्ञिनोऽसंज्ञिनः पर्याप्तापर्याप्तभेदेन चतुर्विकल्पा भवन्ति । एवमेते दश जीवसमासाः पूर्वोक्ताश्चत्वारः सर्व एते चतुर्दश जीवसमासा भवतीति ॥ १५३ ॥

गुणस्थानानि प्रतिपादयन्नन्तरं सूत्रद्वयमाह;—

मिच्छादिद्वी सासादणो य मिस्सो असंजदो चेव ।

देसविरदो पमत्तो अपमत्तो तह य णायव्वो ॥ १५४ ॥

एत्तो अपुव्वकरणो अणियद्वी सुहुमसंपराओ य ।

उवसंतस्सीणमोहो सजोगिकेवल्लिजिणो अजोगी य ॥ १५५ ॥

मिथ्यादृष्टिः सासादनश्च मिश्रः असंयतश्चैव ।

देशविरतः प्रमत्तः अप्रमत्तः तथा च ज्ञातव्यः ॥ १५४ ॥

इतः अपूर्वकरणः अनिवृत्तिः सूक्ष्मसांपरायश्च ।

उपज्ञांतक्षीणमोहौ सयोगिकेवल्लिजिनः अयोगी च ॥ १५५ ॥

टीका—मिथ्या वितथाऽस्त्या दृष्टिर्दर्शनं विपरितैकांतविनयसंशया-ज्ञानरूपमिथ्यात्वकर्मोदयजनिता येषां ते मिथ्यादृष्टयोऽथवा मिथ्या वितथं तत्र दृष्टी रुचिः श्रद्धा प्रत्ययो येषां ते मिथ्यादृष्टयोऽनेकांततत्त्वपराङ्मुखाः । आसादनं सम्यक्त्वविराधनं सहासादनेन वर्तत इति सासादो विनाशित-

सम्यद्दर्शनः । अप्राप्तमिथ्यात्वकर्मोदयजनितपरिणामः मिथ्यात्वाभि-
 मुक्तः । दृष्टिः श्रद्धा रुचिः एकार्थः समीचीना च मिथ्या च दृष्टिर्यस्यासौ
 सम्यङ्मिथ्यादृष्टिः सम्यङ्मिथ्यात्वोदयजनितपरिणामः सम्यक्त्वमिथ्यात्व-
 योरुदयप्राप्तस्पर्द्धकानां क्षयात् सतामुदयाभावलक्षणोपशमाच्च सम्यङ्मि-
 थ्यादृष्टिः । समीचीना दृष्टिः श्रद्धा यस्यासौ सम्यग्दृष्टिः असंयतश्चासौ
 सम्यग्दृष्टिश्चासंयतसम्यग्दृष्टिः क्षायिकक्षायोपशमिकौपशमिकदृष्टिभेदेन
 त्रिविधः सप्तप्रकृतीनां क्षयः क्षयोपशमेनोपशमेन च स्यात् । संयतश्च संयता-
 संयतः न चात्रविरोधः संयमासंयमयोरेकद्रव्यवर्तिनोः त्रसंस्थावरनिबन्धन-
 त्वात् अप्रत्याख्यानवरणस्य सर्वघातिस्पर्द्धकानामुदयक्षयात्सतां चोपशमा-
 त्प्रत्याख्यानवरणीयोदयाच्च संयमासंयमो गुणः । प्रकर्षेण प्रमाद्वन्तः
 प्रमत्ताः सम्यक्प्रयताः संयताः प्रमत्ताश्च ते संयताश्च प्रमत्तसंयताः नात्र विरोधो
 यतः संयमो नाम हिंसानूतस्तेयाब्रह्मपरिग्रहेभ्यो विरतिगुप्तिसमित्यनुरक्षि-
 तोऽसौ प्रमादेन (न) विनाश्यत इति, प्रमत्तवचनं अंतदीपकत्वात् शेषातीति-
 सर्वगुणेषु प्रमत्ताश्रितत्वं सूचयति, प्रमत्तसंयतः संयमे (मो)ऽपि क्षायोपशमिकः
 संयमनिबन्धनः सम्यक्त्वापेक्षया क्षायोपशमिकगुणनिबन्धनः प्रमत्तसंयताः
 पूर्वोक्तलक्षणो न प्रमत्तसंयता अप्रमत्तसंयताः पंचदशप्रमादरहिताः एषोऽपि
 क्षायोपशमिकगुणः प्रत्याख्यानावरणस्य कर्मणः सर्वघातिस्पर्द्धकानां उदय-
 क्षयात् तेषामेव सतां पूर्ववदुपशमात्संज्वलनोदयाच्च । प्रत्याख्यानोत्पत्तेः
 आदिदीपकत्वाच्छेषाणां सर्वेषामप्रमत्तत्वं । करणाः परिणामा न
 पूर्वा अपूर्वा अपूर्वाः करणा यस्यासौ अपूर्वकरणः स द्विविधः
 उपशमः, क्षपकः, कर्मणामुपशमनक्षपणनिबन्धनत्वात् । क्षपकस्य क्षौ-
 यिको गुणः, उपशमकस्य क्षायिक औपशमिकश्च दर्शनमोहनीयक्षयम-

१ 'क्षायिकौपशमिको गुणः' इति प्रेस-ख-ग-पुस्तके पाठः । स च सिद्धान्त-
 विरुद्धो दर्शनमोहनीयक्षयमविधाय इति हेतुविरुद्धत्वातो निःसार्य 'क्षायिको गुणः'
 इत्येव पाठो मुद्रितः ।

विधाय क्षपकश्रेण्यारोहणानुपपत्तेर्दर्शनमोहनीयक्षयोपशमाभ्यां विनोपशम-
श्रेण्यारोहणानुपलंभाच्च । समानसमयस्थितजीवपरिणामानां निर्भेदेन वृत्ति-
रथवा निवृत्तिर्यावृत्तिर्नविद्यते निवृत्तिर्येषां ते निवृत्तयस्तैः सह चरितो गुणो-
ऽनिवृत्तिर्गुणः वादरसांपरायः सोऽपि द्विविधः उपशमकः क्षपकः काश्चित्प्र-
कृतीरुपशमयति काश्चिदुपरिष्ठादुपशमयिष्यतीति औपशमिकोऽयं गुणः
काश्चित्प्रकृतीः क्षपयति काश्चित् क्षपयिष्यतीति क्षायिकोऽयं गुणः औप-
शमिकश्च क्षायिकः क्षायोपशमिकश्च सूक्ष्मसांपरायः कषायो येषां ते सूक्ष्म-
सांपरायास्तैः सहचरितो गुणोऽपि सूक्ष्मसांपरायः स द्विविधः उपशमकः
क्षपकः, सम्यक्त्वापेक्षया क्षपकः क्षपकस्य क्षायिको गुणः औपशमि-
कस्य क्षायिको गुण उपशमकस्य क्षायिकौपशमिकश्च काश्चित् प्रकृतीः
क्षपयति क्षपयिष्यति क्षपिताश्चैव क्षायिकः काश्चिदुपशमयति उपशम-
यिष्यति उपशमिताश्चेति औपशमिको मोहशब्दः प्रत्येकमभिसंबध्यते उप-
शांतो मोहो येषां ते उपशांतमोहास्तैः सहचरितो गुण उपशांतमोह उप-
शमिताशेषकषायत्वादौपशमिकः । क्षीणो विनष्टो मोहो येषां ते क्षीणमो-
हास्तैः सहचरितो गुणः क्षीणमोहः द्रव्यभावद्वैविध्यादुभयात्मकस्य निरन्वयवि-
नाशात्क्षायिकगुणा एते सर्वेऽपि छद्मस्थाः । केवलं केवलज्ञान तद्विद्यते
येषां ते केवलिनः सह योगेन वर्तते इति सयोगाः सयोगाश्च ते केवलिनश्च
सयोगकेवलजिनास्तैः सह चरितो गुणः सयोगकेवली क्षपिताशेषघाति-
कर्मकत्वात् निःशक्तीकृतवेदनीयकर्मकत्वात् नष्टाष्टकर्मावयवकत्वात् क्षायि-
कगुणः केवलजिनशब्द उत्तरत्राप्यभिसंबध्यते काकाक्षतारकवत् । न वि-
द्यते योगो मनवच्चः सह कायपरिस्पंदो द्रव्यभावरूपो येषां तेऽयोगिनस्ते च तं
केवलजिनाश्चायोगिकेवलजिनास्तैः सहचरितो गुणोऽयं योगकेवलिनः क्षी-
णशेषघातिकर्मकत्वात् निरस्यमानघातिकर्मकत्वाच्च क्षायिको गुणः ।
च शब्दात्सिद्धा निष्ठिता निष्पन्ना निराकृताशेषकर्माणः बाह्यार्थ निरपेक्षा-
नंतनुपमसहजाप्रतिपक्षसुखा निःशेषगुणनिधानाश्चरमदेहात् किञ्चिन्मन्यूनस्व-
देहाः कोशविनिर्गतसायकोपमा लोकशिखरवासिनः ॥ १५४-१५५ ॥

चतुर्दश गुणस्थानानि प्रतिपाद्य मार्गणास्थानानि निरूपयन्नाह;—

गइ इंदिये च काये जोगे वेदे कसाय णाणे य ।

संजम दंसण लेस्सा भविया सम्मत सण्णि आहारे॥१५६॥

गतिरिंद्रियाणि च कायो योगो वेदः कषायो ज्ञानं च ।

संयमो दर्शनं लेइया भव्यः सम्यक्त्वं संज्ञी आहारः ॥ १५६ ॥

टीका—गम्यत इति गतिः गतिकर्मोदयापादितचेष्टा भवाद्भवांतर-
सक्रांतिर्वा गतिः सा चतुर्विधा नरकगतितिर्यग्गतिमनुष्यगतिदेवगतिभेदेन,
स्वार्थनिरतानींद्रियाणि अथवा इन्द्र आत्मा तस्य लिंगमिंद्रियं इंद्रेण दृष्ट-
मिति चैंद्रियं, तद्विविधं द्रव्येन्द्रियं भावेन्द्रियं चेति, निर्वृत्युपकरणं द्रव्येन्द्रियं,
लब्ध्युपयौगौ भावेन्द्रियं, कर्मणा या निर्वर्त्यते सा निर्वृत्तिः, सापि द्विविधा
बाह्याभ्यंतरभेदेन, तत्र लोकप्रमितविशुद्धात्मप्रदेशानां प्रतिनियतचक्षुरादी-
न्द्रियस्थानेनावस्थितानामुत्सेधांगुलस्यासंख्येयभागप्रमितानां वृत्तिरभ्यंतरा
निर्वृतिरात्मप्रदेशेष्विन्द्रियव्यपदेशभाक् यः प्रतिनियतचक्षुरादिसंस्थानो नाम
कर्मोदयापादितावस्थाविशेषः पुद्गलप्रचयः सा बाह्या निर्वृत्तिः, उप-
क्रियतेऽनेनेत्युपकरणं येन निर्वृत्तेरुपकारः क्रियते तदुपकरणं, तदापि
द्विविधं, बाह्याभ्यंतरभेदात्, अभ्यंतरं कृष्णशुक्लमंडलादिकं, बाह्यं अक्षिप-
श्मपत्रद्वयादिः; इंद्रियनिवृत्तिहेतुः क्षयोपशमाविशेषो लब्धिर्यत्संनिधानादात्मा
द्रव्येन्द्रियं प्रति व्याप्रियते, तन्निमित्तं प्रतीत्योत्पद्यमान आत्मनः परिणाम
उपयोगः कार्यं कारणोपचारात्; तदिंद्रियं पंचविधं स्पर्शनादिभेदेन तानि
विद्यंते येषां ते एकैंद्रियादयः । आत्मवृत्त्युपचितपुद्गलपिंडः कायः पृथिवी-
कायादिनामकर्मजनितं परिणामो वा सः पृथिवीकायादिभेदेन षड्विधः ।
आत्मप्रवृत्तिसंकोचविकोचो योगः मनोवाक्कायावष्टंभवलेन जीवप्रदेशपरिस्पंदो
वा योगः सः पंचदशभेदो मनवचनकायश्चतुश्चतुः सप्तभेदेन । आत्मप्रवृत्ति-
मैथुनसंमोहोत्पादो वेदः स्त्रीपुंनपुंसकभेदेन त्रिविधः । क्रोधादिपरिणामव-

शेन कथंतीति कषायाः क्रोधमानमायालोभभेदेन चतुःप्रकाराः । भूतार्थ-
प्रकाशकं ज्ञानं आत्मार्योपलभकं वा तत्पंचविधं मतिश्रुतावधिमनःपर्यय-
केवलभेदेनायथार्थोपलभकमजानं तत् त्रिविधं मत्यज्ञानं श्रुताज्ञानं विभंग-
ज्ञानभेदेन । व्रतसमितिकषायदण्डेन्द्रियाणां रक्षणपालनानिग्रहत्यागजन्यः
संयमः सः सप्तविधः सामायिकछेदोपस्थापनपरिहारशुद्धिसूक्ष्मसांप्राय-
यथाख्यातभेदेन असंयमासंयमासंयमश्च । प्रकाशवृत्तिर्दर्शनं तच्चक्षुरचक्षु-
रवधिकेवलदर्शनभेदेन चतुर्विधं । आत्मप्रवृत्तिसंश्लेषकरी लेख्या कषाया-
नुरजिता योगप्रवृत्तिर्वा सा च षड्विधा कृष्णनीलकापोततेजःपद्मशुक्लेख्या
भेदेन । निर्वाणपुरस्कृतो भव्यः सम्यक्दर्शनादिग्रहणयोग्यस्तद्विपरीतोऽभव्यो
ऽनायनिधनकर्मबंधः । तत्वरुचिः सम्यक्त्वं प्रशमसंवेगानुकंपास्तिक्याभिव्यक्ति-
लक्षणं वा तत्क्षायिकक्षायोपशमिकोपशमिकभेदेन त्रिविधं मिथ्यात्वसामा-
दनसम्यक्त्वित्यात्वभेदेन च तद्विपरीतं त्रिविधं । शिक्षाक्रियोपदेशालापग्राहि-
कः संज्ञी तद्विपरीतोऽसंज्ञी । शरीरप्रायोग्यपुद्गलपिंडग्रहणमाहारः स वियतं
यस्य स आहारी तद्विपरीतोऽनाहारी । अत्र सर्वोपि विभक्तिनिर्देशः प्रथ-
माविभक्त्यर्थे द्रष्टव्योऽथवा प्राकृतवलादेकागदयश्चशब्द सर्वविशेषसंग्रहार्थः
समुच्चयार्थो वा ॥ १५६ ॥

एवं चतुर्दश मार्गणास्थानानि प्रतिपाद्य तत्रजीवगुणस्थानानि निरू-
पयन्नाह—

जीवाणं खलु ठाणाणि जाणि गुणसण्णिदाणि ठाणाणि ।

एदे मग्गणठाणेसुचेव परिमग्गदव्वाणि ॥ १५७ ॥

जीवानां खलु स्थानानि यानि गुणसंज्ञितानि स्थानानि ।

एते मार्गणास्थानेषु चैव परिमार्गयितव्यानि ॥ १५७ ॥

टीका—जीवानां यानि स्थानानि गुणसंज्ञकानि च यानि स्थानानि
तान्येतानि मार्गणास्थानेषु नान्येषु स्फुटं मार्गं कथयितव्यानि यथासंभवं
द्रष्टव्यानीत्यर्थः ॥ १५७ ॥

तदेव दर्शयन्नाहः—

तिरियगदीए चोइस हवंति सेसासु जाण दो दो दु ।
मग्गणठाणस्सेदं णेयाणि समासठाणाणि ॥ १५८ ॥

तिर्यग्गतौ चतुर्दश भवंति शेषासु जानीहि द्वौ द्वौ तु ।
मार्गणास्थानेषु एतानि ज्ञेयानि समासस्थानानि ॥ १५८ ॥

टीका—तिरश्चां गतिस्तिर्यगतिस्तस्यां तिर्यग्गतौ जीवसमासस्थानानि चतुर्दशैवापि भवंति सर्वेषामेकेंद्रियवाद्रसूक्ष्मपर्याप्तापर्याप्तद्वीन्द्रियत्रीन्द्रिय-चतुरिन्द्रियपर्याप्तापर्याप्तपंचेंद्रियसंज्ञ्यसंज्ञिपर्याप्तापर्याप्तानां संभवात् शेषासु पुनर्नरक्ष्मनुष्यदेवगतिषु द्वौ संज्ञिपर्याप्तापर्याप्तौ जीवसमासौ भवतः न तासु तृतीयं संभवति, एवं सर्वेषु मार्गणास्थानेषु इन्द्रियादिषु एतानि जीव-समासस्थानानि परमागमानुसारेणानेतव्यान्यन्वेषितव्यानीति । तद्यथा—एकें-द्रियेषु वाद्रसूक्ष्मपर्याप्तापर्याप्ताश्रित्वारो जीवसमासाः, द्वीन्द्रियत्रीन्द्रियच-तुरिन्द्रियेषु पर्याप्तापर्याप्तौ द्वौ स्वकीयौ जीवसमासौ पंचेंद्रियेषु संज्ञ्यसंज्ञिपर्या-प्तापर्याप्ताश्रित्वारो जीवसमासाः, पृथिवीकायिकाकायिकतेजःकायिकवा-युकायिकवनस्पतिकायेषु एकैकशो वाद्रसूक्ष्मपर्याप्तापर्याप्ताश्रित्वारो-सकायिकेषु द्वीन्द्रियत्रीन्द्रियचतुरिन्द्रियसंज्ञ्यसंज्ञिनः प्रत्येकं पर्याप्तापर्याप्ता दश जीवसमासाश्चतुर्षु मनोयोगेषु सत्यमनोयोगमृषामनोयोगसत्यमृषा मनोयोगेषु; अनुभयमनोयोगेषु संज्ञिपर्याप्तक एको जीवसमासः, त्रिषु वाग्योगेषु सत्यमृषोभयवाग्योगेषु संज्ञीपर्याप्त एक अनुभयवाग्योगे द्वीन्द्रिय-त्रीन्द्रियचतुरिन्द्रियासंज्ञिसंज्ञिनः पर्याप्ताः पंचौदारिककाययोगे वाद्रसूक्ष्म-विकलेंद्रियसंज्ञ्यसंज्ञिनः पर्याप्ताः सप्तौदारिकमिश्रकाययोगे त एव किंत्वप-र्याप्ताः संज्ञिपर्याप्ताश्चाष्टौ वैक्रियककाययोगे संज्ञी पर्याप्तः वैक्रियकमिश्रका-ययोगे निर्वृतपर्याप्तापेक्षया संज्ञिपर्याप्ता लब्ध्यपर्याप्तापेक्षया लब्ध्यपर्याप्त आहारमिश्रयोरैके एव संज्ञी पर्याप्तः कार्माणकाययोगे सप्तापर्याप्ताः अष्टम-

संज्ञी पर्याप्तः लोकपूरणस्थः, स्त्रीवेदे च संज्ञ्यसंज्ञ्यपर्याप्तपर्याप्ताश्वत्वारः
नपुंसकवेदे च चतुर्दशापि क्रोधमानमायालोभेषु चतुर्दशापि मतिश्रुताव-
धिज्ञानेषु द्वौ संज्ञिपर्याप्तापर्याप्तौ निर्वृत्यपर्याप्तापेक्षया केवलमनःपर्यय-
विभंगज्ञानेषु संज्ञी पर्याप्त एकः सामायिकछेदोपस्थापनपरिहारशुद्धिसूक्ष्म-
सांपराययथाख्यातसंयमेषु संयमासंयमे च संज्ञी पर्याप्त एक एव असंयमे
च चतुर्दशापि; चक्षुर्दर्शने चतुरिन्द्रियसंज्ञ्यसंज्ञिपर्याप्तापर्याप्ताः षट् अप-
र्याप्तकालेऽपि चतुर्दश क्षयोपशमस्य सद्भावाद्भुपयोगः पुनर्नास्त्येव अचक्षु-
दर्शने चतुर्दशाप्यवधिदर्शने द्वौ संज्ञिपर्याप्तापर्याप्तौ केवलदर्शने संज्ञी
पर्याप्त एक एव, कृष्णनीलकापोतलेऽस्यासु चतुर्दशापि तेजः पद्मशुक्ले-
स्यासु द्वौ संज्ञिपर्याप्तौ, भव्यसिद्धेषु चतुर्दशापि, क्षायोपशमिकक्षायिकसा-
सादनसम्यक्त्वकेषु उपशमश्रेण्यपेक्षया औपशमिकसम्यक्त्वे च द्वौ संज्ञिपर्या-
प्तापर्याप्ता सम्यङ्निश्चयात्वे प्रथमसम्यक्त्वे च पर्याप्तः संज्ञी एक एव मिथ्यात्वे
चतुर्दशापि, संज्ञिषु संज्ञिपर्याप्तापर्याप्तौ द्वौ, आहारिषु चतुर्दशापि अना-
हारिषु सप्तापर्याप्ताः अष्टमः संज्ञी पर्याप्तः केवली । सर्वत्र जीवसमासा
इति संबंधः ॥ १५८ ॥

मार्गणास्थानेषु जीवसमासान् प्रतिपाद्य गुणस्थानानि प्रतिपादयन्नाह—

सुरणारयेसु चत्वारि ह्येति तिरियेसु जाण पंचेव ।

मणुसगदीएवि तथा चोहसगुणणामधेयानि ॥ १५९ ॥

सुरनारकेषु चत्वारि भवन्ति तिर्यक्षु जानीहि पंचैव ।

मनुष्यगतावपि तथा चतुर्दश गुणनामधेयानि ॥ १५९ ॥

टीका—सुरेषु नारकेषु च मिथ्याहृष्ट्याद्यसंयतपर्यंतानि चत्वारि गुण-
स्थानानि भवन्ति, तिर्यक्षु तान्येव कथितानि संयतासंयतश्च पंच भवन्ति,
मनुष्यगतौ पुनः चतुर्दशापि मिथ्याहृष्ट्याद्ययोगपर्यंतानि गुणस्थानानि
भवन्ति, इत्येवं सर्वासु मार्गणासु योज्यं । तद्यथा—एकेंद्रियदीन्द्रियत्रीन्द्रिय-

चतुरिन्द्रियासंज्ञिपंचेन्द्रियेषु सर्वेषु मिथ्यादृष्टिगुणस्थानमेकमेव, संज्ञिषु चतुर्दशापि गुणस्थानानीति सर्वत्र संबंधः । पृथिवीकायाष्कयतेजः कायवायुकायवनस्पतिकार्येषु मिथ्यादृष्टिसंज्ञकमेकं, द्वीन्द्रियाद्यसंज्ञिपर्यन्तेष्वेकमेव मिथ्यादृष्टिगुणस्थानं संज्ञिषु त्रसेषु चतुर्दशापि, सत्यमनोयोगासत्यमृषामनोयोगसत्यवाग्योगासत्यमृषावाग्योगेषु मिथ्यादृष्ट्यादिसंयोगपर्यन्तानि, मृषामनोयोगसत्यमृषामनोयोगमृषावाग्योगासत्यमृषावाग्योगेषु मिथ्यादृष्ट्यादीनि क्षीणकषायांतानि, औदारिककाययोगे मिथ्यादृष्ट्यादिसंयोगंतानि, औदारिकमिश्रकार्माकाययोगे मिथ्यादृष्टिसासादनासंयतसम्यग्दृष्टिसंयोगकेवलिसंज्ञकानि चत्वारि, वैक्रियककाययोगे मिथ्यादृष्ट्याद्यसंयतांतानि, वैक्रियकमिश्रकाययोगे तान्येव सम्यग्मिथ्यादृष्टिरहितानि, आहाराहारमिश्रयोगयोरिकं प्रमत्तगुणस्थानं पुंवेदाभावपेक्षया स्त्रीवेदेनपुंसकवेदे च मिथ्यादृष्ट्याद्यानिवृत्तिपर्यन्तानि स्त्रीनपुंसकयोर्द्रव्यापेक्षया मिथ्यादृष्ट्यादिसंयतासंयतांतानि, पुंलिंगे सर्वाणि, क्रोधमानमायासु तान्येव लाभकषायेषु सूक्ष्मसांपरायाधिकानि, मत्त्यज्ञानश्रुताज्ञानविभंगाज्ञानेषु मिथ्यादृष्टिसासादनसंज्ञके द्वे, मतिश्रुतावीधज्ञानेषु असंयतसम्यग्दृष्ट्यादिक्षीणकषायांतानि, मनःपर्ययज्ञाने प्रमत्तादिक्षीणकषायांतानि, केवलज्ञाने संयोग्ययोगिसंज्ञके द्वे अतीतगुणस्थानं च सामाधिकछेदापस्थानसंयमयोः प्रमत्ताद्यनिवृत्त्यंतानि चत्वारि, परिहारविशुद्धिसंयमे प्रमत्ताप्रमत्तसंज्ञके द्वे सूक्ष्मसांपरायसंज्ञके संयमे सूक्ष्मसांपरायिकमेकं, यथाख्यातसंयमे उपज्ञांताद्ययोगांतानि, संयमासंयम संयतासंयतमेकं, असंयमे मिथ्यात्वाद्यसंयतांतानि चक्षुर्दर्शनाचक्षुर्दर्शनयोर्मिथ्यादृष्ट्यादिक्षीणकषायांतानि, अवधिदर्शनेऽसंयतादिक्षीणकषायांतानि, केवलदर्शने संयोगायोगसंज्ञके द्वे अतीतगुणस्थानं च, कृष्णनीलकापांतलेऽस्यासु मिथ्यादृष्ट्याद्यसंयतांतानि, तेजःपद्मलेऽश्वयोर्मिथ्यादृष्ट्याद्यप्रमत्तांतानि शुक्ललेऽस्यां मिथ्यादृष्ट्यादिसंयोगांतानि, कषाययसहचरितयोगप्रवृत्त्युपचारेण भव्यासिद्धिषु चतुर्दशापि अभव्यासिद्धेऽश्वेकं

मिथ्यादृष्टिसंज्ञकं, औपशमिकसम्यक्त्वेऽसंयताद्युपशान्तकषायांतानि, वेदक-
सम्यक्त्वे असंयताद्यप्रमत्तांतानि, क्षायिकसम्यक्त्वेऽसंयताद्ययोगांतानि, सासा-
दनसंज्ञके ससादननामधेयमेकं, सम्यङ्मिथ्यात्वे सम्यङ्मिथ्यादृष्टिसंज्ञकं,
संज्ञिषु मिथ्यादृष्ट्याद्विज्ञाणकषायांतानि, असंज्ञिषु मिथ्यादृष्टिसंज्ञकमेकं,
आहारेषु मिथ्यादृष्ट्यादिसंयोगांतानि, नोकर्मापेक्षयैतन्ना कवलाहारापेक्षया
तस्याऽभावात् नाहारिषु मिथ्यादृष्टिसासादनासंयतसम्यग्दृष्टिसंयोगयंगिसंज्ञ-
कानि विग्रहप्रतरलोकापूर्णापेक्षयेति ॥ १५९ ॥

जीवगुणमार्गणास्थानानि प्रतिपाद्य तत्सूचितं क्षेत्रप्रमाणं द्रव्यप्रमाणं च
प्रतिपादयन्नाह;—

एइंदियाय पंचेंद्रिया य उडूमहोतिरियलोएसु ।

सयलविगलेंद्रिया पुण जीवा तिरियंमि लोयंमि ॥ १६० ॥

एकेंद्रियाः पंचेंद्रियाश्च ऊर्ध्वमधस्तिर्यग्लोकेषु ।

सकलविकलेंद्रियाः पुनः जीवाः तिर्यग्लोके ॥ १६० ॥

टीका—एकेंद्रियाः पंचेंद्रियाश्च जीवा ऊर्ध्वलोके तिर्यग्लोके च भवन्ति
विकलेंद्रियाः पुनः सकलाः समस्ताः द्वीन्द्रियत्रीन्द्रियचतुरिन्द्रिया
असंज्ञिपंचेंद्रियाश्च तिर्यग्लोक एव नान्यत्र यतस्तेषां नरकादेव लोके सिद्धि
क्षेत्रे चाभावः, यद्यपि पंचेंद्रिया ऊर्ध्वमधस्तिर्यग्लोकेषूक्ताः सामान्येन तथापि
त्रयाणां लोकानामसंख्यातभागे तिष्ठन्तीति कैवल्यपेक्षया पुनर्लोकस्य सं-
ख्यातभागेऽसंख्यातभागेचासंज्ञिपंचेंद्रियेष्वपि तथैवेति ॥ १६० ॥

पुनरप्येकेंद्रियाणां विशेषमाह;—

एइंदियाय जीवा पंचविधा वादरा य सुहुमा य ।

देसेहिं वादरा खलु सुहुमेहिं णिरंतरो लोओ ॥ १६१ ॥

एकेंद्रिया जीवाः पंचविधा वादराश्च सूक्ष्माश्च ।

देशः वादराः खलु सूक्ष्मैः निरंतरो लोकः ॥ १६१ ॥

टीका—एकैन्द्रिया जीवाः पंचप्रकाराः पृथिवीकायादिवनस्पतिपर्यंतास्ते प्रत्येकं वादरसूक्ष्मभेदेन द्विप्रकारा एकैकशो वादरोः सूक्ष्माश्च, लोकस्यैकदेशे वादरा यतो वातवलये पृथिव्यष्टकं विमानपटलानि वाश्रित्य तिष्ठंतीति, सूक्ष्मैः पुनर्निरंतरो लोकः, सूक्ष्माः सर्वस्मिन् लोके तै रहितः काश्चिदपि प्रदेशो नेति ॥ १६१ ॥

यस्मात्—

अस्थि अणंता जीवा जेहिं ण पत्तो तसाण परिणामो मावकलंकसु पउरा णिगोदवासं अमुंचंता ॥ १६२ ॥

सन्ति अनंता जीवा येः न प्राप्तः त्रसानां परिणामः ।

भावकलंकसु प्रचुरा निगोदवासं अमुंचंता ॥ १६२ ॥

टीका—संति विद्यंतेऽनंता जीवास्ते यैः कदाचिदपि न प्राप्तस्त्रस-परिणामः द्वीन्द्रियादिस्वरूपं, भावकलंकप्रचुरा मिथ्यात्वादिकलुषिताः निगोदवासमत्यजंतः सर्वकालं । सूक्ष्मवनस्पतिस्वरूपेण व्यवस्थिता ये जीवास्तादृग्भूता अनंताः संतीति ॥ १६२ ॥

सर्वलोके तावत्तिष्ठंति किंतु;—

एगणिगोदशरीरे जीवा दव्वप्पमाणदो दिट्ठा ।

सिद्धेहिं अणंतगुणा सव्वेण वितीदकालेण ॥ १६३ ॥

एकनिगोदशरीरे जीवा द्रव्यप्रमाणतो दृष्टाः ।

सिद्धैरनंतगुणाः सर्वेणाप्यतीतकालेन ॥ १६३ ॥

टीका—एकनिगोदशरीरे गुडूच्यादिवनस्पतिसाधारणकाये जीवा अनंतकायिका द्रव्यप्रमाणतः संख्यया दृष्टाः जिनैः प्रतिपादिताः सिद्धैरनंतगुणाः सर्वेणाप्यतीतकालेन । एकनिगोदशरीरे ये तिष्ठंति ते सिद्धैरनंतगुणा इत्यवगाह्यवगाहनमाहात्म्यादसंख्यातप्रदेशे लोके कथमनंतास्तिष्ठ-

तीति नाशं कर्नीयमिति, एवं सर्वासु मार्गणास्वस्तित्वपूर्वकं क्षेत्रप्रमाणं द्रष्टव्यं स्पर्शनमप्यत्रापि द्रष्टव्यं यतोऽतीतविषयं स्पर्शनं वर्तमानविषयं क्षेत्रमिति ॥ १६३ ॥

द्रव्यप्रमाणं निरूपयन्नाह;—

एङ्द्रिया अणंता वणप्फदीकायिगा णिगोदेसु ।

पुढवी आऊ तेऊ वाऊ लोया असंखिज्जा ॥ १६४ ॥

एकेंद्रिया अनंता वनस्पतिकायिका निगोदेसु ।

पृथ्वी आपः तेजः वायवः लोका असंख्याताः ॥ १६४ ॥

टीका—निगोदेसु ये वनस्पतिकायिकेन्द्रिया जीवास्तेऽनंतास्तथा पृथिवीकायिका अप्कायिकास्तेजस्कायिका वायुकायिकाः सर्व एते सूक्ष्माः प्रत्येकमसंख्यातलोकप्रमाणा असंख्याता लोकानां यावन्तः प्रदेशास्तावन्मात्रा वादराः पुनः प्रतरा असंख्यातभागमात्रा विशेषः परमागमतो द्रष्टव्य इति ॥ १६५ ॥

त्रसकायिकानां संख्यामाह;—

तसकाइया असंखा सेढीओ पदरछेदणिप्पण्णा ।

सेसासु मग्गणासुवि णेदव्वा जीव समासेज्ज ॥ १६५ ॥

त्रसकायिका असंख्याताः श्रेण्यः प्रतरछेदनिष्पन्नाः ।

शेषासु मार्गणास्वपि नेतव्या जीवाः समाश्रित्य ॥ १६५ ॥

टीका—त्रसकायिका द्वीन्द्रियत्रीन्द्रियचतुरिन्द्रियपंचेंद्रियाः प्रत्येकमसंख्याताः श्रेण्यः प्रतरछेदनिष्पन्नाः प्रतरासंख्येयभागप्रामिताः त्रसकायिकाः प्रतरासंख्येयभागमात्राः स च प्रतरासंख्यातभागः असंख्याताः श्रेण्यः प्रतरांगुलस्यासंख्यातभागेन जगच्छ्रेणेः भागे हते यल्लब्धं तावन्मात्राः श्रेण्य इति एवं शेषास्वपि मार्गणासु जीवानाश्रित्य प्रमाणं नेतव्यं ज्ञातव्यमिति आगमानुसारेण । तद्यथानरकगतौ नारकाः प्रथमपुथिव्यां मिथ्यादृष्टयोऽसं-

ख्याताः श्रेणयः घनांगुलकिंचिन्न्यूनाद्वितीयवर्गमूलमात्राः , द्वितीयादिषु सप्तम्यन्तासु श्रेण्यसंख्येयभागमात्राः , द्वितीयादिषु सर्वासु पुनः सासादनसम्यङ्मिथ्यादृष्ट्यसंयताः पत्योपमासंख्यातभागमात्राः, तिर्यग्गतौ मिथ्यादृष्टयोऽनन्तानन्ता सासादनादिसंयतासयताताः पत्योपमासंख्येयसागरप्रमिताः मनुष्यगतौ मिथ्यादृष्टयो मनुष्याः श्रेण्यसंख्येयभागप्रमिताः स चासंख्येयभागः असंख्याताः योजनकोट्यः, सासादनसम्यग्दृष्टयो द्विपंचाशत्कोटीमात्राः सम्यङ्मिथ्यादृष्ट्यश्चतुरनैककोटीशतमात्राः, असंयतसम्यग्दृष्टयः सप्तकोटीशतमात्राः संयतास्त्रयोदशकोटीमात्राः प्रमत्ताः पंचकोटयस्त्रिंशत्तिलक्षाधिका अष्टानवातिसहस्राधिकाः षडुत्तरद्विशताधिकाश्च, अप्रमत्ता द्वे कोट्यौ षण्णवतिलक्षाधिके नवनवतिसहस्राधिके शतत्रयधिके च, चत्वार उपशमकाः प्रत्येकं प्रवेशेन एको वा द्वौ वा त्रयो वोत्कर्षेण चतुःपंचाशत्स्वकालेन समुदिता द्वे शते नवत्यधिके चत्वारः क्षपका अयोगिकेवलिनश्च प्रत्येकं एको वा द्वौ वा त्रयो वोत्कृष्टेनाष्टोनरशतं स्वकालेन समुदिताः पंचशतान्यष्टानवत्यधिकानि सयोगिकेवलिनः अष्ट शतसहस्राणि अष्टानवतिसहस्राधिकानि द्व्यधिकपंच-शताधिकानि च अष्ट सिद्धसमया भवन्ति तत्रोपशमश्रेण्यां प्रवेशेन जघन्येनैकेनादिं कृत्वोत्कृष्टेनैकैकसमये षोडशचतुर्विंशतिस्त्रिंशत् षट्त्रिंशद्विचत्वारिंशदष्टचत्वारिंशच्चतुःपंचाशदिति, एवं क्षपकश्रेण्यां एतदेव द्विगुणं द्वात्रिंशदष्टचत्वारिंशच्छष्टिः द्वासप्ततिश्चतुरशीतिः षण्णवतिरष्टोनरशतं च वेदितव्यं प्रत्येकं सिद्धसमयं प्रति । देवगतौ देवा मिथ्यादृष्ट्य ज्योतिष्कव्यंतरा असंख्याताः श्रेणयः प्रतरासंख्येयभागप्रमिताः श्रेणेः संख्येयप्रमितांगुलैर्भागे हते यल्लब्धं तावन्मात्राः श्रेणयः भवनवासिन असंख्याताः श्रेणयः घनांगुलप्रथमवर्गमूलमात्राः सौधर्मा देवा मिथ्यादृष्टयोऽसंख्येयाः श्रेणयः घनांगुलतृतीयवर्गमूलमात्राः सनत्कुमारादिषु मिथ्यादृष्ट्यः श्रेण्याः संख्येयभागप्रमिता असंख्यातयोजनकोटीप्रदेशमात्राः सर्वेष्वेतेषु सासादनसम्यङ्मिथ्यादृष्ट्यसंयताः प्रत्येकं पत्योपमासंख्येयभागप्रमिताः शेषासु मार्गणासु नपुंसकमत्यज्ञानश्रुताज्ञानकाययोग्यचक्षुर्दर्शनकु-

ष्णनीलकापोतलेऽस्यासंयमकोधमानमायालोभमिथ्यादृष्टिभव्याहार्यनाहारिणः
प्रत्येकमनन्तानन्ताः केवलज्ञानिकेवलदर्शनिनोन्ताश्चक्षुर्दर्शनिनः स्त्रीपुंवेदिनः
मनोवाग्योगिसंज्ञिविभंगज्ञानितेजोलेऽस्यापञ्चलेऽस्याः प्रतरासंख्येयभागप्रमिताः
शेषाः क्षायिकक्षायोपशमिकौपशमिकसम्यग्दृष्टिसासादनसम्यक्स्थित्यादृष्टि-
संयतासंयतशुक्लेऽस्याः पल्योपमासंख्येयभागप्रमिताः, आहाराहारमिश्र-
सामायिकछेदोपस्थापनपरिहारविशुद्धिसूक्ष्मसांप्रगाययथाख्यातसंयताः सं-
ख्याता भवन्तीति ॥ १६५ ॥

कुलानि प्रतिपादयन्नाह;—

वावी सत्त तिणिण य सत्त य कुलकोडि सदसहस्साइं ।
णेया पुढविदगागणिवाऊकायाण परिसंखा ॥ १६६ ॥
कोडिसदसहस्साइं सत्तट्ट व णव य अट्टवीसं च ।
वेइंदियतेइंदियचउरिंदियहरिदकायाणं ॥ १६७ ॥
अद्धत्तरेस वारस दसयं कुलकोडि सदसहस्साइं ।
जलचर पक्खिचउप्पउरपरिसप्पेसु णव होंति ॥ १६८ ॥
छव्वीसं पणवीसं चउदस कुलकोडिसदसहस्साइं ।
सुरणेरइयणराणं जहाकमं होइ णायव्वं ॥ १६९ ॥

टीका—एतानि गाथासूत्राणि पंचाचारे व्याख्यातानि अतो नेह पुन-
र्व्याख्यायते पुनरुक्तत्वादीति । १६६-१६७-१६८-१६९ एतेषां संस्कृ-
तच्छाया अपि तत एव ज्ञेयाः ॥

अल्पबहुत्वं प्रतिपादयन्नाह;—

मणुसगदीए थोवा तेहिं असंखिज्जसंगुणा णिरये ।
तेहिं असंखिज्जगुणा देवगदीए हवे जीवा ॥ १७० ॥
मनुष्यगतौ स्तोकाः तेभ्यः असंख्येयसंगुणा नरके ।
तेभ्यः असंख्येयगुणा देवगतौ भवेयुः जीवाः ॥ १७० ॥

टीका—मनुष्यगतौ सर्वस्तोका मनुष्या श्रेण्यसंख्येयभागमात्राः । १३ ।
तेभ्यो मनुष्येभ्योऽसंख्यातगुणाः श्रेण्यः । २ । नारकाः तेभ्यश्च नारकेभ्यो
देवगतौ देवा असंख्यातगुणाः प्रतरासंख्येयभागमात्राः । ४९ । इति ॥ १७० ॥

तथा;—

तेहिंतो णंतगुणा सिद्धिगदीए भवंति भवरहिया ।
तेहिंतो णंतगुणा तिरयगदीए किलेसंता ॥ १७१ ॥

तेभ्योऽनंतगुणाः सिद्धिगतौ भवंति भवरहिताः ।

तेभ्योऽनंतगुणा तिर्यग्गतौ क्लिश्यंतः ॥ १७१ ॥

टीका—तेभ्यो देवेभ्यः सकाशात्सिद्धिगतौ भवरहिताः सिद्धा अनंत-
गुणास्तेभ्यः सिद्धेभ्यस्तिर्यग्गतौ तिर्यग्भ्यः क्लिश्यंतोऽनंतगुणाः ॥ १७१ ॥

सामान्येनाल्पबहुत्वं प्रतिपाद्य विशेषेण प्रतिपादयन्नाह;—

थोवा दु तमतमाए अणंतराणंतरे दु चरमासु ।
होति असंखिज्जगुणा णारइया छासु पुढवीसु ॥ १७२ ॥

स्तोकास्तु तमस्तमायां अनंतरारंतरे तु चरमासु ।

भवन्ति असंख्येयगुणा नारका षट्सु पृथिवीषु ॥ १७२ ॥

टीका—स्वस्थानगतमल्पबहुत्वमुच्यते—सप्तमपृथिव्यां नारकाः सर्व-
स्तोकाः श्रेण्यसंख्येयभागप्रमिताः श्रेणिद्वितीयवर्गमूलेन खंडिता श्रेणि १ ।
तेभ्यश्च सप्तमपृथिवीनारकेभ्य षष्ठीपृथिवीनारका असंख्यातगुणाः श्रेणितृ-
तीयवर्गमूलेनाहतश्रेणिमात्राः १ । तेभ्यश्च षष्ठपृथिवीनारकेभ्यः पंचमपृथि-
वीनारका असंख्यातगुणाः श्रेणिषड्वर्गमूलापहतश्रेणिलब्धमात्राः १ । तेभ्यश्च
पंचमपृथिवीनारकेभ्यश्चतुर्थपृथिवीनारका असंख्यातगुणाः श्रेण्यष्टवर्गमूलाप-
हतश्रेणिपरिमिताः १ । तेभ्यश्चतुर्थपृथिवीनारकेभ्यस्तृतीयपृथिवीनारका
असंख्यातगुणाः श्रेणिदशवर्गमूलापहतश्रेणिलब्धमात्राः १ । तेभ्यस्तृतीय-
पृथिवीनारकेभ्यो द्वितीयपृथिवीनारका असंख्येयगुणाः श्रेणिदशवर्गमूलसं-

स्थितश्रेण्येकभागमात्राः १/३ । तेभ्यश्च द्वितीयपृथिवीनारकेभ्यः प्रथमपृथिवी-
नारका असंख्यातगुणा घनांगुलद्वितीयवर्गमूलमात्राः श्रेण्यः १/३ इति ॥१७२॥

तिर्यग्गतावल्पवहुत्वमाहः—

थोवा तिरिया पंचेंद्रिया दु चतुरिंद्रिया विसेसहिया ।
वेइंद्रिया दु जीवा ततो अहिया विसेसेण ॥ १७३ ॥
ततो विसेसअहिया जीवा तेइंद्रिया दु णायव्वा ।
तेहिंतोणंतगुणा भवंति एइंद्रिया जीवा ॥ १७४ ॥

स्तोकाः तिर्यचः पंचेंद्रियास्तु चतुरिंद्रिया विशेषाधिकाः ।
द्वीन्द्रियास्तु जीवाः ततः अधिका विशेषेण ॥ १७३ ॥
ततो विशेषाधिका जीवाः त्रीन्द्रियास्तु ज्ञातव्याः ।
तेभ्योऽनंतगुणा भवंति एकेंद्रिया जीवाः ॥ १७४ ॥

टीका—तिर्यचः पंचेंद्रियाः स्तोकाः प्रतरासंख्यातभागमात्राः १/३ ।
तेभ्यश्च पंचेंद्रियेभ्यश्चतुरिंद्रिया विशेषाधिकाः स्वराश्यसंख्यातभागमात्राः

१
३
४
३
३

तेभ्यश्चतुरिंद्रियेभ्यो द्वीन्द्रिया विशेषाधिकाः

४
३

विशेषाः पुनः स्वराश्यसंख्यातभागमात्राः

१
३
४
३
३

तेभ्यश्च द्वीन्द्रियेभ्यस्त्री-

न्द्रिया विशेषाधिकाः विशेषः पुनः स्वराश्यसंख्यातभागमात्राः

१
३
४
३
३

तेभ्यश्च त्रीन्द्रियेभ्योऽनंतगुणाः भवंत्येकेंद्रिया जीवा ज्ञातव्याः

१
३
४
३
३

इति ॥ १७३-१७४ ॥

मनुष्यगतावल्पवहुत्वमाह,—

अंतरर्द्वीवे मणुया थोवा मणुयेसु होंति णायव्वा ।
 कुरुवसेसु दससु मणुया संखेज्जगुणा तहा होंति ॥ १७५ ॥
 तत्तो संखेज्जगुणा मणुया हरिरम्मएसु वस्सेसु ।
 तत्तो संखिज्जगुणा हेमवदहरिणवस्साय ॥ १७६ ॥
 भरहेरावदमणुया संखेज्जगुणा हवंति खलु तत्तो ।
 तत्तो संखिज्जगुणा णियमादु विदेहगा मणुया ॥ १७७ ॥
 सम्मुच्छिमा य मणुया होंति असंखिज्जगुणा य तत्तो दु ।
 ते चैव अपज्जत्ता सेसा पज्जत्तया सव्वे ॥ १७८ ॥

अंतरर्द्वीपेषु मनुजाः स्तोका मनुजेषु भवन्ति ज्ञातव्याः ।
 कुरुषु दशसु मनुजाः संख्येयगुणाः तथा भवन्ति ॥ १७५ ॥
 ततः संख्येयगुणा मनुजा हरिरम्यकेषु वर्षेषु ।
 ततः संख्येयगुणा हैमवतहैरण्यवर्षयोः ॥ १७६ ॥
 भरतैरावतमनुजाः संख्येयगुणा भवन्ति खलु ततः ।
 ततः संख्येयगुणाः नियमात् विदेहका मनुजाः ॥ १७७ ॥
 संमुच्छिमाश्च मनुजा भवन्ति असंख्येयगुणाश्च ततस्तु ।
 एते एव अपर्याप्ताः शेषाः पर्याप्ताः सर्वे ॥ १७८ ॥

टीका—मनुष्यगतौ सर्वे स्तोकाः संख्याताः सर्वांतरर्द्वीपेषु मनुष्याः
 ऊ । तेभ्यश्च दशसु कुरुषूपभोगभूमिषु मनुष्याः संख्यातगुणा
 भवन्ति ज्ञातव्याः । ऊऊ । तेभ्यश्च दशसु भोगभूमिषु हरिरम्यक-
 वर्षेषु मनुष्याः संख्यातगुणाः । ऊऊऊ । तेभ्यश्च दशसु जघन्य भोग-
 भूमिषु हैमवतहैरण्यवतसंज्ञकासु मनुष्याः संख्यातगुणाः । ऊऊऊऊ । तेभ्यश्च
 पंचसु भरतेषु पंचस्रैरावतेषु च मनुष्याः संख्यातगुणाः । ऊऊऊऊऊ ।
 तेभ्यश्च निश्चयेन मनुष्या विदेहेषु संख्यातगुणा भवन्ति । ऊ ऊ ऊ ऊ ऊ ।

ज्ञातव्याः स्फुटं, तेभ्यश्च सम्मूर्च्छनजा मनुष्या असंख्यातगुणाः श्रेण्यसं-
ख्यातैकभागमात्राः सर्वश्रेण्यसंख्यातभागाः ऊनकोटीकोटीप्रदेशमात्राः सूच्यं-
गुलप्रथमवर्गमूलेन सूच्यंगुलतृतीयवर्गमूलगुणितेन श्रेणेर्भागे हते यल्लब्धं
तावन्मात्रा १/३ त एते अपर्याप्ता लब्ध्यपर्याप्ता एव, शेषाः पुनः संख्याता
ये मनुष्यास्ते सर्वे पर्याप्ता नास्ति तेषां लब्ध्यपर्याप्तत्वं । एवं देवनारकाणा-
मपि सर्वेषां लब्ध्यपर्याप्तत्वं नास्ति निवृत्यपर्याप्तत्वं पुनर्विद्यत एवेति ॥
१७५-१७६-१७७-१७८ ॥

देवगतावल्पबहुत्वमाहः—

थोवा विमाणवासी देवा देवी य होंति सव्वेवि ।
तेहिं असंखेज्जगुणा भवणेषु य दसविहा देवा ॥ १७९ ॥
तेहिं असंखेज्जगुणा देवा खलु होंति वाणवेंतरिया ।
तेहिं असंखेज्जगुणा देवा सव्वेवि जोदिसिया ॥ १८० ॥
स्तोका विमानवासिनां देवा देव्यश्च भवन्ति सर्वेऽपि ।
तेभ्यः असंख्येयगुणा भवनेषु च दशविधा देवाः ॥ १७९ ॥
तेभ्यः असंख्येयगुणा देवाः खलु भवन्ति वानव्यंतराः ।
तेभ्यः असंख्येयगुणा देवाः सर्वेऽपि ज्योतिष्काः ॥ १८० ॥

टीका—देवगता देवा देव्यश्च सर्वे स्तोकाः सौधर्मादिविमानवासिनः
असंख्याताः श्रेणिमात्रा घनांगुलतृतीयवर्गमूलमात्राः साधिकाः श्रेण्यः १/३ ।
तेभ्यश्चासंख्यातगुणा भवनेषु दशविधा भवनवासिन असंख्याताः श्रेण्यः
घनांगुलप्रथमवर्गमूलमात्राः श्रेण्यः १/३ । तेभ्यश्चासंख्यातगुणाः स्फुटमष्टप्रकारा
व्यंतराः प्रतरासंख्यातभागमात्राः संख्यातप्रतरांगुलैः श्रेणेर्भागे हते यल्लब्धं
तावन्मात्राः श्रेण्यः १/३ । तेभ्यश्च पंचप्रकारा ज्योतिष्का असंख्यातगुणाः
प्रतरासंख्यातभागमात्राः पूर्वांकासंख्यागुणितैरसंख्येयप्रतरांगुलैः श्रेणेर्भागे

हते यल्लब्धं तावन्मात्राः श्रेणयः १ । अथ वा सर्वतः स्तोकाः सर्वार्थसि-

द्धिदेवाः संख्याताः ततो विजयवैजयन्तजयन्तापराजितनवानुनरस्था असं-
ख्यातगुणाः पत्न्योपमासंख्यातभागप्रमितास्ततो नव ग्रैवेयका आनतप्राणता-
रणाच्युताश्वासंख्यातगुणाः पत्न्योपमासंख्यातभागप्रमिताः ९ । ततः शता-
रसहस्रारदेवा असंख्यातगुणाः श्रेणिचतुर्थवर्गमूलखंडितश्रेण्येकभाग-
मात्राः १ । ततः शुक्रमहाशुक्रदेवाः असंख्यातगुणाः श्रेणिपंचमवर्ग-
मूलखंडितश्रेण्येकभागमात्राः ५ । ततो लांतवकापिष्ठदेवाः असं-
ख्यातगुणाः श्रेणिसप्तमवर्गमूलखंडितश्रेण्येकभागमात्राः ५ । ततो
ब्रह्मब्रह्मोत्तरदेवा असंख्यातगुणाः श्रेणिनवमवर्गमूलगुणाः श्रेणिचतुर्थवर्गमूल-
खंडितश्रेण्येकभागमात्राः १ । नवमवर्गमूलखंडितश्रेण्येकभागमात्राः १ । ततः
सनत्कुमारमाहेंद्रदेवा असंख्यातगुणाः श्रेण्येकादशवर्गमूलखंडितश्रेण्येक-
भागमात्राः १ । ततः साधमेशानदेवा असंख्यातगुणाः १ । शेषं पूर्ववत्
द्रष्टव्यमिति । अथ वा सर्वस्तोका अयोगिनश्चत्वार उपशमकाः संख्यात-
संगुणाः ततः संयोगिनः संख्यातगुणास्ततोऽप्रमनाः संख्यातगुणास्ततः संय-
तासंयतास्तिर्यङ्मनुष्या असंख्यातगुणाः पत्न्यापमासंख्यातभागमात्राः ५९९
९९ । ततश्चतसृषु गतिषु सासादनसम्यग्दृष्टयोऽसंख्यातगुणाः पं० । तत-
श्चतसृषु गतिषु सम्यङ्मिथ्यादृष्टयः संख्यातगुणाः पत्न्य ९० । ततश्चतसृषु
गतिषु असंयतसम्यग्दृष्टयोऽसंख्यातगुणा एतैः सिद्धा अनंतगुणास्ततः सर्वे
मिथ्यादृष्टयोऽनंतानंतगुणाः स्युगिति ॥ १७९-१८० ॥

पुनरपि देवान् गुणेन निरूपयन्नाहः—

अणुदिसणुत्तरदेवा सम्मादिद्वीय होंति बोधव्वा ।

ततो खलु हेद्विमया सम्मामिस्सा य तह सेसा ॥ १८१ ॥

अनुदिशानु तरदेवाः सम्यग्दृष्टयो भवन्ति बोद्धव्याः ।

ततःखलु अधस्तनाः सम्यङ्मिथ्याश्च तथा शेषाः ॥ १८१ ॥

टीका—पञ्चानुत्तरनवानुदिशदेवाः सम्यग्दृष्टयो निश्चयेन ज्ञातव्या भवन्ति तेभ्यः पुनरधो मिथ्यादृष्टयः सासादनाः सम्यङ्मिथ्यादृष्टयोऽसंयत-सम्यग्दृष्टयो भवन्ति तथा शेषाश्च नारकतिर्यङ्मनुष्या मिश्रा भवन्तीति ॥ १८१ ॥

अल्पबहुत्वं प्रतिपाद्य बंधकारणं प्रतिपादयन्नाह;—

मिच्छादंसणअविरदिकसायजोगा हवन्ति बंधस्स ।

आऊसज्जवसाणं हेदव्वो ते दु णायव्वो ॥ १८२ ॥

मिथ्यादर्शनाविरतिकषाययोगा भवन्ति बंधस्य ।

आयुषोऽध्यवसानं हेतवस्ते तु ज्ञातव्याः ॥ १८२ ॥

टीका—मिथ्यात्वाविरतिकषाययोगास्त एव हेतवो बंधस्यायुषो भवन्ति पुनरध्यवसायः परिणामः हेतुर्भवतीति ज्ञातव्याः । पंच मिथ्यात्वानि पंचेन्द्रियाणि मनः षट्कायविराधनानि त्रयोदश योगाः षोडश कषयाः नव नोकषयाश्च सर्वे एते पंचपंचाशत्प्रत्ययाः कर्मबंधस्य हेतवा बोद्धव्या भवन्ति, अन्ये भेदा अत्रेवांतर्भवन्तीति ॥ १८२ ॥

बंधस्वरूपं प्रतिपादयन्नाह;—

जीवो कसायजुत्तो जोगादो कम्मणो दु जे जोगा ।

गेणहइ पांगलदव्वे बंधो सो होदि णायव्वो ॥ १८३ ॥

जीवः कषाययुक्तो योगात् कर्मणस्तु यानि योग्यानि ।

गृह्णाति पुद्गलद्रव्याणि बंधः स भवति ज्ञातव्यः ॥ १८३ ॥

टीका—जीवः कषाययुक्तः कंथादिपरिणतः योगान्मनोवाक्यक्रियाभ्यः कर्मणो योग्यानि यानि पुद्गलद्रव्याणि गृह्णाति स बंधः कषाययुक्त इति पुनर्हेतुनिर्देशस्तीव्रमंदमध्यमकषायानुरूपस्थित्यनुभवविशेषप्रतिपत्त्यर्थमाह—स्वक आत्मा कषति कर्मादत्त इति चेत् नैष दोषो जीवत्वात् जीवो

नामप्राणधारणादायुःसंबंधात्, न पुनरायुर्विरहाज्जीवो येन आत्मना पुरतः पुद्गलानादत्ते कर्मयोग्यानि निति लघुनिर्देशात्सिद्धः कर्मणो योग्यानि निति पृथ-
ग्विभक्त्युच्चारणं वाक्यांतरज्ञापनार्थं, किं पुनस्तद्वाक्यांतरमत आह,—
कर्मणो जीवः सकषायो भवतीत्येवं वाक्यं एतदुक्तं भवति कर्मण इति हेतुनिर्देशः, कर्मणो हेतोर्जीवः कषायपरिणतो भवति अकर्मकस्य कषाय-
लोपोऽस्ति ततो जीवः कर्मणो योग्यानि निति, तयोरनादिसंबंध इत्युक्तं भवति ततोऽमूर्तः जीवः मूर्तेन कर्मणा कथं बध्यत इति बोध्यमपाकृतं भवति, इतरथा हि बंधस्यादिमत्त्वे आत्यंतिकीं शुद्धिं दधतः सिद्धस्त्वैव बंधाभावः प्रसज्येत इति द्वितीयवाक्यं योग्यान् पुद्गलान् गृह्णातीति । अर्थवशाद्विभ-
क्तिपरिणाम इति पूर्वं हेतुसंबंधं त्यक्त्वा षष्ठीसंबंधमुपैति कर्मणो योग्या-
नि निति । पुद्गलवचनं कर्मणस्तादात्म्यख्यापनार्थं तेनात्मगुणो दृष्टो निराकृतो भवति नसारहेतुर्न भवति यतो गृणहातीति हेतुहेतुमद्भावाख्यापनार्थः अतो मिथ्यादर्शनाद्यावशादार्द्राकृतस्यात्मनः सर्वयोगविशेषसूक्ष्मेकक्षेत्रावगाहि-
नामनंतप्रदेशानां पुद्गलानां कर्मभावयोग्यानामविभागेनोपश्लेषो बंध इत्या-
ख्यायन्ते, यथा भाजनविशेषक्षिप्तानां विविधरसपुष्पफलानां मद्दिग्भावेन परिणामस्तथा पुद्गलानामप्यात्मनि स्थितानां योगकषायवशात्कर्मभावेन परिणामो वेदितव्यः । स वचनमन्यनिर्वृत्त्यर्थं स एव बंधो नान्यांऽस्ति तेन गुणगुणिवंधो निर्वर्तितो भवति तुल्यद्वोऽवधारणार्थः । कर्मादिसाधनो बंध-
शब्दो व्याख्यात इति ॥ १८३ ॥

आह, किमयं बंध एकरूप एवाहोस्वित्प्रकारा अस्य, तदुच्यते;—

पयडिडिदिअणुभागप्पदेसबंधो य चटुविहो होइ ।
दुविहो य पयडिबंधो मूलो तह उत्तरो चेव ॥ १८४ ॥

प्रकृतिस्थित्यनुभागप्रवेशबंधश्च चतुर्विधो भवति ।

द्विविधश्च प्रकृतिबंधो मूलस्तथोत्तरश्चैव ॥ १८४ ॥

टीका—बंधशब्दः प्रत्येकमभिसंबध्यते । प्रकृतिबंधः, स्थितिबंधः, अनु-
भागबंधः, प्रदेशबंधः इति चतुर्विधो बंधो भवति । प्रकृतिबंधस्तु द्विविधः
मूलस्तथोत्तरगो, मूलप्रकृतिबंध उत्तरप्रकृतिबंधश्चेति । प्रकृतिः स्वभावः निवस्य
का प्रकृतिस्तिकता गुडस्य का प्रकृतिर्मधुरता तथा ज्ञानावरणस्य का
प्रकृतिर्गर्भानवगमः, दर्शनावरणस्यार्थानालोकनं, वेद्यस्य सदसलक्षणस्य
सुखदुःखसंबन्धनं, दर्शनमोहस्य तत्त्वार्थाश्रद्धानं, चारित्रमोहस्यासंयमः, आयु-
षो भवधारणं, नाम्ना नरकादिनामकारणं, गोत्रस्योच्चैर्नीचैः स्थानसंज्ञबन्धनं,
अंतरायस्य दानादिविघ्नकरणं । तदेव लक्षणं कार्यं प्रक्रियते प्रभवत्यस्या
इति प्रकृतिः । तत्त्वभावाप्रच्युतिः स्थितिः यथाऽजागोमहिष्यादिक्षागणां
माधुर्यस्वभावाप्रच्युतिः स्थितिः । तद्रसविशेषोऽनुभवः यथाऽजागोमहि-
ष्यादिक्षागणां तीव्रमंदादिभावेन रसविशेषस्तथा कर्मपुद्गलानां स्वगतसाम-
र्थ्यविशेषोऽनुभवः । इयत्तावधारणं प्रदेशः कर्मभावपरिणतपुद्गलस्फंधः नो एष-
माणुपरिच्छेदेनावधारणं प्रदेश इति । एवं चतुर्विध एव बंध इति ॥ १८२ ॥

तत्रायस्य मूलप्रकृतिबंधस्य भेददर्शनार्थमाह,—

माणस्य दंसणस्य य आवरणं वेदणीयं मोहणीयं ।

आउगणामा गादं तहंतरायं च मूलाओ ॥ १८५ ॥

ज्ञानस्य दर्शनस्य च आवरणं वेदनीयं मोहनीयं ।

आयुर्नाम गोत्रं तथांतरायं च मूलाः ॥ १८५ ॥

टीका—आवृणोत्याव्रियतेनेनेति वाऽऽवरणं तत्प्रत्येकमभिसंबध्यते ज्ञान-
स्यावरणं दर्शनस्यावरणं । वेदयति व्रियतेऽनेनेति वा वेदनीयं । मोहयति
मुह्यतेऽनेनेति वा मोहनीयं । एत्यनेन नरकादिभवमित्यायुः । नमयत्यात्मानं
नम्यतेऽनेनेति वा नाम । उच्चैर्नीचैश्च गृयते शब्दयते इति गोत्रं । दाहृदेयादीना-
मंतरं मय्यमे यातीत्यंतरायः । तथा तेन प्रकारेण मूला उत्तरप्रकृत्याधार-
भूता अष्टौ प्रकृतयो भवतीति । स एष मूलः प्रकृतिबंध इति ॥ १८५ ॥

इदानीमुत्तरप्रकृतिबंधमाह,—

पंच णव दोणिण अट्ठावीसं चदुरो तहेव वादालं ।
दोणिण य पंच य भणिया पयडीओ उत्तरा चेव ॥१८६॥

पंच नव द्वे अष्टाविंशतिः चतस्रः तथैव द्वाचत्वारिंशत् ।
द्वे च पंच च भणिताः प्रकृतय उत्तराश्चैव ॥ १८६ ॥

टीका—ज्ञानावरणस्य पंच प्रकृतयः, दर्शनावरणस्य नव प्रकृतयः, वेदनीयस्य द्वे प्रकृती, मोहनीयस्याष्टाविंशतिः प्रकृतयः, आयुषश्चतस्रः प्रकृतयः, नाम्नो द्विचत्वारिंशत्प्रकृतयः, गोत्रस्य द्वे प्रकृती, अंतरायस्य पंच प्रकृतयः । अथवा पंचप्रकृतयो ज्ञानावरणमित्येवमादि । इत्येवं नामत्रिनवत्यपेक्षयाऽष्टचत्वारिंशच्छतमुत्तरप्रकृतयो भवन्तीति धेदितव्यम् ॥ १८६ ॥

कं ते ज्ञानावरणस्य पंच भेदा इत्याशंकायामाहः—

आभिनिबोहियसुदओहीमणपज्जयकेवलानं च ।
आवरणं णाणाणं णादव्वं सव्वभेदाणं ॥ १८७ ॥

आभिनिबोधिकश्रुतावधिमनःपर्ययकेवलानां च ।
आवरणं ज्ञानानां ज्ञातव्यं सर्वभेदानां ॥ १८७ ॥

टीका—अभिमुखो नियतो बोध अभिनिबोधः स्थूलवतमानांतरिता अर्था अभिमुखश्चक्षुर्गिन्द्रिये रूपं नियमितं श्रोत्रेन्द्रिये शब्दः घ्राणेन्द्रिये गंधः रसेन्द्रिये रसः स्पर्शेन्द्रिये स्पर्शः नोईन्द्रिये दृष्टश्रुतानुभूता नियमिताः अभिमुखेषु नियमितेष्वर्थेषु यो बोधः स अभिनिबोध अभिनिबोध एवाभिनिबोधकं ज्ञानमत्र विशेषस्य सामान्यरूपत्वात्, आभिनिबोधिकं विशेषेणान्येभ्योऽवच्छेदकमतो न पुनरुक्तदोषः । श्रुतं मतिपूर्वमिन्द्रियगृहीतार्थात्पृथग्भूतमर्थग्रहणं यथा घटशब्दात् घटार्थप्रतिपत्तिर्धूमाच्चाग्न्युपलंभ इति । अवधानादवधिः पुद्गलमर्यादाबोधः । परकीयमनांगतार्थं मन इत्युच्यत

तत्परि समंतादयत इति मनःपर्ययः । त्रिकालगोचरानंतपर्यायाणां अव-
बोधः केवलं सर्वथा शुद्धः । ज्ञानशब्दः प्रत्येकमभिसंबध्यते । अभिनिबोधि-
कज्ञानं, श्रुतज्ञानं, अवधिज्ञानं, मनःपर्ययज्ञानं, केवलज्ञानं चेति । आव-
रणशब्दोऽपि प्रत्येकमभिसंबध्यते; आभिनिबोधिकज्ञानावरणं, श्रुतज्ञानावरणं,
अवधिज्ञानावरणं, मनःपर्ययज्ञानावरणं, केवलज्ञानावरणं चेति । एतेषां
सर्वभेदानामावरणं ज्ञातव्यं । अभिनिबोधिकं ज्ञानमवग्रहेहावायधारणभेदेन
चतुर्विधं, विषयविषयिसन्निपातानंतरमवग्रहणमवग्रहः, सोऽन्यर्थव्यंजनवग्रह-
भेदेन द्विविधः, प्राप्तार्थग्रहणमवग्रहः यथा चक्षुरिन्द्रियेण रूपग्रहणं प्राप्तार्थग्रहणं
व्यंजनवग्रहो यथा स्पर्शनैन्द्रियेण स्पर्शग्रहणं । गृहीतस्यार्थस्य विशेषाकांक्षण-
मीहा योऽवग्रहेण गृहीतोऽर्थस्तस्य विशेषाकांक्षणं भवितव्यता प्रत्ययं यथा
कंचित् दृष्ट्वा किमेषो भव्य उत अभव्य. भव्येन भवितव्यमिति विशेषाकां-
क्षणमीहा । ईहितस्यार्थस्य भवितव्यतारूपस्य संदेहापोहनमवायः भव्य
एवायं नाभव्यः भव्यत्वाविनाभाविराम्यदर्शनज्ञानचरणानामुपलंभात् । निर्णी-
तस्यार्थस्य कालांतरेष्वविस्मृतिर्धारणा यस्याज्ज्ञानात्कालांतरेऽप्यविस्मरणहे-
तुभूतो जीव संस्कार उत्पद्यते तज्ज्ञानं धारणा । न चेतेषामवग्रहादीनां
चतुर्णां सर्वत्र क्रमेणैवोत्पत्तिस्तथानुपलंभात् ततः कचिदवग्रह एव, कचिद-
वग्रहो धारणा च, कचिदवग्रह ईहा च, कचिदवग्रहेहावायधारणा इति ।
तत्र बहुबहुविधक्षिप्रानिःसृतानुक्तध्रुवसेतरभेदेनैको द्वादशविधः । तत्र
बहुनामेकवारं ग्रहणं बह्ववग्रहः युगपत्पंचांगुलिग्रहणवत् । बहुप्रकाराणां
हस्यश्वगामाहिण्यादीनां नानाजातीनां ग्रहणं बहुविधावग्रहः । एकजातिग्रह-
णमेकविधावग्रहः । आशु ग्रहणं क्षिप्रावग्रहः । चिक्कालग्रहणमक्षिप्रावग्रहः ।
अभिमुखार्थग्रहणं निःसृतावग्रहः । अनभिमुखार्थग्रहणमनिःसृतावग्रहः । अथ-
वोपमानोपमेयभावेन ग्रहणं निःसृतावग्रहस्तद्विपरीतोऽन्यथा, यथा कमलद-
लेनत्रालद्विपरीतो वा । नियमितगुणविशिष्टार्थग्रहणमुक्तावग्रहः यथा चक्षु-
रिन्द्रियेण ध्रुवग्रहणं । अनियमितगुणविशिष्टद्रव्य ग्रहणमनुक्तावग्रहः यथा

चक्षुरिन्द्रियेण द्रव्यांतरस्य । निर्णयेन ग्रहणं ध्रुवावग्रहस्तद्विपरीतोऽध्रुवाव-
ग्रहः । एवमीहादीनामपि द्वादशभेदा ज्ञातव्याः । “ यथा चक्षुरिन्द्रियस्या-
ष्टचत्वारिंशद्भेदास्तथा पञ्चानामिन्द्रियाणां षष्ठस्य मनसश्चैवमष्टाशीत्युत्तरदिश-
तभेदा भवन्ति तेषु व्यञ्जनावग्रहस्याष्टचत्वारिंशद्भेदानां मिश्रणे कृते सति
षट्तिंशदुत्तरत्रिंशतभेदा आभिनिवोधिकस्य ज्ञानस्य भवन्ति ” ज्ञानभेदादा-
वरणस्यापि भेदो द्रष्टव्य इति । श्रुतज्ञानमपि पर्यायादिभेदेन विंशतिभेदं ।
पर्यायः, पर्यायसमासः, अक्षरं, अक्षरसमासः, पदं, पदसमासः, संघातः,
संघातसमासः, प्रतिपत्तिः, प्रतिपत्तिसमासः, अनियोगः, अनियोगसमासः,
प्राभूतकः, प्राभूतकसमासः, प्राभूतकप्राभूतकः, प्राभूतकप्राभूतकसमासः,
वस्तुः, वस्तुसमासः, पूर्व, पूर्वसमासः । तत्राक्षराणां भावादक्षरं केवलज्ञानं
तस्यानन्तभागः पर्यायलब्धक्षरसंज्ञकं केवलज्ञानमिव निरावरणं सूक्ष्मनिगो-
दस्य तदपि भवति तत्त्वकीयानन्तभागेनाधिकं पर्यायमंजकं भवति ज्ञानं
तस्मादुत्पन्नं श्रुतमापे पर्यायसंज्ञकं कार्यं कारणोपचारात् । ततस्तदेवानन्त-
भागेन स्वकीयेनाधिकं पर्यायसमासः । एवमनन्तभागासंख्यातगुणानन्तगुण-
वृद्ध्या चैकाक्षरं भवति वृद्धीर्गृहीताः असंख्यातलोकमात्राः षट्पञ्चगति-
क्रम्य पर्यायाक्षरसमासस्य सर्वपाश्चिमा विकल्पो भवति तदनन्तभागा-
धिकमक्षरं नाम श्रुतज्ञानं भवति । कथं १ द्रव्यश्रुतप्रतिवर्द्धैकाक्षरोत्पन्न-
स्योपचारेणाक्षरव्यपदेशात् । तस्योपर्येकाक्षरं वृद्धिं गतेऽक्षरसमासः अक्षर-
स्यानन्तभागे वा वृद्धिं गतेऽक्षरसमासो भवति एवं यावत्पदं न प्राप्तं तावदक्षर-
समासं । तस्योपर्येकाक्षरं वृद्धिं गते पदं षोडशशतचतुस्त्रिंशत्कोटीभिस्त्रि-
ंशीतिलक्षाधिकाभिरष्टसप्ततिशताधिकाभिरष्टाशीत्यक्षराधिकाभिश्चाक्षराणां
गृहीताभिरेकं द्रव्यं श्रुतपदं तस्मादुत्पन्नज्ञानमप्युपचारेण पदसंज्ञकं श्रुतं ।
तस्योपर्येकाक्षरे वृद्धिं गतं पदसमासः । एवमेकैकाक्षरवृद्धिक्रमेण यावत्संघातं

१-“ अस्माच्छिह्नादारभ्य ” एतच्छिह्नान्तं न वर्तते उपलब्धलिखितपुस्तके
पाठः परंतु विज्ञायावश्यकं लिखितो मया । निवेदकः-इंद्रलालजैनः ।

न प्राप्नोति तावत्सर्वं पदसमासः । तत एकाक्षरे वृद्धिं गते संघातः । संघातः पदैर्यावद्भिर्निरकगतिः प्ररूप्यते तावद्भिर्भाति तस्मादुत्पन्नं ज्ञानमपि संघातसंज्ञकं, एतस्योपर्येकाक्षरे वृद्धिं गते संघातसमासः । एकाक्षरे प्रविष्टे प्रतिपत्तिः स्यात् यावद्भिः पदैरेकगतीन्द्रियकाययोगादयः प्ररूप्यन्ते तावद्भिः पदैर्गृहीतैः प्रतिपत्तिश्रुतं भवति तस्योपर्येकाक्षरे वृद्धिं गते प्रतिपत्तिसमासः यावदनुयोगो न भवति । एकाक्षरे वृद्धिं गतेऽनियोगो भवति चतुर्दशमार्गणा-
प्ररूपकस्तत एकाक्षरे वृद्धेऽनियोगसमासः । एकाक्षरेण प्राभूतकप्राभूतकं भवति संख्यातानियोगद्वारेस्तत एकेकाक्षरवृद्धिक्रमेण यावत्प्राभूतकं न परिपूर्णं तत्सर्वं प्राभूतकसमासस्तत एकाक्षरेण प्राभूतकप्राभूतकं भवति तत एकाक्षरेण वृद्धिर्यावद्वस्तु एकाक्षरेणोनं तत्सर्वं प्राभूतकप्राभूतकसमासः एकाक्षरेण वस्तु विंशतिप्राभूतकस्तत एकाक्षरवृद्ध्या नेतव्यं यावत्सर्वमेकाक्षरेणोनं तत्सर्वं वस्तुसमासः । तत एकाक्षरेण पूर्वं भवति संख्यातवस्तुभिस्तत एकैकाक्षर-
वृद्ध्या तावन्नेतव्यं यावत्लोकविदुसांश्रुत । एकाक्षरेणोनं तेनाधिकं पूर्वं पूर्वसमासः । एतस्य श्रुतस्यावरणं श्रुतावरणं श्रुतज्ञानभेदावरणस्यापि भेद इति ॥ अत्रधिज्ञानं देशावधिपरमावधिसर्वावधिभेदेन त्रिविधमैकैकमपि जघ-
न्योत्कृष्टभेदेन द्विविधं । तत्र जघन्यदेशावधिर्द्रव्यत एकजीवौदारिकशरीरस्य लोकोनभागे हत एकभागं जानाति, क्षेत्रतः घनांगुलस्यासंख्यातभागं जानाति, कालत आवल्या असंख्यातभागं जानाति, भावतो जघन्यद्रव्यपर्यायेषु आव-
ल्यसंख्यातभागेषु कृतेषु तत्रैकखंडं जानाति । उत्कृष्टदेशावधिर्द्रव्यतः कार्माणवर्गणाया मनोवर्गणानंतभागेन भागं हते तत्रैकखंडं जानाति क्षेत्रतः संख्यातलोकं जानाति कालतः पल्यापमं जानाति भाव-
तोऽसंख्यातलोकपर्यायान् जानाति । तत्र परमावधिर्जघन्यद्रव्यतो देशाशु-
त्कृष्टद्रव्यस्य मनोवर्गणानंतभागस्यानंतभागेन भागे हते तत्रैकभागं जानाति क्षेत्रतोऽसंख्यातलोकं जानाति कालत पल्यापमं जानाति भावतोऽसंख्यातलोकपर्यायान् जानाति । उत्कृष्टो द्रव्यतो

मनोवर्गणाया अनंतभागं जानाति क्षेत्रतोऽसंख्याताँल्लोकान् जानाति कालतोऽसंख्यातलोकसमयान् भावतोऽसंख्यातलोकपर्यायान् जानाति । सर्वावधिद्रव्यत एकं परमाणुं जानाति क्षेत्रतोऽसंख्याताँल्लोकान् जानाति कालतोऽसंख्यातलोकसमयान् जानाति भावतोऽसंख्यातलोकपर्यायान् जानाति । सर्वत्रासंख्यातगुणो गुणकारो द्रष्टव्यः पूर्वपूर्वापेक्षयाऽनुगाम्यन-
नुगामिवर्द्धमानहीयमानावस्थितभेदात् षड्विधो वावधिः, एतस्यावधिज्ञान-
स्यावरणमवधिज्ञानावरणं । मनःपर्ययज्ञानमृजुविपुलमतिभेदेन द्विविधमृजु-
मतिमनःपर्ययज्ञानं विपुलमतिमनःपर्ययज्ञानं चेति । ऋज्वी प्रगुणा
निर्वर्तिता वाक्कायमनस्कृतार्थस्य परमनोगतस्य विज्ञानं निर्वर्तिता कुटिला
विपुला च मतिर्विपुलमतिर्निर्वर्तिता वाक्कायमनस्कृतार्थस्य परकीयमनो-
गतमन्यविज्ञानान्, अथवा ऋज्वी मतिर्यस्य ज्ञानविशेषस्यासौ ऋजुमति-
र्विपुला मतिर्यस्यासौ विपुलमतिः । ऋजुमतिर्विपुलमतिश्च मनःपर्ययः ।
तत्र ऋजुमतिर्द्रव्यतो जघन्यनैकसामयिकीं सौदारिकशरीरनिर्जगं जानात्यु-
त्कृष्टत एकसामयिकीं चक्षुरिन्द्रियनिर्जरां जानाति, क्षेत्रतो जघन्येन गव्यति-
पृथक्त्वं, उत्कृष्टतो योजनपृथक्त्वं जानाति, कालतो जघन्येन द्वौ वा त्रीन्वा
भवान्, उत्कृष्टतः सप्ताष्टौ भवान् जानाति, भावतो जघन्येनोत्कृष्टेन चासं-
ख्यातभावान् जानाति किं तु जघन्यादुत्कृष्टानां साधिकत्वं इति । विपुल-
मतिर्द्रव्यतो जघन्येनैकसामयिकीं चक्षुरिन्द्रियनिर्जरां जानाति उत्कृष्टेनैक-
समयप्रबद्धकर्मद्रव्यस्य मनोवर्गणाया अनंतभागेन भागे हते एकखंडं
जानाति, क्षेत्रतो जघन्येन योजनपृथक्त्वं साधिकं जानाति उत्कृष्टतो मनु-
ष्यक्षेत्रं जानाति, कालतो जघन्येन सप्ताष्टभवान् जानात्युत्कृष्टतोऽसंख्यातान्
भवान् जानाति, भावतो जघन्येनासंख्यातपर्यायान् जानाति उत्कृष्टतस्ततोऽ-
धिकान् पर्यायान् जानाति । एतस्य मनःपर्ययस्यावरणं मनःपर्ययावरणं ।
केवलज्ञानमसहायमन्यनिरपेक्षं तस्यावरणं केवलज्ञानावरणं । एवं पंच-
प्रकारमावरणं; ज्ञानावारकः पुद्गलस्कंधनिचयः प्रवाहस्वरूपेणानादिबद्धः
ज्ञानावरणमिति ॥ १८७ ॥

दर्शनावरणप्रकृतिभेदानाह;—

णिद्राणिद्रा पयलापयला तह थीणगिद्धि णिद्रा य ।
पयला चक्खु अचक्खु ओहीणं केवलस्सेदं ॥ १८८ ॥

निद्रानिद्रा प्रचलाप्रचला तथा स्त्यानगृद्धिः निद्रा च ।
प्रचला चक्षुः अचक्षुः अवधीनां केवलस्येदं ॥ १८८ ॥

टीका—आवरणमित्यनुवर्तते तेन सह संबंधः । निद्रानिद्रा प्रचलाप्र-
चला स्त्यानगृद्धिः निद्रा प्रचला अत्र दर्शनावरणं सामानाधिकरण्येन दृश्यते
निद्रानिद्रा चासौ दर्शनावरणं च एवं प्रचलाप्रचला दर्शनावरणं स्त्यान-
गृद्धिर्दर्शनावरणं निद्रा दर्शनावरणं प्रचला दर्शनावरणं, उत्तरत्र वैयधिकर-
ण्येन चक्षुर्दर्शनावरणमक्षुर्दर्शनावरणमवधिदर्शनावरणं केवलदर्शनावरणं
चेति नवविधं दर्शनावरणमेतदिति । तत्र मद्स्वेदक्लमविनोदार्थं स्वापो निद्रा
तस्या उपर्युपरि वृत्तिर्निद्रानिद्रा, स्वापक्रिययात्मानं प्रचलयति सा प्रचला
शोकश्रममदादिप्रभवा आसीनस्यापि नेत्रगात्रविकृतिस्त्वचिकासौ च पुनः
पुनर्वनमाना प्रचलाप्रचला, स्वप्ने वीर्यविशेषाविर्भावः सा स्त्यानगृद्धिः स्त्याय-
तेग्नकार्यत्वात् स्वापार्थं इह गृह्यते गृधेरपि दृष्टिः स्त्याने स्वप्ने गृह्यते दृष्यते
यदुदयादात्मा रोद्रं बहुकर्म करोति स्त्यानगृद्धिः । तत्र निद्रानिद्रादर्शना-
वरणोदयन वृक्षाग्रे समभूमौ यत्र तत्र दंशे घोरं खं घोरयन्निर्भरं स्वपिति,
प्रचलाप्रचलार्तात्रोदयेन आसीन उत्थिनो वा मल्लालामुखं पुनः शरीरं
शिरः कंपयन् निर्भरं स्वपिति, स्त्यानगृद्धिर्दर्शनावरणोदयन उत्थितोऽपि
पुनः स्वपिति सुप्तोऽपि कर्म करोति दंतान् कटकटायमानः शेते इति ।
निद्रायास्तीव्रोदयनाल्पकालं स्वपिति उत्थाप्यमानः सोऽपि शीघ्रमुत्तिष्ठति
अल्पशब्देन चेतयते । प्रचलायास्तीव्रोदयेन बालुकामृते इव लोचने भवतः
गुरुभारावष्टब्धमिव शिरो भवति पुनः पुनर्लोचने उन्मीलयति स्वपंतमात्मानं
वाग्यति । चक्षुर्ज्ञानोत्पादकप्रयत्नानुविद्धगुणीभूतविशेषसामान्यालोचनं

चक्षुर्दर्शनरूपं दर्शनक्षमं तस्यावरणं चक्षुर्दर्शनावरणं । शेषेद्रियज्ञानोत्पाद-
कप्रयत्नानुविद्धगुणीभूताविशेषसामान्यालोचनमचक्षुर्दर्शनं तस्यावरणमचक्षु-
र्दर्शनावरणं । अवधिज्ञानोत्पादकप्रयत्नानुविद्धसन्निपातगुणीभूतविशेषरूपि-
वस्तुसामान्यालोचनमवधिदर्शनं तस्यावरणमवधिदर्शनावरणं । युगपत्सर्वद्र-
व्यपर्यायसामान्यविशेषप्रकाशकं केवलं केवलं जानाति भाविकेवलदर्शनं
तस्यावरणं केवलदर्शनावरणं । मिथ्यात्वासंयमकषाययोगैकरूपेण परिणतो
जीवसमवेतदर्शनगुणप्रतिबन्धकस्तद्दर्शनावरणमिति ॥ १८८ ॥

वेदनीयमोहनीययोरुत्तरप्रकृतीः प्रतिपाद्यन्नाहः—

सादूमसादं द्विविधं वेदणियं तथैव मोहणीयं च ।

दंसणचरित्तमोहं कसाय तह णोकसायं च ॥ १८९ ॥

सातमसातं द्विविधं वेदनीयं तथैव मोहनीयं च ।

दर्शनचरित्रमोहः कषायस्तथा नोकषायश्च ॥ १८९ ॥

टीका—सातमसातं द्विविधं वेदनीयं, तथैव मोहनीयमपि द्विविधं
दर्शनमोहनीयं चरित्रमोहनीयं च, द्विविधमुत्तमं भणति तेन सह
संबन्धः । चरित्रमोहनीयमपि द्विविधं कषायमोहनीयनोकषायमोहनीयभेदेन
सातं सुखं सांसारिकं तद्भोजयति वेदयति जीवं मातवेदनीयं, असातं
दुःखं तद्भोजयति वेदयति जीवमसातवेदनीयं । यदुदयादवादिगतिषु
शारीरिकमानसिकसुखप्राप्तिस्तत्सातवेदनीयं, यदुदयाभ्रकादिगतिषु शारी-
रमानसदुःखानुभवनं तदसातवेदनीयं । एवं वेदनीयकर्मणो द्वे प्रकृती सुख-
दुःखानुभवननिवन्धनः पुद्गलस्पर्धचयो मिथ्यात्वादिप्रत्ययवशेन कर्मपर्यायप-
रिणतो जीवः समवेतो वेदनीयमिति । अप्राप्तसमयपदार्थेषु रुचिः श्रद्धा
दर्शनं तन्मोहयति परतंत्रं कराति दर्शनमोहनीयं, पापक्रियानिवृत्तिश्चरित्रं
तत्र धातिकर्माणि पापं तेषां क्रिया मिथ्यात्वासंयमकषायास्तेषामभावश्चरित्रं
दुःखसस्यं कर्मक्षेत्रं कृषन्ति फलवत्कुर्वतीति कषायाः, ईषत्कषाया नोक-

षायाः, स्थित्यनुभागोदये कषायस्य एतेषां स्तोकत्वं यत ईषत्कषायत्वं युक्तमिति ॥ १८९ ॥

दर्शनमोहनीयस्य कषायनोकषायाणां च भेदानाहः—

तिणिणय दुवेय सोलस णवभेदा जहाकमेण णायव्वा ।

मिच्छत्तं सम्मत्तं सम्मामिच्छत्तमिदि तिणिण ॥ १९० ॥

त्रयो द्वौ पाण्डश नव भेदा यथाक्रमेण ज्ञातव्याः ।

मिथ्यात्वं सम्यक्त्वं सम्यङ्मिथ्यात्वमिति त्रयः ॥ १९० ॥

टीका—त्रयो, द्वौ—पाण्डश नव भेदा यथाक्रमेण ज्ञातव्याः । दर्शन-
मोहनीयस्य त्रयो भेदाः । चारित्रमोहनीयस्य द्वौ भेदौ, चारित्रिकषायमोह-
नीयस्य पाण्डश भेदाः चारित्रनोकषायमोहनीयस्य नव भेदाः । अथ दर्शन-
मोहनीयस्य के ते त्रयो भेदा इत्याशंकायामाहः—मिथ्यात्वं सम्यक्त्वं
सम्यङ्मिथ्यात्वमिति त्रयो भेदाः दर्शनमोहनीयस्य, यस्योदयेनात्तागमपदा-
र्थेषु श्रद्धा न भवति तन्मिथ्यात्वं कोद्वतुपरूपं, यस्योदयेनात्तागमपदार्थेषु
श्रद्धायाः शैथिल्यं तत्सम्यक्त्वं कोद्वतुलसदृशं, यस्योदयेनात्तानात्तागम-
पदार्थेषु अक्रमेण श्रद्धे उत्पद्येते तत्सम्यङ्मिथ्यात्वं, दर्शनमोहनीयस्य पूर्वा-
दिकरणैर्दलितस्य कोद्वस्येव त्रिधा गतिर्भावात् । तच्च बंधं प्रत्येकं सत्ताकर्म
प्रति त्रिविधं तत्सम्यङ्मिथ्यात्वस्यैककाण्त्वादिति ॥ १९० ॥

पाण्डशकषायभेदं प्रतिपादयन्नाहः—

कोहो माणो माया लोहोणंतानुबंधिसण्णा य ।

अप्पञ्चक्खाण तथा पञ्चक्खाणो य संजलणो ॥ १९१ ॥ ३-

क्रोधो मानो माया लोभोऽनंतानुबंधिसंज्ञा च ।

अप्रत्याख्यानं तथा प्रत्याख्यानं च संजलनः ॥ १९१ ॥

टीका—क्रोधो रागसंज्ञः मानो गर्वः स्तब्धत्वं माया निकृतिर्वचना अन्त-

जुत्वं लोभो गृहमूर्च्छा अनंतानुभवान्मिथ्यात्वासंयमादौ अनुबंधः शीतं पेषां तेऽनंतानुबंधिनस्ते च ते क्रोधमानमायालोभा अनंतानुबंधिक्रोधमानमायालोभाः, अथ वाऽनंतेषु भवेन्ननुबंधो विद्यते येषां तेऽनंतानुबंधिनः संसारापक्ष-यानंतकालत्वं एते सम्यक्त्वचारित्रविरोधिनः शक्तिद्वयापनोदायेति, अथ वाऽनंतानुबंधिन इति संज्ञा भवन्ति एत इति । प्रत्याख्यानं संयम ईषत्प्रत्याख्यानं संयमासंयम इत्यर्थः, अत्रावरणशब्दो द्रष्टव्यः, अप्रत्याख्यानमावृ-ष्वन्तीत्यप्रत्याख्यानावरणाः । प्रत्याख्यानं संयममावृष्वन्तीति प्रत्याख्याना-वरणाः । अथवा येषु सत्सु प्रत्याख्यानसंयमादिरहितं सम्यक्त्व भवतीति अप्रत्याख्यानसंज्ञाः क्रोधमानमायालोभास्तादर्थ्यान्ताच्छब्दमिति । तथा येषु सत्सु प्रत्याख्यानं सम्यक्त्वसहितः संयमासंयमो भवति क्रोधमानमायालोभाः प्रत्याख्यानसंज्ञा भवन्त्यत्रापि तादर्थ्यान्ताच्छब्दमिति । तथा संयमेन सहैकी-भूय संज्वलन्ति संयमो वा ज्वलत्येषु सत्तिवति वा संज्वलनाः क्रोधमानमाया-लोभा इति । आद्याः सम्यक्त्वसंयमघातिनः, द्वितीया देशसंयमघातिनः, तृतीयाः संयमघातिनः, चतुर्थाः, यथाख्यातसंयमघातिन इति ॥ १९१ ॥

नोकपायभेदान्प्रतिपादयन्नाहः—

इत्थीपुसिणउंसयवेदा हास रदि अरदि सोगो य ।

भयमेतोय दुगंछा णवविह तह णोकसायभेयं तु ॥१९२॥

स्त्रीपुरुषनपुंसकवंशः हासो रतिः अरतिः शोकश्च ।

भयमेतस्मात् जुगुप्सा नवविधस्तथा नोकपायभेदस्तु ॥१९२॥

टीका—स्तृणाति छादयति दोषैरात्मानं परं च स्त्री । पुणंप्रकृष्टे कर्मणि शेते प्रमादयति तानि करोतीति वा पुरुषः । न पुमान् न स्त्री नपुंसकं । येषां पुद्गलस्कंधानामुदयेन पुरुष आकांक्षोत्पद्यते तेषां स्त्रीविद् इति संज्ञा । येषामुद-येन पुद्गलस्कंधानां वनितायामाकांक्षा जायते तेषां पुंवेद इति संज्ञा । येषां च पुद्गलस्कंधानामुदयेनेष्टकाग्निसदृशेन द्वयोराकांक्षा जायते तेषां नपुंसकवेद

इति संज्ञा । हसनं हासो यस्य कर्मस्कंधस्योदयेन हास्यनिमित्तो जीवस्य राग उत्पद्यते तस्य हास इति संज्ञा कारणे कार्योपचारात् । रम्यतेऽनयेति रमणं वा रतिः कुत्सिते रमते येषां कर्मस्कंधानामुदयेन द्रव्यक्षेत्रकालभावेषु रतिरुत्पद्यते तेषां रतिरिति संज्ञा । न रमते न रम्यते वा यया साऽऽतिर्यस्य पुद्गलस्कंधस्योदयेन द्रव्यादिष्वगतिर्जायते तस्यारतिरिति संज्ञा । शोचनं शोचयतीति वा शोकः यस्य कर्मस्कंधस्योदयेन शोकः समुत्पद्यते जीवस्य तस्य शोक इति संज्ञा । भीतिर्यस्माद्विभेति वा भयं यैः कर्मस्कंधैरुदयमागतैर्जीवस्य भयमुत्पद्यते तेषां भयमिति संज्ञा । जुगुप्सनं जुगुप्सा येषां कर्मस्कंधानामुदयेन द्रव्यादिषु जुगुप्सा उत्पद्यते तेषां जुगुप्सेति संज्ञा । एवं नवाविधमेव नोक्तव्यवेदनीयं ज्ञातव्यमिति । कषायवेदनीया-
व्यभेदास्तृद्धमेतस्माच्चागमाज्ज्ञातव्या इति ॥ १९२ ॥

आयुषो नाशश्च प्रकृतेर्भेदान् प्रतिपादयन्नाहः—

णिरियाऊ तिरियाऊ माणुसदेवाण हांति आऊणी ।

गदिजादिसरीराणि य बंधणसंघादसंठाणा ॥ १९३ ॥

नारकायुः तैरश्चायुः मानुषदेवानां भवन्ति आयूषि ।

गतिजातिशरीराणि च बंधनसंघातसंस्थानानि ॥ १९३ ॥

टीका—नारकादिषु संबंधत्वेनायुषो भेदव्यपदेशः क्रियते नारकेषु भवं नारकायुः, तिर्यक्षु भवं तैरश्चायुः, मनुष्येषु भवं मानुष्यायुः, देवेषु भवं देवायुः, एवमायूषि चत्वारि । येषां कर्मस्कंधानामुदयेन जीवस्याधोगतिस्वभावेषु नारकेषु तीव्रशीतोष्णवेदनेषु दीर्घजीवनेनाधः स्थानं भवति तेषां नारकायुरिति संज्ञा, येषां पुद्गलस्कंधानामुदयेन तिर्यङ्मनुष्यदेवभवानामधः स्थानं भवति तेषां तैरश्चमानुषदेवायूषि इति संज्ञेति । गतिर्भवः संसारः, यदुद्या-
दात्मा भवांतरं गच्छति सा गतिर्यदि गतिनाम कर्म न स्यात्तदाऽगतिर्जायते स्यात् । यस्मिन् जीवभावे सत्यायुःकर्मणो यथावस्थानं शरीरादीनि कर्माणि

उदयं गच्छति स भावो यस्य पुद्गलस्कंधस्य मिथ्यात्वादिकारणैः प्राप्त-
 कर्मण उदयाद्भवति तस्या गतिरिति संज्ञा । सा चतुर्विधा-नरकगतिः,
 तिर्यग्गतिः, मनुष्यगतिः, देवगतिश्चेति । येषां कर्मस्कंधानामुदयादात्मना
 नारकादिभवस्तेषां नरकगत्यादयः संज्ञाश्चतस्रो भवन्ति नरकादिगतिषु ।
 तदव्यभिचारिणा सादृश्येनेनैर्काकृतात्मा जातिर्जीवानां सदृशः परिणामः
 यदि जातिनामकर्म न स्यात्तदा मत्कुणा मत्कुणैर्वृश्चिका वृश्चिकैर्वीहयो
 वीहिभिः समाना न जायेरन्, दृश्यते च सादृश्यं तस्माद्यतः कर्मस्कंधाच्च
 याति सादृश्यं तस्य जातिरिति संज्ञा । सा च पंचविधा, एकेंद्रियदीन्द्रिय-
 त्रीन्द्रियचतुरिन्द्रियपंचेंद्रियजातिभेदेन । यदुदयादात्मा एकेंद्रियः स्यात्तदेकें-
 द्रियजातिनामकर्म एवं शेषेष्वपि योज्यं । यदुदयादात्मनः शरीरनिर्वृतिस्त-
 च्छरीरनाम, यस्य कर्मस्कंधस्योदयनाहारतेजःकार्माणवर्गणापुद्गलस्कंधाः
 शरीरयोग्यपरिणामैः परिणता जीवेन संबध्यन्ते तस्य शरीरमिति संज्ञा ।
 यदि शरीरनामकर्म न स्यादात्मा विमुक्तः स्यात् । तच्छरीरं पंचविधं,
 औदारिकवैक्रियिकाहारकतैजसकार्माणशरीरभेदेन । यदुदयादाहारवर्गत
 णागतपुद्गलस्कंधा जीवगृहीता रसरुधिरमांसास्थिमज्जाशुक्रम्बभावोदारिक-
 शरीरं भवन्ति तदौदारिकशरीरनाम, एवं सर्वत्र यदुदयादाहारवर्गणापुद्गल-
 स्कंधाः सर्वशुभावयवाहारशरीरस्वरूपेण परिणमन्ति तदाहारकशरीरं नाम-
 कर्म, तथा यदुदयात्तेजसवर्गणापुद्गलस्कंधा निःसरणानिःसरणप्रकामप्राप्त-
 समस्तप्रत्येकस्वरूपेण भवन्ति तज्जसशरीरं नाम, तथा यदुदयादाहारवर्ग-
 णागतपुद्गलस्कंधा अणिमादिगुणोपलक्षितस्तद्वैक्रियकं शरीरं, यदुदयात्कु-
 ष्मांडफलवृताकफलवृंतवत्सर्वकर्माश्रयभूतं तत्कार्माणाशरीरं । शरीरार्थागत-
 पुद्गलस्कंधानां जीवसंबंधानां येः पुद्गलस्कंधैः प्राप्तोदयेरन्योन्यसंश्लेषणसं-
 बंधो भवति तच्छरीरबंधनं नामकर्म । यदि शरीरबंधननामकर्म न स्याद्वा-
 लुकाकृतपुरुषशरीरमिव शरीरं स्यात् तदौदारिकशरीरबंधनादिभेदेन
 पंचविधं । यदुदयादौ-

कत्वापादनं भवति तत्संघातनाम । यदि संघातनामकर्म न स्यात्तिलमोदक इव जीवशरीरं स्यात् । तच्चौदारिकशरीरसंघातादिभेदेन पञ्चविधं । यदु-
दयादौदारिकादिशरीराकृतेनिर्वृतिर्भवतितत्संस्थाननाम, येषां कर्मस्कंधा-
नामुदयेन जातिकर्मोदयपरतंत्रेण शरीरस्य संस्थानं क्रियते तच्छरीरसं-
स्थानं । यदि तन्न स्याज्जीवशरीरमसंस्थानं स्यात् । तच्च षोढा
विभज्यते-समचतुरस्रसंस्थाननाम, न्यग्रोधपरिमंडलसंस्थाननाम, साति-
शरीरसंस्थाननाम, वामनसंस्थाननाम, कुञ्जसंस्थाननाम, हुंडक-
संस्थाननाम । समचतुरस्रं समचतुरस्रमिव विभक्तमित्यर्थः । न्यग्रोधो
वृक्षस्तस्य परिमंडलमिव परिमंडलं यस्य तन्न्यग्रोधपरिमंडलं
नाभेरूर्ध्वं सर्वावयवपरमाणुबहुत्वं न्यग्रोधपरिमंडलमित्र न्यग्रोधप-
रिमंडलशरीरसंस्थानमायतवृत्तमित्यर्थः । साति वाल्मीकं शात्मलिवां
तस्य संस्थानमिव संस्थानं यस्य तत्सातिशरीरसंस्थानं नाभेरधोवयवानां
विशालत्वमूर्ध्वं सौक्ष्म्यं । कुञ्जस्य शरीरं कुञ्जशरीरं तस्य संस्थानमिव
संस्थानं यस्य तत्कुञ्जशरीरसंस्थानं यस्योदयेन शाखानां दीर्घत्वं भवति
तत्कुञ्जशरीरसंस्थाननाम । वामनस्य शरीरं वामनशरीरं तस्य संस्थानं
वामनशरीरसंस्थान नाम यस्यादयात् शाखानां ह्रस्वत्वं कायस्य च दीर्घत्वं
भवति । विषमपापाणभृताद्रिरिव विषमं हुंडं यस्य शरीरं तस्य संस्थानमिव
संस्थानं यस्य तद्धुंडकशरीरसंस्थानं यस्योदयेन पूर्वोक्तपञ्चसंस्थानेभ्योऽन्य-
द्विभक्तं संस्थानं भवति । अथ बंधनसंघातसंस्थानेषु को भेद इति चेन्नैष
दोषो यस्य कर्मण उदयेनौदारिकशरीरपरमाणवोऽन्योन्यं बंधमागच्छति
तदौदारिकशरीरबंधनं नाम । यस्य कर्मण उदयेनौदारिकशरीरस्कंधानां
शरीरभावसुगगतानां बंधननामकर्मोदयेनेकबंधनवद्धानामौदर्थं भवति तदौ-
दारिकशरीरसंघातं नाम । यस्य च कर्मण उदयेन शरीरस्कंधानामाकृतिर्भ-
वति तत्संस्थानमिति मन्त्रभेदो यतः । एवं सर्वत्र दृश्यमिति ॥ १९३ ॥

तथा;—

संघडणंगोवंगं वर्णरसगंधफासमणुपुव्वी ।

अगुरुलहुगुवघादं परघादमुस्सास णामं च ॥ १९४ ॥

संहननमंगोपांगं वर्णरसगंधस्पर्शा आनुपूर्वी ।

अगुरुलघूपघाताः परघात उच्छ्वास नाम च ॥ १९४ ॥

टीका—यस्योदयादस्थिसंधिवंधविशेषो भवति तत्संहननं नाम, एत-
स्याभावे शरीरसंहननं न भवेत् । तत् षड्विधं; वज्रर्षभनाराचसंहननं,
वज्रनाराचसंहननं, नाराचसंहननं, अर्द्धनाराचसंहननं, कीलकसंहननं,
असंप्राप्तासुपाटिकासंहननं चेति । अस्थिसंचयं ऋषभवेष्टनं वज्रवद-
भेद्यत्वाद्दृषभः वज्रश्च नाराचश्च वज्रनाराचौ तौ द्वावापि यस्य शरीरसंह-
ननं तद्वज्रर्षभनाराचसंहननं यस्य कर्मण उदयेन वज्रास्थीनि वज्रवेष्टनेन
वेष्टितानि वज्रनाराचेन च कीलितानि भवन्ति । एष एवास्थिवंधो ऋषभ-
रहितो यस्योदयेन भवति तत् द्वितीयं । यस्य कर्मण उदयेन वज्रविशेष-
णरहितोऽस्थिवंधो नाराचकीलितो भवति तत्तृतीयं । यस्य कर्मण उदयेनास्थि-
संचयो नाराचेनार्द्धकीलितो तच्चतुर्थं । यस्य कर्मण उदयेन वज्रास्थीनि
वज्रवेष्टनेन वेष्टितानि वज्रनाराचेनैव कीलितानि न भवति तत्पंचमं । यस्य
कर्मण उदयेनान्योन्यसंप्राप्तानि असुपाटिका णिराबद्धानि भवन्ति तत् षष्ठ-
मिति ॥ यदुदयादंगोपांगविवेकनिष्पत्तिः तदंगोपांग नाम यस्य कर्मण
उदयेनानलकवाहूरूढानितंबोरःपृष्ठशिरांस्यष्टावंगानि उपांगानि च मूर्द्ध-
कतोऽटिस्तकललाटसंधिभुजकर्णनासिकानयनाक्षिकृपहनुकपोलाधरोष्ठसूक्-
तालुजिह्वाग्रीवास्तनचुच्युक्तांगुल्यादीनि भवन्ति ॥ तदंगोपांगं त्रिविधमौदारि-
कशरीरांगोपांगं, वैक्रीयकशरीरांगोपांगं, आहारकशरीरांगोपांगं चेति । यस्य
कर्मण उदयेनौदारिकांगोपांगानि भवन्ति तदौदारिकांगोपांगं नामैवमन्य-
त्रापि योज्यम् ॥ यदुदयाच्छरीरे वर्णनिष्पत्तिस्तद्वर्णनाम स्यात्तदभावे शरी-

मवर्णं स्यात् तत्पंचविधं; कृष्णवर्णनाम, नीलवर्णनाम, रक्तवर्णनाम, हरि-
 तवर्णनाम, शुक्लवर्णनाम चेति । यस्य कर्मण उदयेन शरीरपुद्गलानां कृष्ण-
 वर्णता भवति तत्कृष्णवर्णनामैवं शेषाणामपि द्रष्टव्यं ॥ यस्य कर्मस्कंधस्यो-
 दयाजीवशरीरे जातिप्रतिनियततिकादिरसो भवति तद्रस इति संज्ञा, एतस्य
 कर्मणोऽभावं जातिप्रतिनियतरसो न भवेत् निंदादीनां प्रतिनियतरसोपलंभात् ।
 तत्पंचविधं; तिक्तनाम कटुकनाम, कषायनाम, आम्लनाम, मधुरनाम चेति ।
 यस्य कर्मण उदयेन शरीरपुद्गलास्तित्तरसस्वरूपेण परिणमति तत्तिक्तनामैवं
 शेषाणामप्यर्थो वाच्य इति ॥ यस्य कर्मस्कंधस्योदयेन जीवशरीरे जातिप्रति-
 नियतोऽगंध उत्पद्यते तस्य गंध इति संज्ञा, न च तस्याभावो हस्यजादिषु प्रति-
 नियतगंधोपलंभात् । तत् द्विविधं सुरभिगंधनामासुरभिगंधनाम चेति । यस्य
 कर्मस्कंधस्योदयेन शरीरपुद्गलाः सुरभिगंधयुक्ता भवन्ति तत्सुरभिगंधनाम,
 यस्य कर्मस्कंधस्योदयेन शरीरपुद्गला दुर्गन्धा भवन्ति तद्दुर्गन्धनामेति ॥ यस्य
 कर्मस्कंधस्योदयेन जीवशरीरे जातिप्रतिनियतः स्पर्श उत्पद्यते तत्स्पर्शनाम न
 चैतस्याभावः सर्वोत्पलकमलादिषु प्रतिनियतस्पर्शदर्शनात्तद्विधं; कर्कश-
 नाम, मृदुनाम, गुरुनाम, लघुनाम, स्निग्धनाम, रूक्षनाम, शीतनाम, उष्णनाम
 चेति । यस्य कर्मस्कंधस्योदयेन शरीरपुद्गलानां कर्कशभावो भवति तत्क-
 र्कशनामैवं शेषस्पर्शानामप्यर्थो वाच्यः ॥ आनुपूर्व्यं; पूर्वोत्तरशरीरग्योरंतराले
 एकद्वित्रिसमयेषु वर्तमानस्य यस्य कर्मस्कंधस्योदयेन जीवप्रदेशानां विशिष्टः
 संस्थानविशेषो भवति तद्वानुपूर्व्यं नाम, न च तस्याभावो विग्रहगतौ जातिप्र-
 तिनियतसंस्थानोपलंभात् उत्तरशरीरग्रहणं प्रति गमनोपलंभात् । तच्चतुर्विधं;
 नरकगतिप्रायोग्यानुपूर्व्यं, तिर्यग्गतिप्रायोग्यानुपूर्व्यं, मनुष्यगतिप्रायोग्यानु-
 पूर्व्यं, देवगतिप्रायोग्यानुपूर्व्यं चेति । यस्य कर्मस्कंधस्योदयेन नरकगतिं
 गतस्य जीवस्य विग्रहगतौ वर्तमानस्य नरकगतिप्रायोग्यसंस्थानं भवति
 तन्नरकगतिप्रायोग्यानुपूर्व्यं नामैवं शेषाणामप्यर्थो वाच्य इति ॥ यस्य कर्म-
 स्कंधस्योदयाजीवोऽनन्तानंतपुद्गलपूर्वोऽयःपिंडवद्भूतवान्नाधः पतति न

चार्कतूलवल्लघुत्वाद्दूर्ध्वं गच्छति तदगुरुलघुनाम ॥ उपेत्य घात उपघातः
यस्योदयात् स्वयंकृतोद्ध्वनमरुत्पतनादिनिमित्त उपघातो भवति तदुपघात-
नाम, अथ वा यत्कर्म जीवस्य स्वपीडाहेतूनवयवान्महाशृंगलाध्वस्तानुद-
रादीन् करोति तदुपघातं ॥ परेषां घातः परघातः यस्य कर्मण उदयात्पर-
घातहेतवः शरीरपुद्गलाः सर्पदंष्ट्रावृश्चिकपुच्छादिभवाः परशस्त्राद्याघाता वा
भवन्ति तत्परघातनाम ॥ उच्छ्वासनमुच्छ्वासः यस्य कर्मण उदयेन जीव
उच्छ्वासनिःश्वासकायोत्पादनसमर्थः स्यात्तदुच्छ्वासनिःश्वासनाम ॥ अयं
नामशब्दः सर्वत्राभिसंवध्यत इति ॥ १९४ ॥

तथा;—

आदाबुज्जोदविहायगइजुयलतस सुहुमणामं च ।

पज्जतसाहारणजुग थिरसुह सुहगं च आदेज्जं ॥ १९५ ॥

अथिरअसुहदुवभगयाणादेज्जं दुस्सरं अजसकित्ती ।

सुस्सरजसकित्ती विय णिमिणं तित्थयर णामवादाळं १९६

आतपोद्योतविहायोगतियुगलत्रसाः सूक्ष्मनाम च ।

पर्याप्तसाधारणयुगं स्थिरं शुभं सुभगं च आदेयं ॥ १९५ ॥

अस्थिराशुभदुर्भगा अनादेयं दुःस्वरमयशस्कीर्तिः ।

सुस्वरयशःकीर्तिरपि च निर्माणं तीर्थकृत्वं नाम द्वाच-
त्वारिंशत् ॥ १९६ ॥

टीका—आतपनमातपः यस्य कर्मस्कंधस्योदयेन जीवशरीर आतपो
भवति तदातापननाम, न च तस्याभावः सूर्यमंडलादिषु पृथिवीकायिक-
तापोपलम्भात् ॥ उद्योतनमुद्योतः यस्य कर्मस्कंधस्योदयाज्जीवशरीर उद्योत

१ संस्कृतटीकाया लिखितपुस्तके “णिमिणं” इत्यस्य छाया “निमान”मिति
कृता । निर्माणकर्मणो विख्यातत्वात् “निर्माण”मिति छाया कृतास्ति । द्वयमपि शुद्धम् ।

उत्पद्यते तदुद्योतनाम, न चास्याभावः चन्द्रनक्षत्रादिमंडलेषु स्वद्योतादिषु च पृथिवीकायिकशरीराणामुद्योतदर्शनात् ॥ विहाय आकाशं विहायसि गतिर्विहायोगतिर्येषां कर्मस्कंधानामुदयेन जीवस्याकाशे गमनं तद्विहायोग-
तिनाम, न चास्याभावो वितस्तिमात्रपादजीवप्रदेशेर्भूमिमिवगाह्यसकलजीव-
प्रदेशानामाकाशे गमनोपलंभात्, तत् द्विविधं प्रशस्तविहायोगतिनामाप्रश-
स्तविहायोगतिभेदेन; यस्य कर्मण उदयेन सिंहकुंजरहंसवृषभादीनामिव
प्रशस्ता गतिर्भवति तत्प्रशस्तविहायोगतिनाम ॥ यस्य कर्मण उदयेनोष्ट-
शृगालश्वादीनामिवप्रशस्ता गतिर्भवति तदप्रशस्तविहायोगतिनाम ॥ यस्य
कर्मण उदयेन जीवः स्थावरेषूपपद्यते तत्स्थावरनामान्यथा स्यावराणाम-
भावः स्यात् । यस्य कर्मण उदयादन्यवाधाकरशरीरेषूपपद्यते जीवस्तद्वाटर-
नामान्यथाऽप्रतिहतशरीरा जीवाः स्युः ॥ यस्य कर्मण उदयेन सूक्ष्मेषूपपद्यते
जीवस्तत् सूक्ष्मशरीरनिवर्तकं ॥ यदुदयादाहारादि षट्पर्याप्तिनिवृत्तिस्त
त्पर्याप्तिनाम । तत् षड्विधं तद्यथा;—शरीरनामकर्मोदयात्पुद्गलविपाकिन
आहारवर्गणागतपुद्गलस्कंधाः समवेतानंतपरमाणुनिष्पादिता आत्मावष्टव्य-
श्चत्रस्थाः कर्मस्कंधसंबंधतां मूर्तीभूतमात्मानं समवेतत्वेन समाश्रयंति
तेषामागतानां पुद्गलस्कंधानां खलरसपर्यायैः परिणमनशक्तिराहारपर्याप्तिः ।
सा च नांतर्मुहूर्तमंतरेण समयेनैकेन जायतं शरीरोपादानात्प्रथमसमयादार-
भ्यांतर्मुहूर्तनाहारपर्याप्तिनिष्पाद्यते खलभागं तिलखलोपमास्थ्यादिस्थिराव-
यवैस्तिलतैलसमानं रसभागं रसरुधिरवसाशुकादिद्रव्यं तदवयवपरिणमन-
शक्तिनिष्पात्तिः शरीरपर्याप्तिः साहारपर्याप्तिः पश्चादंतर्मुहूर्तन निष्पद्यते ।
योग्यदेशस्थितरूपादिविशिष्टार्थग्रहणशक्तेर्निष्पत्तिरिन्द्रियपर्याप्तिः सापि
ततः पश्चादंतर्मुहूर्तादुपजायतं न चैन्द्रियनिष्पन्नौ सत्यामपि तस्मिन् क्षणे
बाह्यार्थज्ञानमुत्पद्यते तद्वा तदुपकरणाभावात् । उच्छ्वासनिःसरणशक्तेर्निष्प-
त्तिरानपानपर्याप्तिरेषापि तदंतर्मुहूर्तकाले समतीति भवति । भाषावर्गणाया-
श्चतुर्विधभाषाकारपरिणमनशक्तेः परिसमाप्तिर्भाषापर्याप्तिरेषापि पश्चादंत-

मुहुर्त्तादुपजायते । मनोवर्गणाभिर्निष्पन्नद्रव्यमनोवर्धभमेदानुभूतार्थस्मरण-
 शक्तेरुत्पत्तिर्नःपर्याप्तिः । प्रारंभोऽक्रमेण जन्मसमयादारभ्य तासां सत्वा-
 भ्युपगमाभिष्पत्तिस्तु पुनः क्रमणैतासामनिष्पत्तिरपर्याप्तिः । न च पर्याप्ति-
 प्राणयोरभेदो यत आहारादिशक्तीनां निष्पत्तिः पर्याप्तिः प्राणान्येभिरात्मेति
 प्राणः । षड्विधपर्याप्तिहेतुर्यत्कर्मतत्पर्याप्तिनाम् ॥ शरीरनामकर्मोदयान्निर्वर्त्य-
 मानं शरीरमेकात्मोपभोगकारणं यतो भवति तत्प्रत्येकशरीरनाम् । बहूनामा-
 त्मनामुपभोगहेतुत्वेन साधारणशरीरं यतो भवति तत्साधारणशरीरनाम् । यस्य
 कर्मण उदयात् रसरुधिरमेदमज्जास्थिमांसशुक्राणां सप्तधातूनां स्थिरत्वं भवति
 तत्स्थिरनाम् । यदुदयादेतेषामस्थिरत्वमुत्तरोत्तरपरिणामो भवति तदस्थिर-
 नाम् । यदुदयाद्भ्रूगोपगङ्गाकर्मजनिता नामङ्गानामुपाङ्गानां च रमणीयत्वं
 तच्छुभनाम्, तद्विपरीतमशुभनाम् । यदुदयात्स्त्रीपुंसयोरन्यान्यप्रीतिप्रभवं
 सौभाग्यं भवति तत्सुभनाम् । यदुदयाद्रूपादिगुणोपेतोऽप्यप्रीतिकरस्तद्भु-
 गनाम् । चशब्दो नामशब्दस्य समुच्चयार्थः । यस्य कर्मणः उदयेनादेयत्वं
 प्रभोपेतशरीरं भवति तदादेयनाम् । यदुदयादनादेयत्वं निष्प्रभशरीरं तदना-
 देयनाम्, अथवा यदुदयादादेयवाच्यं तदादेयं विपरीतमनादेयमिति ।
 शोभनः स्वरः मधुरस्वरः यस्योदयात्सुस्वरत्वं मनोज्ञस्वरनिर्वर्त्तनं भवति
 तत्सुस्वरनाम् । यदुदयात् दुःस्वरताऽमनोज्ञस्वरनिर्वर्त्तनं तत् दुःस्वरनाम् ।
 पुण्यगुणाख्यापनकरणं यशःकीर्तिनाम्, अथवा यस्य कर्मण उदयात्सद्भूतानां
 च ख्यापनं भवति तद्यशःकीर्त्तनं नाम । तत्प्रत्यनीकमपरमयशस्कीर्तिनाम्
 यदुदयात्सद्भूतानामसद्भूतानां चाप्यगुणानां ख्यापनं तद्यशस्कीर्तिनाम् ।
 नियतं मानं निमानं तत् द्विविधं प्रमाणनिमानं स्थाननिमानं चेति यस्य
 कर्मण उदयेन द्वे अपि निमाने भवतस्तन्निमाननाम्, अन्यथा कर्णनयन-
 नासिकादीनां स्वजातिप्रतिरूपणमात्मनः स्थानेन प्रमाणेन च नियमो न
 स्यात् । यस्य कर्मण उदयेन परममार्हत्यं त्रैलोक्यपूजाहेतुर्भवति तत्परमो-
 ल्कुष्टं तीर्थंकरनाम् । एवं पिंडप्रकुतीनां द्वाचत्वारिंशन्नाम् एकैकापेक्षया
 त्रिनवतिर्वा भेदा भवन्तीति ॥ १९५—१९६ ॥

गोत्रप्रकृतिभेदमंतरायप्रकृतिभेदं चाह;—

उच्चाणिच्चागोदं दाणं लाभंतराय भोगो य ।

परिभोगो विरियं चैव अंतरायं च पंचविहं ॥ १९७ ॥

उच्चैर्नीचैर्गोत्रं दानं लाभंतरायो भोगश्च ।

परिभोगो वीर्यं चैव अंतरायश्च पंचविधः ॥ १९७ ॥

टीका—गोत्रशब्दः प्रत्येकमभिसंबध्यते; उच्चैर्गोत्रं, नीचैर्गोत्रं । यदु-
दयालोकपूजितेषु कुलेषु जन्म तदुच्चैर्गोत्रं, यदुदयाद्गर्हितेषु कुलेषु जन्म
तन्नीचैर्गोत्रं ॥ अंतरायशब्दः प्रत्येकमभिसंबध्यते अनुग्रहार्थं स्वस्याति-
सर्गोदानं तस्यांतरायः दातृदेयादीनामंतरायो दानांतरायः, । लाभः
समीप्सितवस्तु तस्यांतरायो लाभंतरायः, सकृद्भुज्यते भोगस्तस्यांतरायो
भोगांतरायः, पुनर्भुज्यते परिभोगस्तस्यांतरायः परिभोगांतरायः, वीर्यः
शक्तिस्साहस्यस्तस्यांतरायोवीर्यांतरायः । दानादिपरिणामव्याघातहेतुत्वात्
तद्व्यपदेशः । यदुदयादातुकामोऽपि न ददाति, लब्धुकामोऽपि न लभते,
भोक्तुमिच्छन्नपि न भुंक्ते, उपभोक्तुमभिवांछन्नपि न परिभुंक्ते, उत्सहितुका-
मोऽपि नोत्सहते । इत्येवमंतरायः पंचविधो भवति उत्तरप्रकृतिभेदेन ॥ १९७ ॥

एवमुत्तरप्रकृतिभेदोऽष्टचत्वारिंशच्छतं भवति ॥

प्रकृतिस्वामित्वं प्रतिपादयन्नाह;—

सयअडयालपईणं बंधं गच्छंति वीसअहियसयं ।

सव्वे मिच्छादिद्वी बंधदि नाहारतित्थयरा ॥ १९८ ॥

शताष्टचत्वारिंशत्प्रकृतीनां बंधं गच्छंति विंशत्यधिकशतं ।

सर्वा मिथ्यादृष्टिः बध्नाति नाहारतीर्थकराः ॥ १९८ ॥

टीका—अष्टचत्वारिंशच्छतप्रकृतीनां मध्ये शतं विंशत्युत्तरं बंधप्रकृ-
तयो भवन्ति, अष्टाविंशतिरबंधप्रकृतयः । पंच शरीरबंधनानि पंच शरीरसं-

घातानि चत्वारो वर्णाः चत्वारो रसाः एको गंधः सप्त स्पर्शा सम्यक्त्वस-
म्यङ्मिथ्यात्वे द्वे इत्येवमष्टाविंशतिः । एताभ्यः शेषाणां प्रकृतीनामाहारद्वय-
तीर्थकररहितानां सप्तदशाधिकं शतं मिथ्यादृष्टिर्वन्नाति । एतासां मिथ्यादृ-
ष्टिःस्वामीति । तीर्थकरं सम्यक्त्वेन आहारद्वयं च संयमेनातो न मिथ्यादृष्टि-
र्वन्नाति, आहारकाहारकांगोपांगतीर्थकरनामानीति ॥ १९८ ॥

सासादनादीनां बंधप्रकृतीः प्रतिपादयन्नाहः—

वज्रिय तेदालीसं तेवण्णं चेव पंचवण्णं च ।

बंधइ सम्मादिट्ठी दु सावओ संजदो तथा चेव ॥ १९९ ॥

वर्जयित्वा त्रिचत्वारिंशत् त्रिपंचाशत् चैव पंचपंचाशच्च ।

बध्नाद्धि सम्यग्दृष्टिस्तु श्रावकः संयतस्तथाचैव ॥ १९९ ॥

टीका—चण्डेन मूचिताः सासादनसम्यग्दृष्टिमिथ्यादृष्ट्योर्वंधप्रकृती-
स्तावन्निरूपयः—मिथ्यात्वनपुंसकवेदनरकायुर्नरकगत्येकद्वित्रिचतुरिन्द्रिय-
जातिहुंडसंस्थानासंप्राप्तासुपाटिकासंहनननरकगतिप्रायोग्यानुपूर्य्यातपस्थावर-
सूक्ष्मापर्याप्तकसाधारणशरीरसंज्ञकाः षोडश प्रकृतीस्त्यक्त्वा शेषा मिथ्यादृ-
ष्टिवंधप्रकृतीरेकोत्तरशतं सासादनसम्यग्दृष्टिर्वन्नातीति । सम्यङ्मिथ्यादृष्टिःसम्य-
ग्दृष्टिवंधप्रकृतीस्तीर्थकरदेवमनुष्यायुरहिताश्चतुः सप्ततिसंख्याका वन्नातीति,
निद्रानिद्राप्रचलाप्रचलास्थानगृह्यनंतानुबंधक्रोधमानमायालोभस्त्रीवेदतिर्य-
गायुस्तिर्यग्गतिमध्यमचतुः संस्थानमध्यमचतुः संहननतिर्यग्गतिप्रायोग्या-
नुपूर्य्याद्योताप्रशस्तविहायोगति दुर्भगदुःस्वरानादेयनीचैर्गोत्रसंज्ञकाः पंच-
विंशतिप्रकृतीः परिहृत्य तीर्थकरसहिताः सासादनबंधप्रकृतीर्वासप्तसप्त-
तिसंयतसम्यग्दृष्टिर्वन्नाति । अप्रत्याख्यानावरणक्रोधमानमायालोभमनुष्य-
गत्यौदारिकशरीरांगोपांगमनुष्यायुर्वर्जर्षभनाराचसंहननमनुष्यगतिप्रायोग्या-
नुपूर्य्यान्नाम्नी दशप्रकृतीः परिहृत्य शेषा असंयतसम्यग्दृष्टिवंधप्रकृतीस्त्रिपंचा-
शद्रहिततीर्थकराहारद्वयसहितमिथ्यादृष्टिप्रकृतीर्वा सप्तषष्टिसंज्ञकाः संयता-

संयतो वध्नाति । प्रत्याख्यानावरणक्रोधमानमायालोभसंज्ञकाश्चतस्रः प्रकृतीः
 परिहृत्य शेषाः संयतासंयतबंधप्रकृतीः पंचपंचाशद्विहितमिथ्यादृष्टिबंधप्रकृ-
 तीर्वा तीर्थकराहारद्वयबंधसहिताः पंचषष्टिप्रकृतीः प्रमत्तसंयतो वध्नाति ।
 तथा तेनैव प्रकाशेणाप्रमत्तादीनां बंधप्रकृतयो द्रष्टव्यास्तद्यथा असद्वेद्यारति-
 शोकास्थिराशुभायशस्कीर्तिसंज्ञकाः षट् प्रकृतीः परिहृत्य शेषा अप्रमत्ता
 वध्नातीति । अप्रमत्तप्रकृतीस्त्यक्तदेवायुः प्रकृतीरष्टापंचाशत्संज्ञका अपूर्वकरणो
 वध्नातीति । ता एव निद्राप्रचलारहिताः षट्पंचाशत्प्रकृतीः स एवापूर्वकर-
 णसंख्यातभागेषु वध्नाति तत ऊर्ध्वं संख्येयभागे पंचंद्रियजातिवैक्रियिका-
 हारतैजसकर्मणशरीरसमचतुर्गम्रसंस्थानवैक्रियिकाहारकशरीरागोपांगवर्णगंध-
 रसस्पर्शदेवगतिदेवगतिप्रायोग्यानुपूर्व्यागुरुलघूपघातपरघातोच्छ्वासविहायो-
 गतिव्रसवादरपर्याप्तकप्रत्येकशरीरस्थिरसुभगसुस्वरादेयनिर्माणतार्थकराख्याः
 प्रकृतीः परिहृत्य शेषाः षड्विंशतिप्रकृतीः स एवापूर्वकरणो वध्नाति ततोऽनि-
 वृत्तिप्रथमभागे ता एव प्रकृतीर्हास्यरतिभयजुगुप्सारहिता द्वाविंशतिसंख्याका
 वध्नाति, अनिवृत्तिवादरस्तत ऊर्ध्वं पुंवेदरहिता एकविंशतिप्रकृतीगनिवृत्ति-
 द्वितीयभागे वध्नाति ततः संज्वलनक्रोधरहिता विंशतिप्रकृतीस्तृतीयभागे
 वध्नाति ततः संज्वलनमानरहिता एकोनविंशतिप्रकृतीश्चतुर्थभागे वध्नाति तत
 ऊर्ध्वं मायारहिता अष्टादशप्रकृतीः पंचमभागे वध्नाति । तत ऊर्ध्वं ता एव
 लंभरहिताः सप्तदशप्रकृतीः सूक्ष्मसांपरायो वध्नाति, ज्ञानांतरायदशकदर्शन-
 चतुष्कोच्चैर्गोत्रयशः कीर्तिषोडशप्रकृतीर्मुखैकं सद्देयं द्वितीयभागे सूक्ष्मसां-
 परायो वध्नाति, तत ऊर्ध्वं सातवेदनीयाख्यामेकां प्रकृतिमुपशांतकषायक्षी-
 णकषाययोगिकैवालिनो वध्नाति । अयोगकेवली अवंधको न किंचित्कर्म
 वध्नातीति ॥ १९९ ॥

न्याख्यातः प्रकृतिबंधविकल्पः, इदानीं स्थितिबंधविकल्पो वक्तव्यः, सा
 च स्थितिर्द्विविधोत्कृष्टा जघन्या च; तत्र यासां कर्मप्रकृतीनामुत्कृष्टा

स्थितिः समाना तन्निर्देशार्थमुच्यते;—

तिण्हं खलु पढमाणं उक्कस्सं अंतराययस्सेव ।
तीसं कोडाकोडी सायरणामाणमेव ठिदी ॥ २०० ॥

त्रयाणां खलु प्रथमानां उत्कृष्टं अंतरायस्यैव ।
त्रिंशत् कोटीकोट्यः सागरनाम्नामेव स्थितिः ॥ २०० ॥

टीका—त्रयाणां प्रथमानां ज्ञानावरणदर्शनावरणवेदनीयानां सामी-
प्यात्साहचर्याद्वा सर्वेषां प्रथमत्वमंतरायस्य च उत्कृष्टा स्थितिः सागरनाम्नां
त्रिंशत्कोटीकोट्यो नाधिकाः । पञ्चानां ज्ञानावरणीयानां नवानां दर्शना-
वरणीयानां सातवेदनीयस्यासातवेदनीयस्य पञ्चांतरायारणां चोत्कृष्टः स्थिति-
बंधः स्फुटं त्रिंशत्सागरोपमकोटीकोट्यः । एत कर्मरूपपुद्गला एतावता कालेन
कर्मस्वरूपाभावे क्षयमुपवर्जंतीति ॥ २०० ॥

तथाः—

मोहस्स सत्तिरिं खलु बीसं णामस्स चेव गोदस्स ।
तेतीसमाउगाणं उवमाओ सायरणं तु ॥ २०१ ॥

मोहस्य सप्ततिः खलु विंशतिः नाम्नश्चैव गोत्रस्य ।
त्रयस्त्रिंशत् आयुष उपमाः सागराणां तु ॥ २०१ ॥

टीका—मोहस्य मिथ्यात्वस्य सागरोपमानां कोटीकोटीनां सप्ततिरु-
त्कृष्टा स्थितिः, नामगोत्रयां कर्मणोरुत्कृष्टस्थितिः सागराणां कोटीकोटीनां
विंशतिः पूर्वोक्तेन सागरनाम्नां कोटीकोटी इत्यनेन संबंधः । आयुषः पुनः
कोटीकोटीशब्दो नास्तीति संबंधस्तथानभिधानादागमे इत्यतः सागरशब्देनैव
संबंधः । कुतः पुनः सागरोपमग्रहणादायुष उत्कृष्टस्थितिः उपमा सागराणां
त्रयस्त्रिंशत्स्थितेः सागरोच्छ्रयास्त्रिंशद्भिरुपमा । तुशब्दः सर्वविशेषणसंग्रहार्थ-

स्तथथा, सातवेदनीयस्त्रीवेदमनुष्यगतिप्रायोग्यानुपूर्व्यनाम्नामुत्कृष्टा स्थिति-
 र्दशसागरोपमकोटीकोट्यः, षोडशकषायाणामुत्कृष्टः स्थितिवंधश्चत्वारिंश-
 त्कोटीकोट्यः सागराणां, पुंवेदहास्यरतिदेवगतिसमचतुरस्रसंस्थानवज्रभ-
 नाराचसंहननदेवगतिप्रायोग्यानुपूर्व्यप्रशस्ताविहायोगतिस्थिरसुभगशुभस्वरा-
 देययशः कीर्तिरुच्चैर्गोत्राणामुत्कृष्टः स्थितिबंधः दशसागरोपमकोटीकोट्यः,
 नपुंसकवेदागतिशोकभयजुगुप्सानरकगतितिर्यग्गत्यकेंद्रियपंचेंद्रियजात्यौदा-
 रिकवैक्रियिकतैजसकामीणशरीरहुंडसंस्थानौदारिकवैक्रियिकगोपां—गासंप्रा-
 ताःप्राटिकासंहननवर्णरसगंधस्पर्शनरकगतितिर्यग्गतिप्रायोग्यानुपूर्व्यागुरुलघु-
 पधातपरधातेच्छ्रासातपोद्योताप्रशस्ताविहायोगतित्रसंस्थावरवादरपर्याप्तप्रत्ये-
 कशरीरास्थिराशुभदुर्भगदुःस्वगनादेयायशस्कीर्तिनाम्नां नीचैर्गोत्राणामु-
 त्कृष्टः स्थितिबंधो विंशतिसागरोपमकांटीकोट्यो नरकदेवायुषोन्नय-
 त्रिंशत्सागरोपमाम्नुत्कृष्टास्थितिः, तिर्यङ्मनुष्यायुष उत्कृष्टा स्थितिसूत्रीणि
 पत्योपमानि द्वीन्द्रियत्रीन्द्रियचतुरिन्द्रियजातिवामनसंस्थानकीलकसंहन-
 नसूक्ष्मापर्याप्तसाधारणनाम्नामुत्कृष्टास्थितिः अष्टादशसागरोपमकांटीकोट्यः,
 आहारशरीरांगोपांगतीर्थकरनाम्नामुत्कृष्टा स्थितिः अंतःकोटीकोट्यः न्यग्रो-
 धसंस्थाननाराचसंहननयोरुत्कृष्टस्थितिश्चतुर्दशसागरोपमकोटीकोट्यः, कुब्ज-
 संस्थानान्द्विनागचसंहननयोरुत्कृष्टा स्थितिः षोडशसागरोपमकोटी-
 कोट्यः । सर्वत्र यावंत्यः सागरोपमकोटीकोट्यस्तावन्ति वर्षशता-
 न्यावाधाकर्मस्थितिः कर्मनिषेधकः, येषां तु अंतःकोटीकोट्यः स्थिति-
 रन्तेषामर्मुहूर्त आवाधा, आयुषः पूर्वकांटीत्रिभाग उत्कृष्टावाधा आवाधानां
 कर्मस्थितिः कर्मस्थितिकर्मनिषेधक इति इयं संज्ञिपंचेंद्रियस्योत्कृष्टा स्थिति-
 रेंद्रियस्य पुनर्मिथ्यात्वस्योत्कृष्टः स्थितिवंध एकं सागरोपमं ।
 कषायाणां सप्त चत्वारो भागा ज्ञानावरणदर्शनावरणांतरायसातवेदनीयानामु-
 त्कृष्टः स्थितिवंधः सागरोपमस्य त्रयः सप्त भागाः; नामगोत्रकषायाणां सागरोप-
 मस्य द्वौ सप्तभागौ । एवं शेषाणां त्रैराशिकक्रमेणैकेंद्रियस्योत्कृष्टा स्थितिः

साध्या, तस्याः संहष्टिरेवं

१	४	३	२
	७	७	७

एवं द्वीन्द्रियाद्यसं-

ज्ञिपंचेंद्रियपर्यंतानामुत्कृष्टा स्थितिः साध्या । द्वीन्द्रियस्य मिथ्यात्वस्योत्कृष्टा स्थितिः पंचविंशतिः सागरोपमाणां, त्रीन्द्रियस्य पंचाशत्, चतुरिन्द्रियस्य शतं असंज्ञिपंचेंद्रियस्य सहस्रं । तद्विभागेनैव शेषकर्मणामप्युत्कृष्टा स्थितिः साध्या त्रैराशिकक्रमेण । तेषां संहष्टयः ।

२५	१००	७४	४४	द्वीन्द्रियस्य मिथ्यात्वदीनां
१००	६००	७	७	५० २०० १५० १००
१०००	७			७ ७ ७
त्रीन्द्रियस्य मिथ्या- त्वादीनां	१०००	३०००	३००	२०० चतुरिन्द्रिया स्य मिथ्यात्व-
	७	७	७	

दीनां असंज्ञि २००० पंचेंद्रियस्य मिथ्यात्वादीना-
मुत्कृष्टः स्थितिवंधः । सर्वत्र चाल्पः संख्यातभाग एव आवाधा इति ॥ २०१ ॥

उत्कृष्टस्थितिवंधं प्रतिपाद्य जघन्यस्थितिवंधं प्रतिपादयन्नाहः—

वारस य वेदणीए णामागोदाणमद्वय मुहुत्ता ।

भिण्णमुहुत्तं तु ठिदी जहण्णं सेस पंचण्हं ॥ २०२ ॥

द्वादश च वेदनीयस्य नामगोत्रयोरष्टौ मुहूर्ताः ।

भिन्नमुहूर्तं तु स्थितिः जघन्या शेषाणां पंचानां ॥ २०२ ॥

टीका—वेदनीयस्य कर्मणो जघन्या स्थितिः द्वादश मुहूर्ताः, नाम-
गोत्रयोः कर्मणोरष्टौ मुहूर्ताः जघन्या स्थितिः । शेषाणां पुनः पंचानां ज्ञाना-
वरणदर्शनावरणमोहनीयायुरंतरायाणां जघन्या स्थितिरन्तर्मुहूर्तमात्रेति च ॥
जघन्यस्थितेर्विशेषं प्रतिपादयन्नाहः—पंचज्ञानावरणचतुर्दर्शनावरणलोभसं-
ज्वलनपंचांतरायाणां जघन्या स्थितिरन्तर्मुहूर्ता सातवेद्यस्य द्वादशमुहूर्ता यशः

कीर्त्युच्चगोत्रयोरष्टौ मुहूर्ताः क्रोधसंज्वलनस्य द्वौ मासौ मानसंज्वलनस्यैक-
मासः मायासंज्वलनस्यार्द्धमासः पुरुषवेदस्याष्टौ संवत्सराः निद्रानिद्राप्रचला-
प्रचलास्थानगूढनिद्राप्रचलाऽसातवेदनीयानां सागरोपमस्य त्रयः सप्तभागाः
पल्योपमासंख्यातभागहीनाः । मिथ्यात्वस्य सागरोपमस्य सप्तदशभागाः
पल्योपमासंख्यातभागहीना अनंतानुबंध्यप्रत्याख्यानप्रत्याख्यानानां सागरो-
पमस्य चत्वारः सप्तभागाः पल्योपमासंख्यातभागहीना अष्टानां नोकषायाणां
सागरोपमस्य द्वौ सप्तभागौ पल्योपमासंख्यातभागहीनौ नरकदेवायुषादशव-
र्षसहस्राणि तिर्यङ्मनुष्यायुषोरंतर्मुहूर्तः नरकगतिवैकियिकशरिरांगोपांगदेवग-
तिप्रायोग्यानुप्ययाणां सागरोपमस्य द्वौ सप्तभागौ पल्योपमासंख्यातभागहीनौ
आहाराहारांगोपांगतीर्थकराणां सागरोपमाणां कोटीकोट्योऽतः कोटीकोटी
शेषाणां सागरोपमस्य द्वौ सप्तभागौ पल्योपमासंख्यातभागहीनौ । सर्वत्र
जघन्या स्थितिरिति संबंधनीया । सर्वत्र चांतर्मुहूर्तमावाधा आवाधो नाम
कर्मस्थितिः कर्मनिषेधकः । सर्वोऽयं जघन्यस्थितिबंधः सामान्यपेक्षया
संज्ञिपंचंद्रियस्यैकंद्रियद्वंद्विन्द्रियत्रीन्द्रियचतुरिन्द्रियासंज्ञिपंचंद्रियाणां सर्वक-
र्मणां जघन्यस्थितिवंधः य एवोत्कृष्ट उक्तः स एव पल्योपमासंख्यातभाग-
हीनो द्रष्टव्य इति ॥ २०२ ॥

अनुभागबंधं निरूपयन्नाहः—

कम्माणं जो दु रसो अज्झवसाणजणिद सुह असुहो वा
बंधो सो अणुभागो पदेसबंधो इमो होइ ॥ २०३ ॥

कर्मणां यस्तु रस अध्यवसानजनितः शुभोऽशुभो वा ।

बंधः सः अनुभागः प्रवेशबंधः अयं भवति ॥ २०३ ॥

टीका—कर्मणां ज्ञानावगणादीनां यस्तु रसः सोऽनुभवोऽध्यवसानैः परि-
णामैर्जनितः क्रोधमानमायालोभनीवादिपरिणामभावतः शुभः सुखदः अशुभः
असुखदः वा विकल्पार्थः सोऽनुभागबंधः । यथा अजागोमहिष्यादीनांक्षीण-
तीव्रमंदादिभावेन रसविशेषस्तथा कर्मपुद्गलानां तीवादिभावेन स्वगतसाम-

थर्यविशेषः शुभोऽशुभो वा यः सोऽनुभागबंधः । शुभपरिणामानां प्रकर्षभावा-
 च्छुभप्रकृतीनांप्रकृष्टोऽनुभवोऽशुभप्रकृतीनां निकृष्टः अशुभपरिणामानां
 प्रकृष्टभावादशुभप्रकृतीनां प्रकृष्टोऽनुभवः शुभप्रकृतीनां निकृष्टः ।
 स एवं प्रकृतिवशादुपपन्नो रसविशेषः द्विधा प्रवर्तते स्वमुखेन परमुखेन
 चैवं सर्वासां मूलप्रकृतीनां स्वमुखेनैवानुभवः उत्तरप्रकृतीनां तुल्यजातीनां परमुखे
 नापि आयुर्दर्शनचारित्रिमोहवर्ज्यानां, न हि नरकायुर्मुखेन तिर्यगायुर्मनुष्या-
 युर्वा विपच्यते नापि दर्शनमोहश्चारित्रिमोहमुखेन चारित्रमोहो वा दर्शनमो
 हमुखेनेति । तथा देशघातिसर्वघातिभेदेनानुभागो द्विविधः, देशं घातयतीति
 देशघाती सर्वं घातयतीति सर्वघाती । निद्रानिद्राप्रचलाप्रचलास्त्यानगृद्धिप्र-
 चलानिद्राः चतुःसंज्वलनवर्ज्या द्वादश कषाया मिथ्यात्वादीनां विंशतिप्रकृती-
 नामनुभागः सर्वघाती ज्ञानादिगुणं सर्वं घातयतीति वनद्राह इव । मतिज्ञानश्रुत-
 ज्ञानावधिज्ञानमनःपर्ययज्ञानावरणपंचांतरायसंज्वलनक्रोधमानमायालोभनव-
 नोकषायानामुत्कृष्टानुभागबंधः सर्वघाती वा जघन्यो देशघातो साता-
 सातचतुरायुः सर्वनामप्रकृत्युच्चैर्नोच्चैर्गोत्राणामुत्कृष्टाद्यनुभागबंधः घातिनां
 प्रतिभागो देशघाती घातिविनाशे स्वकार्यकरणसामर्थ्याभावात् एता
 अघातिप्रकृतयः पुण्यपापसंज्ञाः शेषाः पुनः पूर्वोक्ता घातिसंज्ञाः पापा भवं-
 तीति । अशुभप्रकृतीनां चत्वारि स्थानानि निर्वकांजीरविषकालकुटानीति,
 शुभप्रकृतीनां च चत्वारि स्थानानि गुडखंडशर्करामृतानीति । मोहनीयांतर-
 रायवार्जितानां पण्णां कर्मणामुत्कृष्टानुभागबंधः चतुःस्थानिको जघन्यानु-
 भागबंधो द्विस्थानिकः शेषः द्वित्रिचतुःस्थानिकः, मोहनीयांतराययोरुत्कृ-
 ष्टानुभागबंधश्चतुःस्थानिको जघन्यानुभागबंध एकस्थानिकः शेषा एकद्वि-
 त्रिचतुःस्थानिकाः । चतुर्ज्ञानावरणत्रिदर्शनावरणपुंवेदचतुःसंज्वलनपंचा-
 तरायाणां सप्तदशप्रकृतीनामुत्कृष्टानुभागबंधश्चतुःस्थानिको जघन्यानुभाग-
 बंध एकस्थानिकः । शेषाः सर्वेऽपि केवलज्ञानावरणसातासातमिथ्यात्वद्वा-
 दशकषायाऽनोकषायचतुरायुःसर्वनामप्रकृत्युच्चैर्नोच्चैर्गोत्राणामुत्कृष्टानुभागबंध-

यश्चतुःस्थानिक जघन्यो द्विस्थानिकः शेषो द्वित्रिचतुः स्थानिकः ।
घातिनामेकस्थानं नास्ति । पुंवेदरहितानां नोकषायाणामेकस्थानं नास्ति
निंबवदेकस्थानं कांजीरवत् द्विस्थानं विषवत् त्रिस्थानं कालकूटवत् चतुः
स्थानं अशुभप्रकृतीनामेतत् । गुडवदेकस्थानं खंडवत् द्विस्थानं शर्करावत्
त्रिस्थानं अमृतवत् चतुः स्थानं शुभप्रकृतीनामेतदिति । पंचशरीरषट्संस्था-
नत्र्यंगोपांगषट्संहननपंचवर्णद्विगंधपंचरसाष्टस्पर्शागुरुलघूपषातपरघातातपो-
द्योतनिमानप्रत्येकसाधारणस्थिरास्थिरशुभाशुभा एता प्रकृतयः पुद्गलवि-
पाकाः पुद्गलपरिणामिन्यो यत इति चत्वार्यार्युषि भवविपाकानि भवधारण-
त्वाच्चत्वार्यानुपूर्व्याणि क्षेत्रविपाकानि क्षेत्रमाश्रित्य फलदानात् । शेषास्तु
प्रकृतयो जीवविपाका जीवपरिणामनिमित्तत्वात् इति ॥ २०३ ॥

अनुभागबंधं व्याख्याय प्रदेशबंधं प्रतिपादयन्नाहः—

सुहुमे जोगविसेसेण एगखेत्तावगाढाठिदियाणं ।

एकैके दु पदेसे कम्मपदेसा अणंता दु ॥ २०४ ॥

सूक्ष्मा योगविशेषात् एकक्षेत्रावगाहास्थिताः ।

एकैकस्मिन् तु प्रदेशे कर्मप्रदेशा अनंतास्तु ॥ २०४ ॥

टीका—सुहुमे सूक्ष्माः न स्थूलाः ओगविसेसेण योगविशेषेण मनोव-
चनकायविशिष्टव्यापारात् एकखेत्तावगाढ एकक्षेत्रावगाहिनो न क्षेत्रांतराव-
गाहिनः यस्मिन्नेवात्मा कर्मादानरतस्ततः परस्मिन् क्षेत्रे ये पुद्गलास्ते इति
ठिदियाणं स्थिताः न गच्छंतः एकैके दु पदेसे सर्वात्मप्रदेशेषु कम्मपदेसा
कर्मप्रदेशाः ज्ञानवरणादिनिमित्तपरमाणवः अणंता दु अनंतास्तु । सूक्ष्मग्र-
हणं ग्रहणयोग्यपुद्गलस्वभावानुवर्णनार्थं वर्णग्रहणयोग्याः पुद्गलाः सूक्ष्माः न
स्थूलाः, एकक्षेत्रावगाहवचनं क्षेत्रांतरनिवृत्त्यर्थं एकक्षेत्रे कर्मादानशक्तियुक्त-
जीवसहचरितप्रदेशे अवगाहो येषां एकक्षेत्रावगाहः, स्थिता इति क्रियांत-
रनिवृत्त्यर्थं स्थिता न गच्छंतः, एकैकप्रदेशे इत्यत्र वीप्सा निर्देशेन सर्वात्मप्रदे-
शसंग्रहः कृतस्तेनाधारनिर्देशः कृतस्तेनैकप्रदेशादिषु न कर्मप्रदेशाः प्रवर्तते

क तर्हि ऊर्ध्वमधः स्थितास्तिर्यक् च सर्वेष्व्वात्मप्रदेशेषु व्याप्य स्थिता इति । कर्मग्रहणं सर्वकर्मप्रकृतिसंग्रहार्थं अनेनोपादानहेतुसंग्रहः कृतः, प्रदेशा इति पुद्गलग्रहणं तेनाकाशादिप्रदेशनिवृत्तिः । अनन्तानंत इति परिमाणः अनंतर-व्यपोहार्थं, तु शब्दः अनुक्तसर्वविशेषसंग्रहार्थं, न संख्येया न चासंख्येयाः नाप्य-नन्तास्ते पुद्गलस्कंधाः किं तु अभव्यानंतगुणाः सिद्धान्तभागप्रमिताः घना-गुलस्य संख्येयभागवगाहिनः एकद्वित्रिचतुः समयस्थितिकाः पंचवर्णरसद्विगं-धचतुःस्पर्शभिवाः सूक्ष्मा अष्टविधकर्मप्रकृतियोग्या एकक्षेत्रावगाहिनः स्थिताः सर्वात्मप्रदेशेषु योगवशादात्मना प्रदेशाः कर्मरूपणात्मसाक्रियन्ते । अयं प्रदेशबंधः । अथवाऽऽत्मनो योगवशादष्टविधकर्महेतवोऽनन्तानंतप्रदेशा एकैक-प्रदेशे ये स्थितास्ते प्रदेशबंधा इति । अष्टविधकर्मयोग्यपुद्गलानां एकैकस-मयेन बंधत्वाभागतानां आयुर्भाग एकः नामगोत्रयोरन्योन्यसमोऽधिक एकतरो भाग आयुर्भागात् ज्ञानावरणदर्शनावरणांतरायाणां भागाऽन्योन्यसदृश एक-तरः नामगोत्रयोरेकतरभागाधिकः मोहस्य भाग आवरणांतरायैकतरभागा-दधिकः मोहभागाद्देदीयभागोऽधिकः । सर्वत्र आवल्याः संख्यातभागेन भागं तृते यद्व्यं तेनाधिक इति । एवं सप्तविधबंधकानां षड्विधबंधकानां च ज्ञातव्यं । ज्ञानावरणादीनामात्मप्रदेशभाग आत्मात्मेतरप्रकृतयो यावन्त्य-स्तावद्भागैरभिगच्छन्ति ॥ २०४ ॥

एवं बंधपदार्थो व्याख्यातः संक्षेपतः, इत ऊर्ध्वमुपशमनविधिं क्षपण-विधिं च प्रपंचयन्नाह;—

मोहस्यावरणानं खयेण अह अंतरायस्स य एव ।

उववज्जइ केवलं पयासयं सव्वभावाणं ॥ २०५ ॥

मोहस्यावरणयोः क्षयेण अथ अंतरायस्य चैव ।

उत्पद्यते केवलं प्रकाशकं सर्वभावानां ॥ २०५ ॥

टीका—मोहस्यावरणयोरंतरायस्य च क्षयेण विनाशेनैवोत्पद्यते केवलं के-वलज्ञानं प्रकाशकं सर्वभावानां सर्वद्रव्यपर्यायपञ्चिदेकं अथ शब्देन सूत्रेणव-मुपशमनविधिं तावत्प्रातिपाद्यामि—अनन्तानुबंधिकोधमानमायालोभसम्यक्त्व-

मिथ्यात्वसम्यङ्मिथ्यात्वानीत्येताः सप्त प्रकृतीः असंयतसम्यग्दृष्टिसंयतसंयत-
प्रमत्ताप्रमत्तादीनां मध्ये कोऽप्येक उपशमयति तत्राधः प्रकृत्यपूर्वकरणानिकर-
णानिकृत्वा अनिवृत्तिकरणकालस्य संख्येयेषु भागेषु गतेषु विशेषघातेन हन्य-
मानमनंतानुबंधिचतुष्कं स्थितिसत्कर्मोपशमं याति स्वस्वरूपं परित्यज्यान्यस्य
प्रकृतिस्वरूपेण स्थानमनंतानुबंधिनामुपशमः पुनरधः प्रवृत्त्यपूर्वानिवृत्तिकरणा-
नि कृत्वा अनिवृत्तिकरणकालस्य संख्येयेषु भागेषु गतेषु दर्शनमोहत्रिकस्यो-
दयाभाव उपशमभूतामुपशांतानामप्युत्कर्षापकर्षपरप्रकृतिसंक्रमणानामस्तित्वं
यत इति । अपूर्वकरणेनैकमपि कर्मोपशाम्यति किंत्वपूर्वकरणः
प्रतिसमयमनंतगुणविशुद्ध्या वर्द्धमानः अंतर्मुहूर्तैर्नैकस्थितिसंघटकं पात-
यन् संख्यातश्नसहस्राणि स्थितिसंघटकानि पातयति तावन्मात्राणि च
स्थितिवंधापसरणानि करोति एकैकस्थितिवंधाभ्यतगे संख्यातसहस्राण्यनु-
भागसंघटकानि पातयति प्रतिसमयमसंख्यातगुणश्रेण्या प्रदेशनिर्जरां करोति
अप्रशस्तकर्मोपशमं वव्राति तेषां प्रदेशयमसंख्यातगुणश्रेण्या अन्यासु प्रकृ-
तिषु वध्यमानस्ततिस्तिपरि संक्रामयति । पुनरपूर्वकगणमतिक्रम्यानिवृत्तिक-
रणं प्रविश्यांतर्मुहूर्तमात्रमनेन विधानेन स्थित्वा द्वादशानां कषायाणां नवानां
नोकषायाणामंतर्गमेतर्मुहूर्तेन करोति । अंतरे क्षते प्रथमसमयादुपरि अंतर्मुहूर्तं
गत्वा असंख्येयगुणश्रेण्या नपुसंकवेदमुपशमयति ततोऽतर्मुहूर्तं गत्वा नपुस-
कवेदोपशमनाविधिना स्त्रीवेदमुपशमयति ततोऽतर्मुहूर्तेन तेनैव विधिना षण्णां
कषायाणां पुरुषवेदं चिरंतनसत्कर्मणा सह युगपदुपशमयति तत ऊर्ध्वं सम-
योने द्वे आवृत्यौ गत्वा पुंवेदनवकबंधमुपशमयति ततोऽतर्मुहूर्तं गत्वा अप्रत्या-
ख्यानप्रत्याख्यानसंज्ञकौ कोधौ कोधसंज्वलन चिरंतनसत्कर्मणा सह युगप-
दुपशमयति ततः समयोने द्वे आवृत्यौ गत्वा कोधसंज्वलननवकबंधमुपशम-
यति ततोऽतर्मुहूर्तं गत्वा अप्रत्याख्यान प्रत्याख्यानमानौ असंख्यातगुणश्रेण्या
मानसंज्वलनं चिरंतनसत्कर्मणा सह युगपदुपशमयति, ततः समयोने द्वे
आवृत्यौ गत्वा मानसंज्वलननवकबंधमुपशमयति ततः प्रतिसमयमसंख्या-

तगुणश्रेण्या उपशमयन्नंतर्मुहूर्तं गत्वा द्विप्रकारं मायां मायासंज्वलनं चिर-
तनसत्कर्मणा सह युगपदुपशमयति ततो द्वे आवृत्यौ समयोने गत्वा
मायासंज्वलननवकबंधमुपशमयति ततोऽतर्मुहूर्तं गत्वा द्विप्रकारं लोभं लोभ-
संज्वलनेन चिरंतनसत्कर्मणा सह लोभवेदकाद्वा द्वितीयत्रिभागे सूक्ष्मां
किट्टिकां मुक्त्वा शेषं बादरलोभं स्पर्द्धकगतं सर्वनवकबंधोच्छिष्टावलिक-
वर्ज्यं अनिवृत्तिचरमसमयैर्निवृत्तिरुपशमयति नपुंसकवेदमादिं कृत्वा याव-
ल्लोभसंज्वलनं एतेषामनिवृत्तेरुपशमकं भवति ततोऽनंतरसमये सूक्ष्माकिट्टि-
काम्बरूपं वेदलोभं वेदयन् नण्याऽनिवृत्तिसंज्ञो सूक्ष्मसांपरायो भवति ततश्चा-
त्मनश्चरमसमये लोभसंज्वलनं सूक्ष्मकिट्टिकास्वरूपं निःशेषमुपशमयति तत
उपशातकषायः वीतरागछद्मस्थो भवति । उदयोदीरणात्कर्षणोपकर्षणपर-
प्रकृतिसंक्रमणस्थित्यनुभागखंडकघातैर्विना स्थानमपि समनान्मैष मोहनी-
योपशमनविधिः इति ।

अथ क्षपणविधिं वक्ष्ये । क्षपणं नाम अष्टकर्मणां मूलोनरभेद इति न
प्रकृत्यैस्थित्यनुभागप्रदेशानां जीवा ज्योतिः शेषे विन्यास इति ? । अनन्ता-
नुबंधिकोधमानमायालोभमिथ्यात्वसम्यग्ब्रिथ्यात्वसम्यक्त्वाख्याः सप्रसक्तृतीरेता
असंयतसम्यग्दृष्टिः संयतासंयतः प्रमत्तसंयतोऽप्रमत्तो वा क्षपयति, किमक-
मेण नेत्याह;— पूर्वमनंतानुबंधिचतुष्टकं त्रीन् करणान् कृत्वाऽनिवृत्तिकरणच-
रणमसमयेऽक्रमेण क्षपयति पश्चात्पुनरपि त्रीन् करणान् कृत्वा अधः प्रवृत्ति-
कर्मणापूर्वकरणौ द्वावतिक्रम्यानिवृत्तिकरणकालसंख्येयभागं गत्वा मिथ्यात्वं
क्षपयति ततोऽतर्मुहूर्तं गत्वा सम्यग्ब्रिथ्यात्वं क्षपयति ततोऽतर्मुहूर्तं गत्वा
सम्यग्भवं क्षपयति ततोऽधः प्रवृत्तिकरणं कृत्वाऽतर्मुहूर्तेनापूर्वकरणं
भवति स एकमपि कर्म क्षपयति किंतु समयं प्रति असंख्येयगुणस्वरूपेण
प्रदेशनिर्जरां करोति अंतर्मुहूर्तेनैकैकस्थितिखंडकं पातयन्नात्मनः कालाभ्यंतरे
अमर्यातसहस्राणि स्थितिखंडकानि पातयति तावन्मात्राणि च स्थितिबंधा-
पसणानि करोति तेभ्यश्च संख्यातसहस्रगुणानुभागखंडकघातान् करोति यत
एकानुभागखंडकोत्कीर्णकालादेकस्य स्थितिखंडकोत्कीर्णकालः संख्यातगुण

इति । एवंविधं कृत्वाऽनिवृत्तिगुणस्थानं प्रविश्यानिवृत्तिसंख्यातभागोऽपूर्व-
करणविधानेन गमयित्वाऽनिवृत्तिकालसंख्यातिभागे शेषे स्थानगृह्णित्यत्र
नरकगतितिर्यग्गत्येकेंद्रियद्वीन्द्रियत्रीन्द्रियचतुरीन्द्रियजातिनरकगतितिर्यग्गति-
प्रायोग्यानुपूर्व्यातपोद्योतस्थावरसूक्ष्मसाधारणसंज्ञकाः षोडशप्रकृतीः क्षपयति
ततोऽतर्मुहूर्त्तं गत्वा अप्रत्याख्यानावरणक्रोधमानमायालोभान् क्रमेण क्षपयति
स एष कर्मप्राभृतस्योपदेशः, कषायप्राभृतोपदेशः पुनः अष्टसु कषायेषु
क्षीणेषु पश्चादन्तर्मुहूर्त्तं गत्वा षोडशकर्माणि द्वादश वा क्षपयत्यत
उपदेशौ ग्राह्यौद्वावप्यवयभीरुभिरिति । ततोऽतर्मुहूर्त्तं गत्वा चतुर्णां
संज्वलनानां नवानां नोकषायाणां अंतरं करोति, सोदयानामन्त-
र्मुहूर्त्तमात्रं प्रथमस्थितिं स्थापयति अनुदयानां समयोनाबलिकामात्रां प्रथम-
स्थितिं स्थापयति ततोऽंतरं कृत्वाऽतर्मुहूर्त्तेन नपुंसकवेदं क्षपयति ततोऽतर्मु-
हूर्त्तं गत्वा स्त्रीवेदं क्षपयति ततोऽतर्मुहूर्त्तं गत्वा षण्णो कषायाणां वेदं चिन्-
तनसत्कर्मणा सह वेद्विद्विचरमसमये युगपत् क्षपयति तत आवलिमात्र-
कालं गत्वा पुंवेदं क्षपयति ततोऽतर्मुहूर्त्तेन क्रोधसंज्वलनं क्षपयति ततोऽत-
र्मुहूर्त्तेन मानसंज्वलनं क्षपयति ततोऽन्तर्मुहूर्त्तेन मायासंज्वलनं क्षपयति ततो-
ऽतर्मुहूर्त्तं गत्वा सूक्ष्मसांपरायणस्थानं प्रतिपाद्यते एतेषु सोऽपि सूक्ष्मसांपराय-
मा-मनश्चरमसमये किट्टिकागतं सर्वं लोभसंज्वलनं क्षपयति ततोऽन्तरं
क्षीणकषायो भवति सोऽप्यंतर्मुहूर्त्तं गमयित्वा आत्मनो द्विचरमसमये निद्राप्र-
चलासंज्ञके द्वे प्रकृती क्षपयति ततोऽन्तरं चरमसमये पंचज्ञानावरणचतुर्द-
र्शनावरणपंचांतरायाख्याश्चतुर्दश प्रकृतीः क्षपयति एतेषु त्रिषष्टिकर्मसु
क्षीणेषु सयोगिजिनो भवति ॥ २०५ ॥

सयोगिकेवली भट्टारको न किञ्चिदपि कर्म क्षपयति ततः क्रमेण विहस्य
योगनिरोधं कृत्वा अयोगिकेवली भवति स यत्कर्म क्षपयति तन्निरूपयन्नाह;
तत्तोरालियदेहो णामा गोदं च केवली युगवं ।
आऊण वेदणीयं चटुहिं खिविइत्तु णीरओ होइ॥२०६॥

तत औदारिकदेहं नामगोत्रं च केवली युगपत् ।

आयुः वेदनीयं चत्वारि क्षपयित्वा नीरजा भवति ॥ २०६ ॥

टीका—तत ऊर्ध्वं सयोगिकेवली औदारिकशरीरं सनिश्वास एवायं नामगोत्रे कर्मणी आयुर्वेदनीयं च युगपत् क्षपयित्वा नीरजाः सिद्धो भवति । विशेषमाह;—अयोगिकेवली आत्मकालाद्विचरमसमयेऽनुद्य वेदनीयदेवगतिपंचशरीरपंचसंधातपंचशरीरबंधनषट्संस्थानत्र्यंगोपांगषट्संहननपंचवर्णद्विगंधपंचरसाष्टस्पर्शदेवगतिप्रायोग्यानुपूर्व्यागुरुलघूपघातपरघातोच्छ्वासद्विविहायोगत्यपर्याप्तस्थिरास्थिरशुभाशुभसुभगदुर्भगमुस्वदुःस्वरानादेयायशःकीर्तिनिमाननीचैर्गोत्राणि एता द्वासप्ततिप्रकृतीः क्षपयति ततोऽनंतरं सोदयवेदनीयमनुष्यायुर्मनुष्यगतिपंचेंद्रियजातिमनुष्यगतिप्रायोग्यानुपूर्व्यत्रसवादृग्पर्याप्तोच्चैर्गोत्रप्रत्येकतीर्थकरनामादेययशःकीर्तिमंजकाऋयोदशप्रकृतीश्रमसमये क्षपयति, ततो द्रव्यरूपमौदागिकशरीरं त्यक्त्वा नीरजा निर्मलः सिद्धो निर्लेपः सर्वद्वंद्वरहितोऽनंतज्ञानदर्शनमुखवीथ्यसमन्वितोऽक्षयो युगपत्सर्वद्रव्यपर्यायावभासकोऽनंतगुणाधारः परमात्मा भवतीति ॥ २०६ ॥

इति श्रीमदाचार्यवर्यवट्टकेरिप्रणीतमूलाचारि श्रीवसुनांदिप्रणीतटीकासहिते द्वादशोऽधिकारः ।

स्रग्धरावृत्तम् ।

वृत्तिः सर्वार्थसिद्धिः सकलगुणनिधिः सूक्ष्मभावानुवृत्ति—

राचागम्यात्तनीनेः पद्मजिनपतेः ख्यातानिर्देशवृत्तेः ।

शुद्धैर्वाक्यैः मुसिद्धा कलिमलमथनी कार्यसिद्धिर्मुनीनां

स्थयाज्जनेंद्रमार्गे चिरतरमवनौ वासुनंदी शुभा वः ॥

इति ॥

इति मूलाचार्यविवृतौ द्वादशोऽध्यायः । कुन्दकुन्दाचार्यप्रणीतमूलाचाराख्यविवृतिः । कृतिरियं वसुनन्दिनः श्रीश्रमणस्य ।

अथ प्रशस्ति-पाठः ।

प्रणमामि महावीरं सिद्धं शुद्धं जिनेश्वरं ।
 यस्य ज्ञानाम्बुधौ भाति जगद्विन्दूपमं स्थितं ॥ १ ॥
 कृतात्मनो जना यत्र कर्म प्रक्षिप्य हेलया ।
 रमन्ते मुक्तिलक्ष्मीं तज्जेनं जयति शासनं ॥ २ ॥
 जयन्तु गौतमस्वामिप्रमुखा गणनायकाः ।
 सूरयो जिनचन्द्रान्ताः श्रीमन्तः क्रमदेशकाः ॥ ३ ॥
 वर्षं षडेकपंचैकपूरणे विक्रमे नतः (?) ।
 शुक्ले भाद्रपदे मासे नवम्यां गुरुवासरे ॥ ४ ॥
 श्रीमद्वैद्यकाचार्यकृतसूत्रस्य सद्विधेः ।
 मूलाचारस्य सद्वृत्तेर्दातुर्नामावलीं बुधे ॥ ५ ॥

अथ—

श्रीजम्बूपदं द्वीपे क्षेत्रं भगतसंज्ञके ।
 कुरुजाङ्गलदेशोऽस्ति यां देशः सुखसम्पदां ॥ ६ ॥
 तत्रास्ति हस्तिना नाम्ना नगरी मागरीयसी ।
 शान्तिकृश्वरतीर्थेशा यत्रासन्नन्द्रवंदिताः ॥ ७ ॥
 विद्यते तत्सर्मापस्था श्रीमती योगिनीपुरी ।
 या पाति पातिसाहिश्रीर्वहलोलाभिधौ नृपः ॥ ८ ॥
 तस्याः प्रत्याग्दिशि ख्यातं श्रीहिसागपिरोजक ।
 नगरं नगरंभाद्रिवह्नीराजिविराजितं ॥ ९ ॥
 तत्र राज्यं करेत्येष श्रीमान् कुतवस्वानकः ।
 तथा हैवतिस्वानश्च दाता भोक्ता प्रतापवान् ॥ १० ॥
 अथ श्रीमूलसंघेऽस्मिन्नन्दिशंघेऽनघेऽजानि ।
 बलात्कारगणस्तत्र गच्छुः सागस्वतस्वभृत् ॥ ११ ॥

तत्राजनि प्रभाचन्द्रः सूरचिन्द्रो जिताङ्गजः ।

दर्शनज्ञानचाग्रितपोवीर्यसमन्वितः ॥ १२ ॥

श्रीमान् बभूव मार्तण्डस्तत्पट्टोदयभूधरे ।

पद्मनन्दी वृषानन्दी तमश्छेदी मुनिप्रभुः ॥ १३ ॥

तत्पट्टाम्बुधिसच्चन्द्रः शुभचन्द्रः सतां वरः ।

पञ्चाक्षवनदावाग्निः कषायक्षमाधराशनिः ॥ १४ ॥

तदीयपट्टाम्बरभानुमाली

क्षमादिनानागुणरत्नशाली ।

भट्टारकश्रीजिनचन्द्रनामा

सैद्धान्तिकानां भुवि योऽस्ति सीमा ॥ १५ ॥

स्याद्वादाभूतपानवृषमनसा यस्यातनोत् सर्वतः

कीर्तिर्भूमिने शशाङ्कध्वला सञ्ज्ञानदानात् सतः ।

चार्वाकादिमतप्रवादितिमिराण्णांशोर्मुनीन्द्रप्रभोः

मूर्तिश्रीजिनचन्द्रकस्य जयतात संघो हि तस्यानवः ॥ १६ ॥

तच्छिष्या बहुशास्त्रज्ञा ह्यादेयविचारकाः ।

शमसंयममम्पणा मूलोत्तरगुणान्वितः ॥ १७ ॥

जयकीर्तिश्चार्वाकीर्तिर्जयनन्दी मुनीश्वरः ।

भीमसेनादयोऽन्ये च दशधर्मधरा वगः ॥ १८ ॥ युगम् ॥

अस्ति देशवताधारी ब्रह्मचारी गणाग्रणीः ।

नरसिंहोऽभिधामेन नानाग्रन्थार्थपागगः ॥ १९ ॥

तथा भूरिगुणोपेतो भृगुनामा महत्तमः ।

श्रीमानश्वपतिश्चान्यः सुमतिर्गुरुभक्तिकृत् ॥ २० ॥

अन्यो नेमाभिधानोऽस्ति नेमिर्द्धर्मरथस्य यः ।

परस्तीकमसंज्ञश्च जातयज्ञोऽस्तमन्मथः ॥ २१ ॥

भवाङ्गभोगनिर्विण्णस्तिहुणाख्योऽपरो मतः ।
 सम्यक्त्वादिगुणोपेतः कषायदववारिदः ॥ २२ ॥
 द्वाकाख्यो ब्रह्मचार्यस्ति संयमादिगुणालयः ।
 सर्वे ते जिनचन्द्रस्य सूरैः शिष्या जयन्तिवह ॥ २३ ॥
 श्रीमान् पण्डितदेवोऽस्ति द्वाक्षिणात्यो द्विजोत्तमः ।
 यो योग्यः सूरिमंत्राय वैयाकरणतार्किकः ॥ २४ ॥
 अग्रोत्तवंशजः साधुर्लवदेवाभिधानकः ।
 तत्सुतो धरणः संज्ञा तद्भार्या भीषुही मता ॥ २५ ॥
 तत्पुत्रो जिनचन्द्रस्य पादपकंजषट्पदः ।
 मीहाख्यः पण्डितस्त्वस्ति श्रावकव्रतभावकः ॥ २६ ॥
 तदन्वयेऽथ खंडेलवंशे श्रेष्ठीयगोत्रके ।
 पद्मावत्याः समाम्नाये यक्षाः पार्श्वजिनेशिनः ॥ २७ ॥
 साधुः श्रीमोहणाख्योऽभूत् संघभारधुरंधरः ।
 तत्पुत्रो रावणो नाम पंचाणुव्रतपालकः ॥ २८ ॥
 तस्य पुत्रौ समुत्पन्नौ पार्श्वचोषाभिधानकौ ।
 कल्पवृक्षसमौ दाने जिनपादाब्जषट्पदौ ॥ २९ ॥
 माधोः पार्श्वस्य भार्याऽभूद्वाद्या पद्मिनिर्संज्ञिका ।
 पद्मानघस्य पद्मेव सती पद्मानना मता ॥ ३० ॥
 मूहोनाम्नी द्वितीयाभूद्या सौभाग्येन पार्वती ।
 गतिं रूपेण शीलेन सीता जितवती सती ॥ ३१ ॥
 सा धन्याः सन्ति पद्मिन्यास्त्रयः पुत्रा हितावहाः ।
 रूपवन्तः कलावन्तौ दयावन्तः प्रियंवदः ॥ ३२ ॥
 तत्रायः साधुर्भामाख्यो निजवंशविभूषणः ।
 उपार्जयति वित्तं यः पात्रदानाय केवलं ॥ ३३ ॥

रुक्मिणी नामनी तस्य गेहनी शीलशालिनी ।
 स्ववाचा कोकिला जिग्ये कान्त्या भा सवितुर्यया ॥ ३४ ॥
 चत्वारः सन्ति तत्पुत्रास्तोल्हातेजामिधानकौ ।
 भोजषिउराजनामानौ प्रफुल्लकमलाननाः ॥ ३५ ॥
 तोल्हाख्यस्य मता भार्या तोल्हश्रीः श्रीनिवासिनी ।
 साढाभिधोऽस्ति तत्पुत्रो दीर्घायुः स भवेदिह ॥ ३६ ॥
 पत्नी तेजामिधानस्य तेजश्रीर्लज्जयान्विता ।
 भोजख्यस्य तथा भार्या भोजश्रीर्भक्तिकाग्णि ॥ ३७ ॥
 पार्श्वसाधोद्वितीयोऽस्ति खेतानामा तनूद्भवः ।
 श्रीमान्निविनयसम्पन्नः सज्जनानन्ददायकः ॥ ३८ ॥
 गेहिनी तस्य नीकाख्या रतिर्वा मन्मथस्य वै ।
 या जिगाय स्वनेत्राभ्यां स्फुरदभ्यां चक्षितां मूर्ध्नि ॥ ३९ ॥
 तस्याः पुत्रोऽस्ति वीक्षाख्यो विद्याधारः प्रियंवदः ।
 जातीनानन्दयामास विनयादिगुणैः यः ॥ ४० ॥
 पार्श्वपुत्रस्तृतीयोऽस्ति नेमाख्यो नियमालयः ।
 देवपूजादिषट्कर्मपद्मिर्नाखण्डभास्करः ॥ ४१ ॥
 साभृनाम्नी तु तज्जाया रूपलज्जावती सुती ।
 वस्तासुरजनां तस्याः सुतो जनमनोहरः ॥ ४२ ॥
 पार्श्वभार्या द्वितीया या सूहानाम्नीति तत्सुतः ।
 ईश्वराहो कलावासः कलुपापेतमानसः ॥ ४३ ॥
 साधुचोषामिधानस्य स्ववंशाम्बरभास्करः (स्वतः) ।
 माऊनाम्न्यास्ति सद्भार्या शीलानेककलालया ॥ ४४ ॥
 तस्या अङ्गरुहौ ख्यातौ सत्यभूषाविभूषितौ ।
 लक्ष्मीवंतौ महान्तौ तौ पात्रदानरतौ हितौ ॥ ४५ ॥

तयोराद्योऽस्ति संघेशो वृसिंहः पद्मसिंहकः ।
 चकार नेमिनाथस्य यात्रां यो दुःखहारिणीं ॥ ४६ ॥
 तत्कलत्रं लसद्गात्रं पद्मश्रीर्नाम कामदं ।
 गृहे पात्रे समायाते यदानन्दयते चिरं ॥ ४७ ॥
 तस्य पुत्रास्त्रयः सन्ति दीर्घायुषो भवन्तु ते ।
 हंसराजो गजमल्लोऽपरः श्रवणसंज्ञकः ॥ ४८ ॥
 चोपापुत्रो द्वितीयोऽस्ति रूढानामा गुणाकरः ।
 रूढश्रीर्महिला तस्य देवराजाम्य अंगजः ॥ ४९ ॥
 एतैः श्रीसाधुपार्श्वस्य चोपाख्यस्य च कायजैः ।
 वसाद्विर्द्धाणभ्याने रम्यं चैत्यालयेवैरैः ॥ ५० ॥
 चाहमानकुलोत्पन्ने राज्यं कुर्वन्ति भूषतां ।
 श्रीमत्सममस्वानाम्ये (?) न्यायान्यायविचारके ॥ ५१ ॥
 सूरिश्रीजिनचन्द्रस्य पादपंकजपटपदैः ।
 साधुभीमादिभिः सर्वैः साधुपदादिभिस्तथा ॥ ५२ ॥
 कागितं श्रुतपंचम्यां महदुद्यापनं च तैः ।
 श्रीमद्वैश्वनाधारिनरसिंहोपदेशतः ॥ ५३ ॥ चतुष्कलं ।
 तदा तैर्जिनविम्बानामभिषेकपुरस्सरा ।
 कागितार्चा महाभक्त्या यथाशुक्तिं च मोत्सवाः ॥ ५४ ॥
 भृंगारकलशार्दानि जिनावासेषु पंचसु ।
 क्षितानि पंच पंचैव चैत्योपकरणानि च ॥ ५५ ॥
 एतच्छास्त्रादिभक्त्या तैर्ज्ञानदानमदायि च ।
 ब्रह्मश्रीनरसिंहाख्यतिहुणादियतीशने ॥ ५६ ॥
 चतुर्विधाय संघाय सदाहारश्चतुर्विधः ।
 प्रादाय्यौषधदानं च वस्त्रोपकरणादि च ॥ ५७ ॥

मित्रयाचकहीनेभ्यः प्रीतितुष्टिकृपादि च ।

दानं प्रदत्तमित्यादि धन्यव्ययो व्यधायि तैः ॥ ५८ ॥

इत्थं सप्तक्षेत्र्यां वपते यो दानमात्मनो भक्त्या ।

लभते तदनन्तगुणं परत्र सोऽत्रापि पूज्यः स्यात् ॥ ५९ ॥

एतच्छास्त्रं लेखयित्वा हिसारादानाध्य स्वोपार्जितेन स्वराया ।

संघेशश्रीपद्मसिंहेन भक्त्या सिहान्ताय श्रीनराय प्रदत्तं ॥ ६० ॥

यो दत्ते ज्ञानदानं भवति हि स नरो निर्जराणां प्रपूज्यो,

भुक्त्वा देवाङ्गनाभिर्विषयसुखमनुप्राप्यमानुष्यजन्म ।

भक्त्वा राज्यस्य सौख्यं भवतनुष (?) सुखान्निस्पृहीकृत्य चित्तं,

लात्वा दीक्षां च बुद्ध्वा श्रुतमपि सकलं ज्ञानमन्यं लभेत ॥ ६१ ॥

ज्ञानदानाद्भवेज्ज्ञानी सुखी स्याद्भोजनादिह ।

निर्मयोऽभयतो जीवो नीरुगौषधदानतः ॥ ६२ ॥

धर्मतः सकलमंगलावली धर्मतो भवति मुंडकेवली ।

धर्मतो जिनसुचकभृद्वली नाथतद्रिपुमुखो नरो बली ॥ ६३ ॥

ज्ञात्वेति कुर्वन्तु जनाः सुधर्मं सदैहिकामुष्मिकसौख्यवामाः ।

देवार्चनादानतपोव्रताद्यैर्धान्यं न लभ्यं कृषिमन्तरेण ॥ ६४ ॥

खंडेलान्वयमंडनन्दुवदन त्वं पद्मसिंहाख्य भो,

हेमायैस्त्रिभिरंगजैर्गतिमितैर्भोमादिभिर्वन्धुभिः ।

भव्यांभोरुहखंडवासरमणेश्चाग्निचूडामणः

सूरिश्री जिनचन्द्रकम्य वचनान्नन्याश्चिरं भूतले ॥ ६५ ॥

शास्त्रं शास्त्रं पापवैग्लियेदः शास्त्रं नेत्रं त्वन्तरार्थप्रहृष्टो ।

शास्त्रं पात्रं सर्वचंचद्गुणानां शास्त्रं तस्माद्यत्नतो रक्षणीयं ॥ ६६ ॥

श्रुत्वा शास्त्रं पापशत्रुं हिनस्ति श्रुत्वा शास्त्रं पुण्यमित्रं धिनोति ।

श्रुत्वा शास्त्रं सद्भिर्वैकं दधाति तस्माद्भव्यो यत्नतस्तद्धि पाति ॥ ६७ ॥

यावत्तिष्ठति भूतले सुरनदी रत्नाकरो मधरः ।

कैलाशः किल चाकिंकारितजगद्वन्यज्ञचैत्यालयः ।

यावद्योमि शशाङ्कवासरमणी प्रस्फोटयन्तौ तम—

स्तावत्तिष्ठतु शास्त्रमेतदमलं सम्पद्यमानं बुधैः ॥ ६८ ॥

सूरिश्रीजिनचन्द्राहिस्मरणाधीनचेतसा ।

प्रशस्तिर्विहिता चासौ मीहाख्येन सुधीमता ॥ ६९ ॥

यद्यत्र काव्यवयं स्यादर्थे पाठे मयाहतं ।

तदाशोध्य बुधैर्वाच्यमनन्तः शङ्खवारिधिः ॥ ७० ॥

इति श्रीमन्महाकुमुदचन्द्रस्य सूरैः श्रीजिनचन्द्रस्य पादांभोरुहपटपदेन
पंडितश्रीमिथाविसंज्ञेन काव्यबन्धेन विरचिता प्रशस्ताप्रशस्तिः समाप्ताः ।

(इति पर्यन्तः ख-ग-पुस्तकीयः पाठः सदृशः ।)

ख—पुस्तकीयपाठः—संवत् १८८७ का पोषमासे कृष्णपक्षतिथौ
६ रविवारे लिपाइतं पंडितसरूपचन्द्र तत्शिष्यसदासुषालिष्यकृतं म्हात्मा
संभुराम सवाईजैपुर्मध्ये । सं. १८८७ ऋषिवसुसिद्धीन्द्वयुते पोष-
मामे कृष्णपक्षे दशमीगुरुवासरे अनेकशोभाशोभिते श्रीसपादजयपुराह्वये
नगरे श्रीमन्महागजाधिराजराजराजेन्द्रश्रीसवाईजयसिंहजिद्राज्यप्रवर्तमाने
नानाविधवादित्रशोभिते विचित्रबोदिकान्विते मे

ग—पुस्तकीयपाठः—लिपितं भारतीपुरवास्तव्यपंडितपुरुषानमपुत्र
धाराधरसंज्ञेन ॥ ६९ ॥ शुभं भूयात् लेखकपाठकयोः ॥ ॥ ६९ ॥ ६९ ॥ श्रीः ॥
॥ ६९ ॥ शुभं भवतु ॥ ६९ ॥

